

وَصْرِ حَاضِرٍ كَسَاعِي سَائِلٍ

مغربی ثقافت کے غلبہ اور اسلامی تعلیمات سے
دُوری کی وجہ سے موجودہ حالات میں جو سماجی سائل ہی
ہو رہے ہیں ان پر بصیرت مندانہ بصرہ اور فہمانی۔

تألیف
مولانا خالد سعیفؒ اللہ رحمان

ناشر
ذِكْرِ مَرْبِيَّةِ شَرِيفٍ
نَزَدُ مُقْدَسٍ مَسْجِدٌ أَزْدُوَّا زَرَّ حَلَّهُ

جعفری حقوقی جمیعت اسلامی حفظہ اللہ

زادہ عمل ”(عصر حاضر کے عدالت)“ کے جمل حقوق اشاعت و طباعت پاکستان میں مولانا محمد فتح بن عبدالجید زمزم پبلیشورز کاغذی کو حاصل ہیں لہذا ب پاکستان میں کوئی شخص یا ادارہ اس کی طباعت کا مجاز نہیں بصورت دیگر زمزم پبلیشورز کو قانونی چارہ جوئی کا مکمل اختیار ہے۔ از

مولانا مالک الدین سیفی (رض) جمل

اس کتاب کا کوئی حصہ بھی زمزم پبلیشورز کی اجازت کے بغیر کسی بھی ذریعے بیشول ذریعہ کا لبی برقراری یا میکانیکی یا کسی اور ذریعے سے نظر نہیں کیا جاسکتا۔

ملنے پڑنے کی تاریخی

- دارالحدی اردو بازار کراچی فون: 2726509
- دارالاشاعت اردو بازار کراچی
- تدبیک سب خاد بال تعالیٰ آرام باغ کراچی
- کتبہ رحمانیہ، اردو بازار لاہور

زادہ عمل
کتاب کا نام ————— عصر حاضر کے عدالت

تاریخ اشاعت ————— جون ۲۰۰۹ء
طبع ————— اخیاء بن زمزم پبلیشورز
ماہر ————— زمزم پبلیشورز کاغذی

Madrassah Arabia Islamia ●
1 Azaad Avenue P.O Box 9786-1750
Azaadville South Africa
Tel . 00(27)114132786

AL FAROOQ INTERNATIONAL ●
68, Asfordby Street Leicester LE5-3QG
Tel : 0044-116-2537640

ISLAMIC BOOK CENTRE ●
119-121 Halliwell Road, Bolton
BL1 3NE U.S.A
Tel/Fax : 01204-389080

Azhar Academy Ltd. ●
54-68 Little Mord Lane
Manor Park London E12 5QA
Phone: 020-8911-9797

شاہزادہ سینز و مقدس مسجد، اردو بازار کراچی

فون: 021-2760374

لنس: 021-2725673

ایمیل: zamzam01@cyber.net.pk

ویب سائٹ: <http://www.zamzampub.com>

فہرست مضمون

۵ پیش لفظ	✿
۶ عرض مرتب	✿
۹ قانون شریعت — رحمت نہ کہ زحمت	✿
۱۵ اہانت رسول — ایک سخنیں جرم	✿
۲۰ اوہام پرستی اور اسلام	✿
۲۶ وندے ماترم	✿
۳۰ اختلاف میں اعتدال	✿
۳۷ اختلاف کا طریقہ	✿
۴۱ بخش دو گر خطا کرے کوئی!	✿
۴۵ صبر خوش تدبیری ہے نہ کہ بزدیلی	✿
۵۱ صلح کرنا — ایک اہم اسلامی فریضہ	✿
۵۶ خدا ترس قیادت	✿
۶۰ ظفر آدمی اس کوئے جانئے	✿
۶۶ قوی پیجھتی — کیوں اور کس طرح	✿
۷۱ کہتے ہیں مساوات اسی کوسمی ہے	✿
۷۷ بوڑھے اور ہمارا سماج	✿
۸۳ جرائم — مرض اور علاج	✿
۸۹ گناہ جو کسی معااف نہ ہوگا	✿
۹۳ ایک حادثہ — لرزہ خیزہ مالم انگیز	✿
۱۰۰ مظلوموں کی مدد — اسلامی اور انسانی فریضہ	✿
۱۰۶ سب سے بڑی بہادری	✿

۱۱۲	گداگری اور اس کا سد باب.....	✿
۱۱۹	فضول خرچی روز افزود بیماری	✿
۱۲۵	اپنے روپے آپ نہ جلائیے!	✿
۱۲۹	رشوت — بڑھتا ہوا نا سور!	✿
۱۳۵	رشوت اور ہمارا سماج	✿
۱۴۱	سودا اور ہمارا معاشر	✿
۱۴۶	مشیات بڑھتا ہوا سماجی نا سور	✿
۱۵۲	کردار گشی	✿
۱۵۷	پانی جس نے آگ لگادی	✿
۱۶۲	افواہیں اور ہمارا روپیہ	✿
۱۶۸	وعددہ خلافی — ہمارے سماج میں!	✿
۱۷۳	ایک مہلک بیماری جو خرید کی جاسکتی ہے	✿
۱۸۰	خوبی کشی تشویشناک سماجی مسئلہ	✿
۱۸۵	پسختی کا کوئی حد سے گذرنا دیکھئے	✿
۱۸۹	ستی کا واقعہ۔ ملک و قوم کے لئے داغ ندامت!	✿
۱۹۳	ذرختر گشی — عہد جدید میں	✿
۱۹۸	ایک اہم سماجی مسئلہ	✿
۲۰۳	جہیز کی ظالمانہ رسم اور ہماری ذمہ داریاں	✿
۲۰۸	لڑکوں کی تجارت	✿
۲۱۳	عورتوں کا حق میراث	✿
۲۱۹	نام — قومی شناخت کا ایک اہم ذریعہ!	✿



پیش لفظ

کہا جاتا ہے کہ انسان ایک سماجی حیوان ہے، وہ کتنی ہی قرابت مند یوں اور رشتہ دار یوں کی ڈوری سے بندھا ہوا ہے، ان ہی رشتہوں سے خاندان وجود میں آتا ہے، اور کئی خاندان مل کر جب ایک جگہ قیام کرتے ہیں تو اس سے سماج کی تشكیل عمل میں آتی ہے، سماج میں اچھے لوگ بھی ہوتے ہیں اور بے لوگ بھی، وہ لوگ بھی ہوتے ہیں، جو راہ راست پر مستقیم ہیں، اور وہ لوگ بھی جو صحیح راست سے منحرف ہو گئے، اس لئے سماج میں اچھے اور بے دلوں طرح کے واقعات پیش آتے ہیں۔

ان واقعات کا انسان کی زندگی سے گہرا اعلقہ ہے، اور انسان چاہے نہ چاہے اپنے آپ کو مکمل طور پر اس سے الگ نہیں رکھ سکتا، اس لئے آج اصلاح معاشرہ اور سماج سدھار کی آواز ہر طرف سے اٹھ رہی ہے، اور کتنی ہی مقامی، ملکی اور بین ملکی سماجی تنظیمیں ہیں، جو میدانِ عمل میں اتری ہوئی ہیں، لیکن ایک حقیقت ہے کہ خدا کے یقین، خدا کی بھی ہوئی شریعت کی پیرودی اور آخرت میں جواب دی کے احساس کے بغیر سماج کی حقیقی اصلاح نہیں ہو سکتی، اس کے بغیر جو کاوشیں کی جاتی ہیں، ان کی مثال درخت کی جڑ کے بجائے اس کے تنوں اور ٹہینیوں پر پانی ڈالنے کے متراوند ہے۔

اسی پس منظر میں رقم الحروف روز نامہ "منصف" کے کالم شمع فروزان میں سماجی مسائل کو خصوصی اہمیت دیتا رہا ہے، محمد اللہ لوگوں نے نہ صرف اسے پسند کیا، بلکہ بہت سے رسائل و جرائد سے نقل بھی کرتے رہتے ہیں، اب یہ مستقل مجموعہ کی شکل میں قارئین کی مذہب ہے، خدا کرے یہ کم سوا تحریریں سوئے ہوئے دلوں کو جگانے اور غافل اذہان میں فکر کی چنگاری سلگانے میں کچھ کامیابی حاصل کر سکیں۔ و بالله التوفیق۔

۱۲ شعبان ۱۴۲۵ھ

خالد سیف اللہ رحمانی

۱۹ ستمبر ۲۰۰۳ء

خادم المعلمہ العالی الاسلامی حیدر آباد

﴿فَمَرَّمْ بِكَلْشَرِد﴾

عرضِ مرتب

انسان طبعی طور پر معاشرت پسند واقع ہوا ہے، چنانچہ تمدن کے ابتدائی زمانہ میں جب کہ لوگ کسی کا لوئی یا شہر کو مکمل طور پر آباد نہیں کرتے تھے، بلکہ خانہ بدوشی کی زندگی گزارتے تھے، اس زمانہ میں بھی لوگ اپنے خاندان اور متعلقین کے ساتھ رہتے تھے، پھر جب رفتہ رفتہ انجمنوں کا قیام عمل میں آیا، دنیا نے تمدن کو اپنایا تو سماج اور سوسائٹی وجود میں آئی، ظاہر ہے یہ سماج حضرت انسان کے وجود سے ہی آج تک قائم ہے، جس کی فطرت میں اللہ تعالیٰ نے خیر و شردونوں طرح کی خصوصیات رکھی ہیں، کبھی تو وہ رشک فرشتہ بنتا ہے، اور کبھی وہ شیطان سے بھی آگے نکل جاتا ہے۔

انسان کی نیکی و بدی کی یہ صلاحیت انفرادی زندگی کے مقابلہ اجتماعی زندگی میں بہت جلد ترقی کر جاتی ہے، یہی وجہ ہے کہ اگر کوئی نیک کام یا بر اعمال کوئی شخص تھا کرے، تو سوسائٹی میں اس کا اثر جلد نہیں ہوتا ہے، لیکن جب کسی معاشرہ میں بہت سے لوگ ایک ساتھ مل کر کسی خیر یا شر کا کام کریں تو سوسائٹی اس سے بہت جلد متاثر ہوتی ہے۔

یہ ایک حقیقت ہے انسانی سماج میں آج کے زمانہ میں خیر اور بھلائی کے مقابلہ شر اور برائی روز افزون ترقی پر ہے، مغرب کی ایجاد کردہ بد تہذیبی اب مشرقی ممالک کے لئے تہذیب بنتی جا رہی ہے، اور مغرب کی جانب سے چلنے والی ہر ہوا

کے جھوٹکے کو مشرق اب بادیں تصور کرنے لگا ہے، پھر یہ مسائل ایسے نہیں کہ اس سے صرف مسلمان ہی متاثر ہو رہے ہیں، بلکہ ہر انسان جس کے سینہ میں دل اور ول میں خمیر ہو، اب یہ پوری انسانیت کا مسئلہ ہو گیا ہے، اور اس سے کڑھن محسوس کر رہا ہے، خود بخود جو سماج میں برائیاں کیا کم تھیں، مگر مغربی تہذیب نے تو اس کا گراف اور زیادہ بڑھا دیا ہے۔

حضرت الاستاذ مولانا خالد سیف اللہ رحمانی (نظم المعبد العالمي الاسلامی حیدر آباد و جزل سکریٹری اسلامک فقد اکیڈمی ائمہ یا) کی شخصیت علمی و دعوتی حلقوں میں محتاج بیان نہیں، اللہ تعالیٰ نے علمی گبرائی و گیرائی، فکری اعتدال اور زمانہ آگھی، کے ساتھ ساتھ انہیں زبان و قلم اور تعبیر و شرح کا بے پناہ ملکہ دیا ہے، مشکل سے مشکل تعبیر کو آسان سے آسان تر انداز میں بیان کرنا آپ کا امتیاز ہے، ادھر تقریباً چھ سالوں سے روز نامہ "منصف" حیدر آباد کے جمعہ ایڈیشن میں "شمع فروزان" کے کالم میں ہر ہفتہ آپ قوی اور مین الاقوامی مسائل پر خصوصی کالم تحریر فرماتے ہیں جو بصد شوق زبان و بیان کی چاشنی اور معنویت کی وجہ سے پڑھے جاتے ہیں، اور عوام و خواص دو نوں میں پکار رہنمائی کی جاتی ہے، اس کالم میں سماجی مسائل سے متعلق بھی بہت سی تحریریں آپ کے قلم سے نکلی ہیں، جو عصر حاضر میں پیدا شدہ سماجی مسائل کے اسلامی حل کی رہنمائی کرتی ہیں، احقر نے ان مسائل کو "منصف" کی قدیم فائلوں سے جمع کیا ہے، اور اب یہ مجموعہ "عصر حاضر کے سماجی مسائل" کے نام سے آپ کے ہاتھوں میں ہے، اس مجموعہ میں اکثر اہم سماجی امراض کی طرف نشاندھی کی گئی ہے اور قرآن و سنت کی روشنی میں اس کا علاج

بھی بتایا گیا ہے، یقیناً یہ کتاب اس لائق ہے کہ ہر گھر میں پڑھی جائے، دعاء ہے کہ اللہ تعالیٰ اس کتاب کو امت مسلمہ بلکہ انسانیت کے لئے نفع بخش بنائے اور قبولیت سے نوزے، اللہ تعالیٰ حضرت الاستاذ مدظلہ کا سا یہ تادیر یا بصحت و عافیت قائم رکھے، اور مؤلف کے ساتھ ساتھ راقم المروف کو بھی اس کے اجر میں شریک کرے۔

۷ اشعبان ۱۴۲۵ھ

محمد نعمت اللہ

۲ ستمبر ۲۰۰۳ء

(ریسرچ اسکالر: المعهد العالی الاسلامی حیدر آباد)



قانون شریعت — رحمت نہ کہ زحمت

ماں باپ اپنے بچوں کی فطرت اور ان کی ضروریات سے سب سے زیادہ واقف ہوتے ہیں اور شیر خوار بچوں کے اشاروں کو سمجھنے میں بھی انہیں مشکل نہیں ہوتی، یہ تو خیر انسان ہیں، جانور اور حیوانات جو گویا تی سے بھی محروم ہیں اور جن کو اشارہ کی بھی زبان نہیں آتی، ان کے مالکان اور پروش کرنے والے بھی ان کی عادات و ضروریات سے بخوبی واقف ہوتے ہیں اور اسی لحاظ سے ان کے رہنے سہنے اور کھانے پینے کا انتظام کرتے ہیں، ظاہر ہے کہ کائنات کا خالق و مالک اسستی میں بننے والی تمام مخلوقات اور کائنات کا حاصل "حضرت انسان" کی ضروریات، جذبات، مصادر و مفاسد اور عادات و اطوار سے اس سے زیادہ واقف ہو گا، اس نے خود خالق کائنات انسان کے لئے جتنے بہتر اصول زندگی اور جتنا مناسب قانون حیات وضع کر سکتا ہے، یقیناً کوئی اور طاقت نہیں کر سکتی، نظام زندگی کو مرتب کرنے کے لئے علم کی ضرورت ہے اور خدا سے بڑھ کر کوئی علم نہیں اور اس کے لئے قوت فیصلہ اور دانتی مطلوب ہے اور اس سے بڑھ کر کوئی حکیم نہیں، اسی لئے قرآن مجید میں فرمایا گیا کہ فیصلہ کرنے کا اختیار صرف اسی کو ہے۔ "أَلَا لَهُ الْحُكْمُ" (انعام: ۶۲)

الله تعالیٰ نے جس طرح دنیا میں انسان کے کھانے پینے، لباس و پوشاک اور دوسری ضروریات کا نظم کیا ہے، اسی طرح اس نے انسان کو اپنے نظام زندگی کے بارے میں بھی اندر ہیرے میں نہیں رکھا، کیوں کہ ایک شخص یا چند اشخاص کا ایک گروہ پوری انسانیت کے جذبات، ضروریات اور فطری تقاضوں سے آگاہ نہیں ہو سکتا اور اس سے اس بات کی بھی امید نہیں کی جاسکتی کہ مختلف انسانی طبقات میں مفادات کا جو نکراوہ ہے اور جس سے بخوبیت انسان خود اس کے مفادات بھی متعلق ہیں، وہ ان کے درمیان عدل اور

النصاف سے کام لے سکے گا، اسی لئے خدا کے رب اور رحمٰن و رحیم ہونے کا تقاضا تھا کہ وہ انسان کو زندگی گذارنے اور جیتنے اور مرنے کا طریقہ بھی بتائے۔

اسی طریقہ کی رہنمائی کے لئے ر دور میں اللہ کے نبی اور رسول آتے رہے، حضرت آدم ﷺ جہاں پہلے انسان تھے، وہیں انسانوں کے بیچ خدا کے پہلے پیغمبر بھی تھے، یہ سلسلہ آخری پیغمبر جناب محمد رسول اللہ ﷺ پر مکمل ہو گیا، اللہ تعالیٰ کی طرف سے انسان کے لئے جو قانون بھیجا جا رہا، اسی کو ”شريعت“ کہتے ہیں، انسان کا ابتدائی دور چوں کہ علمی اور تمدنی تا جنگی کا تھا، اس لئے اللہ تعالیٰ یا اسی زمانے کے احوال کے لحاظ سے احکام دیتے رہے، پیغمبر اسلام ﷺ اس عدہ میں تشریف لائے جب انسان اپنے تہذیبی، تمدنی اور علمی کمال و پیشگوئی کے مرحلہ میں قدم رکھ چکا تھا، اس لئے آپ کو وہ احکام دیتے گئے جو قیامت تک باقی رہیں گے، جیسے ایک انسان کے جوان ہونے تک جسم میں بڑھوٹی جاری رہتی ہے اور سال ڈیڑھ سال پر اس کے کپڑے تنگ ہونے لگتے ہیں، لیکن جب آدمی پوری طرح جوان ہو جائے تو اب جسم کی افزائش کھتم جاتی ہے اور اس وقت وہ جو بھی کپڑے سلوائے آئندہ چھوٹے نہیں پڑتے، اسی طرح شریعت محمدی اس وقت دنیا میں آئی جب انسان کی صلاحیت اپنے آخری مرحلہ پر آگئی، اسی لئے یہ شریعت ہمیشہ کے لئے ہے اور کبھی انسان اس میں عجک دامانی کا احساس نہیں کرے گا، قرآن کی زبان میں اسی کا نام ”امکال دین“ اور ”امکام نعمت“ ہے۔ (ماہرہ: ۳)

یہی خدا کا بھیجا ہوا نظام حیات ہے جو ”شريعت الایم“ یا ”اسلامی قانون“ کہلاتا ہے، یہ قانون فلسفۃ یونان کے افکار کی طرح محض ”نظری“ نہیں، جس کا خواب دیکھا جاتا ہے اور اس کی تعبیر کبھی دیکھنے میں نہ آئے اور نہ یہ اشتراکی نظام زندگی کی طرح کوئی ایسا قانون ہے کہ ستر سال کی معمولی سی مدت اسے بے نام و نشان کر دے، بلکہ یہ ایک ایسا متوازن، معتدل اور فطرتی انسانی سے ہم آہنگ نظام ہے، جس نے کم و بیش ایک ہزار سال ایشیاء، افریقہ اور یورپ کے بڑے حصہ پر حکمرانی کی ہے، مختلف تہذیبوں اور سماجی اکائیوں کا سامنا کیا ہے اور نہایت ہی خوبی کے ساتھ ہر عہد کے ساتھ کو حل کیا ہے، دنیا

میں جب بھی اس قانون کی آزمائش کی گئی، اس کی افادیت قانون فطرت سے مطابقت اور امن و سلامتی پیدا کرنے کی صلاحیت کا اعتراف کیا گیا ہے، بدستی سے غلط علائم یہ ترکی کے سقوط کے بعد سے اسلام کی حکمرانی کا دائرہ مساجد اور زیادہ سے زیادہ سماجی زندگی کے کچھ مسائل تک محدود کر دیا گیا، لیکن آج بھی دنیا کے بعض ملکوں: سعودی عرب، افغانستان، سوڈان اور ایران میں اسلامی قانون کے اطلاق کو کسی حد تک وسعت دی گئی ہے، وہاں لوگ اس کی افادیت کا احساس کر رہے ہیں اور امن و سلامتی کی خدمتی چھاؤں اسلام کی برکت سے ان کو حاصل ہے۔

ایسا حاس نے گذشتہ چند سالوں میں خاص طور پر ایشیاء و افریقہ میں کروٹی ہے اور بعض ملکوں میں اسلامی قوانین کے نفاذ کے لئے رائے عامہ کا اتنا شدید دباؤ ہوا، جسے نظر انداز کرنا ممکن نہیں تھا، وہاں بتدریج ان قوانین کو نافذ کرنے کی کوششیں کی جا رہی ہیں، ایران اور سوڈان اس کی مثالیں ہیں، ان دونوں ممالک کو تو عرصہ سے بیاناد پرستی اور رجعت پسندی کا طعنہ دیا ہی جا رہا تھا، جب طالبان نے افغانستان میں حریت انگریز فتوحات پائیں اور ایک ایسے ملک کو جو سخت بد امنی اور غارت گری کا شکار تھا، امن سے سرفراز کیا اور وہاں کے باشندوں نے محسوس کیا کہ وہ بہت عرصہ کے بعد لا قانونیت اور خانہ جنگی سے امن و امان اور قانون و آئین کی طرف واپس ہوئے ہیں، تو پھر ایک نیا پروپیگنڈہ شروع ہوا اور ذرائع ابلاغ میں ان کی تجھ نظری اور کوتاہ فکری کے افسانے تراشے جانے لگ۔

ابھی دو تین ہفتے پہلے اچاک وزیر اعظم پاکستان جناب نواز شریف نے شریعت میں کا اعلان کیا، جس کے تحت پاکستان میں قرآن و حدیث کو سب سے بالاتر قانون تسلیم کیا جائیگا، یہ اعلان کس قدر اخلاص پرمنی ہے؟ اس کا علم تو خدا ہی کو ہے! یہ ملک اسلام ہی کے نام پر بنا اور اسلام ہی کا نام لے کر مختلف حکمرانوں نے اقتدار کی سیڑھیاں طے کیں، لیکن حقیقی صورتی حال یہ ہے کہ پاکستان میں وہ پرشل لائک محفوظ نہیں جس کو کسی نے کسی درجہ بنوستان میں دستوری تحفظ حاصل ہے، بظاہر اس قسم کا اعلان محض حکمرانوں کی گرتی ہوئی

سماں کو اونچا اٹھانے کی ایک تہ پیر ہے، تاہم بعض دفعہ شر سے بھی خیر پیدا ہوتا ہے، اگر اس بہانے بھی یہ بل پاس ہو جائے تو ایک خوش آئند بات ہو گی۔

لیکن اس اعلان نے بھی ایک بار مغرب اور مشرق کو چونکا دیا اور بعض لوگ اس طرح اس کے خلاف پروپیگنڈہ کر رہے ہیں کہ گویا کوئی خوفناک زلزلہ یا طوفان آنے والا ہے، حد یہ ہے کہ ہمارے ملک کی بی، جے، پی گورنمنٹ جو خود رام راج کا نزدیکی ہے اور ہندو راشٹر کا خواب دیکھتی ہے، وہ بھی اسے مذہبی بنیاد پرستی کا نام دے رہی ہے، اس طرح کے بیانات سے عام لوگوں میں غلط فہمی کی فضاء قائم ہوتی ہے اور لوگ سمجھنے لگتے ہیں کہ واقعی یہ کوئی "ذراؤنی" چیز ہے، حالاں کہ اگر حقیقت پسندی سے کام لیا جائے تو یہ ایک اچھی خبر ہے نہ کہ بری اور انسانیت کے مفاد میں ہے، نہ کہ ان کے لئے نقصان اور پریشانی کا باعث۔

اسلامی شریعت کا اصل امتیاز دو باتیں ہیں: عل اور اعتدال، عدل سے مراد یہ ہے کہ ہر آدمی کی ذمہ داری اس کی صلاحیت کے لحاظ سے متعین کی جائے، جیسے ملک کا دفاع، امن و امان کا قیام اور اس طرح کی ذمہ داریاں مردوں سے متعلق ہوں گی، کیوں کہ وہی اس کی صلاحیت رکھتے ہیں، امور خانہ داری کی انجام دہی اور بچوں کی پرورش عورتوں کے ذمہ رہے گی، کیوں کہ وہ ان کاموں کو زیادہ بہتر طور پر انجام دے سکتی ہیں، اعتدال سے مراد یہ ہے کہ حقوق و فرائض کی تعین میں افراط و تفریط نہ ہو جائے، جیسے بھی خواتین کے حقوق کا مسئلہ ہے، بعض قوموں نے عورتوں کو اس درجہ گرایا کہ ان کو انسانیت کی آخری صاف میں بھی جگہ نہیں دی، اور بعض نے اتنا اونچا اٹھایا کہ جن ذمہ داریوں کا بوجھ اٹھانے کی صلاحیت ان میں نہیں تھی، وہ ذمہ داریاں بھی ان سے متعلق کر دی، بھی حال مزدوروں کے معاملہ میں ہوا، کچھ لوگوں نے مزدوروں کو سرمایہ داروں کا زر خرید غلام بنادیا اور کچھ لوگوں نے کہا کہ حکمرانی مزدوروں ہی کا حق ہے، اس افراط و تفریط نے ہمیشہ سماج کو نقصان پہنچایا ہے، شریعت اسلامی کا اصل امتیاز یہی ہے کہ ہر شعبۂ زندگی میں اس کے قوانین تقاضہ عدل کو پورا کرتے ہیں اور افراط و تفریط اور بے اعتدالی سے پاک ہیں، خود حدود و

قصاص کے قوانین جو جرائم اور سزاوں سے متعلق ہیں، کو بنظر انصاف دیکھا جائے تو نہایت متوازن اور قانون فطرت سے ہم آہنگ ہے۔

عام طور پر ایسا خیال کیا جاتا ہے کہ اسلامی قانون قریب ڈیڑھ ہزار سال پرانا ہے، اس درمیان دنیا کتنی ہی معاشری، سماجی اور سیاسی تغیرات سے گزر چکی ہے، جو انسان بدل گاڑیوں پر سفر کرتا تھا، اب ہوا کے دوش پر اڑتا ہے اور سمندر کی تہوں میں غواصی کرتا ہے، ایسے فرسودہ عہد کے قوانین اس ترقی یافتہ اور متعدد عہد کے لئے کیوں کرکفايت کر سکتے ہیں؟ لیکن یہ خیال محس غلط فہمی پر منی ہے، دراصل انسان سے دو چیزوں متعلق ہیں: ایک اس کی فطرت، دوسرے وہ وسائل و ذرائع جو اس کے چاروں طرف بکھرے ہوئے ہیں، غور کیا جائے تو جو کچھ تبدیلیاں نظر آتی ہیں، ان سب کا تعلق اسباب و وسائل کی دنیا سے ہے، انسان کی فطرت اور اس کے اندوں میں کوئی تبدیلی نہیں، کچھ اس کے طریقے ضرور بدل گئے ہیں، کھانے پینے کا ذہنگ ضرور بدلنا ہے، لیکن بھوک و پیاس جیسے پہلے ہوتی تھی ویسے اب بھی ہے، انسان نے تکوار اور تیر کہ جگہ اتمم بھم اور میزاء بنا لیا ہے، لیکن اس کے پس پردہ جو جذبہ انتقام و مدافعت پہلے کار فرماتا تھا، اب بھی یہی حال زندگی کے تمام شعبوں میں ہے۔

اسلامی قانون کا اصل موضوع انسانی فطرت ہے، نہ کہ اسباب و وسائل، وہ انسان کی فطری خواہشات اور جذبات کو کنٹرول کرتا ہے اور اس کی رہنمائی کرتا ہے، وہ کہتا ہے کہ طاقت کا استعمال ظلم کو دور کرنے کے لئے کرو، نہ کہ خود ظلم کرنے کے لئے، وہ کہتا ہے کہ دولت غریبوں کے گھرچے اغ روشن کرنے پر صرف کرو، نہ کہ اپنی بڑائی کے اظہار کے لئے، وہ چاہتا ہے کہ انسان اپنی ذہن اور فکری قوت انسان کی فلاح و بہود کے لئے خرچ کرے، نہ کہ انسان کے لئے ہلاکت خیز وسائل کی ایجاد میں، وہ چاہتا ہے کہ ذرائع ابلاغ کا استعمال کچی حقیقوں کے اظہار اور سچائی کی مدد کے لئے ہو، نہ کہ جھوٹے پروپیگنڈے اور سچائی کو دباؤنے کے لئے، اس لئے جوں جوں وسائل و اسباب کی دنیا میں ترقی ہوتی جائے گی، اسلامی قانون کی اہمیت اور ضرورت بھی اسی نسبت سے بڑھتی جائے گی، یہی وجہ کہ آج دنیا کا کوئی ایسا قانون نہیں جس نے اسلام سے خوشہ چینی نہ کی ہو، خاص کر سماجی

قانون میں تو اسلامی قانون سے اتنا فائدہ اٹھایا گیا ہے کہ اس کا شمار نہیں اور یہ بھی ایک حقیقت ہے کہ جہاں کہیں اور جس قدر اسلامی شریعت سے اعراض اور گریز کا راستہ اختیار کیا گیا، وہاں اسی قدر لوگ مشکلات کا سامنا کر رہے ہیں۔

اس لئے اسلامی شریعت کا نفاذ ایک رحمت ہے نہ کہ زحمت، اس سے نہ کسی کو خطرہ ہے اور نہ اس پر دنیا و نیا کو اندر یہشہ میں جلا ہونے کی ضرورت، حقیقت یہ ہے کہ اسلام سر اپا رحمت اور امن و سلامتی ہے، مسلمانوں کے لئے بھی مسلم ممالک کی غیر مسلم اقلیتوں کے لئے بھی اور ان کے پڑوسیوں کے لئے بھی، خدا کرے کہ کچھ مسلم ممالک اس بات کے لئے تیار ہوں کہ وہ اپنی زمین پر صرف خدا کی رضا کے لئے قانون شریعت کو اس کی تمام وسعتوں کے ساتھ مصلحت اور حکمت کی رعایت کرتے ہوئے نافذ کریں، اگر واقعی انہوں نے ایسا کیا تو یہ ایک ایسا تجربہ ہوگا، جس سے دنیا سبق لے گی اور بہت سی زبانیں جو محض عناد اور حسد سے سختی ہیں گنگ ہو جائیں گی!

(۱۲ اکتوبر ۱۹۹۸ء)

اہانت رسول — ایک سنگین جرم

دنیا کی معلوماتی تاریخ میں ہمیشہ ہی انسان کی غالب اکثریت مذہب پر یقین رکھتی ہے، اسی لئے قرآن مجید نے بتایا ہے کہ اسلام اور خدا کے سامنے خود سپردگی انسان کی فطرت میں رکھی گئی ہے، ”فَطَرَ النَّاسَ عَلَيْهَا“ (الروم: ۳۰) یہ اور بات ہے کہ آدمی اللہ تعالیٰ کی بھیجی ہوئی کتاب پڑا یت سے محرومی کی بناء پر جذبہ بندگی کا غلط استعمال کرے اور اس کا سر خالق کے بجائے مخلوق کے سامنے خم ہونے لگے، لیکن بہر حال مذہب سے وابستگی انسانی فطرت میں ودیعت ہے۔

پھر یہ بھی ایک حقیقت ہے کہ مذہب اور اپنے مذہبی پیشوائے وابستگی کا مسئلہ انسان کے لئے شاید سب سے زیادہ جذباتی اور حساس مسئلہ ہوتا ہے، جاں شماری و فدا کاری اور قربانی کی جو مثالیں مذہب کی نسبت سے ملیں گی، شاید ہی کہیں اور مل پائے، اس راہ میں کتنے ہی لوگوں نے اگ پر چلنا، شعلوں میں جلانا، سمندر میں غرقاب ہونا اور زندہ پیوند خاک کیا جانا تو قبول کیا ہے، لیکن اپنے فکر و عقیدہ سے انحراف کسی طور پر گوارا نہیں کیا، اس لئے ہر عہد میں عدل و انصاف کی راہ چلنے والوں نے اس حقیقت کو تسلیم کیا ہے کہ ہر شخص کو اپنے مذہب پر چلتے ہوئے دوسرے مذاہب کے قبیلے کے جذبات کا پاس رکھنا ضروری ہے اور یہ تو درست ہے کہ آدمی کسی فکر اور عقیدہ پر سنجیدہ علمی تنقید کرے، لیکن کسی مذہب اور مذہبی پیشوائے کے ساتھ تنقیص و تشریخ اور سب و شتم کرنا کوئی بھی مذہب اور قانون رو انہیں رکھ سکتا۔

اسلام ہمین فطرت ہے، جس نے انسانی جذبات کی بحکریم کا قدم قدم پر پاؤں پہ کھاتے ہے، وہ اس پہلو سے بھی ایک تکمیل اور فطرت انسانی سے ہم آہنگ دین ہے، گزشتہ انبیاء کی نسبت قرآن مجید کو ”صدق“ قرار دیا گیا، (البقرة: ۸۹) یعنی یہ کتاب گزرے ہوئے خبریوں کی

تمدیدیں کرتی ہے اور دنیا کی بدنصیب قوموں نے ان برگزیدہ ہستیوں کی پاک زندگیوں پر تہمت اور بدگمانیوں کا جو غبار رکھ دیا تھا، یہ کتاب انہیں صاف کرتی ہے، باطل حضرت نوح کے بارے میں کہتی ہے کہ شراب پی کر برہنہ ہو گئے، (سکونین ۲۱، ۲) حضرت لوٹ کے بارے میں اس کا بیان ہے کہ (نحوذ باللہ) انہوں نے خود اپنی بیٹی کے ساتھ زنا کی، (پیدائش ۳۰: ۲۰) حضرت یعقوبؑ کے صاحبزادے یہودا کے بارے میں اس کا خیا ہے کہ انہوں نے اپنی بہو سے بدکاری کی، (پیدائش ۱۸: ۳۸) وہ حضرت واوڑ کو اپنے سپاہی کی منکوحہ سے ملوث قرار دیتی ہے، (سموئیل ۱۱: ۲) حضرت سليمان کے بارے میں کہتی ہے کہ وہ مرتد و بت پرست ہو گئے تھے، حضرت یوسفؑ کو بدقاش تھہراتی ہے، حضرت مسیح کو لعنتی گردانی ہے، قرآن اور حامل قرآن نے حضرات انبیاء کی پاکیزہ زندگیوں پر چڑھائی گئی بدگانی اور تہمت اندازی کی ان دبیر چادروں کو چاک کیا اور ان کو برگزیدہ، خدا کے یہاں مقبول اور انسانوں کے لئے اسوہ و نمونہ کی حیثیت سے پیش کیا، اسی لئے ہر مسلمان پر اپنے پیغمبر کی طرح ہر پیغمبر پر ایمان لانا اور ان کے احترام کو برقرار رکھنا واجب ہے، ایک مسلمان محمد عرب صلی اللہ علیہ وسلم پر کتنا بھی یقین رکھتا ہو اور شریعت اسلامی پر عمل کرنے میں کتنا ہی پابند نظر آتا ہو، اگر اس نے ایک بھی رسول کا انکار کیا ایسا ان کی ہجک شان کی، تو وہ مسلمان باقی نہیں رہ سکتا۔

پھر قرآن مجید نے ایک اصولی بات کہی ہے جو ہر مسلمان کو اس بات پر مجبور کرتی ہے کہ وہ اسلام سے پہلے کے تمام مذہبی پیشواؤں کا احترام کریں اور ان کے بارے میں محتاط لب و لہجہ اختیار کریں، قرآن کہتا ہے کہ اللہ تعالیٰ نے بے شمار انبیاء، نبیجے ہیں، ہر قوم میں اپنا پیغمبر مسیح کیا ہے (فاطر: ۲۲) اور ہر زبان میں اپنا صحیفہ ہدایت نازل فرمایا، (ایراثم: ۲) یہ عقیدہ ہمیں سوچنے پر مجبور کرتا ہے کہ مختلف اقوام جن مذہبی پیشواؤں پر ایمان رکھتی ہیں، عجب نہیں کہ وہ اپنے زمانہ میں اللہ کے رسول رہے ہوں اور ان کی تعلیمات میں انسانی تحریف اور ملاوٹ نے ان کو توحید سے دور کر دیا ہو، رام می ہوں یا کرشن جی، بودھ مت ہوں یا کنفیو شس، مسلمان ان کے بارے میں بدگولی نہیں کر سکتے، حضرت مسیح اور پیغمبر اسلام صلی اللہ علیہ وسلم کے درمیان

صرف پانچ سو سال کا فاصلہ ہے، اس کے باوجود بائل (عبد جدید) میں کیا کچھ تحریف نہیں ہوئی، خود یہ مسلمان علماء اور محققین کو اس کا اعتراف ہے، تو ان بزرگوں کا عہد تو اسلام سے بہت پہلے کا ہے، ان کی تعلیمات میں انحراف و تبدیلی کا پایا جانا بالکل عجیب نہیں!

یہ تو ان برگزیدہ مستیوں کا ذکر ہے جو مقامِ مبوت پر فائز ہیں، یا جن کے بارے میں اس کا احتمال موجود ہے کہ وہ اپنے عہد کے خیبر رہے ہوں، قرآن نے تو معبودانِ باطل کو بھی بر بھلا کرنے سے منع فرمایا کہ اس سے انسانی جذبات کو کمیس پہنچتی ہے اور رد عمل کی نفیات جاگ آٹھتی ہے، (الانعام: ۱۰۸) قرآن کا مطالعہ کجھے اور احادیث پر نظر ڈالتے! عقیدہ توحید کا اثبات اور شرک کی تردید قرآن و حدیث کی تمام تعلیمات کا لب و لباب اور روح کا خلاصہ ہے، لیکن انبیاء و رسول کے احترام میں کہیں کوئی کمی نہیں اور مخالفین کی نہ کہیں دل آماری ہے اور نہ جذبات کو کمیس پہنچانے والی زبان اور بیان۔

اسلام جو روایہ دوسرے نہ اہب کی بابت اختیار کرتا ہے، چاہتا ہے کہ اس کے ساتھ بھی اسی سلوک کو روا رکھنا جائے، نظریاتی تقيید نے کبھی مسلمان علماء یا عوام کو مشتعل نہیں کیا، مسلمانوں نے بلند حوصلگی اور علمی بلند نگاہی کے ساتھ ان کا سامنا کیا، اسلامی تھیالوجی جو "علم کلام" کے نام سے علوم اسلامی کا ایک اہم شعبہ مانا جاتا ہے، کام موضوع ہی یہی ہے کہ اعتقادات کے بارے میں اسلام کے نقطہ نظر کو مدل طور پر پیش کیا جائے اور اسلامی معتقدات پر کئے جانے والے شبہات کا جواب دیا جائے، خود ہندوستان میں اسلام کے خلاف ایسی کتابیں لکھی گئیں جن کی سرحد دل آمادی اور دریدہ ذہنی سے جامعتی تھی، جیسے پنڈت دیانند سرسوتی جی کی "ستیارتھ پر کاش"، لیکن مسلمانوں نے ایسی تحریروں پر بھی صبر کا دامن نہ چھوڑا اور اس کا دندان نہ سکن اور مسکت علمی جواب دیا۔

لیکن ظاہر ہے کہ کوئی بھی مذهب اور اس مذهب کے تبعین کے لئے یہ بات گوارنیس ہو سکتی کہ اس کے بارے میں سب و شتم اور یادہ گوئی کا طریقہ اختیار کیا جائے، بلکہ کوئی بھی معقول قانون ایسے طرزِ عمل کو برداشت نہیں کر سکتا، جس سے لاکھوں انسانوں کے جذبات بھروسہ اور احساسات زخمی ہوں، آج نشیات کی اسمانگ کی سزا قتل ہے، کسی ملک کے جمنڈے

کی تو ہین کی جائے تو یہ سخت قابل مواجهہ ہے، تو کیا نہ بھی پیشواؤں کی تو ہین اس درجہ کا جرم نہیں؟ اسی لئے اسلام میں رسولوں اور پیغمبروں کی شان میں گستاخی کرنے والوں کی سزا قتل ہے، حضرت عبد اللہ ابن عمرؓ سے بھی اس علیکم جرم کی بھی سزا منقول ہے، (فتح القدر: ۶۲/۶) حقیقت یہ ہے کہ اگر اس سے بڑی بھی کوئی سزا ہو سکتی اور ایک مجرم کو ایک سے زیادہ دفعہ قتل کیا جانا ممکن ہوتا تو ایسا شخص اس کا بھی سزاوار تھا، کیوں کہ ایک انسان کے قتل کی سزا قتل ہے، حالاں کہ اس سے ایک خاندان کے جذبات مجروح ہوتے ہیں، ایک ملک سے بغاوت کی سما قتل ہے، حالاں کہ اس سے بھی ایک محدود گروہ کے جذبات کو شخص پہنچتی ہے، تو ایک اسی شخصیت کی بے احترامی جس سے گروہوں انسانوں کے احساسات مجروح ہوتے ہوں، اس کا مجرم یقیناً اس سے بڑی سرزنش کا مستحق ہے۔

فقط ہمارے کے یہاں اس بارے میں کوئی اختلاف نہیں، فقه کے چاروں دوستان حنفی، مالکیہ، شافعی اور حنبلیہ اس بابت تتفق ہیں، (دیکھئے: روا المحتار: ۲۹۰/۳، المغنى: ۳۳/۹) اور علامہ ابن تیمیہؓ نے تو اس موضوع پر مستقل کتاب ”سیف اللہ المسلط علی شاتم الرسول“ کے نام سے لکھی ہے، بلکہ بعض حنفی فقہاء نے یہ بھی لکھا ہے کہ رسول کے ساتھ گستاخی کرنے والے شخص کی دنیا کے احکام کے اعتبار سے توبہ بھی قبول نہیں کی جائے گی، چاہے آخرت میں اس کی توبہ قبول ہو جائے، علامہ عبدالرشید طاہر بخاریؓ ممتاز فقہاء میں ہیں، لکھتے ہیں:

”جس نے رسول ﷺ کو برداشت کی، آپ ﷺ کی اہانت کی، آپ ﷺ

کے دین، آپ ﷺ کی شخصیت یا آپ ﷺ کے اوصاف کی نسبت سے بدگوئی کی، تو چاہے وہ مسلم ہو یا غیر مسلم، یہودی، یہمنی ہو یا مشرک، مسلم ملک کا مسلم باشندہ ہو یا دارالحرب کا، اس کی توجہ قبول نہیں کی جائے گی۔“

(خلاصة الفتاوى: ۳۸۲/۳)

شاید یہ اس لئے کہ اگر اس معاملہ میں ایسی شخصیت کو روانہ رکھا جائے تو اندیشہ ہے کہ بدقاش اور بد وہن قسم کے لوگوں کو موقع مغل جائے کہ وہ بدگوئی کریں اور پھر سزا سے بچنے کے لئے اپنے تائب ہونے کا اظہار کریں اور اس طرح حضرات انبیاء کرام، جو انسانیت کے لئے

چہاری راہ اور خضر طریق تھے، کی حیات طیبہ بازیچے اطفال بن کر رہ جائے گی۔

اس وقت ذرائع ابلاغ میں پاکستانی عدالت کا وہ فیصلہ موضوع بحث بنا ہوا ہے، جس میں ”ایوب سعیج“ نامی ایک عیسائی کو پیغمبر اسلام ﷺ کی اہانت کے جرم میں پھانسی کی سزا تجویز کی گئی، اس پر ۲۷/۲۰۰۷ سالہ یک تحولک بشپ جان جوزف نے عدالت میں احتجاجاً خودکشی کر لی اور وصیت کی کہ جب تک یہ قانون منسوخ نہ ہو، اس کی لاش اٹھائی نہ جائے، مغربی ممالک کو چاہئے تھا کہ وہ ایوب سعیج کی اس ناشائستہ حرکت کی مذمت کرتے اور عیسائیوں کو تلقین کرتے کہ وہ دوسروں کے جذبات کا پاس و لکھاڑ کریں اور بشپ کی اس غیر اخلاقی اور غیر قانونی خودکشی کو ظلم اور ایک غیر قانونی کام میں تعاوون تصور کرتے، مگر اس کے بجائے وہ ان مجرموں سے ہمدردی کا رویہ اختیار کر رہے ہیں اور پاکستان کو تلقین کر رہے ہیں کہ اس نام منصفانہ قانون کو منسوخ کرے۔

یہ بھی یک طرفہ تماشہ ہے کہ امریکہ و برطانیہ میں عیسائیت اور حضرت سعیج کی اہانت قابل سرزنش جرم ہوتا ہے غیر منصفانہ نہیں، مصر والجزائر میں مغرب نواز حکومتیں کسی معقول سبب کے پیغمبر مسیحیوں علماء کو آئے دن پھانسی دیتی رہیں، تو مغرب کے کافنوں پر جوں نہ رینگے، یونانیا میں انسانوں کو اتنی بے دروی سے ذبح کیا جائے کہ لگ سانپ اور دندہ جانوروں کے ساتھ بھی شاید ایسا رویہ نہیں بر تھے ہوں، تو اس ”عیسائی دہشت گردی“ پر زبانی جمع خرچ سے آمیز کوئی قدم نہ اٹھایا جائے، اسرائیل میں جبرا عربوں سے ان کا مکان خالی کرالیا جائے اور عین مسجد میں مسلمانوں کا قتل عام ہو جائے تو مغربی اقوام کو خواب خرگوش سے فرصت نہ ہو، لیکن کروزوں انسان کے جذبات کو مجروح کرنے والے ایک مجرم کے لئے انسانیت اور تہذیب کے یہ نام نہاد علمبردار ایک زبان ہو کر کھڑے ہو جائیں، افسوس کہ مغرب نے اپنے جسم سے حیا کالباس تو اُتاری پھینکا تھا، انصاف و غیر جانبداری کا جو مصنوعی غازہ اپنے چہرہ پر مل رکھا ہے، یہ بھی معمولی واقعات ہی سے اتر جاتا ہے اور اندر کا حکر وہ چہرہ دیکھنے میں ذرا مشکل پیش نہیں آتی!

(۲۲/۱۹۹۸ء)

اوہام پرستی اور اسلام

اسلام کا بنیادی عقیدہ "توحید" یعنی اللہ تعالیٰ کو ایک ماننا ہے، اللہ تعالیٰ کو ایک ماننے کا مطلب یہ ہے کہ اللہ تعالیٰ اپنی ذات کے اعتبار سے بھی ملتا ہے، خدا کا کوئی کنبہ اور خاندان نہیں اور نہ اس کے لئے اولاد اور اعزہ واقارب ہیں اور خدا اپنی صفات اور اختیارات کے اعتبار سے بھی ملتا ہے مثال ہے، حیات و موت کی کلید اس نے اپنے ہاتھ میں رکھی ہے، وہی رزق دیتا ہے، رزق میں وسعت اور تنگی بڑھاتا ہے اور رزق سے محروم کرتا ہے، وہی نفع پہنچاتا ہے اور وہی نقصان سے دوچار کرتا ہے؛ کامیابی و ناکامی اور فتح و شکست اسی کے حکم سے وابستہ ہے۔ توحید کا یہ تصور در در سر جھکانے سے انسان کو بچاتا ہے اور بہت سی غلامیوں سے نجات عطا کرتا ہے، انہی میں ایک توهہات کی غلامی ہے۔

اوہام پرستی بھی ایک طرح کی غلامی ہے، کہ آدمی اپنے پاؤں کی ٹھوکروں میں رہنے والی چیزوں سے بھی ڈرنے اور خوف کھانے لگے اور اس سے اپنے نفع و نقصان کو وابستہ کر لے، اگر سامنے سے کوئی جانور نکل جائے تو آدمی سمجھے کہ یہ سفرنا کام ہو گا، گھر پر کوئی پرندہ بیٹھ جائے تو اس کو اپنے لئے مصیبتوں کا پیش خیمه سمجھنے لگے، کسی خاص پتھر کی انگوٹھی سے کامیابی اور نفع کی امید رکھے، کسی مہینہ، دن اور گھری کونا مبارک، منحوس اور "اشیخ" تصور کرنے لگے: یہ سب توهہات کی غلامی ہے، جو شخص عقیدہ توحید سے محروم ہوا اور خدا پر اس کا یقین کامل نہ ہو، مشکل ہے کہ وہ اس غلامی سے آزاد ہو سکے، یہی وجہ ہے ایسے ترقی یافتہ ممالک جہاں صد قصہ تعلیم یافتہ لوگ پائے جاتے ہیں، وہاں بھی لوگ بعض اعداد کو منحوس سمجھتے ہیں، ہوٹلوں میں اس نمبر کے رومنیں رکھے جاتے۔

جو شخص تو حید پر جتنا پختہ یقین رکھتا ہو اور اللہ پر جس کا جتنا زیادہ ایمان ہو، وہ اسی قدر اوہ بام پرستی کی اس مصیبت سے آزادا اور توہات کا اسیر بننے سے محفوظ رہے گا، اسلام کی آمد سے پہلے عربوں میں اس طرح کے توہات پائے جاتے تھے، لوگ سفر کے لئے نکلتے، پرندے کے واڑا یا جاتا، اگر وہ دائمیں جانب اڑتا، تو اسے نیک فال تصور کرتے اور سفر کرتے اور اگر بائیں طرف سے اڑتا تو بد فالی لیتے اور سفر سے گریز کرتے، اسی طرح الٰہ کو منحوس پرندہ خیال کرتے، کسی کے گھر پر بیٹھ جاتا تو سمجھتے کہ یہ گھر اجز جائے گا، صفر کے مہینہ کو نامبارک سمجھتے، سمجھتے کہ اس ماہ میں جو کار و بار ہو گا نقصان سے دو چار ہو گا، جو سفر ہو گا وہ نامراد ہو گا، جو شادی ہو گی وہ ناکام ہو گی، رسول اللہ ﷺ نے ان تصورات کی تردید فرمائی اور ارشاد فرمایا کہ: ان چیزوں کی کوئی حقیقت نہیں۔ (بخاری: باب الجذام) دوسرے کو بیماری لگنے، پرندہ سے بد فالی، الٰہ اور ماہ صفر کو منحوس سمجھنے کی کوئی حقیقت نہیں۔

عربوں میں اور ایک خیال یہ تھا کہ صحراء میں کچھ شیاطین ہوتے ہیں، جو رنگ بد لئے کی صلاحیت رکھتے ہیں اور راہ گیروں کو راستہ سے بھٹکانے کا کام کرتے ہیں، عرب ان کو "غول" کہا کرتے تھے، رسول اللہ ﷺ نے اس تصور کی بھی نفی فرمائی (فتح الباری: ۱۲۸) عرب شوال کے مہینے کو بھی نامبارک اور شادی بیاہ کے لئے ناموزوں تصور کرتے تھے، رسول اللہ ﷺ نے ام المؤمنین حضرت عائشہؓ سے شوال میں نکاح فرمایا اور شوال ہی میں رخصتی بھی ہوئی، چنانچہ حضرت عائشہؓ اس خام خیالی کی تردید کرتے ہوئے فرماتی تھیں کہ میرے نکاح سے زیادہ بارکت نکاح کون سا ہو سکتا ہے؟

حقیقت یہ ہے کہ اللہ پر جس قدر قوی ایمان ہو گا، اوہ بام پرستی سے انسان اسی قدر دور رہے گا، اسلام نے تو حید کے عقیدہ کو لوگوں کے ذہن میں ایسا راخ کر دیا تھا کہ وہ اس قسم کے تصور کو اپنے قریب بھی پھٹکنے نہیں دیتے تھے، حضرت زینرہؓ ایک صحابیہ ہیں، ایمان لا میں، لوگوں نے اتنا ظلم کیا کہ آنکھ کی بینائی جاتی رہی، لوگ کہنے لگے کہ دیویوں، دیوتاؤں کو بر ابھلا کہنے اور ان کا انکار کرنے کی وجہ سے بینائی سے محروم ہو گئی ہے، ہمارے

زمانہ میں حورش تو کیا مرد بھی اور جاہل و ان پڑھ تو کیا پڑھے لکھے بھی ایسے موقعوں پر گرفتارِ اوحام ہو جاتے ہیں، لیکن حضرت زینیرہؓ کی فکر میں ذرا بھی تزلزل نہیں آیا کہ ان کی صرف بصارت اللہ نے لی تھی، وہ ایمان اور ایمانی بصیرت سے محروم نہیں ہوتی تھیں، حضرت زینیرہؓ کہتی ہیں کہ یہ سب اللہ کے فیصلہ اور اس کے حکم سے ہے، رسول اللہ ﷺ ان کی استقامت اور ثابت قدیم سے بہت خوش ہوئے اور ان کے لئے دعا فرمائی، چنانچہ پھر ان کی بصارت لوٹ آئی۔

حضرت عمرؓ کے زمانہ میں جب مصر کا علاقہ فتح ہوا، مصر کی معیشت کا مدار دریائے نیل پر تھا، یہاں معمول تھا کہ یہ دریا جب خشک ہو جاتا تو ایک کنوواری لڑکی کو دہن بنا کر دریا کے نیچے میں ڈال دیا جاتا، دریا کی بلا خیز موجودیں اٹھتیں اور اسے موت کی نیند سلانے کے بعد جاری ہو جاتیں، جب مصر کے خلاف اسلامیہ کے زیر نگرانی آنے کے بعد دریا خشک ہوا اور گورنر مصر حضرت عمر ابن عاصؓ کو اس واقعہ کی اطلاع ملی تو انہوں نے اولاد تو انکار کیا، پھر لوگوں کے اصرار پر مشورہ کے لئے خلیفہ راشد حضرت عمرؓ کو خط لکھا، حضرت عمرؓ نے اپنے جواب کے ساتھ ایک اور تحریر دریائے نیل کے نام لکھا اور ہدایت دی کہ اس تحریر کو دریائے نیل میں ڈال دیا جائے، حضرت عمرؓ نے اپنی اس تحریر میں دریا کو مخاطب کرتے ہوئے لکھا تھا کہ اگر تو اللہ کے حکم سے جاری ہے تو میں دعا کرتا ہوں کہ تو جاری ہو جائے اور اگر اللہ کے حکم سے جاری نہیں ہے تو ہمیں تیری ضرورت نہیں، حسب ہدایت یہ تحریر دریا میں ڈال دی گئی اور دریائے نیل اس شان سے جاری ہوا کہ دوسرے دن (جو ہفتہ کا دن تھا) سولہ ہاتھ پانی ہو گیا (البدایہ والنهایہ: ۱۰۰)

اور پھر آج تک کبھی نہیں تھا۔

اسی طرح کا ایک واقعہ ہندستان کے ساحلی علاقہ میں پیش آیا، جس کا تذکرہ ابن بطوطہ نے اپنے سفر نامہ میں کیا ہے کہ یہاں کے لوگ کافر تھے، یہاں ہر ماہ شیطان وارد ہوتا، اس کے لئے سمندر کے کنارے ایک بست خانہ بنادیا تھا، جو ”بد خانہ“ کہلاتا تھا، جو دن شیطان کی آمد کا ہوتا، لوگ اس دن ایک کنوواری لڑکی کو سنوار کر اس بد خانہ میں بخالتے،

رات میں وہیں چھوڑ دیتے، جب صحیح کو آتے تو اسے اس حال میں پاتے کہ وہ مردہ ہوتی اور کنواری نہ ہوتی، اتفاق سے یہاں ایک ایک مغربی تاجر ابوالبرکات بربی جو حافظ قرآن تھے، آئے ہوئے تھے، وہ ایک بوڑھی خاتون کے مہمان تھے، ایک دن جب اپنے میزبان کے یہاں پہنچے تو دیکھا کہ خلاف معمول وہ بوڑھی خاتون بہت سی عورتوں کے ساتھ مصروف گریہ و بکاہے، ایک ترجمان کے واسطے سے صورتِ حال دریافت کی تو معلوم ہوا کہ شیطان سے بچاؤ کے لیے آج اس کی اکلوتی بیٹی کے نام قرعہ فال نکلا ہے۔

شیخ ابوالبرکات کو داڑھی نہ تھی، انہوں نے پیشکش کی کہ آج اس لڑکی کی جگہ وہ جائیں گے، چنانچہ وہ بد خانہ میں بینہ گئے اور قرآن کی تلاوت کا سلسلہ جاری رکھا۔ اسی طرح پوری رات گذری، جب معمول کے مطابق لوگ صحیح میں تحقیق حال کے لئے پہنچے تو دیکھا کہ وہ زندہ وسلامت ہیں اور تلاوت میں مصروف ہیں، یہ خبر شدہ شدہ پورے علاقے میں پھیل گئی اور علاقے کے راجہ تک اطلاع پہنچی، ابن بطوطنے اس کا نام ”شنوازہ“ لکھا ہے، عجب نہیں کہ یہ ”شنواراجہ“ کی بدلتی ہوئی صورت ہو، شیخ نے راجہ پر بھی اسلام پیش کیا، اس نے کہا کہ آئندہ ماہ تک میرے پاس رہو، اگر آئندہ مہینہ میں بھی تم یہی عمل کر کے دکھاؤ اور ہم لوگوں کو اس شیطان کی ابتلاء سے بچا سکو تب ہم ایمان لے آئیں گے، اگلے ماہ بھی یہی واقعہ پیش آیا، چنانچہ راجہ مسلمان ہو گیا اور راجہ کے ساتھ رعايا کے اکثر لوگ بھی مسلمان ہو گئے۔ (رحلة ابن بطوطة: ۹۰-۵۸۹)

اگر ایمان توی ہو اور اللہ سے نفع و نقصان کا سچا یقین ہو تو ایک جاہل اور ان پڑھ شخص بھی ایسے اوہام و خرافات میں مبتلا نہیں ہو سکتا، تیمور لنگ کوئی عالم و فاضل حکمران نہیں تھا، لیکن جب اس نے دریائے جمنا کو عبور کرنا چاہا تو جیو شیعوں نے منع کیا اور کہا کہ یہ منحوس گھڑی ہے، تیمور نے اس کو کوئی اہمیت نہیں دی اور کہا کہ ہم ارباب تنزیہ و توحید ایسی باتوں پر یقین نہیں رکھتے، یہ تو مشرکین اور جہلیت پر ایمان رکھنے والوں کا عقیدہ ہے اور اگر ایمان میں ناچیختی اور یقین میں کمزوری ہو تو اچھے خاصے پڑھے لوگ بھی ایسی چیزوں کا شکار ہو سکتے ہیں۔

اس ملک میں رہتے ہوئے جہاں جم نے برادران وطن سے زندگی کے دوسراے شعبوں اور سماجی رسوم و روایات میں ہندو معاشرت کا اثر قبول کیا، وہیں فکر و عقیدہ کے باپ میں بھی ان سے متاثر ہوئے بغیر نہیں رہ سکے، ان ہی میں سے ایک اوہام پرستی کا مزاج و مذاق ہے، آج مسلمان بھی سمجھتے ہیں کہ بلی راستہ کاٹ دے تو سفر ملوثی کر دینا چاہئے، الو کا بیٹھنا شخص کی علامت ہے، اگر کسی بھوکے گھر میں آنے کے بعد سرال میں کسی کا انتقال ہو جائے تو اس کو منحوس تصور کیا جاتا ہے، مگر کی تعمیر شروع ہو تو ناریل پھوڑے جاتے ہیں، گاڑی خرید کی جائے تو چند یوں لگائے جاتے ہیں اور اب ایک نئی بات گھر کی تعمیر میں "و استو" کی شروع ہوئی ہے، پنڈت بتاتا ہے کہ گھر کو کس ڈیزائن کا ہونا چاہئے، خیال کیا جاتا ہے کہ اس کی خلاف ورزی میں بے برکتی ہو گی اور نقصان اٹھانا پڑے گا، حالانکہ شرعاً ایک مسلمان کے لئے صرف یہ رعایت ضروری ہے کہ بیت الخلا کی نشست ایسی ہو کہ قضاۓ حاجت کرتے ہوئے چہرہ یا پشت قبلہ کی سمت میں نہ پڑے اور بس، مکان کے سلسلہ میں اس کے علاوہ انہیں سے مشورہ کرنا چاہئے کہ مکان کس طرح کا ہو، کہ ہوا اور روشنی پوری طرح بہم پہنچے، لیکن اس کا مشورہ بھی پنڈتوں سے کیا جاتا ہے، جو محض چند چیزوں کے لئے لوگوں کو اوہام میں گرفتار رکھنا چاہتا ہے، یہ تمام باتیں محض ایمان کی کمزوری اور ضعف عقیدہ کا نتیجہ ہیں، حد یہ ہے کہ اب بعض مسلمان بھی عقد نکاح کے وقت اور شادی کے جوڑوں کے سلسلہ میں عالمین سے مشورہ لیتے ہیں، گویا جس غلامی سے اسلام نے اسے آزاد کیا تھا، خود ہی اپنے آپ اس میں بنتا ہوتے ہیں۔

اس سے بڑھ کر بد قسمی اور کیا ہو گی کہ آپ ﷺ نے کھلے لفظوں میں "صف" کے منحوس ہونے کی تردید فرمائی، یہ تردید نہایت ہی صحیح اور مستند روایتوں سے ثابت ہے، اس کے باوجود "صف" کی ۱۳ ارثارخ اور آخری چهار شنبہ کو منحوس دن تصور کیا جاتا ہے، کچھ لوگ چھٹے فروخت کرنے اور اپنے روزگار کا مسئلہ حل کرنے کی غرض سے باور کراتے ہیں کہ اس دن ڈھیر ساری بلا گیس نازل ہوتی ہیں اور وہ ان کا اعلان کر سکتے ہیں، حالانکہ اسلام کی نگاہ

میں کوئی وقت منحوس نہیں، آپ ﷺ نے بعض مہینوں، راتوں اور گھنٹوں کو مبارک ضرور قرار دیا، لیکن کوئی وقت اور گھنٹی نامبارک نہیں، رسول اللہ ﷺ نے ارشاد فرمایا کہ اگر شخص ہوتا تو تمیں چیزوں میں ہوتا: عورت، گھر اور سواری، اس کا مطلب یہ ہے کہ کسی چیز میں شخص ہے ہی نہیں، یہ مشرکانہ تصور ہے کہ انسان اللہ کے بجائے ایسی چیزوں سے نفع و نقصان کو متعلق سمجھے، اس سے بھی زیادہ بد قسمی کچھ اور ہو سکتی ہے کہ کوئی قوم علم رکھنے کے باوجود انجانوں جیسا کام کرے اور خدا نے جس کی پیشانی چوکھوں کے داغِ مذلت سے آزاد کیا ہو وہ خود اپنی جمیں شرافت کو داغ وار اور رسواد خوار کرے؟؟

وندے ماتزم

اپنے دُن سے محبت ایک فطری چیز ہے، انسان جس فضائیں بڑھتا اور پروان چڑھتا ہے، وہاں کے ایک ایک ذرہ سے انس اور پیار ہوتا ہے، صحابہؓ نے جب مکہ سے ہجرت فرمائی اور مدینہ پہنچنے تو اہل مدینہ نے دل و نگاہ فرش راہ کر دیئے، لیکن اس کے باوجود مہاجرین کی بے قراری کم نہ ہوتی تھی، وہ مکہ کے پہاڑوں، ریگزاروں اور گھاس کو یاد کر کر کے ترپتے تھے، حضور ﷺ ان کو تسلی دیتے تھے اور دعا بھی فرماتے تھے کہ مدینہ کی سر زمین ان کو محبوب ہو جائے، خود آپ ﷺ نے جب مکہ سے رخت سفر باندھا تو شہر سے باہر نکل کر مکہ کی طرف متوجہ ہوئے اور نہایت درد سے فرمایا کہ مجھے تمہارا فراق گوارا نہیں تھا، لیکن اہل مکہ کی بدسلوکی نے مجھے اس پر مجبور کیا ہے، پھر جب مدینہ کو آپ ﷺ نے اللہ کے حکم سے اپنا دُن بنایا، تو مدینہ ایسا محبوب ہوا کہ آپ ﷺ کو اس کے خشک پہاڑ سے بھی پیار تھا، جب کبھی سفر سے تشریف لاتے اور أحد پہاڑ پر نظر پڑتی، تو ایک خاص صرت ہوتی، سواری کی رفتار بڑھادیتے اور فرماتے کہ یہ پہاڑ مجھ سے محبت کرتے ہیں اور میں ان سے محبت کرتا ہوں۔

یہ محبت اگر جائز اخلاقی اور شرعی حدود میں ہو، تو اسلام اسے پسندیدگی کی نظر سے دیکھتا ہے، بشرطیکہ یہ محبت دل والاصاف اور حق و سچائی کے اعتراف میں رکاوٹ نہ بنے اور عصیت جاہلیہ کی حد میں داخل نہ ہو جائے، اسلامی اور انسانی اخوت اس سے مجرور نہ ہو، اسی لئے مسلمان جس ملک میں گئے، وہیں کے ہو رہے، انہوں نے ثوٹ کر اس ملک سے محبت کی اور ملک کے باشندوں کے ساتھ بھائی بھائی بن کر رہے، مظلوموں کی دیگیری کی، ست مریدوں کے پشت پناہ ہوئے، دبے کچلے لوگوں کو اٹھایا، ظالموں سے پنجہ آزمائی کی اور

اخلاقی، معاشی اور سیاسی ہر اعتبار سے ملک کی خدمت کی۔

ہندوستان میں جب مسلمان آئے تو ملک چھوٹی ٹکڑیوں میں منقسم تھا، ایک طبقہ نے دوسرے طبقہ کو غلام بنار کھا تھا، ملک کے باشندوں کی ایک بہت بڑی تعداد وہ تھی جن کے سایہ کو بھی منہوں تصور کیا جاتا تھا اور جن کو حیوان سے بھی کم تر درجہ حاصل تھا، عورتیں سامان و املاک کے درجہ میں تھیں اور اس ملک میں دور دور تک انسانی وحدت و اخوت کا کوئی تصور تک نہیں تھا، مسلمانوں نے اس ملک کو انسانی وحدت کا عقیدہ دیا، احیام و تفرقی کی دیواریں منہدم کیں، پست کو بالا کیا اور ہر طبقہ کو محنت و احترام عطا کیا، سیاسی اعتبار سے متحدہ ہندوستان کا تصور دیا، اقتصادی اور صنعتی اعتبار سے ملک کو ایسی ترقی دی کہ مشرق و جنوب کو اس پر رشک آتا تھا اور اس کو ”سونے کی چڑیا“ خیال کیا جاتا تھا، ملک کے طول و عرض کو ایسے مغبوط قلعہ، خوبصورت مقبرے، پر مشکوہ مسجدیں، وسیع اور حسین باغات، کشادہ سڑکیں اور یادگار تاریخی عمارتیں دیں کہ وہی آج ہندوستان کی پہچان ہیں اور انہیں سے ملک کی تہذیبی اور تمدنی شناخت ہے۔

پھر جب ہندوستان میں انگریزوں نے قدم رکھا اور بتدریج پورے ملک کو غلام بنایا، تو پہلے جو لوگ ان کے مقابلہ کے لئے کھڑے ہوئے، وہ مسلمان ہی تھے، آمادی کی لڑائی میں مسلمانوں نے جس طرح خون و لہو شارکئے اور ملک کے تمام طبقوں سے بڑھ کر محبت و وفاداری کا حق ادا کیا، وہ ایک ایسی حقیقت ہے جس کا انکار مہر نہیں روز کے انکار سے کم نہیں، آزادی کے بعد بھی مسلمانوں نے بوداران وطن کے دوش بدش ملک کی ترقی میں حصہ لیا اور ملک کی حفاظت و مدافعت میں بھر پور کردار ادا کیا ہے، یہ مسلمانوں کی حب و اعلیٰ ہی ہے کہ ملک کے مفاد کے خلاف کام کرنے کے جرم میں جو لوگ کچڑے جاتے ہیں، ان میں مسلمانوں کا تناسب شاید ایک فی صد بھی نہ ہو۔

لیکن یہ ضرور ہے کہ مسلمانوں کی محبت ایمان اور عقیدہ توحید کے دائرہ ہی میں ہوگی، ملک کی محبت ہو یا قوم کی، ماں باپ کی محبت ہو یا بال بچوں کی، ہر محبت حکم خداوندی کی پابند ہے کسی مسلمان کے لئے یہ بات ممکن نہیں کہ وہ کسی انسان سے خدا اور رسول سے

بڑھ کر محبت کرے، اسی طرح اس کے لئے اس کی بھی گنجائش نہیں کہ وہ کسی جگہ اور مقام سے خواہ یا اس کا گھر ہی کیوں نہ ہو، حر میں شریفین سے زیادہ محبت رکھے، کسی مسلمان کو اس کا پابند کرنا کہ وہ روئے زمین کے کسی خطے کو ان مقاماتِ مقدس سے زیادہ مقدس اور قابل احترام سمجھے، اس سے ایمان و عقیدہ کی آزادی کو سلب کرنا ہے اور ملک کے ایک شہری کی حیثیت سے مسلمانوں ہی کی طرح دوسرے مذاہب کے حالمین کا یہ حق بھی ہمیں تسلیم ہے کہ وہ اپنے مقدس مذہبی مقامات سے محبت و احترام کا خصوصی تعلق رکھیں۔

پھر یہ بھی ضروری ہے کہ یہ محبت اسی حد میں ہو جس کی اسلام اجازت دیتا ہے، اسلام کا سب سے بنیادی رکن عقیدہ توحید ہے، تو حید اس حقیقت کا اقرار و اعتراض ہے کہ پرستش کے لائق صرف خدا ہی کی ذات ہے، خدا کے سوا کسی کی عبادت جائز نہیں اور انسان اللہ کے سوا کسی کا بندہ نہیں، نہ زمین و پہاڑ کا، نہ درخت اور دریا کا، نہ سورج اور چاند کا اور نہ کسی اور مخلوق کا، اس لئے وطن سے ایسی محبت کو اسلام رو انہیں رکھتا جو بندگی اور پرستش تک جائیں چاہے اور جس میں محبوب کو معجب کا درجہ دیا جائے۔

اسی پس منظر میں اس نظم کو دیکھنا چاہئے جو "وندے ماترم" کے نام سے معروف ہے، یہ نکم چند چجزی کا ترانہ ہے، جو انگریزوں کی خوشاید میں کہا گیا ہے، اسی لئے ملک کے حقیقی بھی خواہ رہنماؤں پنڈت جواہر لال نہرو، سجاش چندر بوس، ڈاکٹر لوہیا وغیرہ نے بھی اس زیارتی نظم کو تاپسند کیا ہے اور نظم کے بارے میں مسلمانوں کے اختلاف کے معقول اور جنی برحقیقت ہونے کا اعتراف کیا ہے، اس نظم کا آغاز ہی اس مصروف سے ہوتا ہے۔

میں تیرا بندہ ہوں اے میری ماں!

پھر آگے یہ مصرع آتا ہے:

تو ہی مر اعلم ہے، تو ہی مر ارحم ہے

نظم کا اختتام اس طرح ہوتا ہے:

میں غلام ہوں، غلام کا غلام ہوں

غلام کے غلام کا غلام ہوں

اچھے پانی، اچھے چلوں والی ماں! میں تیرابندہ ہوں
اس نظم کے ایک مصرع میں ہندوستان کو ذرگا ماتا کا درجہ دیتے ہوئے کہا گیا ہے:
تو ہی ہے درگا، دس مسلخ باتھوں والی
اس نظم کے ایک ایک مصرع سے واضح ہے کہ شاعر ما در وطن کو محظوظ سے آگئے گزر
کر "معبود" کا درجہ دیتا ہے، ظاہر ہے کسی مسلمان سے اس بات کا مطالبہ کرنا کہ وہ اس نقطہ
نظر کو قبول کرے اور وہ اپنے عقیدہ و ضمیر کے آواز کے برخلاف مشرکانہ اشعار کو پڑھے،
مذہبی تشدد کے سوا اور کیا ہے؟ یہ تو اس کا اعتقادی پہلو ہے، پھر یہ بات بھی قابل توجہ ہے کہ
یہ نظم بنیادی طور پر بنگالی ناول "آنند منٹھ" کا حصہ ہے، جس میں ہندوؤں کو مسلمانوں کے
خلاف اکسایا گیا ہے، نفرت کے شعلے بہڑ کانے کی کوشش کی گئی ہے اور انگریزوں کی آمد کا
خیر مقدم کیا گیا ہے، کیا کوئی محبت وطن ہندوستانی ایسے اشعار کو پسندیدگی اور تحسین کی نظر
سے دیکھ سکتا ہے؟

ملک کے مختلف صوبوں میں جہاں بھا جپا بر سر اقتدار ہے "وندے ماترم" کو
اسکو لوں میں لانے کی سعی کی جا رہی ہے اور عجب نہیں کہ اب کوشش کی جائے کہ پورا ملک
اس ترانہ سے گونج اٹھے، لیکن مسلمان کے لئے نہ ان کا مذہب ان اشعار کے پڑھنے کی
اجازت دیتا ہے اور نہ ان کی حب الوطنی اور جمہوریت پسندی ہی ان کے لئے اس کو روا
رکھتی ہے!

(۲۲ نومبر ۱۹۹۸ء)

اختلاف میں اعتدال

اس وقت نہ صرف ہندوستان بلکہ پوری دنیا میں مسلمان ایک نازک موڑ پر کھڑے ہیں، اشتراکی نظام کی تباہی کے بعد پوری دنیا نے اسلام کے خلاف کمر کس لی ہے، اور اس مقصد کے لئے مشرق و مغرب کے روایتی حریف و رقیب بھی ایک دوسرے سے ہاتھ ملا پکے ہیں، خود ہمارے ملک میں جن لوگوں کو دریا کے دو کنارے کہا جاتا تھا انہوں نے بھی اسلام اور مسلمانوں کے مقابلہ میں اپنے فاسطے ختم کر لیئے ہیں، ان حالات کا مقابلہ کرنے کے لئے دو باتیں نہایت ضروری ہیں، ایک اتحاد و اتفاق، دوسرے حکمت و تدبیر۔

اتحاد و اتفاق کا یہ مطلب نہیں ہے کہ امت میں کوئی اختلاف ہی باقی نہ رہے، اختلاف رائے پہلے بھی رہا ہے اور آئندہ بھی رہے گا، اور اس کے باقی رہنے ہی میں خبر ہے، لیکن اختلاف فکر نہ اتحاد عمل میں مانع ہے، نہ باہمی تو قیر و احترام میں، اگر ہم نے اس بات کو نہیں سمجھا تو یہ ایسی بدینکی کی بات ہو گی کہ شاید اس کی تعلیمی ممکن نہ ہو، اور تاریخ ہمیں معاف نہیں کرے، مسلمانوں کے باہمی اختلاف کچھ تو عقائد میں ہے، اور زیادہ تر عملی احکام میں، عقائد میں بعض اختلاف یقیناً گمراہی کے قبیل سے ہے، لیکن جو لوگ اہل سنت والجماعت کی راہ سے محرف ہوں ان کو بھی کافر کہنے میں سلف صالحین نے بہت احتیاط کا ثبوت دیا ہے، چنانچہ حضرت علیؓ نے خوارج کو باوجود ان کے فساد فکر و عمل کے کافر قرار دینے سے اجتناب فرمایا، معتزلہ سے دیوں اعتقادی مسائل میں اختلاف کے باوجود اہل علم نے ان کی تکفیر سے گریز کیا، اور قدریہ و جبریہ وغیرہ کا شمار تقدیر کے مسئلہ میں اہل سنت والجماعت سے سخت اختلاف کے باوجود بھی مسلمان قرقوں میں کیا گیا، اس سے اندازہ کیا جا سکتا ہے کہ سلف کے اختلاف رائے میں کس قدر اعتدال تھا!

خواہل سنت والجماعت کے درمیان بھی بعض اعتقادی مسائل میں اختلاف رہا ہے، اور یہ عہد صحابہؓ سے ہے، حضرت عبد اللہ بن عباسؓ شبِ میزانج میں رسول اللہ ﷺ کے باری تعالیٰ کو دیکھنے کے قائل تھے، حضرت عائشہؓ کو اس سے انکار تھا، بعض صحابہؓ اس کے قائل تھے کہ مردہ پر اس کے اہل و عیال کے روئے سے عذاب ہوتا ہے، حضرت عائشہؓ اس کی تردید کرتی تھیں، بعض صحابہؓ کی رائے تھی کہ مردے سنتے ہیں، اور جمہور اس کے قائل نہیں تھے، یہ اختلاف صحابہؓ کے بعد بھی صدیوں اہل علم بلکہ عوام کے درمیان بھی زیر بحث رہا۔

بعد کے ادوار میں جب اسلام کے اعتقادی تصورات علم کلام کے نام سے مرتب کئے گئے تو اصولی مسائل میں اتحاد کے باوجود ان عقائد کی تشریح و توضیح اور تعبیر و تفسیم میں خاص اختلاف پیدا ہوا، اور اشعری، ماتریدی اور حنبلی دہستان فکر ابھرے، لیکن اس اختلاف نے کبھی جھگڑے اور نزاع کی صورت اختیار نہیں کی، لوگ ایک دوسرے سے علمی استفادہ کرتے، ان کی اقداء میں نماز ادا کرتے، ان کے علم و فضل، ورع اور تقویٰ کا بروٹا اعتراف کرتے، علامہ ابن تیمیہؓ نے اس طرح کے مسائل کا ذکر کرتے ہوئے لکھا ہے کہ سلف اس بات پر متفق تھے کہ اس کی وجہ سے کسی کو کافر قرار نہیں دیا جاسکتا۔ اتفاق و اعلیٰ عدم التکفیر بذالک (مجموع الفتاویٰ: ۳۹۵، ۱۲)

دوسری قسم کا اختلاف وہ ہے جو فقہی مسائل میں پیدا ہوا ہے، یہ اختلاف عہد صحابہؓ سے ہے، اور جو اختلاف صحابہؓ کے دور میں رہا ہے اس کے باقی رہنے میں خیر ہی ہے نہ کہ شر، غور کیا جائے تو اس اختلاف کو باقی رکھنا خود اللہ اور اس کے رسول ﷺ کا فرشاہ ہے، اور یہ بات اولیٰ غور و تأمل سے معلوم ہو سکتی ہے، مثلاً اللہ تعالیٰ نے وضوء میں سر کا سع کرنے کا حکم ان الفاظ میں دیا ہے ”و امسحوا برؤ سکم“ یہاں لفظ ”ب“ استعمال کیا گیا ہے، ”ب“ کے معنی عربی زبان میں بعض یعنی کچھ حصہ کے بھی ہوتے ہیں، اور ”ب“ زائد بھی ہوتی ہے، پہلی صورت میں معنی ہو گا سر کے بعض حصہ کا سع کرو، اور دوسری صورت میں معنی ہو گا کہ پورے سر کا سع کرو، چنانچہ بعض فقہاء پورے سر کے سع کو ضروری قرار دیئے ہیں، اور دوسری رائے کے مطابق سر کے کچھ حصہ کا سع کافی ہو گا، ظاہر ہے کہ اللہ تعالیٰ کے علم

میں ”ب“ کے یہ دونوں معنی پہلے سے موجود ہیں، اگر اللہ چاہتے تو بعض کا لفظ استعمال فرماتے، اور متعین ہو جاتا کہ پورے سرکاٹح ضروری نہیں، یا ”کل“ کا لفظ ارشاد فرماتے اور یہ بات پوری طرح بے غبار ہو جاتی کہ پورے سرکاٹح کرنا فرض ہے، لیکن خدا یعنی علیم و خیر نے اس صراحة کے بجائے اپنی کتاب میں ایک ایسا لفظ ذکر فرمایا جس میں دو معنوں کا اختلاف ہے، اس سے ظاہر ہے کہ ایسے مسائل میں اختلاف رائے کا باقی رہنا خود مشاء ربانی ہے۔

اسی طرح قرآن مجید میں عورت کی عدت کے لئے تین ”قرء“ گزارنے کا حکم دیا گیا ہے، ”قرء“ کے معنی حیض کے بھی ہیں اور زمانہ پاکی کے بھی، اسی لئے بعض فقہاء نے تین حیض مدت قرار دی ہے اور بعض نے تین پاکی، ظاہر ہے کہ ”قرء“ کے دونوں معانی اللہ تعالیٰ کے علم حکم میں پہلے سے تھے، اگر اللہ تعالیٰ کا یہ مشاء ہوتا کہ احکام شرعیہ میں کوئی اختلاف رائے نہ ہو تو قرآن میں بجائے ”قرء“ کے صریح حیض یا طہر کا لفظ استعمال کیا جاتا، یہی صورت حال احادیث نبوی میں بھی ہے، مثلاً آپ ﷺ نے ارشاد فرمایا کہ حالت اغلاق کی طلاق واقع نہیں ہوتی، اغلاق کے معنی جنون و پاگل بن کے بھی ہیں اور اکراه و مجبوری کے بھی، چنانچہ اپنے اپنے فہم کے مطابق بعضوں نے ایک معنی کو ترجیح دی ہے اور بعضوں نے دوسرے معنی کو، حالاں کہ رسول اللہ ﷺ افسح العرب یعنی عرب کے سب سے زیادہ فضح شخص تھے، اگر آپ ﷺ چاہتے تو ایسی واضح تعبیر اختیار فرماتے کہ ایک ہی معنی متعین ہو جاتا، دوسرے معنی کی کوئی گنجائش باقی نہیں رہتی۔

ایک ہی واقعہ میں مختلف موقع پر رسول اللہ ﷺ سے مختلف عمل ثابت ہے، جیسے نماز ہی کو لے لجھنے کے تغیر تحریک میں کبھی آپ ﷺ نے کافی تک ہاتھ اٹھایا، کبھی موئذھوں تک، اور کبھی ان دونوں کے درمیان، دونوں ہاتھ کبھی آپ ﷺ نے ابتداء نماز ہی میں اٹھائے ہیں، کبھی رکوع سے پہلے اور رکوع کے بعد کبھی، کبھی دو سجدوں کے درمیان اور دوسرے موقع پر بھی، ہاتھ آپ ﷺ نے کبھی ناف کے نیچے باندھے ہیں اور کبھی ناف سے اوپر، آمین کبھی آہستہ کی ہے اور کبھی زور سے، قعدہ میں کبھی پاؤں بچھا کر اس پر بیٹھے

ہیں اور کبھی کوئی ہوں پر، عیدِ دین میں کبھی چھے بھیگیرات زوائد کہی ہیں کبھی اس سے زیادہ، یہ خدا نخواستہ تناقض اور تضاد نہیں، بلکہ اس کا مقصد توسعہ اور فراخی ہے۔

یہ اختلاف رائے چند اس بُرائی میں، اسی لئے علامہ ابن قدامہ نے اپنی شہرہ آفاق تالیف "المغنى" کے مقدمہ میں لکھا ہے کہ فقہاء کا اتفاق جنت قاطعہ ہے، اور اختلاف رحمت واسعہ، اتفاقاً فهم حجۃ قاطعہ اختلافہم رحمة واسعة۔ حضرت ابو بکر رضی اللہ عنہ کے پوتے مشہور فقیہ قاسم بن محمد فرمایا کرتے تھے کہ اللہ تعالیٰ نے صحابہؓ کے اختلاف سے فائدہ پہنچایا ہے کہ انسان ان میں سے کسی کی رائے پر عمل کر لے تو اسے خیال ہو گا کہ اس میں گنجائش ہے اور اس سے بہتر شخص نے اس پر عمل کیا ہے (جامع بیان العلم: لابن عبد اللہ، ۸۰، طلوع بن مصرف) کے بارے میں منقول ہے کہ جب ان کے سامنے فقہاء کے اختلاف کا ذکر کیا جاتا تو فرماتے اسے اختلاف کا نام نہ دو بلکہ اسے فراخی اور گنجائش کہو، لا تقولوا الاختلاف و لکن قولوا السعة (حدیۃ العدال، ۱۱۹، ۵) علامہ ابن تیمیہ نے نقل کیا ہے کہ ایک صاحب نے فقہاء کے اختلاف کے بابت ایک کتاب تالیف کی، تو امام احمد نے فرمایا کہ اس کو "کتاب اختلاف" کا نام نہ دو، بلکہ اسے وسعت و فراخی کی کتاب کہو۔ لاتسمہ کتاب الاختلاف، ولکن سمه کتاب السعة (الجھوی الفتاویٰ : ۳۰)

(۷۹)

یہی وجہ ہے کہ فقہاء کے درمیان یہ اختلاف کبھی باہمی تو تیردا حرام، اور ان کے مرتبہ و مقام کے اقرار و اعتراف میں مانع نہ ہوتا تھا، امام او زاعی شام کے مشہور فقیہ ہیں، امام ابو حنیفہؓ کے بارے میں انہیں بعض غلط فہمیاں تھیں، چنانچہ اس سلسلہ میں امام صاحب کے شاگرد امام عبد اللہ بن مبارکؓ سے انہوں نے کچھ دریافت کیا، ابن مبارک نے حکمت سے کام لیتے ہوئے خاموشی اختیار کی، اور اگلے روز امام صاحب سے سے ہوئے کچھ مسائل کو تحریر کر کے اس پر شیخ ثابت بن نعیمان جو امام صاحبؓ کا اصل نام تھا اور جس سے عام طور پر لوگ واقف نہیں تھے تحریر فرمایا کہ امام او زاعیؓ کو پیش کی، امام او زاعیؓ پڑھ کر بہت متاثر ہوئے، اور ابن مبارک سے ان مفتاہیں کی بہت تعریف کی، ابن مبارکؓ نے بتایا کہ

بھی اصل میں امام ابوحنیفہ ہیں، پھر جب حج کے موقع سے امام ابوحنیفہ اور امام او زاعی دونوں بزرگوں کی ملاقات ہوئی، اور امام صاحبؓ سے بال مشافہ ملاقات ہوئی تو امام او زاعی نے بر ملا اعتراف فرمایا کہ مجھے اس شخص پر ان کی کثرت علم اور دفور عقل کی وجہ سے رشک آیا، میں اللہ سے مغفرت کا طلبگار ہوں، میں ان کے بارے میں نہایت واضح غلط فہمی میں جتنا تھا، مجھے ان کے بارے میں جو کچھ بات پہنچی ہے، یہ تو اس کے بالکل برخلاف ہے، اور ابن مبارک کو ہدایت فرمائی کہ ان کا ساتھ نہ چھوڑو۔ (مناقب ابی حبیب للک دری، ۲۵)

اس سلسلہ میں امام مالک اور امام ریث کی باہمی مراسلت اختلاف رائے کے باوجود ایک دوسرے کی رعایت کے بارے میں خاص کر اس دور کے اہل علم کے لئے پڑھنے کی چیز ہے، جس سے غور و فکر کا ایک نیا منہج سامنے آتا ہے، امام شافعی کے ایک شاگرد یونس بن عبد الاٹلی صد فی ہیں، ان کا ایک بارا پنے استاذ امام شافعی سے ایک مسئلہ میں بھی مباحثہ ہو گیا اور دونوں کسی ایک رائے پر متفق نہ ہو سکے، پھر جب امام شافعی کی ان سے ملاقات ہوئی تو امام صاحبؓ نے ہاتھ تھاما، اور فرمایا کہ کیا یہ بہتر نہیں کہ گوایک مسئلہ میں بھی ہمارا اتفاق نہ ہو لیکن پھر بھی ہم بھائی بنکر رہیں لا یستقیم ان نکون اخوانا و ان لم نتفق فی مسئلہ (سیر اعلام النبیا ۱۰۰، ۱۴۰)۔ یہ تھا ہمارے سلف صالحین کا طرز اختلاف!

یوں تو صحابہؓ اور بعد کے اووار میں سینکڑوں فقہاء مقام اجتہاد پر فائز تھے، لیکن ان میں سے انہر ارب بعد کو ایسے شاگرد ملے کہ انہوں نے اپنے تمام اساتذہ کی آراء کو جمع کر دیا، ان ائمہ اربعہ کی فقہ، کتاب و سنت کا نیچوڑ اور صحابہؓ کے فتاویٰ کا خلاصہ ہے، اس نے قرآن و حدیث کے دانزہ میں آنے والے تمام مفہومیں اور رسول اللہ ﷺ کی تمام سنتوں کو نہایت ہی خوبی کے ساتھ جمع کر لیا ہے، چنانچہ کم سے کم گیارہ سو سال سے امت ان مکاتب فقہ پر متفق ہے اور رسول اللہ ﷺ کے ارشاد کے مطابق یہ امت کبھی غلط بات پر اکٹھا نہیں ہو سکتی، اور ان کو دین کا شارح مان کر ان کی تشریحات کو قبول کیا گیا ہے، نہ یہ کہ ان کو شارع کا درجہ دیا گیا ہے، چونکہ یہ دور فقہ اور خواہش نفس کی اتباع کا ہے اس نے اہل علم نے ان میں سے کسی ایک فقہ کی تشریحات کو مشعل راہ بنانے کا حکم ضرور دیا ہے، لیکن کبھی

کسی نے حق و صواب کو ان میں محدود و مخصوص نہیں سمجھا، اسی لئے خود احناف نے کئی سائل میں امام ابوحنیفہؓ کی آراء اور شوافع نے امام شافعی کی آراء کے خلاف فتاویٰ دئے ہیں، اور ان مختلف مکاتب فکر سے تعلق رکھنے والوں کے درمیان کبھی کوئی نزاع، جنگ و جدال اور ایک دوسرے کی مذمت و اہانت کی نوبت نہیں آئی، اس ایک ہزار سال سے زیادہ عرصہ میں مختلف قومیں دامنِ اسلام میں آئیں، لیکن ان کو کبھی یہ فیصلہ کرنے میں دقت پیش نہیں آتی کہ وہ کس فقہ پر عمل کریں گے۔

اس کی وجہ یہ ہے کہ امت میں دین کے مزاج و مذاق کے بارے میں صحیح فہم تھا، وہ جانتے تھے کہ یہ دین کے اصول و بنیاد اور اساس نہیں ہے، بلکہ ایسے سائل ہیں جن میں ایک سے زیادہ رائے کی مجنحائش ہے، ان میں ایک رائے پر اصرار اور دوسری رائے کے بارے میں عناوہ کار و یہ رکھنا صحیح نہیں، اس لئے انہوں نے اس اختلاف کو کبھی اہمیت نہیں دی، علماء کا تو کیا ذکر سربراہانِ مملکت جن کا اصل میدان سیاست ہے نہ کہ علم و تحقیق، ان کا ذہن بھی اس بارے میں بہت واضح تھا، علامہ ابن تیمیہؓ نے اس سلسلہ میں مامون الرشید کا ایک ولچپ واقعہ نقل کیا ہے، مامون کے زمانہ میں ایک شخص عسائیت کی طرف مُرتد ہو گیا، مامون نے اس پر سزا جاری کرنے سے پہلے اس کو مطمئن کرنے کی غرض سے دریافت کیا کہ تمہارے مُرتد ہونے کا کیا باعث ہوا؟ اس نے کہا کہ تم لوگوں کا اختلاف، مامون نے کہا کہ ہمارے اختلاف و طرح کے ہیں، ایک تو جیسے ازان کے کلمات، جنازہ کی تکبیرات اور شہد وغیرہ کے بارے میں تو یہ اختلاف نہیں، بلکہ تنگی کی بجائے توسع اور تخفیف ہے، اسی لئے جو ازان و اقامت کے دہرے کلمات کہتا ہے وہ اس شخص کو غلط قرار نہیں دیتا جو اقامت کے اکھرے کلمات کہتا ہے، ان نقشی اختلافات کی وجہ سے نہ ہم ایک دوسرے کو تغیر کرھتے ہیں اور نہ ہم ابھلا کہتے ہیں، لا یتعالیو ن بذالک ولا یتعالیو ن دوسرا اختلاف وہ ہے جو کسی آیت یا حدیث کی تحریخ میں ہوتا ہے، اگر تم کو اس سے وحشت ہے تو تورات و انجیل کی تحریخ میں بھی علماء یہود و نصاریٰ متفق نہیں ہیں، کیونکہ جب کوئی بات تفصیل طلب ہو گی تو اس کی تحریخ میں یقیناً اختلاف کا امکان ہو گا، اگر اللہ کو یہ بات منظور ہوتی کہ ان کے

درمیان کوئی اختلاف ہی نہ ہو تو اللہ نے اپنی کتاب میں کوئی ایسی بات نازل نہ کی ہوتی جو تفسیر و تشریع کی محتاج ہو، مامون کی اس بات نے اس شخص کے ذہن کی گتھی کھول دی، اور وہ فوراً ارتدا دے تائب ہو گیا۔ (عیون الاخبار: ۱۵۲، الرؤانی الملحدین)

غرض کہ کچھ مسائل میں اختلاف رائے عبید صحابہؓ سے ہے، یہ اختلاف امت کے لئے رحمت ہے اور یہ اللہ اور اس کے رسول ﷺ کے منشاء کے عین مطابق ہے، اس اختلاف کو نہ موم سمجھنا سلف کے طریقہ کے بھی خلاف ہے اور عقل سلیم کے بھی مغایر ضرورت اس بات کی ہے کہ ان اختلافات کے معاملہ میں انسان کا قلب و قیع ہو، تمام سلف صالحین کے پارے میں اس کی زبان محفوظ اور اس کا قلم محتاط ہو، وہ صلحاء امت کے اختلاف کے بارے میں حسنِ ختن رکھے، اور اختلاف رائے کو برداشت کرے، یہ وہ مسائل نہیں ہیں جن کی امت پر تبلیغ کی جائے، اور اس کو اپنی دعوت کا موضوع بنایا جائے، اسی طرح اعتقادی احکام کی تشریع میں اہل سنت والجماعت کے درمیان جو معمولی ساختلاف ہے، اور اکثر یہ اختلاف بخض تعبیر کا ہوتا ہے، ان میں ٹلو، اور ان کی بہیاد پر دوسروں کو گمراہ قرار دینا نہایت ہی نہ موم اور ناشائستہ بات ہے۔

جیسا کہ ایک زمانہ میں مغرب کی استعماری طاقتوں نے ان غیر اہم مسائل کو مسلمانوں میں اختلاف بھڑکانے اور ان کے اتحاد کو پارہ پارہ کرنے کا ذریعہ بنایا تھا اسی طرح اس وقت بھی اسلام کے مخالفین اس قسم کے مسائل میں امت کو الجھانے کی کوشش کر رہے ہیں کہ جس قدر مسلمانوں کا شیرازہ منتشر ہو گا ان کی راہ آسان ہو گی، وقت کی لکیر کوئی پڑھنا اور غیر اہم باتوں میں اپنے آپ کو الجھا کر رکھنا کسی قوم کے انحطاط کی علامت ہوتی ہے، ہمیں تاریخ کا وہ واقعہ یاد رکھنا چاہئے کہ جب مسلمان فوجیں صلیبوں کو نکلتے دی تھیں تو عیسائیوں کے درمیان اس موضوع پر مناظرہ کا بازار گرم تھا کہ زمینِ افضل ہے یا آسمان؟ — کہیں ہم اسی تاریخ کو دھرا تو نہیں رہے ہیں؟؟

(۱۸ مرچی ۲۰۰۱)

اختلاف کا طریقہ

امام ابوحنیفہ اور امام شافعی امت کے دو بڑے فقیہ صاحب اور صاحب علم اور صاحب فضل بزرگ گذرے ہیں، آج پوری دنیا کے مسلمانوں میں سب سے زیادہ تعداد امام ابوحنیفہ کی تقلید کرنے والوں کی ہے، اس کے بعد فقہ شافعی ہی کے مقلدین کا نمبر ہے، امام شافعی کو ہزاروں مسائل میں امام ابوحنیفہ کے رائے سے اختلاف تھا، لیکن فرماتے ہیں کہ تمام لوگ فقہ میں امام ابوحنیفہ کی عیال ہیں، (الناس عیال فی الفقه علی ابی حنیفة) یہی امام شافعی ایک بار بغداد آئے، بغداد میں امام ابوحنیفہ کی قبر ہے، امام شافعی نماز فجر میں سال بھر قتوت نازلہ پڑھنے کے قائل ہیں اور امام ابوحنیفہ اس کے قائل نہیں، البتہ ایسے خصوصی موقع پر قتوت نازلہ کی اجازت دیتے ہیں جب مسلمانوں پر کوئی آفت آئی ہو، امام شافعی نے آج نماز فجر میں قتوت نازلہ نہیں پڑھی، لوگوں کو تحریر ہوا، عرض کیا گیا: آج آپ نے دعا قتوت نہیں پڑھی؟ فرمایا کہ مجھے اس صاحب قبر سے حیا آتی ہے کہ میں ان کے شہر میں بھی ان کی مخالفت کروں، اختلاف کے باوجود اعتراف و احترام کی یہ ایک مثال ہے اور ایسی بہت سی مثالیں مسلمانوں کی تاریخ میں موجود ہیں!

حقیقت یہ ہے کہ اتحاد و اتفاق کی ضرورت سے کے انکار ہوگا؟ شاید ہی کسی ایسے شخص کو اس سے اختلاف ہوگا، جو فتوی عقل سے محفوظ ہو، کیا عالم، کیا جاہل، کیا مسلمان کیا غیر مسلم، اس لئے دن رات اتحاد و اتفاق کی اہمیت پر تقریریں بھی ہوتی ہیں، مضمون بھی لکھے جاتے ہیں، بلکہ بڑی بڑی کانفرنسیں خاص اسی مقصد کے لئے منعقد کی جاتی ہیں، اب تو اس کے لئے جلوس اور ریالیاں بھی نکالی جاتی ہیں اور مشاعروں اور سینماروں کا بھی

اهتمام کیا جاتا ہے، یہ بھی بتانے کی کوشش کی جاتی ہے کہ کس طرح اتحاد و تکمیل کو قائم رکھا جائے؟

لیکن اس میں بھی ہبہ نہیں کہ انسانی سماج میں اختلاف کا واقع ہونا بھی ایک ایسی ناگزیر بات ہے، جس سے مفر نہیں، اگر سونے چاندی یا مشی اور پتھر کی سورتی بنادی جائیں، ان کو ایک جگہ بخدا دیا جائے، تو یقیناً اختلاف نہ ہوگا، نہ کوئی اپنی جگہ سے آگے بڑھے گی، نہ پیچھے ہٹے گی، نہ ایک دوسرے کے خلاف اظہارِ خیال کرے گی، لیکن چلتے پڑھتے، اٹھتے بیٹھتے، جیتے جائے انسان کو اس طرح متفق اور مہر پر ب رکھنا ممکن نہیں، خدا نے بھی جو عقل و دیعت فرمائی ہے، وہ سوچ اور غور و فکر کے بغیر رہ نہیں سکتی، یہی اس کی غذا ہے اور جیسے اللہ نے ناک، کان، رنگ و روپ اور چال ڈھال میں ایک آدمی کو دوسرے آدمی سے مختلف بنایا ہے، اسی طرح ان کی عقل و فہم کی صلاحیت بھی مختلف ہے اور الگ الگ سمتوں کو لے جاتی ہے، اس لئے ان کے درمیان اختلاف فطری بھی ہے اور ضروری بھی، یہی اختلاف ہے جو انسان میں جذبہ مسابقت پیدا کرتا ہے، اپنی رائے کی خامیوں کو سمجھنے کا موقع فراہم کرتی ہے اور خوب سے خوب ترقی جستجو میں انسان کو روایں دواں رکھتی ہے۔

اس لئے جیسے "اتحاد" سمجھنے کی ضرورت ہے، اس لئے "اختلاف" بھی سمجھنے کی ضرورت ہے، کہ اگر کسی شخص سے اختلاف ہو جائے، تو آپ کا کیا رو یہ ہونا چاہئے اور اختلاف کا اظہار کس طرح کرنا چاہئے؟ اور تو جہاں تک ممکن ہو اختلاف سے بچنے کی کوشش کرنی چاہئے، بعض لوگوں کا مزاج بن جاتا ہے کہ جب بھی کوئی ایسی مجلس ہو جہاں مختلف نقطہ نظر کے حامل موجود ہوں، وہاں ایسی ہی بات سے آغاز کرتے ہیں، جو اختلافی ہو، طنز و تعریض کی زبان استعمال کرتے ہیں اور تمسخر و استہزا کر کے اپنے مخالفین کو بے آبرو کرنا بڑا فن خیال کرتے ہیں، یہ شخص جہالت کی بات ہے، آپ ﷺ جب مدینہ تشریف لائے، تو یہاں آپ ﷺ کے مخاطب یہود تھے، یہود مسلمانوں کے بدترین دشمن تھے اور کوئی موقع مسلمانوں کو نقصان پہنچانے کا ہاتھ سے جانے نہ دیتے تھے، لیکن قرآن مجید

نے ان سے بھی کہا کہ ایک ایسی بات پر آ جاؤ جو ہمارے اور تمہارے درمیان قدر مشترک ہے، یعنی توحید "تَعَالَوْ إِلَيْكُمْ سَوَاءٌ بَيْنَنَا وَبَيْنَنَّكُمْ" (آل عمران: ۶۳) اس لئے مشترکہ مجلسوں میں اس سے خوب احتراز کرنا چاہئے۔

دوسرے: ہر انسان میں خامیوں کے ساتھ کچھ خوبیاں بھی ہوتی ہیں، خدا کی کوئی تخلق ایسی ناقص نہیں ہو سکتی کہ اس میں خیر اور بھلائی کا کوئی پہلو ہی نہ ہو، ان خوبیوں کا پوری کشاویہ قلبی اور فراخ دلی کے ساتھ اعتراض کرنا چاہئے، یہی اس کے ساتھ انساف ہے۔ اس کی خامیوں کو یاد رکھنا اور اس کی خوبیوں کو حرفی غلط کی طرح مٹا دینے کی کوشش کرنا بھی نا اصافی ہے، قرآن مجید نے اسی لئے ہدایت دی ہے کہ "کسی قوم کی برائی اس کے ساتھ انصاف کا روپی اختیار کرنے میں حارج نہ ہو جائے"۔ "لَا يَجِرِ فَلَئِكُمْ شَذَانُ قَوْمٍ عَلَى أَنْ لَا تَعْدِلُوا" زمانہ جاہلیت کا ایک شاعر "امیہ بن حملت" تھا، کافر تھا اور کفر ہی پر اس کی موت ہوئی، اس کے بعض اشعار بڑے اچھے تھے اور حقائق پر مبنی تھے، آپ ﷺ اس کے اشعار کے محاسن کا بر ملا اعتراض فرماتے تھے۔

تیسرا: اہم بات یہ ہے کہ اختلاف برداشت کرنے کی قوت ہونی چاہیے، فرد ہو یا ادارہ، جماعت ہو یا تنظیم، آج کل مسلمانوں میں مشورہ سے عمل کرنے کا فقدان ہوتا جاز ہا ہے، کیوں کہ مشورہ میں اس شخص کی رائے اختلاف بھی ہو سکتا ہے، اس کی رائے کے خلاف بھی فیصلہ ہو سکتا ہے، اس کا محاسبہ بھی ہو سکتا ہے اور اختلاف و احتساب کو برداشت کرنے کی قوت ہی نہیں رہی، بعض لوگ ایسا اس لئے کرتے ہیں کہ ان کی بد اعمالی پر پروہ پڑا رہے اور بعض لوگ اس کو وقار کا مسئلہ سمجھتے ہیں، یوں تو اخلاق کا تعلق دل سے ہے، لیکن اپنے آپ کو "احساب کے لئے تیار رکھنا" اخلاق کو جانچنے کی کسوٹی ہے، جس کا کام خدا کے لئے ہو، اس کو یہ فکر نہ ہوگی کہ اس کی رائے چلے اور نہ اسے اپنے احتساب سے خوف ہوگا، بلکہ وہ اسے پسند کرے گا کہ دنیا میں ہی حساب ہو جائے اور آخرت میں اس کا حساب آسان ہو۔

چوتھے: اختلاف میں بھی صبح و محبت کا انداز ہونا چاہئے، نہ کہ اہانت کا، رسول اللہ ﷺ کو

کسی کی کوتاہی پر حنیبہ کرنا ہوتی تو اس میں محبت کا رنگ کار فرماتا، اگر کسی کی انفرادی کوتاہی پر نوکرنا ہوتا، تو تھائی میں بلا کر کہتے، اگر مختلف لوگ ایک غلطی میں بٹلا ہوتے، تو کسی کا نام لئے بغیر متوجہ فرماتے، تاکہ کسی کی اہانت نہ ہو، لیکن ہمارا حال یہ ہے کہ کسی سے اختلاف ہو تو اس کی ایک ایک کمزوری کو تلاش کرتے ہیں اور پھر اپنی طرف سے اس میں اضافہ کرتے ہیں اور کوشش کرتے ہیں کہ وہ اس قدر بدنام ہو جائے کہ کہیں مند کھانے کے لائق باقی نہ رہے!

بدقسمتی سے آج اختلاف مسلمانوں کی پہچان ہو گئی ہے، کوئی تنظیم ہو، ادارہ ہو، جماعت ہو، تحریک ہو، مسجد ہو، مدرسہ ہو، گھر ہو کہ سماج کا ماحول ہو، ہر جگہ دل ٹوٹے ہوئے اور کینہ و کدوڑت سے بے ہوئے، کیوں کہ جو لوگ کسی ذمہ داری پر فائز ہیں ان میں اختلاف برداشت کرنے کی صلاحیت نہیں اور جو لوگ اس کے ماتحت ہیں، ان میں اختلاف کا سلیقہ نہیں، اختلاف کا یہ انداز قدم قدم پر قوم کی ترقی میں رکاوٹ ہے، کاش! ہم اختلاف کے ساتھ اختلاف کا طریقہ سکھیں اور ایک ایسے وقت میں جب کہ ہر چہارست سے عداوت وحدت کے تیر اس امت پر گر رہے ہیں، ہم اپنے ہاتھوں اپنی بے آبروئی کا سرو سامان نہ کریں !!

(۲۸ اپریل ۲۰۰۰ء)

بخشش دو گر خطا کرے کوئی!

حضرت خواجہ معین الدین چشتی (متوفی ۶۲۷ھ) ان بزرگوں میں ہیں جن کے مسکن ہونے پر ہندوستان کو بجا طور پر فخر ہے، ان کی انسانیت و دستی اور اخلاق و مردمت کی وجہ سے ہر مذہب کے لوگ ان کے گردیدہ تھے، انہوں نے ایک ایسے علاقہ میں اپنی درویشی کا تخت بچھایا اور رشد و ہدایت کی محفل آراستہ کی، جہاں کی تند خوئی اور درشت طبعی ضربِ الشلل تھی اور آج بھی ایک حد تک ان کی یہ شناخت قائم ہے، یہ آپ کی زم خوئی اور کریمانہ اخلاق ہی کی دین ہے کہ تلوار سے بھی جن گردنوں کو خم کرنا دشوار تھا، آپ کے ہاتھوں میں ان کا دل مووم ہو جاتا تھا، ہندو ہوں یا مسلمان، سب آپ کے معتقد تھے، لاکھوں اشخاص نے آپ کے ہاتھ پر اسلام قبول کیا اور فرقہ و فجور سے تائب ہوئے۔

خواجہ صاحبؒ کا ایک نمایاں وصفِ عخنوود در گذر تھا، ایک دفعہ ایک شخص کسی کے بہکاؤے میں آ کر آپ کے قتل کے درپے ہو گیا اور اسی ارادے سے حاضر مجلس ہوا، کسی طرح آپ نے اس کا اور اک کر لیا، آپ نہایت سیر چشمی سے ملے، اخلاق سے پیش آئے، پھر فرمایا کہ جس ارادہ سے آئے ہوا سے پورا کرو، وہ بہت کاپنے لگا، بغل سے چھری نکال کر سامنے رکھ دی اور قدم بوس ہو کر عرض گزار ہوا کہ مجھے میری غلطی کی سزا دیجئے، بلکہ مجھے ہی قتل کر دیجئے، آپ نے فرمایا: ہم درویش تو تکلیف پہنچانے والوں اور نہائی کرنے والوں کو بھی کوئی تکلیف نہیں پہنچاتے، تم نے تو کوئی نہائی کی، ہی نہیں، آخر اس شخص نے آپ کے ہاتھ پر بیعت کی اور زندگی میں ایسی تبدیلی آئی کہ یا تو لوگوں کے جان و مال کے درپے رہتا تھا یا ایسا خدا ترس اور عبادت گزار ہوا کہ متعدد بار حج کی زیارت سے

سر فراز ہوا۔

جانی و شمنوں کو معاف کرنے اور اخلاق کی تکوار سے فولاد و آہن کی تکوار کو مفتوح کرنے کی یہ ایک مثال ہے، صحابہ کرام، داعیانِ اسلام اور صوفیاء و عارفین کی زندگی میں ایسی بیسوں مثالیں ملتی ہیں، "معاف کرنا" بولنے میں ایک آسان لفظ ہے، لیکن عملی زندگی میں یہ ایک دشوار کام ہے، جان و زندگی کے درپے ہونا تو بڑی بات ہے، معمولی بے تو قیری یا ز میں و جائیداد اور روپے پیسے کا جھگڑا بھی انسان کو آتش فشاں بنادیتا ہے، جب انقام کی آگ سلکتی ہے تو انسان اپنے آپ میں نہیں رہتا، بے قابو ہو جاتا ہے، ایسے ہی وقت میں اپنے آپ کو قابو میں رکھنا کمال ہے۔

دوسرے خلیفہ راشد حضرت عمر فاروق رض حق کے معاملہ میں بہت پُر جوش واقع ہوئے تھے، کوئی غلط بات دیکھتے تو برداشت نہ کر سکتے، اسی لئے حضور صلی اللہ علیہ وسلم فرماتے تھے کہ عمر جس راہ سے جاتے ہیں، شیطان اس سے کتر اکر نکل جاتا ہے، حضرت عمر رض کا معمول تھا کہ روزانہ شب میں گشت فرماتے تھے کہ لوگوں کے حالات اور ان کی ضروریات سے واقف ہو سکیں، ایک دن نکلے تو ایک مکان سے نغمہ دسرو کی آواز سنی، ذرا جہانگا تو دیکھا کہ جام و سبو کا دور بھی چل رہا ہے، حضرت عمر رض سے صبر نہ ہو سکا، دیوار پھانڈ کر اندر آگئے اور کہا کہ دشمن خدا! تو شراب بھی پی رہا ہے اور گانے بھی باندی سے سن رہا ہے! وہ صاحب بھی حضرت عمر رض کے مزاج سے واقف تھے، عرض کیا کہ امیر المؤمنین! کچھ عرض کرنے کی اجازت ہو، آپ رض نے اجازت مرحمت فرمائی، کہنے لگا: مجھ سے دو غلطیاں ہوئی ہیں اور آپ سے قرآن مجید کے تین ادکام کی خلاف ورزی ہوئی ہے، قرآن نے تجسس سے منع کیا ہے، (الحجرات: ۱۲) آپ نے میری کوتا ہیوں کی بابت تجسس کیا، قرآن مجید نے کہا ہے کہ کسی کے گھر میں بلا اجازت داخل نہ ہو، (النور: ۴۷) آپ بلا اجازت داخل ہو گئے، قرآن نے کہا ہے کہ دروازے سے آؤ، (البقرہ: ۱۸۹) آپ دیوار پھانڈ کر آگئے، حضرت عمر رض کا غصہ کافور ہو گیا اور فرمایا کہ کیا میں ان تین پاتوں کی وجہ سے تمہاری دو پاتوں کو نہ معاف کر دوں، اس شخص نے اثبات میں جواب دیا

اور آپ واپس تشریف لے آئے، اس پر حضرت عمر رض کے صبر و حلم اور عفو و درگذر کا گمرا اثر ہوا اور انہی خراب عادتوں سے توبہ کر لی۔

یہ کوئی معمولی بات نہ تھی، وہ شخص کہ جس کے نام سے روم و فارس کے الیون حکومت لرزہ براند ام ہو جاتے تھے، خود حکمِ ربانی کے سامنے آتے ہی سرتسلیم خم کر دیتا تھا۔ رضی

اللہ عنہ

غصہ اور جذبہ و انتقام پر صبر و حلم کو غالب رکھنے کا نام عفو و درگذر ہے، ایک ایسا شخص جو کوئی بدسلوکی کرنے والے پر قابو رکھتا ہو، وہ اسے کچل سکتا ہو، اس سے بدلہ لے کر بلکہ جائز انتقام کی حد سے تجاوز کر کے اپنی پیاس بجھا سکتا ہو، خیال کرے کہ وہ صبح و شام اور دن و رات اللہ کا حکم بجالانے میں کوتا ہی کرتا ہے، خدا کتنا قادر مطلق ہے اور کیسی بے پناہ قدرت و طاقت رکھتا ہے، پھر بھی اس نے کس طرح نافرمان اور سرکش بندوں کو اپنے سایہِ رحمت میں جگدے رکھا ہے، اگر ہم خدا کے ایک بندے کے ساتھ درگذر کا معاملہ کریں تو خدا کا سایہ درگذر ہم پر اور بھی دراز ہو جائے گا، تو اس طرح اس کے لئے معاف کرنا آسان ہو جائے گا، ایک بار ایک صحابی کسی غلطی پر اپنے غلام کو مار رہے تھے، آپ صلی اللہ علیہ وآلہ وسلم نگاہ پڑی، آپ صلی اللہ علیہ وآلہ وسلم نے آواز دی اور فرمایا کہ اللہ سے ڈرو اور ہاں، یا درخواست کم کو اس غلام پر جتنی قدرت حاصل ہے، اللہ تعالیٰ کو تم پر اس سے زیادہ قدرت حاصل ہے، یہ سننا تھا کہ وہ صاحب کا نپ گئے اور کہا کہ میں نے اس کو آزاد کر دیا۔

جب انسان کسی معاملہ کو اپنے اور دوسرے کے درمیان رکھ کر سوچتا ہے، تو غصہ بڑھتا ہے اور انتقام کی چنگاری شعلہ بن اٹھتی ہے اور وہی شخص جب اپنے اور اپنے بھائی کے درمیان خدا کو رکھ کر سوچتا ہے تو غصب کی آگ محبت کی شبیم میں تبدیل ہو جاتی ہے اور معاف کرنا نہ صرف آسان ہو جاتا ہے، بلکہ اس میں ایک لذت محسوس ہونے لگتی ہے۔

عام طور پر لوگ خیال کرتے ہیں کہ کڑوی کیلی برداشت کر لینے میں بے عزتی ہو گی، رعب و وقار جاتا ہے گا، بدباطن لوگ بھی اس طرح کی بات کہہ کر اکساتے ہیں اور آگ پر تیل چھڑکتے ہیں، پیغمبر اسلام سے بڑھ کر نفیات سے کون واقف ہو گا، اسی طرح

کی نفیات کے پیش نظر آپ ﷺ نے فرمایا کہ جو شخص کسی کو معاف کر دیتا ہے، اللہ تعالیٰ اس کی عزت بڑھادیتے ہیں، یہ بڑی اہم بات ہے جس کی طرف آپ نے اشارہ فرمایا ہے، ایک تو اس شخص کی تسکین ہوتی ہے جو غصہ پر قابو پانا چاہتا ہے، دوسرے یہ حقیقت بھی ہے کہ مفتکم مزاج کا بھلے ہی ظاہری اور عارضی رعب قائم ہو جائے، لیکن ہر شخص کا دل اس سے نفرت کرتا ہے اور صابر و حلمیم کو وقتی طور پر بے عزتی کو گوارا کر لے، لیکن دلوں پر اس کی محبت کا نقش ثابت ہوتا ہے اور سماج میں اس کی عزت بڑھ جاتی ہے۔

(۱۳ ابریل ۲۰۰۰ء)

صبر خوش مذہبی ہے نہ کہ بزدی

انسان کا جسم کتنی ہی بیماریوں کا مخزن ہے، یہ بیماریاں ہی ہیں جو انسان کو اس کے عجز و ناطقی کا احساس دلاتی رہتی ہیں، اور بہت سے غفلت شعار قلوب واذہان کے لئے سبھی خدا کو یاد کرنے کا سامان ہیں، ان ہی بیماریوں میں ایک مشہور اور ماحولیاتی آلو دگی کی وجہ سے آج کل کثیر الوقوع بیماری وہ ہے جسے "الرجی" اور "حامیہ" کہتے ہیں، اطباء کا خیال ہے کہ جسم میں بعض جراثیم قوت برداشت کھو دیتے ہیں، جیسے ہی کوئی بیرونی اور تاموافق چیز جسم میں داخل ہو، یہ فوج حرکت میں آجائی ہے، اور غیر معمولی رو عمل ظاہر کرتی ہے، پھر تو مریض کا حال نہ پوچھنے، چھینکوں کا ایک طوفانی سلسہ "ناک" اور آنکھ سے تو گویا چشمہ پھوٹ پڑتا ہے، پھر سینہ و حلق اور پیشانی تک بلغم کی جہیں جہتی ہیں، اور دنوں، ہفتوں کھانس کھانس کر مریض بے سدھ ہو جاتا ہے، یہ بڑی تکلیف وہ بیماری ہے، بلکہ بہت سی بیماریوں کا سرچشمہ ہے۔

جیسے جسمانی سطح پر ارجی انسان کو کمزور کر دیتی ہے، اور اس کے معتدل کیفیت کو زیر و ذر کر کے رکھ دیتی ہے، اسی طرح قومیں بھی "الرجی" سے دوچار ہوتی ہیں، بعض قوموں اور گروہوں میں برداشت کی قوت ختم ہو جاتی ہے اور رو عمل کی کیفیت بڑھ جاتی ہے، وہ بات بات پر مشتعل ہوتی ہے، مخالفین کا ایک بیان مہینوں ان کو الجھا کر رکھتا ہے، اور بے برداشت ہونے کی وجہ سے اسکی جذباتیت کا ان سے مظاہرہ ہوتا ہے، جس کا نقصان خود ان کو ہو نچتا ہے، اسکی قومیں دشمنوں اور بد خواہوں کی سازشوں کا شکار ہو کر اپنے حقیقی مسائل کی طرف توجہ نہیں دے پاتیں، ہمیشہ رو عمل میں ابھی رہتی ہیں، دوسری قومیں

تعلیمی، معاشری اور دوسرے پہلوؤں سے آگے بڑھتی رہتی ہیں، اور یہ شہر اوقت مشتعل مزاج قوم ماتم وزاری اور سینے کو بی میں گذار دیتی ہیں۔

ہندوستان میں مسلمان اس وقت ان ہی حالات سے گذر رہے ہیں، ہم ایک طرح کی قومی الرجی میں جتنا ہیں، ہمیں مشتعل کرنے کے لئے بے بیان افواہیں بھی کافی ہیں، ایک غیر معروف شخص بھی اگر کوئی معاندہ بات کہدے، تو ہم لوگوں میں سڑک پر آ جاتے ہیں، اور اس شدت سے صدائے احتجاج بلند کرتے ہیں کہ معمولی شخص ہیر و بن جاتا ہے، اور معمولی تحریریں جن کی اصل جگہ رہی کی نوکری ہے، بھض تحسیں میں قبول عام و خاص حاصل کر لیتی ہیں، اس مزاج کا نتیجہ یہ ہے کہ پچھلے پچاس برسوں میں ہم نے پہلا بہت کم ہے اور کم ہے، بہت زیادہ ہے، کچھ چیزیں یقیناً ایسی ہیں جن کے بارے میں حکومت سے ہمارا شکوہ بجا ہے، لیکن بہت سی چیزیں وہ ہیں جنہیں حاصل کرنے میں ہم حکومت کے محتاج نہیں ہیں، مسلمانوں میں خواندگی کی سطح سب سے کم ہے، ہماری خواتین کا تعلیمی تناوب کم نہیں ہیں، ان میں بھی ہم بہت پسماندہ ہیں، زراعت میں نئے وسائل کے استعمال کی اہمیت کو اپنے تک ہم نے نہیں سمجھا ہے، حکومت کے بہت سے فلاہی پروگرام ہیں، اور بعض فلاہی پروگرام میں الاقوامی تنظیموں کے تحت انجام پاتے ہیں، مسلمان ان فلاہی پروگراموں سے بھی واقف نہیں، ان کے ذمہ دار ہم خود ہیں۔

حالانکہ مسلمانوں کے پاس بہترین ذہانتیں ہیں، افرادی وسائل ہیں، وہ اس ملک کی دوسری بڑی اکثریت ہیں، مسلمان مزدوروں اور ہنرمندوں کے بیرونی ممالک میں جانے سے ان کی معاشری حالت میں بھی فرق آیا ہے، مذہب سے جتنا تعلق آج بھی مسلمانوں کو ہے کسی اور قوم کو نہیں ہے، لیکن کیا وجہ ہے کہ ہماری پسماندگی کا کوئی علاج نہیں ہو پاتا۔ اس کی ایک اہم وجہ یہی اشتعال اور تحمل و برداشت کا فقدان ہے، ہم وقتی حالات پر اتنا خت رہ عمل ظاہر کرتے ہیں، کہ ہماری پوری قوت و صلاحیت یا اس کا بڑا حصہ دفاعی کوششوں میں گذرتا ہے، اور ہم کوئی طویل العمل دور رس اثر کی حامل، ٹھوس اور تغیری

منصوب بندی نہیں کر پاتے ہیں۔

اللہ تعالیٰ کا شکر ہے کہ سیاسی حالات کی ناموافقت نے مسلمانوں کو ایک نئی راہ دکھائی ہے، اور اب انہوں نے دوسروں کے سہارے جینے کے بجائے خود اعتمادی کے ساتھ جینے کا حوصلہ سیکھا ہے، بھروسہ اللہ پورے ملک میں مسلمان ابتدائی، میتوںی، اعلیٰ اور فنی تعلیم کی طرف متوجہ ہیں، دینی تعلیم کی طرف بھی رجحان بڑھا ہے، ملازمت سے مایوس ہو کر تجارت کی طرف ان کے قدم بڑھ رہے ہیں، اور سیاست کی سنگلاخ وادی میں آبلہ پائی کرنے کی بجائے اب ان کی توجہ ایک طرف اگلی نسلوں کے ایمان کی حفاظت اور دوسرا طرف تعلیم اور معاشرت کی طرف ہو رہی ہے، یہ صورت حال فرقہ پرست قوتوں کی آنکھوں میں کائنے کی طرح چھپ رہی ہے، اور وہ اس بات کے لئے سرگردان ہیں کہ اس قوم کو دوبارہ اس کی بیماری میں مبتلا کریں، اسے مشتعل کریں، اس کے جذبات کو اسکائیں، اس کی اناکو خیس لگائیں، اس کو بے برداشت کریں، تاکہ تعمیر سے اس کا ذہن ہٹ جائے اور یہ قوم ایسی ڈور کو سمجھنے میں لگ جائے جس کے سمجھنے کا اسے ایک پائی بھی فائدہ نہیں، اور جس میں اس کی از جی اور صلاحیت کا بڑا حصہ ضائع ہو کر رہ جائے۔

ادھر کبھی وی، اسی، پی کی طرف سے مسجد اور مندر کے مسئلہ کو گرم کرنے کی کوشش کی گئی، کبھی بھر گنگ دل نے علائیہ مسلمانوں کے خلاف عسکری تربیت کے کمپ قائم کئے، کبھی بیان دیا گیا کہ مسلمانوں پر نظر کھی جائے گی، جناب بال خاکرے نے مسلمانوں کو سائبپ کہا، اور ان کی گرفتاری کے مسئلہ کو بھی پر جوش اور پر خروش بنانے کی کوشش کی گئی، لیکن اللہ کا شکر ہے کہ مسلمانوں نے ان خبروں کو اخبار میں پڑھا، ریڈ یو سے سنا، اور دیکھی ان دیکھی اور سنی ان سی کر دی، مسلمان قائدین نے بھی مسئلہ کو سڑک پر لانے کے بجائے صحافتی بیانات اور حکومت کو توجہ دلانے پر اتفاق کیا، اس طرح بات آئی گئی ہو گئی، ورنہ یہ چنگاری آتش فشاں بننے کے لئے کافی تھی، مسلمان نوجوان سڑکوں پر آتے، فسادات ہوتے، مظلوم اور بے کس مسلمانوں پر پولیس مشق ناز کرتی، مجرم ان کی بے بسی پر قبیلہ لگاتے، اور مظلوم صعوبت خانوں میں نشانہ جو رہنے — ان اشتعال انگیز بیانات کا اصل مقصد یہی

تھا، لیکن مسلمانوں نے اپنی سمجھ داری کے ذریعہ اس سازش کو ناکام کیا ہے۔ یہ بزدی نہیں، بلکہ خوش تدبیری ہے، یہ فرار نہیں، بلکہ دشمن کے وار کو خالی کرنا ہے، یہ ہریمت نہیں، بلکہ معاندین کی سازشوں کو ناکام و نامراود ہونا ہے، اور اس لئے یہ شکست نہیں بلکہ فتح مندی اور ظفر یابی ہے۔ قرآن کی زبان میں اس کا نام ”صبر“ ہے۔ صبر صرف شخصی مصیبت کو سہنے کا نام نہیں، بلکہ اجتماعی اور قومی زندگی میں ضبط و تحمل کا راستہ اختیار کر کے دشمن کے عرائم کو ناکام بنانے کا نام بھی صبر ہے، صبر سے انسان دوہراؤ کا مدد اٹھاتا ہے، ایک تو اپنی قوت کے ضائع ہونے سے بچتا ہے، دوسرے اپنے تغیری کام میں تسلیم کو برقرار رکھتا ہے، اللہ تعالیٰ نے آخرت کے بارے میں ارشاد فرمایا ہے، کہ صبر پر دوہراؤ جردا جائے گا، ”أولئك يوتون أجرهم مرتين بما صبروا“ (القصص: ۵۳) اس میں گویا اس بات کا اشارہ موجود ہے کہ دنیا میں بھی صبر دوہرے فوائد کا حامل ہے، کیونکہ اللہ تعالیٰ نے دنیا کو آخرت کی مثال بنانے کا پیدا کیا ہے۔

”صبر“ کا میابی اور ظفر مندی کی کلید ہے، اللہ تعالیٰ نے بنو اسرائیل کے بارے میں یہی بات ارشاد فرمائی کہ ان کے صبر کی وجہ سے اللہ تعالیٰ کا وعدہ انعام ان کے حق میں پورا ہوا، ”تَمَتَّعْتُ كَلْمَةَ رَبِّكَ الْحَسْنِي عَلَى بَنِي إِسْرَائِيلَ بِمَا صَبَرُوا“ (الاعراف: ۱۳۲) صبر میں بہ نظاہر ہریمت محسوس ہوتی ہے، لیکن اپنی حقیقت کے اعتبار سے یہ مزدہ فتح و نصرت ہے، اللہ تعالیٰ کا ارشاد ہے: ”وَبَشِّرِ الصَّابِرِينَ“ (آل عمران: ۱۵۵) کہ صبر کرنے والوں کو خوشخبری سنائیے، قرآن نے یہ بات بہت واضح طریقہ پر کہی ہے کہ اللہ کی نصرت کو پانے کا ذریعہ دو چیزیں ہیں، صبر اور صلاۃ، اور پھر خاص طور پر صبر کا ذکر کرتے ہوئے فرمایا گیا کہ اللہ تعالیٰ صبر کرنے والوں کے ساتھ ہے، ”يَا أَيُّهَا الَّذِينَ آمَنُوا اسْتَعِينُو بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ“ (آل عمران: ۱۵۳)

حضرت عبد اللہ بن عباسؓ سے روایت ہے کہ آپؓ نے ارشاد فرمایا کہ جب کوئی شخص مال یا جان کے معاملہ میں آزمائش میں مبتلا کیا جاتا ہے، اور وہ لوگوں سے اس کا شکوہ نہیں کرتا تو اللہ تعالیٰ پر یہ حق ہو جاتا ہے کہ وہ اسے معاف کر دے، (مجموع الفتاویٰ: ۲۵۶/۱۰)

بھی یہ بات افراد کے بارے میں کہی جاسکتی ہے، یہی بات قوموں اور گروہوں کے بارے میں کہی جائے تو بے جانہ ہو، کہ جو قوم دوسروں کے سامنے کا سرگداںی لے کر کھڑی رہے، اور محض نا انصافی کا رو ناروتی رہے، وہ دنیا میں بھی ذلیل ہوتی ہے اور اللہ تعالیٰ کی توجہ بھی اس کی طرف سے ہٹ جاتی ہے، اور جو قوم اللہ پر بھروسہ کر کے نام موافق باتوں کو برداشت کرتے ہوئے آگے بڑھتی جائے، کامیابی اس کے قدم چوتھی ہے، اور اللہ کی رحمت اس پر سایہ فلکن رہتی ہے، اسی لئے رسول اللہ ﷺ نے ایک بار صبر کرنے والوں کے بارے میں فرمایا کہ ان کے لئے امن اور ہدایت ہے، ”اولنک لہم الامن و هم مهندون“ (جمع الزوائد: ۱۰/ ۲۸۲) یعنی صبر کی وجہ سے امن و امان کی حالت رہتی ہے، اور وہ صحیح راہ پر گامزن رہتے ہیں۔

رسول اللہ ﷺ نے عملی زندگی میں اسے برت کر دکھایا، کبھی زندگی میں صحابہؓ بار بار قتل کی اجازت مانگتے لیکن آپ ہمیشہ صبر کی تلقین فرماتے رہے، مدینہ میں منافقین نے مسلمانوں کو کس طرح دُق کیا، اور بغلی دشمن کا کردار ادا کیا، حضرت عمرؓ نے بعض منافقین کو قتل کرنے کی اجازت چاہی، یہاں مسلمان طاقت و رسموقف میں تھے، اور وہ منافقین کو کیفر کردار تک پہنچا سکتے تھے، لیکن آپ ان کی گستاخیوں اور ایذاء، رسائیوں کو برداشت کرتے رہے، آپ ﷺ نے فرمایا کہ اگر انہیں قتل کیا جائے، تو لوگ ان کے نفاق سے واقف نہیں ہیں، عرب سمجھیں گے کہ دیکھو پہلے دشمنوں پر ہاتھ اٹھاتے تھے، اب طاقت ہوئی تو اپنوں پر تکوار اٹھانی شروع کر دی، صلح حدیبیہ پر ظاہر آپ نے کتنی دب کر فرمائی، کہ پُر جوش صحابہؓ کو بھی یہ صلح ناگوار خاطر تھی، اور محض آپ ﷺ کے احترام میں وہ خاموش تھے، اس صلح کو سبوتاج کرنے کی بھی کوشش کی گئی کہ چالیس مشرکین کے جھٹتے نے مسلمانوں پر حملہ کر دیا، وہ گرفتار کئے گئے، اور آپ ﷺ نے انہیں یونہی رہا فرمادیا، کیونکہ آپ ﷺ چاہتے تھے کہ ہر قیمت پر اہل مکہ سے تعلقات بہتر ہوں، تاکہ وہ قریب سے اسلام کو دیکھو اور سمجھو سکیں، فتح مکہ کے موقعے سے بھی آپ نے جو عفو و درگذر سے کام لیا، اس کا ایک مقصد یہ بھی تھا کہ عربوں کے درمیان حرم کی جو حرمت تھی، اس سلسلہ میں مسلمانوں

کے بارے میں کوئی غلط فہمی نہ پیدا ہو۔

غرض، غور کیجئے تو آپ ﷺ کی پوری زندگی صبر سے عبارت ہے، جس کا مقصد یہ تھا کہ مسلمان اپنے اصل کام سے عافل اور دور نہ ہو جائیں، یہی صبر ہے جس کی ہندوستان کے موجودہ حالات میں مسلمانوں کو ضرورت ہے، ہم بزدل اور کم ہمت نہ ہوں، ہم کوتاہ حوصلہ اور بے غیرت بن کر نہ جائیں لیکن ہم اپنی فرستہ ایمانی کی آنکھ کو کھلی رکھیں، اور دشمن کی سازش اور منصوبہ بندی کو بھیں، اور دوسرے کے ہنگامہ سے متاثر ہو کر راستہ میں اس طرح نہ الجھ جائیں کہ کبھی ہماری منزل نہ آسکے، اسی خوش تدبیری اور معاملہ فہمی کا نام ”صبر“ ہے۔

(۲۵ اگست ۲۰۰۰ء)

صلح کرانا۔ ایک اہم اسلامی فریضہ

اللہ تعالیٰ نے انسان کو ایک جیتا جا گتا، ہستا بوتا، اور چلتا پھرتا وجود عطا کیا ہے، سو پختے بخختی کی صلاحیت دی ہے، غور و فکر کا ملکہ و دیعت فرمایا ہے، اور ارادہ و اختیار کی قوت سے اسے نواز آگیا ہے، اس لئے کسی بھی انسانی سماج سے یہ توقع نہیں رکھی جاسکتی کہ اس میں اختلاف پیدا ہی نہ ہو اور وہ پتھر کی سورتوں کی طرح خاموش اور بے زبان رہے، کیونکہ اللہ تعالیٰ نے سوچنے کے انداز میں فرق رکھا ہے، ذوق و نظر کا اختلاف بھی پایا جاتا ہے اور مقادمات میں فکر اور بھی، پس کسی بھی انسانی سماج میں اختلاف کا موقع پذیر ہونا فطری بات ہے، اور اس سے کوئی مفر نہیں، اگر یہ اختلاف خلوص اور نیک نیتی پر منی نہ ہو بلکہ ضد، آنا اور خود غرضی کی وجہ سے ہو تو یہ مہذب اور شائستہ اختلاف رائے کی حدود سے گذر کر باہمی جنگ و جدال، قیمت اندازیوں اور الزام تراشیوں کا باعث بن جاتا ہے، معاشرہ میں ہمیشہ ایسے واقعات پیش آتے رہے ہیں اور پیش آتے رہیں گے۔

سوال یہ ہے کہ ایسی نزاع اور اختلاف کا حل کیا ہے؟ — قرآن اللہ کی کتاب ہے، جوز ندگی کے ہر گوشہ میں انسان کی رہنمائی کا فریضہ سرانجام دیتی ہے، اس نے یقیناً اس سلسلہ میں بھی رہنمائی کی ہے — کسی بھی نزاع سے بنیادی طور پر تمن طبقے متعلق ہوتے ہیں، دو فریق تو وہ جو باہم ایک دوسرے سے برس پیکار ہوں، اور تیسre وہ سماج اور معاشرہ جس میں اس طرح کی نزاع پیش آتی ہو، قرآن کی نگاہ میں فریقین کی ذمہ داری یہ ہے کہ اگر کسی مسئلہ میں دونوں ایک دوسرے سے قریب آنے کو تیار نہ ہوں اور وہ اپنے —

طور پر اس فاصلہ کو سمجھنے اور اس مسلح کو پائیں کی صلاحیت نہیں رکھتے تو دونوں فریق اپنی صاف سے کسی مخلص، دین دار، سمجھدار اور معاملہ فہم آدمی کا انتخاب کریں، اور ان کو اپنا "حکم" مان لیں، یہ دونوں حکم کی حیثیت سے جو بھی فیصلہ کریں اسے دونوں فریق قبول کر لیں، اور حکم حضرات کا فریضہ یہ ہے کہ وہ ان دونوں فریق کے درمیان ہم آنہنگی پیدا کرنے کی بھرپور سمجھی کریں، قرآن کہتا ہے کہ اگر حکم طرفدار بنے بغیر نیک نیتی اور صدق دلی کے ساتھ مسلح کی کوشش کریں گے، تو اللہ تعالیٰ ضرور ان کو کامیابی سے ہمکنار فرمائیں گے، "إِنَّ اللَّهَ يُرِيدُ أَنْ يَعَدِّلَ حَالَّاً يُؤْتِيَ اللَّهُ بَيْنَهُمَا" (النساء: ۳۵)

صلح اور باہمی اختلاف کو دور کرنے کا یہ نہایت بہترین طریقہ ہے، بلکہ یہ اختلافات سے باہر آنے کا باعزت راستہ ہے، اس لئے کہ اس میں نہ کسی فریق کی فتح ہے اور نہ کسی فریق کی شکست، اس سے سماج میں بھی انسان کی عزت میں اضافہ ہوتا ہے، اور اللہ تعالیٰ کی رضا و خوشنودی کی جو زوال حاصل ہوتی ہے وہ ان سب سے بڑھ کر ہے، لیکن اس کے لئے ضروری ہے کہ آدمی اپنے "انا" کے خول سے باہر آئے، بڑائی کے احساس سے اپنے ذہن کو فارغ کرے، اپنے بھائی کو حقیر نہ سمجھے، اس کے اندر حقوق کو قبول کرنے کی جرأت ہو، اور اس کی تگاہ نوہتہ دیوار کو پڑھنے کی صلاحیت رکھتی ہو،

تیراطبقة جود و مسلمانوں کے باہمی اختلاف سے اپنے آپ کو الگ نہیں رکھ سکتا وہ ہمارا سماج ہے، یہ سمجھنا کہ یہ فلاں اور فلاں شخص کا اختلاف ہے، نہیں اس میں پڑنے کی کیا ضرورت؟ یہ صحیح فکر اور ثابت سوچ نہیں، مسلمانوں کا یہ فریضہ ہے کہ جب وہ دو افراد کے درمیان آویزش اور اختلاف محسوس کریں تو ان میں مسلح کرانے اور شکستہ دلوں کو جوڑنے کی کوشش کریں اللہ تعالیٰ کا ارشاد ہے: تمام مسلمان بھائی بھائی ہیں، لہذا اپنے دو بھائیوں کے درمیان میں ملاپ کر دیا کرو۔ "إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخْوَيْهِمْ وَأَتَقْوُ اللَّهُ لَعَلَّكُمْ تُرْحَمُونَ" (الحجرات: ۱۰) یہ نہایت ہی اہم فریضہ ہے، افسوس کہ مسلمانوں کو اس کی اہمیت اور سماج کے تینی اپنی ذمہ داریوں کا نہ اور اک ہے اور نہ احساس۔ حضرت ابوالدرداءؓ سے مردی ہے کہ رسول اللہ ﷺ نے فرمایا کہ کیا میں تم کو روزہ،

صدقہ اور زکوٰۃ سے بھی افضل چیز نہ تاکہ؟ ہم لوگوں نے عرض کیا: کیوں نہیں؟ آپ نے فرمایا: وہ ہے باہمی خلش کو دور کرنا اور صلح کرانا، اصلاح ذات الہیں، آپ ﷺ نے یہ بھی ارشاد فرمایا کہ آپس میں تعلقات کا بگاڑ موئڈ دینے والی چیز ہے، (الاوب المفرد، حدیث نمبر: ۳۹۱) ”موئڈ دینے والی چیز“ سے مراد یہ ہے کہ یہ چیز صفائیا کر دینے اور تباہ و بر باد کر دینے والی ہے، خود رسول اللہ ﷺ کو مسلمانوں کے درمیان صلح کرانے اور ان کے باہمی اختلافات کو رفع کرنے کا کس قدر پاس و لحاظ تھا، اس کا اندازہ اس سے کیا جاسکتا ہے کہ باوجود یہکہ نماز میں جماعت کا آپ کو حد درجہ اہتمام تھا، عین میدان جنگ میں بھی غیر معمولی حالات کے بغیر آپ ﷺ کی جماعت نہیں چھوٹی تھی، اور مرض وفات میں اس وقت بھی آپ ﷺ نے جماعت میں شرکت کا اہتمام فرمایا، جب خود چلنے کی طاقت بھی باقی نہیں رہی لیکن اس کے باوجود قبیلہ بنی عمر و بن عوف میں ایک جھگڑا رفع کرنے اور مصالحت کرانے کے لئے آپ اپنے رفقاء کے ساتھ بپنفس تشریف لے گئے اور اس فریضہ مصالحت میں اتنی تاخیر ہو گئی کہ حضرت جلال ﷺ نے حضرت ابو بکر ﷺ کو امامت کے لئے آگے بڑھا دیا، نماز شروع ہونے کے بعد رسول اللہ ﷺ تشریف لائے، (بخاری حدیث: ۲۶۹) اس سے اندازہ کیا جاسکتا ہے کہ آپ ﷺ کی نگاہ میں مسلمانوں کے درمیان صلح کرانے کی کیا اہمیت تھی؟

مدینہ میں النصار کے و مشہور خاندان اوس اور خزر ج آباد تھے، رسول اللہ ﷺ کی تشریف آوری سے پہلے یہ ہمیشہ باہم دست و گریبان رہتے تھے، اسلام ان کے لئے ابر رحمت بن کر آیا، اور صدیوں سے عداوت کی جو آگ بجھائے نہ بھتی تھی وہ لمحوں میں سرد ہو کر رہ گئی، اور دونوں قبیلے اخوت اسلامی کے رشتہ سے شیر و شکر ہو کر رہے تھے، یہودیوں کو ان قبائل کا اتحاد اور آپسی محبت ایک آنکھ نہ بھاتا تھا، ایک بار ایک سن رسیدہ یہودی اوس خزر ج کے لوگوں کے پاس سے گذر اور ان کی باہمی محبت کو دیکھ کر بڑا نجیبدہ ہوا، چنانچہ اس نے اوس خزر ج کی لڑائی کے پرانے قصے چھینڑ دئے اور اس زمانہ میں دونوں قبیلے کے شعرا نے ایک دوسرے کے خلاف مذمت کے جوا شعار کئے تھے، ان کا بھی ذکر نکالا، نتیجہ یہ ہوا کہ دونوں خاندانوں کے نوجوان اٹھ کھڑے ہوئے، اور ان کی جاہلی حیث لوث آئی، رسول اللہ ﷺ

کو جیسے ہی اس کی اطلاع ملی، بہت تیز تیز تشریف لائے، لوگوں کو شیطان کی اس دوسرا اندازی سے باخبر کیا اسی موقع سے سورہ آل عمران کی یہ آیتیں نازل ہوئیں:

اَنَّمَا يَنْهَانَ اللَّهُ عَنِ الْمُحَاجَةِ
كُلُّهُمْ يَأْتُونَهُ مُسْكِنًا

اے ایمان والوں! اللہ سے ڈرو، جیسا کہ اس سے ڈرنے کا حق ہے، اور تم پر اسلام ہی کی حالت میں موت آنی چاہئے۔ سب مل کر اللہ کی ڈوری کو تھام لو، پھوٹ نہ پیدا کرو، اور اپنے اوپر اللہ کے اس انعام کو یاد کرو کہ تم آپس میں دشمن تھے، پھر اللہ نے تمہارے دلوں کو جوڑ دیا، اور تم اللہ کے کرم سے بھائی بھائی بن گئے، نیز تم دوزخ کے گذھے کے کنارہ پر تھے، تو اللہ نے تم کو اس سے نکالا، اللہ تعالیٰ اسی طرح تم لوگوں کو احکام بتاتے رہتے ہیں، تاکہ تم ہدایت پر قائم رہو، (آل عمران: ۱۰۲، ۱۰۳)

— زبان مبارک سے ان آئیوں کا سننا تھا کہ دلوں کی کایا پیٹ گئی، لوگوں نے اپنے ہتھیار بھینک دیئے، اور ایک دسرے سے گلے گلے کر خوب روئے۔ (طبرانی: ۲۰/۳)

غرض، کسی بھی انسانی سماج میں اختلاف و نزاع کا پیدا ہونا ایک فطری چیز ہے، جس سے پچنانکہ نہیں، لیکن یہ ضروری ہے کہ جہاں آگ لگے وہاں پانی ڈالنے والے لوگ بھی موجود ہوں، جہاں سیلا ب آتا ہے، تو وہاں ہر شخص پانی کی ظالم موجودوں کے آگے ہند باندھنے کی کوشش کرتا ہے، ورنہ آگ پوری بستی کو اپنا القہ بنا لے گی، اور سیلا ب پوری آبادی کو غرقاب کر کے رہے گا، اس لئے مسلمانوں میں جو ”رباب حل و عقد“ ہوں، یعنی ذمہ دار، سمجھدار، بااثر اور اہل علم و دانش، علماء و مشائخ، مذہبی اور سماجی قائدین، ملیٹی نظیموں اور جماعتوں کی ذمہ داری ہے کہ وہ مسلم معاشرہ میں ابھرتے ہوئے اختلاف کی بروقت تشخیص کریں، اس کے اسباب و عوامل کو سمجھنے کی کوشش کریں، اور ان کے مدارک کی طرف متوجہ ہوں، ورنہ یقیناً عند اللہ وہ اس سلسلہ میں جوابدہ ہو نگے۔

یہ ہماری بدستی ہے کہ کم سے کم ہندوستان میں مسلمانوں کے جتنے تعلیمی، اصلاحی اور دعویٰ ادارے ہیں، مذہبی اور سیاسی جماعتوں اور تنظیموں ہیں، اصلاحی تحریکیں ہیں، ان میں سے اکثر اختلاف و انتشار سے دوچار ہیں، یہ جماعتوں اور تنظیموں دولخت بلکہ سرخخت

ہو چکی ہیں، ایک تنظیم کے دنکروے اور پھر ان دنکروں کے کئی دنکروں، یہ اختلاف و انتشار اور صلاحیتوں کا بٹوارہ بحیثیت مجموعی ملت کی طاقت کو کمزور اور بے اثر کر دیتا ہے، اسی کا نتیجہ ہے کہ آج ہم ہر سطح پر مسلمانوں کی پسندگی اور زبوب حالی کا کھلی آنکھوں مشاہدہ کر رہے ہیں، کسی بھی جمہوری ملک میں سیاسی احوال کو نظر انداز نہیں کیا جاسکتا، خاص کر اقلیتوں کے لئے ان کے دوٹ کی بڑی اہمیت ہے، اگر مسلمان سیاست کی ترازو میں بے وزن ہو جائیں تو اس ملک میں کوئی بھول کر بھی ان کو پوچھنے والا اور اشک شوئی کرنے والا نہ ہو گا، اور اس میں شہرہ نہیں کہ ہندوستان میں مسلمانوں کے دوٹ کی قیمت ایک ایسی حقیقت ہے جس کا دوست دشمن سمجھوں کو اقرار ہے، لیکن افسوس کہ مسلم جماعتوں کی باہمی آوریزشوں اور اختلاف نے ان کو بے وزن کر کے رکھ دیا ہے، اس لئے ان حالات میں سر برآورده مسلمان کی ذمہ داری ہے کہ وہ مختلف مسلم جماعتوں کی باہمی رقباتوں کا قابل قبول حل تلاش کریں ان کو ایک میز پر جمع کریں اور ان کو اختلاف کے باوجود اتحاد پر آمادہ کریں، یہ وقت کا سب سے بڑا جہاد اور موجودہ حالات کی سب سے بڑی ضرورت ہے!

(۲۷ اگست ۱۹۹۹ء)

خدارت س قیادت

بنا میہ میں ساتویں حکمراں حضرت عمر بن عبد العزیز ہوئے، بنا میہ کا عہد عام طور پر ظلم و جور کا عہد رہا ہے، اس دور میں حضور ﷺ کے اہل بیت پر لرزہ خیز مظالم ہوئے، تو اسے رسول حضرت حسینؑ اپنے رفقا اور اکثر اہل بیت کے ساتھ مظلومانہ شہید کئے گئے، مکہ پر ایسی فوج کشی کی گئی کہ بیت اللہ شریف کی ایمنٹ سے ایمنٹ نجیگی، مدینہ منورہ پر ایسا حملہ ہوا کہ ہزاروں مسلمان شہید ہوئے اور بدست حملہ آور، خواتین کی بے آبروی سے بھی بازندر ہے، ججاج ابن یوسف جیسا شخص بنا میہ ہی کے دور میں "దارالمہام" بنا، جس پر سینکڑوں صحابہؓ مکا خون نا حق ہے اور جس کے بارے میں حسن بصریؓ نے کہا کہ اگر تمام امیں اپنے اپنے ظالموں کو پیش کریں اور امیر محمد یہ ججاج کو، تو ججاج کے ظلم کا پڑا جھک جائے گا، لیکن حضرت عمر بن عبد العزیزؓ کا عدل و انصاف گویا بنا میہ کے مظالم کا کفارہ ہے، جس نے خلیفۃ دوم حضرت عمر فاروقؓ کی یاددازہ کر دی، اس لئے آپ کو " عمر ثانی" بھی کہا جاتا ہے اور آپؓ کا نامہ ای سلسلہ بھی حضرت عمرؓ سے ملتا ہے۔

حضرت عمر بن عبد العزیز ناز و نعم کے پروردہ تھے اور خلافت سے پہلے ان کی نازک اندامی ضرب الشل تھی، جس لگلی سے گزر جاتے، پوری لگلی معطر ہو جاتی، ۱۰ صفر جمعہ ۹۹ھ کو سلیمان بن عبد الملک کے انتقال کے بعد زمام اقتدار آپؓ کو سونپی گئی، خلافت کی ذمہ داری نے آپؓ کی زندگی کا نقشہ ہی تبدیل کر دیا، اب آپؓ کی زندگی کتنی سادہ تھی، اس کا اندازہ اس واقعہ سے کیا جاسکتا ہے، جسے ابن حکم نے "سیرت عمر بن

عبدالعزیز، (ص: ۱۷) میں نقل کیا ہے، کہ عراق سے ایک خاتون آپ سے باریابی کے لئے آئیں، جب آپ کے گھر پہنچیں، تو معلوم ہوا کہ یہاں نہ دربار ہے نہ دربان، دریافت کیا کہ خلیفہ کے دولت خانہ پر کوئی باڈی گارڈ بھی نہیں ہے؟ لوگوں نے کہا: نہیں، عام اجازت ہے۔

گھر میں ان کی ملاقات فاطمہ نامی خاتون سے ہوئی، یہ حضرت عمر بن عبد العزیز کی زوجہ تھیں، جو معمولی حالت میں بیٹھی روئی درست کر رہی تھیں، خاتون نے سلام کیا، فاطمہ نے جواب دیا اور اندر آنے کی خواہش کی، آنے والی خاتون نے پورے گھر پر ایک نگاہ تجسس ڈالی اور دیکھا کہ خلیفہ کے گھر میں کوئی قابل ذکر چیز موجود نہیں ہے، یہ صورت حال ان کے لئے مایوس گئی تھی، بے ساختہ زبان سے لکلا: ”ہائے میں اس ویران و برپاد گھر سے اپنے گھر کو آباد کرنے کی امید لے کر آئی ہوں!“ فاطمہ نے کہا کہ: ”تمہیں جیسے لوگوں کے گھروں کو آباد کرنے کی کوشش میں اس گھر کا یہ حال ہو گیا ہے۔“

تحوڑی دیر گذری ہو گئی کہ عمر بن عبد العزیز بھی آئے، مکان کے ایک گوش میں کنوں تھا، آپ نے خود اس سے پانی کھینچا اور مکان کے سامنے پڑی ہوئی مٹی پر پانی ڈالنا شروع کیا، آپ پانی بھی کھینچتے جاتے اور یہوی فاطمہ کی طرف بار بار دیکھتے بھی جاتے، نووارد خاتون نے ان کو معمولی مزدور سمجھا اور از را و خیر خواہی فاطمہ سے کہا: اس مٹی کا کام کرنے والوں مزدور سے پرده کا خیال رکھو، میں دیکھ رہی ہوں کہ بار بار وہ تمہیں گھور رہا ہے، فاطمہ نے جواب دیا: وہ مزدور نہیں ہیں، امیر المؤمنین ہیں! اس کام سے فارغ ہو کر حضرت عمر بن حسن سے اندر آئے، کمرہ میں ایک طرف مصلی بچھا ہوا تھا، جہاں آپ نماز ادا کیا کرتے تھے؟ وہیں بیٹھے اور اپنی یہوی سے نووارد خاتون کے بارے میں دریافت فرمایا، یہوی نے تعارف کرایا، ایک تھیلی میں کچھ انگور رکھا ہوا تھا، حضرت عمر بن حسن سے کچھ انگور ان مہمان خاتون کے لئے منتخب کئے، پھر ان کی ضروریات دریافت کی۔

خاتون نے کہا میری پانچ لاکیاں ہیں، لوگوں کے لئے ان سے نکاح کرنے میں

رغبت کا کوئی سامان نہیں، میں آپ کے پاس اس لئے آئی ہوں کہ ان کے گذران کا کچھ سامان کریں، یعنی ان کے لئے کچھ وظیفہ مقرر ہو جائے، حضرت عمرؓ پر ان کی بے کسی کا حال سن کر گریے طاری ہو گیا، رونے لگے، قلم دوات لیا اور والی عراق کے نام خط لکھنے لگے، آپؓ ان کی ایک ایک لڑکی کا نام پوچھتے جاتے اور ان کے لئے وظیفہ مقرر کرتے جاتے اور ضرورت مند خاتون "الحمد لله" کہتی جاتی، جب چار لڑکیوں کا وظیفہ مقرر ہو گیا تو خوشی میں بے ساختہ زبان سے آپؓ کی تعریف اور آپؓ کے لئے دعا نکلی، آپؓ نے ہاتھ روک لیا، فرمایا: جب تک تم اس ذات کی تعریف کر رہی تھیں جو لاائق تعریف ہے، یعنی اللہ تعالیٰ، ہم وظیفہ مقرر کرتے رہے، اب ان چاروں لڑکیوں سے کہو کہ وہی پانچویں لڑکی پر خرچ کریں۔

خاتون فرحاں و شاداں فرمان لے کر والی عراق کے پاس پہنچیں، والی عراق نے خط دیکھا تو رونے لگا اور کہتا جاتا کہ اللہ صاحب مکتب پر حرم فرمائے! عراقی خاتون نے پوچھا کہ کیا خلیفہ کا انتقال ہو گیا ہے؟ والی نے اثبات میں جواب دیا۔ خاتون کی جیخ نکل گئی اور سوچا کہ ساری محنت ضائع ہو گئی، مگر والی عراق نے تسلی دی اور کہا کہ میں اس خط کو رد نہیں کر سکتا اور مقررہ وظائف جاری ہو گئے۔

یہی حضرت عمر بن عبد العزیزؓ ایک دفعہ گھر میں داخل ہوئے، تو جس لڑکی سے گفتگو کرتے، وہ منہ پر ہاتھ رکھ لیتی، حضرت عمرؓ نے بیوی سے پوچھا کہ کیا ماجرا ہے؟ بیوی نے عرض کیا: گھر میں کھانے کو کچھ نہ تھا، صرف دال اور پیاز تھی، وہی سب نے کھائی ہے اور منہ میں بو ہے، اس لئے یہ اپنے منہ پر ہاتھ رکھ رہی ہیں، آپؓ رونے لگے اور صاجزادیوں سے فرمایا: کیا تم اس پر راضی ہو کہ تم قسم کی عمدہ غذا میں کھاؤ اور تمہارا باپ دوزخ میں داخل کیا جائے؟ یہ سن کر صاجزادیوں کو بھی روتا آگیا۔

خدا ترس اور خدا نا ترس قیادت میں یہی فرق ہے، جہاں خدا ترسی، عند اللہ جواب دہی کا احساس اور خوف آخرت ہو، وہاں قیادت انسان کو ایک بوجہ محسوس ہوتی ہے، وہ اسے ایک ذمہ داری تصور کرتا ہے، نہ کہ اعزاز، وہ اسے فکر مند بناتی ہے، نہ کہ

فارغ البال، وہ عیش نعم کی پروردگار کو مزدور بنا کر رکھ دیتی ہے اور جمالياتی ذوق کے غلبہ کے بجائے انسان کی شخصیت کو سادگی کا مرقع بناتی ہے، اسے زم بستر چینے لگتا ہے اور شہنشہی چھاؤں بے سکون کر دیتی ہے اور جہاں قیادت کی منزل شہرت، نام و نمود، سیم و زر کا حصول، سکون و آرامش اور اگلی سات پتوں کے لئے روزگار کا انتظام و انصرام ہوتا ہے، وہاں قیادت عیش و عشرت کے نقشے بناتی اور آرزوؤں کا محل تغیر کرتی ہے، یہاں تک کہ انسان اپنے مااضی کو بالکل ہی بھول جاتا ہے اور رعایا کے ذکر درد سے اس طرح بے نیاز ہو جاتا ہے، جیسے سویا ہوا شخص اپنے مااحول اور گرد و چیز سے !!

(۳۱) مارچ ۲۰۰۰ء)

ظفر آدمی اس کو نہ جانے.....

ایکش ختم ہوا اور ایکش کی معرکہ آرائیاں بھی اپنے پایہ انعام کو پہنچیں، کہیں خوشی کے شادیاں بجے اور کہیں غم کے تازیا نے لگے، کوئی جیتا اور کوئی ہارا، کسی نے فتح پائی اور کسی نے شکست کھائی۔ جیتا اور ہار، فتح اور شکست زندگی کے ساتھی ہیں، دنیا کو اللہ نے بسایا ہی اس لئے ہے کہ انسان کبھی خوشی کی حلاوت اور مٹھاں پائے اور کبھی غم و اندوہ کی تلخیاں پکھے اور یہ ضروری بھی ہے، اگر انسان ہمیشہ فتح مند اور ظفریاب ہی ہو، شکست و ہزیست سے آشنا نہ ہو، تو مشکل ہے کہ وہ اپنے آپ کو کبر و نجوت سے بچاسکے اور اس کا اخلاقی توازن درست رہے، انسان جب ذکر، شکست اور نامرادی سے ہمیشہ محفوظ رہتا ہے تو فرعون بن جاتا ہے، اسی طرح اگر انسان ہمیشہ نامرادی اور شکست و ناکامی ہی سے دو چار رہے تو حوصلہ و ہمت کھودیتا ہے، دناءت اور پستی اس کی فطرت میں داخل ہو جاتی ہے اور دو مقابل قوتوں کے مفتوہ ہونے کی وجہ سے جذبہ سابقت فوت ہو جاتا ہے اور یہ کسی بھی معاشرہ کے لئے بہت ہی تقصان دہ اور ترقی کے سفر میں رکاوٹ ہے، صرف حضرات انبیاء کی خصوصیت ہے کہ فتح ہو یا شکست اور شادکامی حاصل ہو یا ظاہری ناکامی، ان کے مزاج و اخلاق میں کبھی بے اعتدالی پیدا نہیں ہو سکتی، باقی کوئی بھی انسان مسلسل ایک حالت میں تعدل اور اعتدال کا دامن چھوڑ دیتا ہے، اسی لئے اللہ تعالیٰ حالات بدلتے رہتے ہیں، کبھی دولت، کبھی غربت، کبھی جیتا اور کبھی ہار، کبھی صحت اور کبھی یکماری، کبھی خوشی اور کبھی غم، کہ انسان کی تربیت کے لئے یہ ایسا ہی ضروری ہے جیسے انسانی جسم کو دو متضاد اثرات کی حامل غذاوں کی ضرورت پڑتی ہے، وہ جتنا پانی کا حاجت مند ہے، قریب قریب اسی قدر

آگ کا بھی، شبنم کی شنڈک اس کے لئے جس قدر فرحت بخش ہے، وہوپ کی تمازت اس سے کم ضروری نہیں، خوشی پر کبھی غم کا سایہ نہ پڑے اور رنج و تکلیف کے ساتھ کبھی راحت کی آمیزش نہ ہونے پائے، اس کی جگہ صرف آخرت ہے۔

اسلام نے ہمیں یہ سبق بھی سکھایا ہے کہ جیت اور ہمارے موقع پر ہمارا کیا رویہ ہو؟ اور ہم کس طرح ان واقعات کا سامنا کریں؟ سیاسی مقابلہ آرائی میں بنیادی طور پر تمدن گروہ ہوتے ہیں: ایک فاتحین کا، دوسرے مفتونین کا، تیسرا عوام کا، جو لوگوں کو شکست سے دوچار کرتے ہیں، ان میں سب سے زیادہ ذمہ داری ان لوگوں کی ہے جن کی جیت ہوئی ہو، فاتحین کے لئے رسول اللہ ﷺ کا اسوہ بنیادی طور پر تمدن باتیں ہیں: اول یہ کہ اللہ تعالیٰ کا شکر ادا کیا جائے، رسول اللہ ﷺ نے غزوہ خندق کے موقع سے فتح یا بی کے بعد شکرانہ کی نماز ادا فرمائی، آج کل اسی جگہ پر مسجد فتح بنی ہوئی ہے، جو مدینہ منورہ میں واقع ہے اور زائرین کو وہاں جانے کا موقعہ ملتا ہے، فتح مکہ کے بعد بھی آپ ﷺ نے نماز شکرانہ ادا کی ہے، اولانکہ میں داخل ہونے کے بعد حضرت ام ہاشمی کے گھر میں، جس کو بعض محدثین نے نماز اشراق شمار کیا ہے اور بعض نے نماز شکر، پھر کعبہ میں داخل ہونے کے بعد کعبہ کے اندر، اگر کمل نماز ادا نہ کی جائے تو کم سے کم سجدہ شکر ہی ادا کیا جائے، رسول اللہ ﷺ کے بارے میں مروی ہے کہ جب آپ کو کوئی خوش گن بات پیش آتی تو سجدہ میں گر پڑتے اور اللہ کا شکر بجالاتے، کان اذا اتاه امر يسر به او بشربه خر ماجدا شکرا اللہ (ترمذی: ۱۸۷۵، ۲۸۷۶)، باب ما جاء في سجدة الشكر) مسلمانوں کا اظہار مسراحت کا طریقہ یہی ہے، حضرت ابو بکر صدیق ﷺ کو جنگ یمانہ میں فتح ہوئی اور حضرت علیؓ نے خوارج کے مقابلہ میں فتح پائی تو یہی سجدہ شکر ادا فرمایا، (المغافی: ۳۶۲، ۱) حضرت عمرؓ اور حضرت کعب بن مالکؓ سے بھی سجدہ شکر ادا کرنا ثابت ہے، (شرح مہذب: ۴۰۷) خوشی کے اظہار کے لئے جلوس اور ریلی نکالنا، تفاخر آمیز نفرے لگانا، پٹانے چھوڑنا اور غیر مسلم اقوام کی طرح ایک دوسرے پر گلال پھینکنا، یہ سب اللہ کو ناراضی کرنے اور اس کے غصب کو دعوت دینے والی باتیں ہیں۔

فاتحین کے لئے دوسرا اسوہ یہ ہے کہ مقابلہ کے وقت وہ جتنا پر اعتماد اور با حوصلہ ہو،

فتح یا ب ہونے کے بعد اسی قدر متواضع اور سراپا انکسار، اس کی چال ڈھال سے، اس کے بول سے، اس کے طرز تخطاب سے، اس کی تقریر و خطاب اور تحریر و بیان سے کرفی اور فروتنی جملکتی ہو، رسول اللہ ﷺ فتح مکہ کے موقع سے جب فاتحانہ حرم اقدس میں داخل ہوئے تو تو واضح اور خشیت کا اس قدر غلبہ تھا کہ سر مبارک مسلسل جھکا ہوا تھا اور جمین اقدس بار بار اونٹ کی کوہانوں سے لگ جاتی تھی، نہ نعراہ افتخار تھا، نہ دعویٰ عز و وقار، نہ گردان اکڑی ہوئی، نہ سینے تنے ہوئے اور نہ سراٹھے ہوئے، ایک صاحب نے جوش میں کہہ دیا کہ آج کشت و خون کا دن ہے، الیوم یوم الملحمة، تو آپ ﷺ نے فوراً ان کی بات کافی اور فرمایا کہ آج رحم ولی، مہربانی اور عفو و درگذر کا دن ہے، الیوم یوم المرحمة، زبان مبارک پر اللہ کی حمد اور شیع و تقدیس کے کلمات روایت تھے اور کسی عمل سے اپنی بڑائی اور دوسروں کی تحقیر کا اظہار نہیں ہوتا تھا، افسوس کہ آج بھی بہت سے غیر مسلم قائدین کے یہاں یہ کیفیت موجود ہے، یاد آتا ہے کہ ایک جنسی کے بعد جب ایکشن ہوا، جس میں جگ جیون رام اندر اجی کی پارٹی سے الگ ہو گئے اور اندر اجی کو تخلیق فاش ہوئی، ایکشن کی تمام تر معمر کے آرائیوں کے باوجود لکھنؤ کی پریس کانفرنس میں ایک شخص نے اندر اگاندھی پر کچھ رکیک ریمارک کیا، جگ جیون رام حالانکہ اس وقت اندر اجی کے مخالفین کے سرخیل تھے، لیکن انہوں نے اس ریمارک کا برا بانا اور کہا کہ اندر اجی ایک باعزت اور قابل احترام قائد ہیں اور انہوں نے ملک کی بہت کچھ خدمت کی ہے اور آج ہم مسلمانوں کا حال یہ ہے کہ اگر اللہ کسی کو اچھے دن دکھائے تو وہ اپنے آپ میں نہیں رہتا، مذکورانہ نظرے اور تفاخر آمیز بیانات سے اسے ایک لذت سی آنے لگتی ہے، ہم لوگوں کا یہ حال زندگی کے ہر شعبہ میں ہو گیا ہے اور ظاہر ہے کہ یہ خدا سے بے خوبی کی وجہ سے ہے۔ ہونا یہ چاہئے کہ جب ہم اپنی کسی مہم میں کامیاب ہوں تو اس وقت خاص کر اپنی زبان اور اپنے کلام کو مذکورانہ دعووں سے اور بیانات سے محفوظ رکھیں۔

فاتحین کے لئے رسول اللہ کا تیرسا اسوہ تخلیق کھانے والوں کے ساتھ فراخ ولی اور سیر چشمی کا ہے، غزوہ احمد کے موقع سے دندان مبارک شہید ہو گئے اور روئے انور ہو

لہاں ہو گیا، لیکن اس کے باوجود زبان مبارک پر اپنے دشمنوں کی جانب سے معدودت کے کلمات تھے، کہ یہ مقام نبوت سے نا آشنا ہیں، اس لئے انہوں نے ایسی حرکت کی ہے، فتح مکہ کے موقع سے کیسے کیسے جانی دشمن سامنے کھڑے تھے، انہوں نے آپ کو کیسی کیسی تکفیں نہ پہنچا میں، کیا آپ کا بایکاٹ نہیں کیا؟ ایک ایک دانہ کے لئے تو پایا نہیں؟ بیٹی کو طلاق نہیں دلوائی؟ گلے میں پھندنا نہیں ڈالا؟ عین مسجد کعبہ میں پشت مبارک پر غلاظت نہیں ڈالی گئی؟ قتل کے منصوبے نہیں بنائے اور مدینہ کی چھوٹی سی بستی کو اجازہ نے کی کیسی کیسی کوششیں نہ کیں؟ لیکن آج صورت حال یہ ہے کہ زبان پر ایک حرف ملامت بھی نہیں ہے، نہ طعنہ و تشنیع ہے، نہ اہانت و تحقیر ہے، نہ شماتت ہے اور نہ اظہار عداوت، آپ ﷺ نے لوگوں سے فرمایا کہ تم سب آزاد ہو، تم پر کوئی گرفت اور مواخذہ نہیں، انتہم الطلقاء، لا تشریب، علیکم الیوم، عثمان بن طلحہ کے پاس کعبۃ اللہ کی کلید تھی، ہجرت سے پہلے ایک بار آپ ﷺ نے کعبہ میں داخل ہو کر دور کعت نماز ادا کرنی چاہی تو انہوں نے بہت تمسخر آمیز انداز پر آپ ﷺ کی خواہش رد کر دی۔

آج آپ ﷺ نے انہیں سے کنجی لے کر کعبہ میں نماز ادا فرمائی، متعدد اکابر صحابہ اور خود آپ کے اہل خاندان چاہتے تھے کہ کعبہ کی کنجی انہیں حوالہ کی جائے، کیوں کہ کلید بردار کعبہ ہونا عربوں میں بہت شرف کی بات تھی، لیکن آپ ﷺ نے کنجی پھر انہیں کو دوبارہ واپس کر دی اور فرمایا کہ آج صن سلوک اور وفا شعاری کا دن ہے، الیوم بر وفاء، غزوہ بدر میں اساطین کفر اسلام کے مقابلہ میں کھڑے تھے، روساء قریش قیدی بنائے گئے، ان کی عداوت و دشمنی دو پھر سے زیادہ روشن تھی، لیکن آپ ﷺ نے کسر امر و رخصت کیا۔ رسول اللہ ﷺ کا یہ سلوک کافروں اور دینِ حق کے باغیوں کے ساتھ تھا اور آج ہمارا رویہ ایک کلمہ گو کے ساتھ بھی اس سے مختلف ہے، برادران وطن ہمارے اس طور و طریق پر ہنتے ہیں اور ہماری ہدایت پسندی اور اشتغال انگیزی کا مذاق اڑاتے ہیں۔

مفتوحیں یعنی جو لوگ شکست سے دوچار ہوئے، ان کے لئے بھی حیاتِ نبوی میں

اسوہ موجود ہے، تکلیف وہ اوقات میں صبر و تحمل، اشتعال سے اجتناب اور توازن و اعتدال کو قائم رکھنا شکست سے دو چار ہونے والوں کے لئے نہایت اہم اور ضروری ہے، اکثر رو عمل میں انسان انصاف کی حدود میں قائم نہیں رہ پاتا اور جس سے اختلاف ہواں کے بارے میں حق اور جھوٹ ہر طرح کی بات کہہ جاتا ہے، اس سے خوب اجتناب کی ضرورت ہے، ایسے لوگوں سے اللہ کی مدد و نفع جاتی ہے اور انسان دنیا اور آخرت دونوں سے محروم ہو جاتا ہے، یہ بات ہمیشہ پیش نظر رکھنی چاہئے کہ جو کام منفی اساس پر کیا جاتا ہے اس کی عمر بہت کم ہوتی ہے، جو کام ثابت نہیادوں پر ہوتا ہے اس میں بقا اور ارتقاء ہے، اس لئے ہمیشہ اپنی مہم کو ثابت سمت میں رکھنا چاہئے، ثابت طریقہ پر جو کام کیا جائے، اس کے اوپر اٹھنے میں کچھ وقت لگتا ہے، لیکن اس کی جزیں مستحکم ہوتی ہیں اور وہ کام دیر پا ہوتا ہے، جو تحریک منفی مقاصد کے تحت اٹھتی ہے وہ طوفان بن کر چھا جاتی ہے، لیکن طوفان کی عمر بہت کم ہوتی ہے اور اس طرح ختم ہوتی ہے کہ اس کے نقوش را بھی زمین پر باقی نہیں رہتے، اس لئے ہمیشہ ثابت فکر کے ساتھ کام کرنا چاہئے۔

شکست ہمیں "خود احتسابی" کی دعوت دیتی ہے، کہ ہم آپ اپنا احتساب کریں اور پوری دیانت داری اور جرأت کے ساتھ اپنی خامیوں اور کمزوریوں کو محسوس کر کے مستقبل کا منصوبہ طے کریں، اگر واقعی دیانت کے ساتھ ہم سمجھتے ہیں کہ ہم حق اور سچائی پر ہیں، تو شکست سے مایوس نہ ہوں، شکست تو اللہ کے پیغمبروں اور اس کے مقبول بندوں کو بھی ہوتی ہے، بلکہ نئے عزم اور نئے حوصلوں کے ساتھ ہم دوبارہ اٹھ کھڑے ہوں اور اشتعال سے بچتے ہوئے سنجیدہ طریقہ پر دوبارہ متحرک ہو جائیں اور اگر ہم ایمان داری کے ساتھ محسوس کرتے ہیں کہ ہم ایک غلط بات کو اپنی کوششوں کا موضوع بنارکھا ہے، تو پوری دیانت کے ساتھ اس کا اعتراف کرتے ہوئے اپنے رویہ میں تبدیلی لائیں، کہ غلطی کا اعتراف غلطی پر اصرار سے کہیں بہتر اور دین و دنیا دونوں کی فلاح کا ضامن ہے، جو لوگ حق و راستی پر رہتے ہوئے شکست کھائیں، ان کے لئے بھی صحیح راست رجوع الی اللہ ہی ہے، خدا کے سامنے جھکنا، اسی کے سامنے اپنا درود لرکنا، اس کے فیصلہ پر راضی رہنا اور

ہربات کو من جانب اللہ تصور کرنا، یا اصحاب ایمان کا طریقہ ہے۔

عام مسلمان جو اپنے حق رائے وہی کے ذریعہ جیت اور ہمار کافی صد کرتے ہیں، ان کی بھی ذمہ داری ہے کہ اب جب کہ معز کا انتخاب گذر چکا ہے، اختلاف و انتشار کی فضا کو ختم کریں، انہوں اور بھائی چارگی کا ماحول پیدا کریں اور اختلاف کے باوجود اتحاد قائم رکھنے کا سبق یکھیں، عام طور پر ایسا ہوتا ہے کہ اگر کسی ایسے امیدوار کو دوست دیا ہو جو کامیاب ہوا ہے، تو اسے اپنی فتح سمجھتے ہیں، حالانکہ یہ امیدواروں کی شکست و فتح تو ہو سکتی ہے، وزروں کی شکست و فتح نہیں ہو سکتی، اگر آپ نے کسی امیدوار کو دیانت داری کے ساتھ موزوں امیدوار سمجھ کر دوست دیا ہے، تو گوہ شکست کھا جائے، پھر بھی آپ کی فتح ہے، کہ شرعاً آپ جس بات کے مکلف تھے، آپ نے اسے پورا کر دیا اور اگر آپ کا دوست فتح یا ب امیدوار کے حق میں گیا، لیکن یہ جانے کے باوجود کہ وہ اس کا مستحق نہیں ہے، یا آپ نے کوئی مفاد حاصل کر کے دوست دیا اور گویا رشتہ لے کر مستحق یا غیر مستحق شخص کے حق میں اپنے حق رائے وہی کو استعمال کیا تو امیدوار کے جیتنے کے باوجود آپ نے شکست کھائی ہے اور آپ نے پایا نہیں ہے بلکہ کھو یا ہے، کیوں کہ آپ ایک فعل گناہ کے مرتكب ہوئے اور اس کی کوتاه کاریوں میں عند اللہ آپ شریک سمجھے جائیں گے، کتنی گھبرادیئیہ والی ہے یہ بات اور کتنا تشویش انگیز ہے ایکشن کا شرعی پہلو!! ایسے موقع کے لئے شاعر حقیقت ترجمان اکبر الہ آبادی نے کیا خوب کہا ہے۔

ظفر آدمی اس کو نہ جانتے گا
خواہ کیسا ہو وہ صاحب فہم و ذکا
جسے عیش میں یادِ خدا نہ رہی
جسے طیش میں خوفِ خدا نہ رہا

(۱۵ اکتوبر ۱۹۹۹ء)



قومی تکمیل کیوں اور کس طرح؟

یوں تو تمام انسانیت کی ابتداء حضرت آدم و حوا صلوات اللہ علیہ وسلم سے ہوئی ہے اور بنیادی طور پر تمام انسان ایک ای خاندان اور کنہ کے افراد ہیں، لیکن اللہ تعالیٰ نے انسانی سماج کو ایک گلستان کی صورت میں وجود بخشنا ہے، یہ وحدت میں کثرت کا خوبصورت مظہر ہے، انسان کا لے بھی ہیں اور گورے بھی، خوبصورت بھی ہیں اور بدصورت بھی، ذہین و ذہکی اور ایسے کہ کائنات ان کے دست تنخیر سے اپنے آپ کو بچانے سے عاجز اور کمزور و ناتوان ایسے کہ مربیض و معذور ہوں تو پانی کا ایک گلاس بھی نہ اٹھا سکیں، بعض ایسے تیز مزاج کے آگ بھی ان کے سامنے پانی پانی ہو جائے اور بعض اتنے زم خو کہ برف کی ٹھنڈک بھی ان پر شمار ہو، تہذیب و تمدن، زبان اور ذریعہ اظہار کا فرق سب سے نمایاں، جو ہر سو دو سو کیلو میٹر پر تبدیل ہوتا رہتا ہے، چون کہ انسان عقل و خرد کی نعمت سے سرفراز ہے، اس لئے ان کے درمیان فکر و عقیدہ کا اختلاف پایا جانا بھی فطری امر ہے، غرض انسان ایک گلستان ہے جس میں مختلف رنگ و بو اور ذائقہ کے پھول جمع ہیں۔

اگر کوئی انسان چاہے کہ تمام انسان اسی کے ہم رنگ ہو جائیں، جس طرح وہ سوچتا ہے، اسی طرح سب سوچے، اس کی پسند سب کی پسند ہو اور اس کی ناپسند سب کی ناپسند، تو انسانی سماج مختلف پھولوں کا گلستان نہ رہے گا، بلکہ سرسوں کا کھیت بن جائے گا کہ پورا کھیت زردا اور یک رنگ نظر آئے، اسی سوچ اور مزاج کے خلاف کی وجہ سے مختلف انسانی طبقات کے درمیان انتشار و افتراق پیدا ہوتا ہے، سماج میں زندگی گزارنے کی دوسری صورت یہ ہے کہ سماج کے گلستان ہونے کی حیثیت کو تسلیم کرے یعنی وہ وحدت میں کثرت کو قبول کرتا ہو اور اختلاف کے باوجود اتحاد کا قائل ہو، یہی صورت سماج میں امن و

امان کے برقرار رہنے کی ضامن ہے اور اسی کا نام "قومی اتحاد" یا "قومی تجھیتی" ہے۔ دنیا کا کوئی بھی خطہ ہو، اس کے لئے قومی تجھیتی انتہائی اہم ضرورت ہے، لیکن جو ملک جس قدر کثیر قومی اکائیوں پر مشتمل ہو، قومی اتحاد و تجھیتی اس کے لئے اسی قدر ضروری ہے، ہمارا ملک ہندوستان دنیا کے ان ملکوں میں ہے جن میں بے شمار نہیں، تہذیبی اور سانی اکائیاں پائی جاتی ہیں، اس لئے قومی تجھیتی نہ صرف اس ملک میں امن و امان اور فلاح و بہبود کے لئے ضروری ہے، بلکہ ملک کی سلامتی اور اس کا بقاء بھی اس سے متعلق ہے، اس لئے ہمیشہ محبت و طن اور مخلص رہنماؤں نے قومی تجھیتی اور اتحاد پر زور دیا ہے۔ کل ۱۹ نومبر کی تاریخ گزری ہے، ہمارے ملک میں اس دن کو "قومی تجھیتی" کے دن کی حیثیت سے منایا جاتا ہے۔

تجھیتی اس طرح تعمکن نہیں کہ تمام انسانیت ہم رنگ ہو جائے، ان میں فکر و نظر، تہذیب و تمدن اور زبان و بیان کا کوئی فرق باقی نہ رہے، ایسی تجھیتی تو شاید قبرستان کے شہر خوشاب کے سوا کسی زندہ انسانی آبادی کے درمیان ممکن نہ ہو، تجھیتی "جیو اور جیسے دو" کے اصول پر ہی پیدا ہو سکتی ہے، اسلام جس کی تمام تعلیمات و احکام کا بنیادی مقصد ہی انسانیت کو امن و سلامتی سے ہمکنار کرنا ہے، اس نے قومی تجھیتی کے لئے ایک پورا نظام قانون عطا کیا ہے اور جیخبر اسلام ﷺ نے اپنی زندگی میں اس کو برداشت کر دکھایا ہے۔

اسلام نے مخلوط سماج میں زندگی گزارنے کا جو قصور دیا اس کا پہلا اصول "بقاء باہم" ہے، یعنی مختلف لوگوں کو اپنے اپنے مذہب اور تہذیب کے ساتھ زندہ رہنے کا حق حاصل ہے، اسی لئے قرآن مجید نے فرمایا کہ دین کے معاملہ میں اکراہ اور دباؤ کی مجنحائش نہیں، گوئے ہب حق "اسلام" ہی ہے اور اللہ کے نزدیک یہی دین مقبول ہے، لیکن دنیا میں کسی کو کسی مذہب کے قبول کرنے پر مجبور نہیں کیا جاسکتا، "لَا اکرَاهُ فِي الدِّينِ" (البقرہ: ۲۵۶) جب آپ ﷺ مدینہ تشریف لائے تو اسی بنیاد پر آپ ﷺ نے مسلمانوں اور یہودیوں کے درمیان باضابطہ تحریری معاہدہ کرایا اور نامہ بنام مدینہ کے تمام قبائل کا اس میں ذکر فرمایا، اس وستاویز میں ایک فقرہ اس طرح ہے، "یہود مسلمانوں کے ساتھ ایک

گروہ ہیں، یہودیوں کے لئے ان کا دین ہے اور مسلمانوں کے لئے ان کا دین۔“ کسی قوم کے لئے اس حق کو تسلیم کرنا کہ وہ اپنے مذہب پر قائم رہیں، ان کے تمام مذہبی حقوق کا اقرار و اعتراف ہے، یہ اس بات کو بھی شامل ہے کہ ہر شخص کو اپنے مذہب کے مطابق عبادت کرنے کا حق حاصل ہے، یہ مذہبی عبادت گاہوں کی حفاظت کی ضمانت بھی ہے، مروان بن عبد الملک نے اپنے عہد میں دمشق کی جامع مسجد سے متصل چرچ کی چھوٹی سی زمین کو جامع دمشق میں شامل کر دیا تھا، حضرت عمر بن عبد العزیز رضی اللہ عنہ خلافت پر بیشے اور عیسائیوں نے استغاثۃ کیا، تو آپ نے مسجد کے اس حصہ کے منہدم کرنے کا حکم جاری فرمادیا، لیکن خود عیسائی حضرات نے اس کے عوض دوسری جگہ کا لینا قبول کر لیا، حضرت عمرؓ نے فتح بیت المقدس کے موقعہ سے بعض راہبوں کی خواہش کے باوجود ایک چرچ میں نماز ادا کرنے سے گریز کیا، کہ ایسا نہ ہو کہ اس کی وجہ سے مسلمان اس جگہ کو زبردستی مسجد بنانا چاہیں۔

اسی طرح نجی زندگی میں اپنے مذہبی قوانین پر چلنے کی گنجائش بھی مذہبی آزادی میں داخل ہے، اسلامی ملک میں غیر مسلم نکاح و طلاق وغیرہ کے قوانین میں اپنے مذہب پر عمل کرنے میں آزاد ہوں گے، کھانے، پینے میں بھی اسلام کا قانون حلال و حرام ان پر نافذ نہ ہوگا، شراب مسلمانوں پر حرام ہے، لیکن جن کے مذہب میں اس کی ممانعت نہیں، اس کے لئے شراب کی پابندی نہ ہوگی، خنزیر اور مروار اسلام میں حرام ہے، لیکن غیر مسلم اس کے کھانے اور خرید و فروخت کرنے میں آزاد ہوں گے۔

یہی حال تہذیبی اور لسانی اکائیوں کا ہے، ہر شخص اپنی تہذیب کے مطابق زندگی بس کرنے میں آزاد ہوگا، بشرطیکہ اس سے دوسری قوموں کو ایذا نہ پہنچے، زبان کے بارے میں بھی اسلام بڑا فراغ دل مذہب ہے، اس کی نگاہ میں ہر زبان اللہ کی پیدا کی ہوئی ہے؛ ہر قوم کی زبان میں اللہ کے پیغمبر آئے ہیں، اس طرح گویا بے شمار زبانیں ہیں، جن کو احکامِ خداوندی کے ترجمان بننے کا شرف حاصل ہے، کسی شخص کو اس کی زبان سے محروم نہیں کیا جاسکتا، فارس کا علاقہ اسلام کے بالکل ابتدائی دور میں مسلمانوں کے ہاتھ آچکا تھا، اگر

مسلمان جبرا زبان کی تبدیلی کے فلفہ پر یقین رکھتے، تو یقیناً آج اس خطہ کی زبان عربی ہوتی، لیکن آج تک اس خطہ کی زبان فارسی ہے، کم و بیش یہی بات وسط ایشیائی علاقوں اور ہندوستان کے مغرب کے علاقوں کے بارے میں کہی جاسکتی ہے۔

دوسری اہم اصول جس کو اسلام نے سماجی اور سیاسی نظام میں برداشت کی، وہ ”مساویت و برابری“ کا اصول ہے، قرآن نے صرف تقویٰ کو فضیلت کا معیار قرار دیا ہے، ”ان اکرم مکم عنده اللہ اتفکم“ (الحجرات: ۱۳) نسل و نسب، رنگ اور زبان فضیلت و شرافت کا معیار نہیں، چنانچہ آپ ﷺ نے جنتۃ الوداع کے خطبہ میں ارشاد فرمایا کہ کسی عربی کو عجمی پر اور کسی گورے کو کالے پر فضیلت نہیں، یہ تصور ذات پات کی بندیاں پر تفریق کی لفظی کرتا ہے اور تفریق کی یہی آگ ہے جس نے ہزاروں سال سے ہمارے ملک میں انسانیت کو ہلاک کھا ہے، اسلام میں خلافت کا تصور سیاسی اعتبار سے تمام انسانوں کے مساوی ہونے پر روشن دلیل ہے، آپ ﷺ نے فرمایا کہ اگر کوئی ناک صاحبی غلام بھی تم پر امیر بنا دیا جائے تو اس کی بھی پیروی کرو، معلوم ہوا کہ سماج کا ایک معمولی سے معمولی سطح کا آدمی بھی صلاحیت کے ذریعہ اعلیٰ سے اعلیٰ عہدہ حاصل کر سکتا ہے، اسلام کے امتیازی اوصاف میں سے یہ ہے کہ قانون کی نگاہ میں ہر شخص برابر ہے، اس میں دولت مندا اور غریب، اوپنجی ذات پنجی ذات، حکمران اور ملکوم کا فرق نہیں، جس طرح رکشہ چلانے والے مزدور کو عدالت میں جواب دی کرنی ہے، ٹھیک اسی طرح ایک سربراہ ملک کو بھی ایوانِ عدل میں اپنے آپ کو ایک معمولی شخص کی حیثیت سے پیش کرنا ہے، مساوات و برابری کے اس تصور اور عمل کے بغیر مختلف قومی اکائیوں کا ایک دوسرے پر اعتماد کرنا، اس اعتماد کا باقی رہنا اور حقیقی معنوں میں قومی اتحاد کا وجود میں آنا ایک ایسا خواب ہے جو کبھی شرمندہ تعبیر نہیں ہو سکتا۔

کسی بھی انسانی سماج میں اختلاف رائے کا پایا جانا اسی قدر یقینی ہے جتنا دن میں سورج کا وجود، اس اختلاف کے باوجود اتحاد کو باقی رکھنے کی صورت اس کے سو نہیں ہو سکتی کہ ہم لوگوں کو اختلاف رائے کرنے کا، اپنی رائے کے اظہار کا اور احتجاج کا حق دیں،

احتجاج و اختلاف کا جائز راستہ کھلا رکھا جائے، تب ہی اس کے ناجائز اور غیر قانونی راستے بند ہو سکتے ہیں، اسلام نے سماجی زندگی میں باہم جل جل کر رہے کے جو اصول مقرر کئے ہیں ان میں ایک اہم حق اظہار رائے اور تنقید و احتجاج کا حق ہے، پیغمبر اسلام ﷺ کی سیر چشمی کا حال یہ تھا کہ خود آپ ﷺ کے رفقاء انتظامی امور میں بعض اوقات آپ ﷺ سے اختلاف رائے کیا کرتے تھے اور آپ ﷺ اس کی حوصلہ افزائی فرماتے تھے، قرآن کی نگاہ میں "منکر" پر ٹوکنا ہر انسان کا فطری حق ہے، جس کو "نمی عن المنکر" سے تعبیر کیا گیا ہے، یہ گویا شرافت کی حدود میں رہتے ہوئے تنقید و احتجاج کے حق کا اعتراف و اعلان ہے۔

حقیقت یہ ہے کہ اگر قومی تجھیتی پیدا کرنی ہے، تو اس کے لئے انہیں اصولوں کو اختیار کرنا ہوگا کہ ہر طبقہ اپنی طرح دوسروں کے لئے بھی اس حق کو تسلیم کرے کہ اسے اپنے مذہب، اپنی تہذیب، اپنی زبان اور اپنے سماجی شخصیات کے ساتھ جینے کا حق حاصل ہے، ایک طبقہ دوسرے طبقہ کو اپنے اندر جذب کرنے کی کوشش نہ کرے کہ اس سے گروہ واریت میں اضافہ ہوگا اور فاسطے بڑھتے جائیں گے، ہر قوم کے ساتھ مساویانہ سلوک کیا جائے، ذات پات، مذہب اور علاقہ کی بنیاد پر تفریق نہ برقراری جائے، اگر ایسا نہ کیا گیا، تو بجا طور پر کچھ لوگ احساس محرومی میں بنتا ہوں گے اور جب ایک طبقہ دوسرے طبقہ کے پارے میں یہ احساس رکھتا ہو کہ اس نے اس کے حقوق کو غصب کر رکھا ہے تو یہ احساس یقیناً حقیقی اتحاد میں رکاوٹ بنے گا، قومی تجھیتی کے لئے یہ بھی ضروری ہے کہ ہر طبقہ بلکہ ہر شخص کو جائز تنقید کا موقع دیا جائے، جہاں جائز تنقید کا راستہ بند کیا جاتا ہے، وہاں تحریک کی راہیں کھلتی ہیں اور قومی اتحاد پارہ پارہ ہو جاتا ہے۔

موجودہ حالات میں ان لوگوں کو جو حقیقی معنوں میں محبت وطن ہیں، یہ سمجھنے اور سمجھانے کی ضرورت ہے کہ ہندوتو، برہمن واد اور طاقت کے ذریعہ اختلاف کو کچلنے کا انداز فکر قومی تجھیتی کے نئے زہر ہلاک ہے، قومی تجھیتی نفرت کا پھر پھینک کر حاصل نہیں کی جاسکتی، اس کے لئے محبت اور پیار کے پھول برسانے ہوں گے۔

(۱۸ نومبر ۱۹۹۸ء)

کہتے ہیں مساوات اسی کو تو ستم ہے!

روزنامہ "منصف" (۲۳ جولائی) "یو۔ این۔ آئی" کے واسطے ایک خبر شائع ہوئی ہے، اس خبر کے مطابق "اتر پرولیش میں الہ آباد کے ایک ایڈیشنل ضلع نج نے درج فہرست طبقہ سے تعلق رکھنے والے ایک نج سے جائزہ حاصل کرنے کے بعد اپنے اجلاس کی گنگا کے پانی سے دھلانی کی، یہ ایک اہم خبر ہے، جس سے ملک کے اعلیٰ تعیین یا فوجی طبقہ میں بھی پائی جانے والی ہنی پستی اور بھنگ نظری کا اندازہ کیا جاسکتا ہے، دل میں چھپنے اور ضمیر کو زخمی کرنے والی اتنی اہم خبر کو ذرا لئے ابلاغ نے ذرا بھی اہمیت نہیں دی اور یہ ایک آئی گئی بات ہو گئی، نہ ملکی اور قومی اخبارات نے اس کو اپنے اداریہ کا موضوع بنایا، نہ اخبارات کی شہ سرخیوں میں اس نے جگہ پایا اور نہ قومی سٹھ کے سیاسی قائدین نے اس پر اظہار خیال کی ضرورت محسوس کی، نہ معلوم یہ بےاتفاقی دانستہ ہے یا نادانستہ، کیوں کہ یہ ذرا لئے ابلاغ مسلمانوں کے بارے میں اس قدر "چوکس" اور "حاضر دماغ" ہیں کہ اگر معمولی بھی کوئی ایسی خبر آجائے جس سے مسلم ماج کی تصویر بگاڑی جاسکتی ہو، تو وہ میدیا کے لئے ولچپ موضع بحث بن جاتا ہے، انگریزی اور ہندی اخبارات جلی عنوان اور شہ سرخیوں کے ساتھ ایسی خبروں کو شائع کرتے ہیں اور مرجع مصالحتہ اُال کرفتہ پرست حلقة کے لئے اس کو لذیذ اور ذاتی دار بناتے ہیں اور واقعہ کی ایسی تصویر پیش کرتے ہیں کہ گویا ہر مسلمان خاندان اس میں ملوٹ ہے، حقیقت یہ ہے کہ رائی کو پہاڑ بنانے اور پہاڑ کو رائی میں سمینے کی مثال کوئی شخص دیکھنا چاہیے تو صحافت کی "افسانوی دنیا" میں دیکھ سکتا ہے!

کسی ملک کی ترقی یہ نہیں ہے کہ وہ کتنے طاقتور اسلو رکھتا ہے اور انسان کو زیادہ سے زیادہ اور جلد از جلد بتاہ و بر باد کرنے کی کسی صلاحیت سے مالا مال ہے کہ ہلاکت خیزی بتاہ کاری کی قوت تو درندوں میں انسان سے زیادہ ہے، اگر یہ قابل توصیف بات ہوتی تو لوگ

زلزلہ و طوفان کی تحسین و ستائش کرتے اور شیر اور بھیڑ نے کا خیر مقدم کرتے، ملک و قوم کی اصل ترقی انسانی اقدار کے اعتبار سے اس کی بلندی و ارتقاء میں ہے، وہ سماج قابل تعریف ہے، جو انسانی ضمیر رکھتا ہو، جو محبت سے بھر پور دل رکھتا ہو، جو انسان کے لئے کڑھنا اور دبے کچلے لوگوں کے لئے سکنا جانتا ہو، جو ہر انسان کو اپنے کنبہ کا ایک حصہ سمجھتا ہو، جو قادر و منزالت اور نجابت و شرافت کو رنگ نسل میں، خاندان و قبیلہ میں، زبان و بیان میں اور جغرافیائی و علاقائی تنکنائیوں میں تلاش نہ کرتا ہو، بلکہ کردار و اخلاق کی عظمت پر یقین رکھتا ہو، جو اپنے جیسے انسانوں کے لئے عناد و حقارت کا شعلہ نہ ہو بلکہ محبت و پیار کی شیشم ہو، جو سوم نفرت نہ پھیلاتا ہو، بلکہ محبت کی بادیمیں بن کر انسانیت کو عطر بار کرتا ہو، اگر کوئی سماج آدمیت ہی سے خالی ہو جائے، وہ خون اور خون میں فرق کرنے لگے، تو وہ سب کچھ ہو سکتا ہے، "مہذب انسانی سماج" کہلانے کا مستحق نہیں ہو سکتا۔

یوں تو دنیا میں مختلف قومیں گزری ہیں، جو انسان کی طبقاتی تقسیم پر یقین رکھتی تھیں، ہتلر کی "نازی تحریک" کو بھی ایک صدی بھی نہیں گزری جو پیدائشی طور پر کچھ لوگوں کی برتری اور حاکیت کے استحقاق پر منی تھی اور اس نے دنیا میں جو ظلم و فساد برپا کیا، وہ آج بھی ایک ضرب المثل ہے، اس قسم کے تصورات اسلام سے پہلے عربوں، ایرانیوں اور یونانیوں کے یہاں بھی پائے جاتے تھے، لیکن کسی مذہبی اور قومی تعصب کے بغیر یہ بات کہی جاسکتی ہے کہ انسانیت کی طبقاتی تقسیم کی جڑیں یہودی اور ہندو قوم میں جتنی گہری ہیں، شاید ہی کہیں انسانوں اور انسانوں کے درمیان تفریق و امتیاز کا اتنا گہرا عقیدہ پایا جاتا ہو، یہودیوں کے یہاں حکومت و اقتدار بنی اسرائیل کا پیدائشی حق ہے، ان کے عقیدہ کے مطابق وہ خدا کی نگاہ میں معزز اور محترم ہیں اور خدا کے کنبہ کا درجہ رکھتے ہیں اور باقی پوری انسانیت ان کی نسبت سے کمتر درجہ کی حامل ہے، جن لوگوں نے باہل کے عہد عقیق اور تالمود کا مطالعہ کیا ہو، ان پر یقیناً یہ حقیقت کھلی کتاب کی طرح ظاہر ہے۔

ہندو مذہب کو انسان کی طبقاتی تقسیم کے باب میں یہودیت پر بھی سبقت حاصل ہے، ہندو مذہب کے مطابق انسان پیدائشی طور پر چار گروہوں میں منقسم ہے: برہمن،

چھتی، ولیش اور شودر۔ برہمن سے مراد خدا کی ذات ہے، اسی لئے برہمن کا لفظ ہی اس طبقہ کی خدا سے قربت کو بتلاتا ہے، برہمن بنیادی طور پر مذہبی نمائندہ ہوتا ہے، ”وید“ کی تعلیم حاصل کرنا اور نذر و نیاز کا لینا صرف برہمن کا حق ہے، برہمن پیدائشی طور پر مخلوق میں اعلیٰ درجہ کا حامل ہے، جو کچھ اس دنیا میں ہے اصل برہمن کا ہے، جن جرام پر دوسرے لوگ سزاۓ موت کے مستحق ہیں، برہمن کا اس جرم میں سرموذہ اجا سکتا ہے، دس سال کا برہمن سو سال کے چھتری کے لئے بھی باپ کا درجہ رکھتا ہے، وہ ہر طبقہ کی عورت سے شادی کر سکتا ہے، کسی دوسرے طبقہ کا آدی برہمن عورت سے نکاح نہیں کر سکتا، تاہم اگر برہمن کسی شودر عورت سے نکاح کرتا ہے تو گویا اپنے آپ کو زک (جہنم) کا مستحق بناتا ہے، برہمن خواہ کتنا بھی براعمل کرے وہ تعظیم و احترام کا مستحق ہے، چھتری کا کام دان دینا، چڑھاوے چڑھانا اور حفاظت و صیانت کا کام انجام دینا ہے، ولیش تجارت و زراعت، مویشیوں کی پروش کا کام کریں گے اور دان دیں گے، یہ سب گویا برہمن کی خدمت کے لئے ہیں۔

لیکن ان میں سب سے بد قسم طبقہ ”شودروں“ کا ہے، یہ وید کی تعلیم حاصل نہیں کر سکتے، برہمن کے ساتھ بیٹھنہیں سکتے، ان کا سب سے اہم کام پورے اخلاص سے برہمنوں کی خدمت کرنا ہے، برہمن شودر کا مال پر جبر لے سکتا ہے، اگر وہ اپنے سے اوپنی ذات پر لکڑی اٹھائے تو اس کا ہاتھ کاٹ ڈالا جائے اور غصہ میں لات مارے، تو پیر کاٹ ڈالا جائے، اگر شودر نے برہمن کو گالی دی، تو اس کی زبان تالو سے کھینچ لی جائے اور اگر شودر مدعی ہو کہ وہ برہمن کو تعلیم دے سکتا ہے، تو اس کو کھولتا ہوا تسلیم پلایا جائے، یہاں تک کر سکتے، بلی، مینڈک، چھپلی، کوئے، الہ اور شودر کے مارنے کا کفارہ برابر ہے۔

اسلام نے سب سے زیادہ وضاحت اور قوت و تاکید کے ساتھ انسانیت کو جو پیغام دیا، وہ دو بنیادی فکر و عقیدہ پر مشتمل ہے: ایک وحدت اللہ، دوسرے وحدتی انسانیت، انسانی وحدت کا تصور مساوات و برابری کی سب سے بڑی تعلیم ہے، آپ ﷺ نے فرمایا کہ کسی عربی کو کسی سمجھی اور کسی گورے کو کسی کالے پر کوئی فضیلت حاصل نہیں ہے، بلکہ تم میں سے سے زیادہ قابل احترام اللہ کی نگاہ میں وہ ہے جو سب سے زیادہ تقویٰ پر کار بند ہو۔ ان

اکرم کم عند اللہ انکھم ” آپ ﷺ نے نسل امتیاز کی جز ہی کاٹ دی اور فرمایا تم سب ایک ہی آدم کی نسل سے ہو اور آدم مٹی سے پیدا کئے گئے ہیں، مٹی کی فطرت میں بچھنا اور آنے جانے والے کے لئے اپنے سینہ کو کشادہ رکھنا ہے، وہ امیر و غریب، خوبصورت و بد صورت اور حاکم و محکوم کے ساتھ ایک معاملہ روا رکھتی ہے، اس طرح آپ ﷺ نے ایک انسان کو دوسرے انسان کے تین تو اضع اور تکریم کی طرف متوجہ فرمایا ہے۔

اسلام نے نہ مذہبی اعتبار سے تفریق و امتیاز کو روا رکھا ہے، نہ قانونی اور سیاسی اعتبار سے، اسلام نے مذہبی تعلیم کو کسی طبقہ کے ساتھ مخصوص نہیں کیا اور نہ کسی طبقہ پر اس کا دروازہ بند کیا، بلکہ ہر مسلمان پر حصول علم کو یکساں طور سے فرض قرار دیا، چنانچہ آپ ﷺ نے فرمایا:- ”طلب العلم فريضة على كل مسلم“ (.....) نماز اسلام کا رکن اعظم ہے اور نماز کی امامت مسلمانوں کی مذہبی قیادت سے عبارت ہے، رسول ﷺ ہمیشہ خود امامت فرماتے رہے، آپ ﷺ کے بعد خلفاء اور گورنر زامانت کرتے تھے، لیکن اس امامت کے لئے بھی آپ ﷺ نے کسی نسل و رنگ کی قید نہیں رکھی، بلکہ فرمایا کہ جو زیادہ بہتر طور پر قرآن پڑھ سکتا ہے وہ سب سے زیادہ امامت کا مستحق ہے، پھر وہ جواہ کام شریعت سے سب سے زیادہ واقف ہو، اس کے بعد وہ جو اپنی زندگی میں سب سے زیادہ محتاط اور متورع ہو، پھر وہ جس کی عمر زیادہ ہو، خاندان، حسب و نسب اور چیزیں کو کہیں بنائے اتحاذ قائم نہیں بنایا گیا، تمام مساجد میں ہر مسلمان پر کھلی ہیں، پھر جو پہلے آئے وہ اگلی صاف میں ہو گا اور جو بعد میں آئے وہ اپنے آنے کی ترتیب سے پیچھے کی صفوں میں، اگر ایک نو مسلم چھاڑ کو قرآن زیادہ یاد ہو وہ امام ہو گا اور ایک قدیم سید مسلمان اس کا مقتدی، جہاں اس نو مسلم کے پاؤں ہوں گے وہاں سے قریب ہی اس سیدزادہ کی پیشانی۔

آپ ﷺ نے فرمایا کہ اگر ایک ناک کنا ہوا جبکہ بھی تم پر امیر ہو، تو اس کی بھی اطاعت کرو، معلوم ہوا کہ کوئی بھی مسلمان جس پر عام مسلمان اتفاق کر لیں، مسلمانوں کا امیر اور فرماں رو اہو سکتا ہے، حضرت زید بن حارثہ ایک غلام تھے اور عربوں میں غلام کی کوئی قیمت نہیں تھی، آپ ﷺ نے ان کو اور ان کے صاحبزادہ حضرت اسامہ بن زید گو ایک ایسی فوج پر امیر بنایا، جس میں اکابر قریش ایک معمولی سپاہی کی حیثیت سے شریک تھے، حضرت عمر فرمایا

کرتے تھے کہ اگر حدیفہ کے آزاد کردہ غلام سالم زندہ رہتے تو وہ انہی کو اپنے بعد خلیفہ مقرر کرتے، اس سے اندازہ کیا جاسکتا ہے کہ سیاہی پہلو سے بھی اسلام نے کس درجہ مساوات اور برابری کا تصور دیا ہے، آپ ﷺ نے قانون کے اعتبار سے بھی سب کو ایک درجہ میں رکھا، یہ نہیں کہ ایک ہی فعل اسرائیلی کے لئے جائز ہوا اور غیر اسرائیلی کے لئے ناجائز، ایک ہی جرم کی سزا عام لوگوں کے لئے قتل ہو تو بہمن کے لئے سر کا موٹانا، ایک عرب خاتون نے چوری کی اور آپ ﷺ نے قرآن کی ہدایت کے مطابق ان کے لئے ہاتھ کاٹنے کی سزا مقرر فرمائی، لوگوں نے سفارشیں کیں اور خود آپ ﷺ ہی کے پروردہ محظوظ صحابی حضرت اسماعیل بن جہان بنیا، آپ ﷺ اس بات پر بہت بہت بہم ہوئے اور فرمایا کہ اگر اس خاتون کی جگہ قاطمہ بنت محمد ہوتی ہو اس کے بھی ہاتھ کاٹے جاتے، پھر تو میں اسی طرح ہلاک ہو میں کہ انہوں نے معمولی لوگوں پر سزا میں جاری کیں اور سماج کے معزز لوگوں کو سزا سے بری کر دیا، غرض اسلام نے ہر سلطھ پر انسانی مساوات و برابری اور اخوت و بھائی چارگی کا سبق انسانیت کو پڑھایا۔

مسلمان جب اس ملک میں ابر رحمت بن کر داخل ہوئے تو اس ملک کے باشیوں کے لئے ان کے ہاتھ میں سب سے بڑا تحفہ یہی "انسانی وحدت" کا پیغام تھا، وہ ایک ساتھ اٹھتے بیٹھتے، رہتے سہتے اور کھاتے پیتے، نہ کوئی اعلیٰ تھا اور نہ کوئی ادنی، نہ کوئی شودر تھا اور نہ کوئی بخش، نہ خاندانی اعتبارے کوئی بڑا تھا اور نہ چھوٹا، ان کی عبادتیں مساوات کا مظہر تھیں، وہ ایک برتن میں ایک ساتھ کھایا کرتے تھے، چھوا چھوت کا کوئی تصور نہیں تھا، جو نئے لوگ مسلمان ہوتے وہ ان کے یہاں اتنے ہی معزز ہوتے جتنے پرانے مسلمان، اس نہ ہی وسماجی مساوات و برابری نے ہندوستان کے دبے کچلے لوگوں میں حوصلہ وہمت کے چہار غروشن کئے اور آہستہ آہستہ ہندوستان میں اس طبقاتی تقسیم کے خلاف آواز اٹھنے لگی، بھکتی تحریک اور مختلف تحریکیں جو طبقاتی تقسیم اور سورتی پوچھا کے خلاف ہندوستان میں اٹھیں، وہ اس ملک میں خورہید اسلام ہی کے طلوع ہونے کا اثر تھیں۔

منصف مزارج ہندو دانشوروں اور خود ملک کے پہلے وزیر اعظم جواہر لال نہرو نے بھی اس حقیقت کا اعتراف کیا ہے، نہرو جی لکھتے ہیں: "اسلامی اخوت و مساوات نے — جس پر

مسلمانوں کا ایمان و عمل تھا۔ ہندوؤں کے ذہنوں پر بڑا گہرا اثر ڈالا اور اس سے خاص طور پر وہ محروم لوگ زیادہ متاثر ہوئے، جن پر ہندوستانی معاشرہ نے برابری اور انسانی حقوق سے استفادہ کا دروازہ بند کر رکھا تھا۔ (ڈسکورس آف انڈیا: ۲۲۵) یہ بات بظاہر عجیب لگتی ہے کہ ہندوستان میں کم سے کم ایک صدی سے بھی زیادہ عرصہ سے ہندوستان کی اصلاح کی کوششیں جاری ہیں، بابائے قوم گاندھی جی، راجہ رام موہن رائے، ڈاکٹر امپیڈ کر اور کتنی ہی بزرگ زیدہ ہندو شخصیتوں نے اس کے لئے بے شمار کوششیں کیں، آزادی کے بعد پہمانہ طبقات کے لئے تحریفات کی سہولت بھی فراہم کی گئی، لیکن آج بھی صورت حال "ہنوز روز اول" کا مصدقہ ہے اور ایک ایسا شخص جو انصاف کی کرسی پر متنکن ہے اور مظلوموں کو انصاف کی فراہمی جس کا فرضہ منصبی ہے، وہ بھی اپنے ہم منصب دوسرے شخص کو محض اس لئے ذیل و حقیر گردانتا ہے کہ وہ اس کے خیال کے مطابق پنجی ذات سے تعلق رکھتا ہے۔

اس کی وجہ ظاہر ہے کہ ہندو قوم میں ذات پات کا مسئلہ محض ایک سماجی اور روایتی مسئلہ نہیں، بلکہ ایک اعتقادی مسئلہ ہے، طبقاتی تقسیم کا تصور ان کے عقیدہ کا جزو ہے، رسم و رواج کی اصلاح نسبتاً آسان ہے اور سماجی برائیوں کو دور کرنا کم دشوار ہے، لیکن جس تصور نے ایمان و عقیدہ کا درجہ حاصل کر لیا ہو اور جس کی جزیں افکار و تصورات میں پیوست ہوں، ان کو اکھاڑتا آسان نہیں ہوتا، نہ اعلیٰ تعلیم اس کی اصلاح کر سکتی ہے اور نہ اونچائے اونچا عہدہ، قلب و ضمیر اور فکر و عقیدہ میں تبدیلی کے بغیر کوئی چیز نہیں، جو اس برائی کی اصلاح کر سکے، کاش، مسلمان برادران اسلام تک ایمان و عقیدہ کا یہ قبیل اور انمول تحفہ پہنچا سکتے!! اور اس ملک سے محبت اور خیرخواہی رکھنے والے تعصب کا چشمہ اپنی نگاہوں سے اٹا کر اس حقیقت کو سمجھنے کی کوشش کریں کہ ان کی نجات کا راستہ کہاں ہے اور جو سخت کیا اس قومی مرض کے لئے مطلوب ہے، وہ کس کے پاس ہے؟ ورنہ اگر اتنی اعلیٰ سطح پر چھوٹا چھوٹا کے اس تصور کے ساتھ پائی جانے والی دستوری جمہوریت ہی کا نام انصاف اور مساوات ہے تو بقول شخصے: کہتے ہیں مساوات اسی کو تو ستم ہے!

(۷ اگست ۱۹۹۸ء)

بُوڑھے اور ہمارا سماج

الله تعالیٰ نے کائنات میں نشوونما کا ایک تدریجی نظام مقرر کیا ہے کہ ہر چیز جب پیدا ہوتی ہے اور وجود میں آتی ہے تو اپنی صلاحیتوں کے لحاظ سے ناقص اور ناتمام ہوتی ہے، چناند ایک باریک دائرہ کی صورت میں نکلتا ہے اور آہستہ آہستہ اس کا قلب نور کے سانچہ میں داخل جاتا ہے، سورج جب مشرق کی طرف اپنے رُخ سے نقاب الفتا ہے تو اس کی کرنیں ہلکی بھی ہوتی ہیں اور پھیلکی بھی بڑا سے بڑا درخت بھی جب زمین کے شکم سے باہر آتا ہے تو ایسے معمولی اور کمزور پودوں کی صورت میں کہ ہوا کا معمولی جھونکا اور پانی کی ہلکی سی لمبھی بھی اس کے لئے موت کا پیغام بن جاتی ہے، پھر یہی ناقص و ناتمام چیزیں اپنے شباب کو پہنچتی ہیں، اس کی صلاحیتیں جوان ہوتی ہیں اور اس کی طاقت اوج کمال پر پہنچ جاتی ہے لیکن اس کمال کے بعد پھر انحطاط اور زوال شروع ہوتا ہے اور یہ انحطاط اسے موت اور فنا کے پہنچا کر ہی دم لیتا ہے، سورج رات کے پردہ میں چھپ جاتا ہے، چاند چند دنوں کے لئے افق سے غائب ہو جاتا ہے، درخت سوکھا اور مر جھا جاتے ہیں۔

قدرت نے یہی تدریجی نظام انسان کی زندگی میں بھی رکھا ہے، جب وہ ماں کے پیٹ سے اس بھی چوڑی، ہنگامہ خیز اور پر شور کائنات میں آتا ہے تو نہایت کمزور اور طاقت دوست سے محروم بچہ کی صورت میں، نہ خود کھا سکتا ہے، نہ پلی سکتا ہے، اگر خدا نے ماں باپ کے دل میں اس کے تین اتحاد محبت نہ ڈال دی ہوتی تو اس کی پرورش شاید ممکن نہ ہوتی، پھر بچے بڑھتے ہیں، جسم میں نشوونما کا عمل جاری رہتا ہے، عقل بیدار ہوتی ہے، شعور جاگتا ہے، اور انسان جوانی کی منزل میں قدم رکھتا ہے، جو ایک لفظ بھی ادا نہیں کر سکتا تھا، آج اپنی تقریروں سے دلوں کو گرماتا ہے اور شعروخن کی بڑیں آراستہ کرتا ہے، جو اپنے پاؤں پر

کھڑا بھی نہیں ہو سکتا تھا، آج کو دُتا اور دُٹتا پھرتا ہے اور طوفان سے نکرانے کا حوصلہ رکھتا ہے، کل جو ایک لقرہ اٹھا کر اپنے منہ میں رکھنے کی طاقت سے بھی محروم تھا، آج اس کی سُگ و دو اور دُڑ دھوپ سے ایک پورے خاندان کا گذر بسر وابستہ ہے اور اللہ نے اس کو ان کے رزق کا ذریعہ بنایا ہے، یہ جوانی کا زمانہ طاقت کے عروج اور صلاحیتوں کے کمال کا زمانہ ہے، اس زمانہ میں آدمی کے لئے یہ سوچنا بھی دشوار ہوتا ہے کہ پھر کبھی کمزوری اس پر اپنا سایہ ڈال سکے گی، چلتے ہوئے اس کے قدم لڑکھرا کیسی گے، یعنی اس کا ساتھ چھوڑ دے گی اور جسم کی ایک ایک صلاحیت داسن وفا چھوڑ کر رخصت ہو جائے گی، لیکن آخر ہوتا وہی ہے جس سے انسان بھاگنا چاہتا ہے، جوانی رخصت ہوتی ہے اور بڑھا پا اپنی پوری شان کے ساتھ سایقلن ہو جاتا ہے، اب آنکھوں پر موٹے چشمے ہیں، چہروں پر جھریاں ہیں، ہاتھوں میں عصا ہے، قدموں میں لرزہ ہے، حافظہ اور یادداشت نے بھی ساتھ چھوڑ رکھا ہے، منہ دانت سے خالی ہے اور آواز ایسی ہے کہ بازو کا آدمی بھی بات سمجھنہیں پاتا ہے، اس منزل کے بعد قبر ہی کی منزل ہے، انسان بچپن میں بھی محتاج اور بجز و ناطاقتی کا نمونہ ہوتا ہے اور بڑھا پے میں بھی، لیکن بڑھا پے میں یقیناً مجبوری کا احساس زیادہ ستاتا ہو گا، جوانی کے ایک ایک قصے یاد آتے ہوں گے اور اشکب افسوس سے داڑھی تر ہوتی ہو گی۔

حقیقت یہ ہے کہ بڑھا پے کا زمانہ انسان کی زندگی میں سب سے زیادہ قابلِ رحم اور لائق تر ہے، اسی لئے اسلام نے بوڑھوں کی خصوصی رعایت اور ان کے احترام و توقیر کا حکم دیا ہے، مغربی دنیا میں خاندانی نظام کے بکھر جانے کی وجہ سے بوڑھے اور ضعیف الغر لوگوں کے سائل نے بڑی نازک صورتِ حال اختیار کر لی ہے، اسی لئے اب عالمی سطح پر اس مسئلہ کو محسوس کیا جا رہا ہے، اقوام متحده کی طرف سے یکم اکتوبر کو ”بوڑھوں کے دن“ کی حیثیت سے منایا جاتا ہے، لیکن اسے کافی نہ سمجھتے ہوئے ۱۹۹۹ء کے پورے سال کو ”بوڑھوں کا بین الاقوامی سال“ قرار دیا گیا ہے، ایک اندازہ کے مطابق اس وقت دنیا میں بوڑھے اور ضعیف لوگوں کی تعداد چالیس کروڑ کے قریب ہے اور توقع ہے کہ ۲۰۰۰ء تک یہ تعداد سانچھ کروڑ سے بھی تجاوز کر جائے گی، ہندوستان میں اس وقت سانچھ سال سے زیادہ

سن رسیدہ لوگوں کی تعداد چھ کروڑ سے بھی زیادہ ہے اور اندازہ لگایا گیا ہے کہ دو برس بعد یہ تعداد سات کروڑ انسانوں کا ہو جائے گی، بوزھوں کی تعداد میں آزادی کے بعد سے ایک سو ستر فیصد اضافہ ہوا ہے، جس کی وجہ وسائل علاج میں بہتری بھی ہے اور خاندانی منصوبہ بندی کی وجہ سے شرح پیدائش میں کمی بھی۔

آج بوزھے اور ضعیف المعاشر افراد جن مشکلات سے دو چار ہیں، وہ دراصل مغربی نظامِ معاشرت کے پیدا کئے ہوئے ہیں اور ان ہی سے مشرق میں بھی یہ سماجی دشواریاں برآمد ہوئی ہیں، مشرق پر ہمیشہ سے نہیں کاغذبر رہا ہے اور دنیا کا کوئی مذہب نہیں جس میں والدین اور بزرگوں کی خدمت اور ان کے احترام و توقیر کا سبق نہ پڑھا گیا ہو، اس لئے بزرگوں کی خدمت کا جذبہ اور ان کو بوجھ کے بجائے اپنے لئے رحمت خداوندی تصور کرنا مشرق کے مزاج میں رہا ہے، پیغمبر اسلام ﷺ نے خوب فرمایا ہے کہ تم لوگوں کو وضعفاء اور کمزوروں ہی کی وجہ سے رزق دیجاتی ہے، "إِنَّكُمْ تُرَزَّقُونَ بِضُعْفَانِكُمْ" یہ بڑی اہم بات ہے، آدمی ایسے بوزھے اور مخدور لوگوں کو اسی لئے تو بوجھ سمجھتا ہے کہ وہ صرف کھاتے ہیں، کچھ لاتے نہیں ہیں، ان کے پاس کھانے والے ہاتھ ہیں کمانے والے ہاتھ نہیں، آپ ﷺ نے اس تصور ہی کی جذبات دیا اور فرمایا کہ ایسا نہیں ہے کہ تم ان کو رزق فراہم کرتے ہو، بلکہ ان کی وجہ سے اللہ تم کو رزق عطا فرماتے ہیں، گویا وہ تمہارے محض ہیں، نہ کہ تم ان کے اور وہ تم کو کھلاتے ہیں نہ کہ تم ان کو، اگر یہ بات دل میں اتر جائے تو لوگ ایسے بوزھے اور ضعیف لوگوں کو خدا کی بہت بڑی نعمت تصور کریں اور سایہ رحمت سمجھیں۔

مغربی سماج کی بنیاد مادیت پر ہے اور مادیت پرستی ہمیشہ خود غرضی کو جنم دیتی ہے، اسی لئے خود غرضی مغربی معاشرہ کا ایک اہم اور بنیادی عنصر ہے، طلاق کی کثرت ان مالک میں کیوں ہے؟ اس لئے کہ جب میاں یوں کا دل ایک دوسرے سے بھر گیا تو اب محبت کی ایک رمق بھی باقی نہیں رہی، زنا کی کثرت کیوں ہے؟ اسی لئے کہ مردوں عورت کا تعلق محبت کے بجائے وقتی اغراض اور ہوس پرمنی ہے، سو دنے کا رو بار میں غلبہ

کیوں پایا ہے؟ اسی لئے کہ سرمایہ دار کو غربیوں کی پریشان حالی سے کوئی غرض نہیں، اس کو صرف اپنا بے خطر سودا گزیر ہے، غشیات کی وبا کیوں عام ہے؟ اسی لئے کہ خود تو دلخواہوں کا سکون حاصل ہو جائے، چاہے یہ عیاشی اس کے متعلقین کے لئے کسی قدر بھی سامانِ مصیبت ثابت ہو، غرض ہر شعبد زندگی کی روح یہی ہے، ایسے سماج میں اگر بوڑھے گھر سے نکال دیئے جائیں، ان کو ہائل میں رکھا جائے، جہاں اپنے بچوں کو دیکھنے کے لئے دل تڑپتا ہو اور نگاہیں ترسی ہوں اور گھڑی دو گھڑی کی ملاقات کے لئے کہ کس کا انتظار کرنا پڑتا ہو، تو اس پر حیرت نہ ہوئی چاہئے، مغربی تہذیب کی باہم سوم کو مشرق کے لوگوں نے باوضیم سمجھا اور ایک نعمت عظیمی کی طرح ان کا استقبال کیا، تو جو بگاڑ اس نے اپنی جگہ پیدا کیا ہے، یہاں بھی ان کا ظہور میں آنا چندًا عجیب نہیں، چنانچہ اب ہندوستان میں بھی ایسے لوگوں کے لئے ہائل بنے ہیں اور خود ہمارے شہر حیدرآباد کے مضافات میں اس طرح کے ہائل بن چکے ہیں۔

اسلام میں بوڑھوں کے لیے بڑی رعایت بھی ہے اور قدر و منزلت بھی، قدم قدم پران کے لئے احکام میں سہولتیں برتنی گئی ہیں، نماز میں قیام یعنی کھڑا ہونا فرض ہے، کھڑی ہوئی حالت میں جھک کر رکوع کرنا اور بیٹھی ہوئی حالت میں سجدہ کرنا بھی فرض ہے۔

لیکن جو لوگ بڑھاپے اور ضعف کی وجہ سے کھڑے ہو کر نماز نہ پڑھ سکیں، وہ بینہ کر بھی نماز پڑھ سکتے ہیں اور اشارہ سے بھی رکوع و سجدہ کیا جا سکتا ہے، ایسے ضعیف اور سن رسیدہ لوگوں کے لئے گنجائش ہے کہ روزہ رکھنے کے بجائے فدیہ ادا کریں، بڑھاپے کی وجہ سے سفر کی قدرت نہ ہو تو کسی اور شخص سے تج بدل کرانے کی گنجائش ہے، فریضہ جہاد ایسے شخص سے معاف ہے۔

ایسے لوگوں کی کفالت شرعاً واجب ہے، اگر ماں باپ کا معاملہ ہو تو گوان میں کمانے اور کسب معاش کرنے کی صلاحیت ہو پھر بھی ان کو اس پر مجبور نہیں کیا جا سکتا، بلکہ بال بچوں پران کی ضروریات کی تکمیل ضروری ہے، دوسرے اقارب کا حکم ذرا مختلف ہے، اگر کوئی شخص بڑھاپے کی وجہ سے کسب معاش کی طاقت نہیں رکھتا اور وہ لا ولد ہو تو قریب

ترین رشتہ دار پر اس کی ضروریات پوری کرنا واجب ہے اور اگر وہ خود اس کی صلاحیت رکھتا ہے تو پھر دوسروں پر اس کی ذمہ داری نہیں۔ (دیکھئے روایت حادثہ: ۵۵۲، ۳۵۲، و میکر کتب فتنہ) بڑھاپے کی نفیات کا سب سے اہم پہلو یہ ہے کہ اس عمر میں انسان چاہتا ہے کہ اس کے چھوٹے اس کے ساتھ عزت و توقیر کا معاملہ کریں، اس کو سماج میں بہتر مقام دیا جائے آپ ﷺ نے اس کا بھی پاس و لحاظ فرمایا ہے، ایک سن رسیدہ شخص آپ ﷺ سے ملاقات کے لئے حاضر ہوئے، اوگوں نے جگد دینے میں دریکی، تو آپ ﷺ نے تنبیہ کی اور فرمایا کہ جو شخص چھوٹے پرشفت نہ کرے اور بڑوں کی توقیر نہ کرے وہ ہم میں سے نہیں ہے، لیس منا من لم ير حرم صغيرنا و يؤقر كبيرون (ترمذی، باب ما جاء في رحمة الصبيان) حضرت عبد اللہ بن عمرؓ کی ایک روایت میں ہے کہ جو بڑوں کا مقام نہ پہنچانے والے ہم میں سے نہیں، (حوالہ سابق) انس بن مالکؓ راوی ہیں کہ رسول اللہ ﷺ نے ارشاد فرمایا: جو نوجوان کسی بوڑھے شخص کی اس کی عمر کی رعایت کرتے ہوئے تعظیم کرے گا تو جب وہ نوجوان اس عمر کو پہنچے گا تو اللہ اس کے لئے بھی ویسا ہی تعظیم کرنے والا مہیا کر دیں گے۔ ما اکرم شاب شیخ الحسن الاقیض اللہ لہ من یکرمہ عند سنه۔

(ترمذی، باب ما جاء في اجلال الکبیر)

بزرگوں کی تعظیم اور اکرام کے عمومی احکام تو آپ ﷺ نے دینے والی مختلف خصوصی مواقع پر اس احترام کو برختنے کا بھی حکم دیا، آپ ﷺ نے ہدایت فرمائی کہ جب کئی لوگ ہوں اور ان کو اپنی بات پیش کرنی ہو تو بڑے کو گفتگو اور نمائندگی کا موقع دینا چاہئے۔ ”کبر الکبیر“ (مسلم: ۵۵۲) اسی طرح اگر دو اشخاص علم، قرأت اور دروغ و تقویٰ کے اعتبار سے برا بر ہوں تو جو ان میں عمر دراز ہو اس کو حق امامت میں اولیت حاصل ہے۔ رسول اللہ ﷺ نے اپنے دور فقاہ کو رخصت کرتے ہوئے اس کی نصیحت فرمائی، ولیؤم کما اکبر کما سنا (بخاری و مسلم) اسی طرح فقہاء لکھتے ہیں کہ سلام کرنے میں بھی چاہئے کہ چھوٹا بڑے کو سلام کرنے میں سبقت کرے۔ (ہندی: ۳۲۵، ۵)

ادب و احترام کا کوئی ایک ہی طریقہ متعین نہیں، بلکہ مواقع اور حالات کے لحاظ

سے سکریم و احترام مطلوب ہے؛ کوئی بوڑھا شخص جا رہا ہو، بو جمل ساماں اس کے ہاتھ میں ہو، آپ نوجوان ہیں، آپ کا اخلاقی فرض ہے کہ آپ ان کا تھیلا اپنے کانڈھوں پر اٹھائیں اور منزل تک پہنچاویں، آپ بس یا ٹرین میں سفر کر رہے ہوں، آپ کو سیٹ مل چکی ہو، لیکن ایک بوڑھا، ضعیف شخص کھڑا ہوا ہے، ایسے موقع پر احترام یہ ہے کہ آپ خود اٹھ کر ان کو جگ دے دیں، اگر آپ ان کو نہیں پہنچانتے تو نانا، پچھا کہہ کر ان کو مخاطب کریں، غرض، موقع و محل کے اعتبار سے ان کی خدمت اور تو قیر کو بخوبی رکھیں اور رسول اللہ کی وہ حدیث آپ کے سامنے ہو کہ اگر آج آپ کسی بوڑھے شخص کا پاس و لحاظ کریں گے تو کل جب آپ عمر کی اس منزل کو پہنچیں گے تو دسرے یہی برنا و آپ کے ساتھ کریں گے اور اگر آج آپ نے کسی بوڑھے ضعیف شخص کا مذاق اڑایا، اس کا تشرک کیا، بے احترامی اور بے تو قیری کی، مدد اور تعاون کا ہاتھ نہیں بڑھایا، تو کل یہی سلوک آپ کے ساتھ کیا جائے گا، کہ یہ ”اس ہاتھ دے اس ہاتھ لے“ کا معاملہ ہے!

(۱۹۹۹ء، ربیعی ۲۱)

جرائم — مرض اور علاج

حقیقت یہ ہے کہ اس وقت ہمارے ملک میں دو چیزیں بہت تیزی سے آگے بڑھ رہی ہیں: ایک گرانی اور دوسرے جرائم، حدیہ یہ ہے کہ جو لوگ نفرت کی آگ لگانے اور شعلہ بھڑکانے میں قیادت کے منصب پر فائز ہیں اور جرائم پیشہ لوگوں کو ان کا خصوصی سائیہ عاطفت حاصل ہے، ان کا بھی پیانہ صبر لبریز ہو رہا ہے، چنانچہ بی، سب، پی قائد اور ملک کے وزیر داخلہ نے پچھلے دنوں جرائم کے بڑھتے ہوئے ر. ج. ان پر سخت تشویش ظاہر کی ہے، انہوں نے اپنی اس رائے کا بھی اظہار کیا کہ جبری عصمت ریزی کے مجرم کو پھانسی کی سزا دی جانی چاہئے، اسکو لوں اور مخلوط تعلیم گا ہوں میں لڑکیوں کے ساتھ زیادتی کے بڑھتے ہوئے واقعات کے پس مظہر میں دہلی کی بے، سب، پی گورنمنٹ نے یہ خیال ظاہر کیا ہے کہ اسکرت کے بجائے یونیفارم میں شرت، شلووار اور دوپٹہ کو لازم قرار دیا جانا چاہئے، دراصل گزشتہ چند سالوں سے ملک اور ملک کے بڑے بڑے شہروں میں جرائم کے اعداد و شمار کی جو تفصیلات سامنے آ رہی ہیں، اس نے ہر شخص کو سوچنے پر مجبور کر دیا ہے کہ کس طرح جرائم کی روک تھام کی جائے؟ اور ان حضرات نے اس روک تھام کے لئے جن تدابیر کا ذکر کیا ہے، وہ دراصل اسلام کے تصورِ جرم و سزا اور طریقہ اصلاح کا خاموش اعتراف ہے!

غیر بر اسلام مَلَكُ اللَّهِ جس سماج میں پیدا ہوئے، وہ نہایت جرائم پیشہ سماج تھا، چوری، ڈاکر زنی، قتل، ناقن، دختر کشی، اخلاقی اور سماجی برائیاں، کون سے جرائم تھے جو وہاں بکثرت نہ ہوتے تھے؟ شراب جو تمام برائیوں کی جڑ ہے، وہ لوگوں کے گھنی میں پڑی تھی، زمانہ جاملیت میں شراب کے قریب سو نام ملتے ہیں، جس سے قیاس کیا جاسکتا ہے کہ کم سے کم سو قسم کی شراب اس زمانہ میں پائی جاتی تھی، قتل و غارت گری اور ڈاکر زنی کا حال یہ تھا کہ لوگ قائلہ کے بغیر تھا

ایک دو آدمی سفر کے لئے نہیں نکلتے تھے کہ اس کے بغیر پہ سلامت واپس آنے کی امید ہی نہیں رہتی تھی، بدکاری کا حال یہ تھا کہ لوگ اس بات کو بھی درست سمجھتے تھے کہ اچھی نسل حاصل کرنے کے لئے اپنی بیوی کو دوسرے مرد کے پاس بھیجا جائے اور ایسا بھی ہوتا تھا کہ ایک عورت سے کافی مرد، ہم آغوش ہوتے اور جب بچہ ہوتا تو قیافہ شناس سے نسب کی شناخت کرواتے، اس کو ”نماج رخط“ کہا جاتا تھا، (بخاری: ۶۹/۲) بے حیائی اور فناشی اس عروج پر تھی کہ لوگ اپنی بذرداریوں کو لکھ کر علاقوں کعبہ سے آؤ زیارت کر دیتے تھے اور بے تکلف اپنے اشعار میں اس کا ذکر کرتے تھے، جنگ و جدال تو گویا ان کی طبیعت ثانیتی ہی اور معمولی واقعات پر مدتوں بلکہ نسلوں معرکہ آرائی ہوتی رہتی تھی۔

ان حالات میں رسول ﷺ دنیا میں تشریف لائے اور آپ نے جرم و گناہ کے اس جنگل کو صدق و صفا اور محبت و وفا کی بستی بنادیا، آپ ﷺ نے اس کے لئے تین طریقے اختیار کئے: اول دلوں کا ترزیکہ اور لوگوں کی فکر اور سوق میں انقلاب، دوسرا ان اسیاب و محرکات کا سد باب جو جرم میں معاون ہوتے ہیں، تیسرا سمجھنے جرام پر سخت سزا میں، یہی طریقہ کارتخا جس نے جرام کے خوگر عرب سماج کی حالت بدلتی اور انسانیت کے قاتلوں کو انسانیت کا محافظ اور نگہبان بنانا کر کھڑا کیا۔

آپ ﷺ نے سب سے پہلے اس بات کی کوشش کی کہ دلوں کی دنیا میں انقلاب لایا جائے، دل میں خدا کا ایسا خوف بٹھایا جائے اور آخرت کی جواب دہی کا ایسا احساس جاگزیں کیا جائے کہ انسان جیتے جی موت کے بعد کی زندگی کو دیکھنے لگے، آخرت سے پہلے ہی آخرت اس کے سامنے آجائے، وہ محسوس کر لے کہ گویا وہ خدا کے سامنے کھڑا ہے، یہی انقلاب تھا جس کے نتیجہ میں صحابہ معمولی گناہوں پر تڑپ اٹھتے تھے اور بے چین ہو جاتے تھے۔

کتب احادیث میں ایک صحابی حضرت ماعز اسلمیؓ اور ایک صحابیہ حضرت غامدیہؓ کا ذکر آتا ہے، از راہ بشریت ان سے برائی کا صدور ہو گیا، ان کی غلطی کوئہ کسی آنکھ نے دیکھا اور نہ اس پر کسی زبان نے نوکا، نہ کسی مدعی نے ان کے خلاف بارگاہ نبوی ﷺ میں دعویٰ کیا، لیکن احساس گناہ نے ان کے زندہ اور صاحب ایمان ضمیر کو ایسا تڑپا دیا کہ از خود در بارے نبوی ﷺ میں

حاضر ہوئے اور یہ جانتے ہوئے کہ اس جرم کی سزا نہایت ہی سخت اور عبرت انگیز ہے، اعتراف جرم فرمایا، یہ احساس اتنا شدید تھا کہ یہ بھی نہیں فرمایا کہ مجھ سے فلاں برائی ہوئی ہے بلکہ عرض کیا: ”انی هلکت یا رسول اللہ!“ ”اللہ کے رسول! میں تولٹ گیا، میں ہلاک و برپا ہو گیا“، گویا کسی گناہ کے صدور کو وہ اپنے لئے سب سے بڑی ہلاکت اور برپا ہوئی کی بات سمجھتے تھے، آپ ﷺ نے بار بار چہرہ پھیرا اور ایسا عنوان اختیار فرمایا کہ ان کو اپنے اعتراف کی تعبیر و توجیہ اور انکار کا موقع میرا آجائے، لیکن وہ بار بار یہی کہتے رہے کہ مجھے پاک فرمادیجئے، یہاں تک کہ ان پر شرعی حد نافذ فرمائی، یہی وجہ تھی کہ پورے عہد نبوت میں ایسے جرائم جن پر حد شرعی مقرر ہے، کے صرف چھسات و اقعات ملتے ہیں۔

انسانی ضمیر کو بیدار کرنے اور جرم کی شناخت کو ذہن میں بیخانے کے لئے آپ ﷺ لوگوں کی نفیات کے مطابق ان کی تفسیم فرمایا کرتے تھے، ایک صاحب نے آپ ﷺ سے عرض کیا کہ وہ اور گناہوں سے تباہ آسکتے ہیں، لیکن زنا سے باز نہیں آسکتے، آپ ﷺ نے ان سے دریافت فرمایا کہ اگر کوئی تمہاری ماں سے بدکاری کرے تو کیا تم اس کو پسند کرو گے؟ انہوں نے نعمی میں جواب دیا، آپ ﷺ اسی طرح بہن، بیوی، بیٹی کے بارے میں دریافت کرتے رہے اور وہ کہتے گئے کہ میں ایسا بالکل پسند نہیں کروں گا، پھر آپ ﷺ نے فرمایا کہ تم جس عورت کے ساتھ بدکاری کرو گے وہ بھی تو کسی کی ماں، بیوی، بہن یا بیٹی ہو گی، ان کی سمجھ میں بات آئی اور وہ تائب ہو گئے، ایک ذفعہ فرمایا کہ جب کسی اجنبی عورت پر نگاہ پڑ جائے اور طبیعت کامیلان ہو جائے تو اپنے گھر جاؤ، اس لئے کہ تمہاری بیوی بھی تمہاری خواہش کی تکمیل کا وہی سامان رکھتی ہے جو وہ عورت۔

عام طور پر مجرمانہ و اقعات مال و زر کے حصول کے لئے پیش آتے ہیں، مال کی بے قصی اور دنیا کی بے شانی آپ ﷺ نے لوگوں کے ذہن میں اس درجہ بخداوی تھی کہ وہ دوسروں کا مال لینے سے خوب احتساب کرتے تھے، جب کبھی آپ ﷺ ایسی جگہ تشریف لے جاتے جہاں آسائش اور آرائش کے اسباب نظر آتے اور عیش و مسی کا سرو سامان ہوتا، تو فرماتے کہ عیش تو آخرت ہی کا عیش ہے، جو بے پناہ اور لا فانی ہے ”لَا عِيشَ الا عِيشُ الْآخِرَةِ“۔

اس طرح آپ ﷺ اپنے رفقاء کو تعلیم دیتے کہ جب اسباب دنیا پر دل رکھنے اور طبیعت پچلنے لگے تو آخرت کے سامان عیش کو یاد کر لیں، اس سے نفس کی حرث و طمع کا علاج ہو جائے گا۔

ایک صاحب کا مقدمہ خدمتِ اقدس ﷺ میں آیا، گواہان نہیں تھے، اس لئے فریقین کا بیان سن کر آپ نے ایک کے حق میں فیصلہ فرمایا، پھر فرمایا کہ ممکن ہے کہ میں نے تمہاری چب زبانی سے متاثر ہو کر تمہارے حق میں فیصلہ کر دیا ہو، حالاں کہ فی الحقيقة وہ زمین تمہاری نہ ہو، تو اگر ایسا ہو، تو یہ تمہارے حق میں کا نہیں بلکہ جہنم کا لکڑا ہے، آپ ﷺ کی یہ بات سنتی تھی کہ وہ صاحب زمین سے دستبردار ہو گئے اور دوسرے فریق نے بھی قبول کرنے سے انکار کر دیا، بالآخر آپ ﷺ نے وہ زمین دونوں میں نصف نصف تقسیم فرمائی، اس لئے جب تک دل کی دنیانہ بد لے اور بنیادی فکر اور سوچ میں انقلاب نہ آئے، سماج کو جرام سے پاک کرنا ممکن نہیں۔

دوسرے آپ ﷺ نے ان راستوں کو بند کیا جو آدمی کو گناہ تک لے جاتے ہیں، مثلاً اسلام میں زنا حرام ہے، تو شریعت نے اس جرم کو روکنے کے لئے ممکنہ تدبیریں بھی اختیار کی ہیں پر وہ کاظم قائم کیا گیا، غیر محروم خواتین کے ساتھ تہائی کو منع فرمایا گیا، مخلوط تعلیم اور عبادت کی ممانعت کی گئی، شراب اور نشہ جو ایسی براہمیوں کا سب سے بڑا محرك ہے، اس کو عکسین جرم قرار دیا گیا، نکاح کی حوصلہ افزائی کی گئی، نکاح میں تاخیر اور تجدید کی زندگی کو آپ ﷺ نے ناپسند فرمایا، فحش لذت پرچار اور پوسٹس کی کوئی محبت نہیں رکھی گئی، غرض وہ تمام را یہیں بند کر دی گئیں جو انسان کو اس گناہ تک لے جاتی ہوں، اس کے ساتھ جب زنا کو حرام قرار دیا گیا تو نہ جرم سے بچانے والوں کو دشوار ہوا اور نہ جرم سے روکنے کے لئے کوئی مہم جوئی کرنی پڑی۔

یہی حال شراب کا ہے، آپ ﷺ نے نہ صرف شراب پینے کو حرام قرار دی بلکہ شراب کی خرید و فروخت اور اس کی صنعت، نیز اس کے حمل و نقل کو بھی، اس طرح شراب کا حاصل کرنا ہی کار دشوار ہو گیا، اگر ایسا ماحول پیدا کر دیا جائے تو جو لوگ منشیات کا رجحان رکھتے ہیں، پہلے مجبور انشیات سے بازا آئیں گے اور پھر یہی ان کی عادت ہو جائے گی۔

جرم کو روکنے کے لئے تیسرا طریقہ قانون کا ہے، بعض انسانی طبیعتیں ایسی ہوتی ہیں کہ

آپ کتنی ہی محبت کی زبان استعمال کر لیں اور نصیح و ہمدردی کے ساتھ دل کے بند دروازوں پر دستک دیں، لیکن قانون کی تکوar کے سوا کوئی چیزان کو سرخیدہ نہیں کر پاتی، ایسے لوگوں کے لئے سخت قانون بھی ایک ضرورت ہے، اس وقت ایک رجحان یہ پیدا ہو گیا ہے کہ جرم کے ساتھ زیادہ سے زیادہ رحم ولی اور غفورگزر سے کام لیا جائے اور جہاں تک ممکن ہو، ثبوت جرم کے قانون کو سخت اور سزا کے قانون کو ہلاکا بنایا جائے، گویا مجرم کو دو ہر افائدہ پہنچانے کی کوشش کی جاتی ہے، اسلام کا تصور جرم و سزا یہ ہے کہ ثبوت جرم کے لئے تو مناسب شواہد کا فراہم ہونا ضروری ہے، تاکہ بے قصور قصور وار نہ شہرے اور کسی کو جرم بے گناہی کی سزا ملنے نہ پائے، لیکن جب جرم ثابت ہو جائے تو سزا عبرت تاک ہو اور سزا کے نفاذ میں نرم روی اختیار نہ کی جائے، الہ یہ کہ جرم کا تعلق کسی خاص انسان کے حق سے ہو اور وہ خود مجرم کو بخوبی معاف کر دے، سزاوں کے سخت ہونے کا فائدہ ماحول کی تطہیر اور عبرت انگیزی ہے، سزا میں اگر سخت نہ ہوں، تو اس سے مجرم کو شہرتی ہے اور جرائم پسند طبیعتوں کا حوصلہ بڑھتا ہے، آج کل بڑے بڑے جرائم پر چند ہزار کے جرمانے عائد کئے جاتے ہیں، چند ماہ یا سال سزا نے قید ہوتی ہے، یہ جرائم کو روکنے اور مجرمین کے حوصلے پست کرنے کے لئے بالکل ناکافی اور غیر تشفی بخش ہیں، یہی وجہ ہے کہ مجرم سزا پانے کے بعد جرم سے بچنے کے بجائے اور بھی مہارت کے ساتھ جرم کا ارتکاب کرتا ہے، پولیس اسٹیشنوں میں ایک مجرم پر بیسوں ہار مقدمات دائر ہوتے ہیں اور وہ تھانہ اور جیل کو "مہمان خانہ" باور کرنے لگتا ہے۔

سزاوں کے نفاذ میں سختی کی وجہ سے رد عمل کے طور پر پیدا ہونے والے جرائم کا سد باب ہوتا ہے، کسی کے ساتھ ظلم و زیادتی ہوئی ہو اور مجرم کو کا حق سزا مل جائے، تو مظلوم کی تشفی ہو جاتی ہے اور آتشِ انتقام بجھ جاتی ہے، اگر اسے یہ احساس ہو کہ ان کے مجرم کو یوں ہی چھوڑ دیا گیا اور اس کے جرم کی نسبت سے سزا نہیں مل پائی تو اندر ہی اندر فعلہ انتقام بھڑکتا اور موقع کی تاک میں رہتا ہے اور جب بھی کوئی موقعہ ہاتھ آجائے وہ جوابی وار کئے بغیر نہیں رہتا، اس طرح سماج میں جرائم کو پسند کا موقعہ ملتا ہے اور قانون کو اپنے ہاتھ میں لینے کا خیال جڑ پکوٹتا ہے، اسی لئے قرآن مجید نے کہا ہے کہ قصاص یعنی مقتول کے بدله قاتل کو قتل کرنے میں

تمہارے لئے زندگی اور حیات مضر ہے ”ولکم فی القصاص حیوة“۔ (البقرۃ: ۱۷۹)

یہ حقیقت تجربات کی کسوٹی پر پھی ہوئی اور مہر امروز سے بھی زیادہ روشن ہے کہ اگر انسان کو جرائم سے پاک، محفوظ اور پسکون سماج مطلوب ہو، تو اسے ماضی کی طرف لوٹنا ہو گا اور اسی سماج اور سماج کے طریقہ اصلاح کو اپنے لئے اس و نمونہ بنانا پڑے گا، جسے صحراء عرب کے بداؤں پر پیغمبر اسلام محمد عربی ﷺ نے اختیار کیا تھا، اس وقت صورت حال یہ ہے کہ لوگوں کے مردہ خمیر کو زندہ کرنے کی اونی سی کوشش بھی نہیں کی جا رہی ہے، حکومت کی انتظامی مشنری جس کی تربیت اور ذہن سازی سر کار کا فریضہ ہے، وہ سرتک کرپشن میں ذوبی ہوئی ہے اور ظلم و جور اور بد اخلاقی کا اعلیٰ نمونہ ہے، جرائم کے اسباب و عوامل پر تو کیا روک لگے گی، ایسے راستے ڈھونڈ کر نکالے جا رہے ہیں جو نوجوانوں کو جرم پر اکسائیں اور تشدد کے طریقے بتائیں، بد اخلاقی سکھانے اور مجرم ہنانے کے لئے فلمیں ہی کیا کم تھیں کہٹی وی کا سل رواں بھی گھر گھر داخل ہوا، پھر اشارتی وی کی لعنت آئی جو لوگوں کو دنیا کے کونے کونے میں پائے جانے والے مجرمانہ طریقے اور حیا سوزی کے نت نئے انداز سے روشناس کرتی ہے، سناء ہے کہ انتہنیت کا جادو اور اس کا مفسد ان استعمال ان فتنوں سے بھی مساوا ہے، پر نت میدیہ یا میں جو اخلاق سوز مواد آرہا ہے، وہ اس کے علاوہ ہے، اب تو جرائم کی زندہ کہانیاں بھی چھپ رہی ہیں اور منہ مانگے دام بک رہی ہیں، تاکہ لوگ جرائم و بد اخلاقی کے نت نئے انداز سیکھ لیں اور حسب ” توفیق“ ان کا تجربہ کریں۔

تو کیا جرائم کی اتنی اثر انگیز اور وسیع الاثر تعلیم، نیزان کے لئے ممکنہ اسباب وسائل کی فراہمی کے باوجود پامن اور جرائم سے محفوظ سماج کا خواب شرمندہ تعبیر ہو سکتا ہے اور کیارات کی تہہ در تہہ تاریکی میں سورج کی کرنیں ہاتھ آ سکتی ہیں؟؟

(۲۱ اگست ۱۹۹۸ء)

گناہ جو بھی معاف نہیں ہو گا

اسلام کی نگاہ میں سب سے بڑا گناہ اللہ کے ساتھ شرک اور کفر ہے، اس کی سزا ہمیشہ کے لئے دوزخ ہے، جو شخص کفر کی حالت میں دنیا سے چلا جائے، اس پر جنت کے دروازے بند ہیں، اور ہمیشہ کے لئے دوزخ آتشیں آغوش اس کی رفیق رہے گی، کفر کے بعد ایک ہی عمل ہے جس کے بارے میں فرمایا گیا کہ اس کا مرتكب ہمیشہ ہمیشہ دوزخ میں رہے گا، اس پر اللہ کا غضب ہوتا رہے گا، اور اللہ کی لعنت برستی رہے گی، کتنا گھبرادی ہے اور تڑپا دینے والا ہے یہ ارشادِ ربانی:

”وَمَنْ يَقْتُلْ مُؤْمِنًا مُّتَعَمِّدًا فَلَجَزَّ أَوْهَ جَهَنَّمُ، خَالِدًا فِيهَا وَغَضَبَ اللَّهُ عَلَيْهِ وَلَعْنَةُ وَأَعْذَادُهُ عَذَابًا عَظِيمًا“ (النساء: ۹۳)

جو جان بوجھ کر کسی مسلمان کو قتل کرے اس کا بدله یہ ہے کہ وہ ہمیشہ جہنم میں رہے گا، اس پر اللہ کا غضب اور اس کی لعنت ہو، اور اللہ نے اس کے لئے بھیاں کم عذاب تیار کر رکھا ہے۔

کتنی لرزہ براندازم کر دینے والی ہے یہ آیت! لیکن اس شخص کے لئے جس کے دل میں خوف خداوندی کا کوئی گوشہ موجود ہو، جس کی آنکھ کبھی کبھی سکی، اللہ کے خوف سے نہ ہونا جانتی ہو، جس کا دل آخرت کے تصور سے مولوں لمحے دلوں کی لرزنے سے آشنا ہو، جو آخرت کے وسعتوں پر یقین رکھتا ہو، جسے جنت کی نعمتوں اور دوزخ کی ہولناکیوں پر ایمان ہو، اور جس کے سینے میں دھڑکتا ہوا دل ہو، جن سینوں میں دل کے بجائے پھر کی سلسلہ رکھی ہوئی ہو اور جن قلوب میں محبت کی ششمیم جگہ پانے کی بجائے نفرت اور ظلم و جور کی بھیاں سلسلتی ہوں ان کے بارے میں کیوں کرو چا جا سکتا ہے، کہ خالق کائنات کا یہ ارشاد

بھی ان کو تڑپا سکے گا؟ خدا اور رسول کی بات بھی ان کے دلوں پر دستک دے سکے گی؟؟ آہ! کس قلم سے لکھا جائے اور کس زبان سے بولا جائے کہ ہمارے شہر میں ابھی چند دنوں قبل ایک مسلمان کا بے در دانہ قتل ہوا ہے، کن کے ہاتھوں؟ کیا کسی غیر مسلم کے ہاتھ؟ کیا کسی دشمن اسلام کے ذریعہ؟ نہیں، حریت کے کانوں سے سنئے، کہ ایک کلہ گو نے دوسرے کلمہ کو کونا حق قتل کیا ہے، ایک مسلمان کی تشنہ تلوار نے ایک مسلمان ہی کے لہو سے اپنی پیاس بجھائی ہے، ستے داموں خدا کا غصب خرید کیا ہے، اپنے گلے کو لعنت خداوندی کے طوق سے آراستہ کیا ہے، اور ابدی دوزخ حاصل کی ہے، اس بے حسی پر آنکھیں جس قدر آنسوں بہائیں، دل جتنا بھی تڑپے اور روئے کم ہے۔ ہائے، یہ اس امت کا حال ہے جس کو آخر آخوند تک اس کے نبی ﷺ نے مسلمان کے خون کی حرمت بتائی تھی، اور ایک دوسرے کی جان و مال اور عزت و آبرو سے ہاتھ رنگنے کو منع فرمایا تھا۔

رسول اللہ ﷺ نے ارشاد فرمایا کہ امید ہے کہ اللہ تعالیٰ ہر گناہ کو معاف فرمادیں گے، سوائے اس کے کہ کوئی شخص شرک کی حالت میں مرے یا کسی مسلمان کو جان بوجھ کر قتل کر دے، (ابوداؤد: ۳۲۷۰) حضرت عبادہ بن صامت ﷺ سے روایت ہے کہ آپ ﷺ نے ارشاد فرمایا: جس نے کسی مومن کو قتل کیا اللہ تعالیٰ نہ اس کی کوئی فرض نماز قبول فرمائیں گے اور نہ قتل، لم يقبل الله منه صرفا ولا عدلا، (ابوداؤد: حدیث نمبر: ۳۲۷۰) اور کیوں نہ ہو کہ مومن کا قتل اللہ کے نزدیک دنیا کے شتم ہو جانے سے بہتر ہے۔ قتل المومن اعظم عند الله من زوال الدنيا (نسائی: حدیث: ۳۹۹) حضرت ابو سعید خدری ﷺ اور ابو ہریرہ ﷺ سے مروی ہے کہ حضور ﷺ نے فرمایا کہ اگر تمام اہل زمین اور اہل آسمان بھی ایک مسلمان کی موت میں شریک ہوں، تو اللہ ان سب کو جہنم میں اوندو ہے منہ ذال دے گا، (ترمذی: حدیث نمبر: ۱۳۹۸) اس سے اندازہ کیجئے کہ مومن کے خون کی کیا حرمت اور عظمت ہے؟ اور کسی مسلمان کا جان لینا کیسی لعنت اور غصب الہی کو دعوت دینا ہے؟ اس لئے حضور نے فرمایا کہ مومن برابر دین کے معاملہ میں وسعت و گنجائش میں رہتا ہے، جب تک کہ کسی خون حرام کا مر تکب نہ ہو۔ (بخاری، حدیث نمبر: ۶۸۶۲)

جیسے قتل کرنا گناہ ہے، اسی طرح قتل میں تعاون بھی گناہ ہے، بلکہ اگر کسی شخص نے دوسرے کو قتل پر اکسایا ہو، یادوسرے کو قتل پر استعمال کیا ہو، تو اس کا گناہ اصل قاتل سے بھی بڑھ کر ہے، ایک بار آپ ﷺ سے قاتل اور قتل کا حکم دینے والے کے بارے میں دریافت کیا گیا تو آپ ﷺ نے ارشاد فرمایا، کہ جہنم کے سڑھے کے جامیں گے جس میں انہر (۶۹) حصہ قتل کا حکم دینے والے کے لئے ہو گا اور ایک حصہ خود اس قاتل کے لئے، اور یہ ایک حصہ بھی اس کے لئے بہت کافی ہو گا۔ وللقاتل جزء و حسبة

(مند احمد، حدیث: ۲۲۵۵۷، عن مرہد بن عبد اللہ)

نہ صرف یہ کہ قتل پر اکسائنا اور ابھارنا بہت بڑا گناہ ہے، بلکہ مقتول کو بچانے کی کوشش نہ کرنا اور پہلو تھی سے کام لینا بھی انسان کو اللہ تعالیٰ کی لعنت کا مستحق بنادیتا ہے، چنانچہ حضرت عبداللہ بن عباس ﷺ سے مروی ہے کہ آپ ﷺ نے فرمایا: جہاں کسی شخص کا خلماً قتل ہو، وہاں تم کھڑے نہ ہو، وہاں موجود رہنے والوں پر بھی اللہ کی لعنت ہوتی ہے، کہ انہوں نے اسے بچایا کیوں نہیں؟ اور جہاں کسی شخص کو ظلمائاز دو کوب کیا جا رہا ہو وہاں بھی نہ کھہرہ، کیوں کہ حاضرین پر بھی اللہ کی لعنت ہو گی، کہ انہوں نے مدافت کیوں نہیں کی،

(طبرانی فی الکبیر، حدیث نمبر: ۱۱۶۷۵)

اصل یہ ہے کہ کسی شخص کو قتل کرنا اس بات کی علامت ہے کہ اس کی زندگی میں انسانی خون اور انسانی زندگی کا احترام نہیں، اور یہ بہت ہی خطرناک بات ہے، اسی لئے اللہ تعالیٰ نے ارشاد فرمایا کہ ”ایک نفس انسانی کا قتل پوری انسانیت کو قتل کرنے اور ایک انسان کو بچانا پوری انسانیت کو بچانے کے متراوف ہے“ ”مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَخْيَاهَا فَإِنَّمَا أَخْيَا النَّاسَ جَمِيعًا“ (المائدہ: ۳۲)

اس جرم کے شدید ہونے کی وجہ ظاہر ہے، زندگی اللہ کی امانت ہے، جان دینا اور جان لینا اللہ ہی کا حق ہے، قاتل گویا اللہ کا حق اپنے ہاتھ میں لے لیتا ہے، اس سے بڑھ کر تعدی لور کیا ہو گی؟ پھر خود مقتول کے ساتھ کتنی بڑی زیادتی ہے، قتل کی تکلیف کو جس سے

بڑھ کر کسی اور تکلیف کا تصور نہیں کیا جاسکتا، پھر قاتل اسے ایسی نعمت سے محروم کرتا ہے، جس کی واپسی ممکن نہیں، اور جس کا بدل ناقابلِ حصول ہے، یہ تو خود قاتل کا معاملہ ہے، پھر غور کیجئے کہ ہر انسان کے ساتھ کتنے ہی حقوق متعلق ہیں، معصوم بچوں اور بچیوں کی تربیت اس کے ذمہ تھی، جوان بہنوں کی شادی کا وہی ذمہ دار تھا، بوڑھے ماں باپ کی کفالت اسی کے سر تھی، بیوی کا سہاگ اس کے دم سے قائم تھا، خاندان کی کتنی ہی آرزوئیں اور تمنائیں اس سے متعلق تھیں، اور سماج کی کتنی ہی امیدیں اور توقعات اس سے وابستہ تھیں، بہ ظاہر یہ ایک جان کا قتل ہے، لیکن درحقیقت وہ کتنی ہی تمناؤں، حسرتوں، امیدوں اور آرزوؤں کا قاتل ہے، اس نے ایک بے قصور عورت کو بیوہ کیا، معصوم بچوں کو بیتیم اور بے سہارا بنایا، بوڑھے ماں باپ سے اس کا عصا نے پیری چھینا ہے اور چھوٹے بھائیوں اور بہنوں کی امیدوں کے محل کو خاکستر کر کے رکھ دیا ہے، اس لئے یقیناً اس نے ایک شخص کا نہیں بلکہ ایک خاندان اور ایک کتبہ کا اور انسانیت کا قتل کیا ہے۔

اسی لئے اللہ تعالیٰ نے انتقام کا قانون رکھا کہ یا تو خود قاتل کیفر کردار تک پہنچا دیا جائے، (البقرہ: ۷۸) اگر مقتول کے اولیا، رضامند ہو جائیں تو ان کو دیت ادا کی جائے، جو سو اونٹ یا اس کی قیمت ہے، احادیث میں اس کی تفصیل موجود ہے، مقصد اس دیت کا یہی ہے کہ ایک شخص کے قتل کی وجہ سے مقتول کے خاندان کو جونقصان پہنچا ہے وقتي طور پر سہی، کچھ تو اس کی اشک شوئی ہو جائے، اور ہنگامی مدد تو اسے حاصل ہو، یہ خون بہا اس وقت بھی واجب ہے، جب کسی شخص لو دھوکہ میں قتل کر دے، (النساء: ۹۲) اور اس غلطی کی صورت میں صرف دیت ہی کافی نہیں، بلکہ کفارہ بھی واجب ہے، کہ مسلسل دو ماہ روزے رکھے جائیں، (النساء: ۹۲) اگر جان بوجہ کر قتل کیا ہو تو اس کے لئے کوئی کفارہ متعین نہیں کیا گیا، زندگی بھر تو بہ واستغفار کرتا رہے، کیوں کہ یہ اتنا بڑا جرم اور اتنا شدید گناہ ہے کہ کوئی عمل اس کا کفارہ بن نہیں سکتا، یہ کفارہ اسی لئے ہے کہ حقوق اللہ میں جود دست درازی ہوئی اس کی کچھ تلافی ہو جائے۔

رسول اللہ ﷺ نے جمع الوداع کے موقع سے مسلمانوں سے خطاب کرتے ہوئے

فرمایا: کہ آج کون سادن ہے؟ یہ کون سامبیند ہے؟ اور یہ کون کی جگہ ہے؟ پھر فرمایا کہ یہ حرام مہینہ، حرام دن، اور حرام سرز میں یعنی حدود حرم کا علاقہ ہے، اس کے بعد ارشاد فرمایا کہ مسلمان کی جان و مال اور عزت و آبرو اس سے بھی زیادہ قابل حمت ہیں، (بخاری، حدیث نمبر: ۲۷) اگر اس غیر حرمت کی امت بھی مسلمانوں کے بلکہ انسانوں کے خون کی اہمیت و حرمت کو نہ سمجھ سکے اور اس کے ہاتھ بھی ایک دوسرے کے خون سے رنگیں ہوں تو اس سے بڑھ کر بھی قابل افسوس، لائق حیرت اور تعجب انگیز کوئی بات ہو گی؟؟
 (۲۳ ربیوب ۱۹۹۹ء)

ایک حادثہ — لرزہ خیز، الم انگلیز

گزشتہ دنوں شہر میں ایک ایسا واقعہ پیش آیا، جس نے ہر اس شخص کو تڑپا دیا، جس کے سینہ میں دل اور دل میں دھڑکن ہو، اخبار کی اطلاع کے مطابق ۱۹/۰۶/۱۹۹۸ء کی درمیانی شب میں محلہ جہاں نما میں ایک خاندان نے اپنی دو بہوؤں کو نہایت ہی بے دردی اور شقاوتِ قلبی کے ساتھ مار کر ہلاک کر دیا، ان کو مسلسل زدوکوب کیا گیا اور بدن پانی سے ترکر کے مارا گیا، تاکہ زیادہ سے زیادہ تکلیف پہنچ سکے اور بالآخر ان کے گلے گھونٹ دیئے گئے، ان خواتین کی عمر ۲۰/۲۶ سال تھی، ان میں ایک نے تو صرف سات ماہ قبل ہی اس گھر میں قدم رکھا تھا اور ایک کے چار بچے تھے، جن میں دو بقیدِ حیات ہیں اور یہ سب کچھ شخص جادو نے کے وہم میں ہوا۔

آپ سمجھیں گے کہ شاید یہ سب کچھ ان لوگوں نے کیا ہو گا جو خدا پر ایمان اور آخرت پر یقین کی دولت سے محروم ہیں، جن کے یہاں حساب و کتاب کا کوئی تصور نہیں اور جو اس دنیا کے بعد کسی اور دنیا کا یقین نہیں رکھتے، لیکن حیرت کے کافوں سے سنبھلے اور یقین نہ آئے تو پھر بھی یقین کیجئے کہ یہ سب "مسلمان" کہلاتے تھے اور ان کے نام مسلمانوں ہی جیسے تھے، حقیقت یہ ہے کہ ایسے واقعات ہمارے سماج پر شرمناک داغ ہیں، ایسے داغ جن کو خون کے آنسو بھی نہیں دھو سکتے، برائی اور بدی کا ارتکاب گوافراد و اشخاص کرتے ہیں، ظلم و جور کا واقعہ ایک گھر میں پیش آتا ہے، لیکن درحقیقت پورا سماج اس کا مجرم ہے اور پوری سوسائٹی اس جرم میں شریک و کیم ہے، جب سماج میں برائیوں پر ٹوکنے والی زبان نہ رہے، ہاتھوں؛ لیکن ظالموں سے پنج آزمائی سے محروم، آنکھیں ہوں، لیکن ظلم و تعدی کے مقابلہ ناہیں، طاقت و قوت اور اثر و رسوخ ہو، لیکن جرام پیشہ عناصر کے مقابلہ

مفتون اور کم ہمت، تو اس سماں میں ایسے واقعات کا پیش آنا بلکہ خدا نخواستہ بار بار پیش آتے رہنا نہ حیرت انگیز ہے اور نہ تعجب خیز!

اسلام میں انسانی جان کی کتفی اہمیت ہے! قرآن کی نظر میں کفر کے سو قتل مسلم ہی ایسا جرم ہے جس کی سزا ہمیشہ کے لئے جہنم رسید ہونا ہتھا یا گیا ہے، (نس: ۹۳) قرآن نے خوب کہا ہے کہ ایک انسان کا قتل گویا پوری انسانیت کا قتل ہے، (ماندہ: ۳۲) کیوں کہ جب انسانی زندگی کا احترام ہی رخصت ہو گیا تو کیا مرد اور کیا عورت، کیا بڑے اور کیا چھوٹے اور کیا امیر اور کیا غریب، ہر شخص کی زندگی ایسے جرم شخص کے ہاتھوں غیر حفظ ہے، آخری حج کے خطبہ میں آپ ﷺ نے مسلمانوں کو مخاطب کر کے ارشاد فرمایا کہ اس مہینہ، اس دن، اس مقام یعنی حرام مہینہ حدود حرم سے بھی بڑھ کر مسلمانوں کی جان کی حرمت ہے، (بخاری: ۱۰۳۸/۲) ایک موقعہ پر آپ ﷺ نے ارشاد فرمایا کہ قیامت کے دن سب سے پہلے جس گناہ کے بارے میں حساب و کتاب اور فیصلہ ہوگا، وہ یہی انسانی خون کا مسئلہ ہے، (ترمذی: ۲۵۹/۱) اسی لئے اسلام نے قتل کی سزا بھی قتل ہی رکھی ہے اور قرآن نے کہا کہ اس میں تمہارے لئے زندگی ہے ”ولکم فی الفصاص حیوة“ (البقرة: ۱۷۹) کہ جب تک قاتل کو اپنے جرم کی قرار واقعی سزا کا خطرہ نہ ہو، بدقاش، بد طینت، خدا سے بے خوف، جرائم کے خوگرا اور شر پسند عناصر کو نہ پند و موعظت کی زبان جرم سے باز رکھ سکتی ہے، نہ جرمانہ کا خوف اور نہ محض مردت کے لئے قید و بند کی صعوبت کا اند بڑھ پھر خاص کر اسلام نے مردوں پر عورتوں کی حفاظت کی ذمہ داری رکھی ہے اور یہی مطلب ہے مرد کے ”تو ام“ ہونے کا، (تفصیر قرطیبی: ۱۱۰/۵) اسی لئے سماجی حقوق میں اسلام نے اکثر مواقع پر خواتین کو مقدم رکھا ہے، لڑکے بالغ ہو جائیں اور خود کسپ معاشر کے لائق ہوں تو باپ پر ان کا نفقہ واجب نہیں، لیکن لڑکیوں کا نفقہ بہر حال ان کی شادی تک واجب ہے اور شادی کے بعد بھی اگر خدا نخواستہ طلاق یا بیوگی کی نوبت آجائے تو پھر والدین پر ان کی کفالت کی ذمہ داری لوٹ آتی ہے، (الفقہ الاسلامی و ادله: ۷/۷۲۳) اگر ماں، باپ میں سے ایک اور بیٹے بیٹی میں سے ایک ہی کا نفقہ ادا کرنے کی صلاحیت

ہے تو ماں کو باپ پر اور بیٹی کو بیٹے پر ترجیح حاصل ہے۔

غور کیا جائے تو طلاق اور ایک سے زیادہ نکاح کی اجازت کا ایک اہم مقصد عورت کا تحفظ بھی ہے، اگر زوجین کے درمیان شدید نفرت ہو جائے اور ایک دوسرے کے ساتھ رہنا دشوار ہو جائے، پھر اس رشتے کو ختم کرنے کے لئے طلاق کا جائز راستہ مہیا ہے، تو مرد طلاق دے کر نجات حاصل کر لیتا ہے، عورت کی جان کے درپے نہیں ہوتا اور اگر اس کے لئے جائز راستہ باتی نہ ہے، تو پھر بد قماش لوگ اس کے لئے ناجائز اور غیر قانونی راستہ اختیار کرتے ہیں، سبھی حال تعدادزدواج کا ہے، اگر مرد کسی اور عورت کی طرف راغب ہو، قانون نا ایک سے زیادہ نکاح کی گنجائش نہ ہو اور طلاق حاصل کرنی بھی دشوار ہو تو پھر وہ ایک عورت کا قتل کر کے دوسری عورت کو اپنی زندگی میں لانے کی کوشش کرتا ہے، اگر ایک سے زیادہ نکاح کی گنجائش ہو تو وہ قانون شریعت کے دائرہ میں رہتے ہوئے اپنا مقصد حاصل کر لیتا ہے، غرض طلاق اور کسی مناسب ضرورت کے بغیر دوسرا نکاح ایک ”نا خوشگوار واقعہ“ ہے، لیکن یہ اس سے زیادہ ناخوشگوار واقعہ کو روکنے کا باعث ہے، اسی لئے اسلام نے اس کی اجازت دی ہے۔

پھر نکاح کتنا پاکیزہ رشتہ ہے، شریعت کی نگاہ میں یہوی کا وجود مرد کا ایک حصہ ہے ”وَخَلَقَ مِنْهَا زَوْجَهَا“ (نساء: ۱) انسان کو اپنے حصہ بدن سے کیسی محبت ہوتی ہے؟ اپنے بدن کا حصہ خوبصورت ہو یا بد صورت، گورا ہو یا کالا، اور صحت مند ہو یا بیمار، لیکن بہر حال وہ اسے محبوب رکھتا ہے، اسی طرح شریعت نے یہوی کو محبوب رکھنے کا حکم دیا ہے، پھر نکاح کی وجہ سے بہو اور خسر، ساس اور داما دا ایک دوسرے کے لئے محروم ہو جاتے ہیں، گویا بہو کی حیثیت اپنی اولاد کی ہوتی ہے، انسان کچھ بیٹیوں کو گھر سے رخصت کرتا ہے اور کچھ بیٹیوں کو اپنے گھر میں لاتا ہے، کہ یہ دونوں ہی بیٹیاں ہیں، یہاں تک کہ اگر شوہر فوت ہو جائے یا طلاق دے دے، جب بھی بہو اپنے خسر کے لئے محروم ہی رہتی ہے، اس میں اس حقیقت کی طرف اشارہ ہے کہ خسر اور خوش دامن اپنی بہو کو ”بیٹی“ کی نظر سے دیکھیں اور بہو میں ان کو والدین تصور کریں، اگر لوگ اس حقیقت کو سمجھ لیں تو شاید سماج میں ایسا کوئی

بھگڑا اور اختلاف باتی نہ ہے اور ہر گھر جنت نشان بن جائے۔

عورت کا قتل تو اتنا بڑا جرم ہے کہ عین میدان جنگ میں بھی اس کی اجازت نہیں دی گئی، پیغمبر اسلام ﷺ فوجیوں کو ہدایت فرماتے تھے کہ وہ خواتین پر ہاتھ نہ اٹھائیں، (مسلم: ۱۸۳/۲) ایک بار پہ سالار فوج حضرت خالد گو خاص تاکید کے ساتھ فرمایا کہ عورتوں اور مزدوروں کو ہر قتل نہ کیا جائے، لا تقتلن امرأة ولا عصيفاً (ابوداؤد: ۲/۳۶۲) ایک غزوہ کے موقع سے آپ ﷺ نے ایک خاتون کی لاش دیکھی تو سخت نا پسندیدگی کا اظہار فرمایا، (مسلم: ۸۳/۲) اسی لئے مشہور محدث اور فقیہ امام نوویؒ نے نقل کیا ہے کہ غیر مسلم عورتوں اور بچوں کے قتل کے حرام ہونے پر پوری امت کا اجماع واتفاق ہے، (شرح نووی علی مسلم: ۸۳/۲) جب عین جنگ کے دوران اور دشمن کی عورتوں پر بھی ہاتھ اٹھانا کتنا بڑا گناہ، کتنا شرمناک عمل اور اللہ اور اس کے رسول کے دربار میں کتنا مبغوض فعل ہو گا؟ اس کا اندازہ کرنا دشوار نہیں۔

شریعت نے شوہر کو اس کی اجازت ضروری ہے کہ وہ بیوی کی نافرمانی کی صورت میں مناسب حد میں رہتے ہوئے اس کی تادیب کرے، لیکن یہ بھی اس وقت جب تین باتیں پائی جائیں: اولاً تو بیوی ایسی غلطی کرے جس کو شریعت غلطی قرار دیتی ہو، جیسے غیر محروم کے سامنے لٹکنا، قدرت کے باوجود شرعی حدود میں شوہر کے لئے زیبائش و آرائش نہ کرنا، کسی عذر کے بغیر شوہر کی فطری ضرورت کی تکمیل میں حارج ہونا، شوہر کو گالی گلوچ کرنا، خسل جنابت نہ کرنا اور نماز وغیرہ سے غفلت برنا، دوسرا: پہلے ان باتوں کی فہمائش اور نصیحت کی خوب کوشش کی گئی ہو اور بار بار کی نصیحت بھی رائیگاں ہو گئی ہو، پھر چند دنوں شوہر نے ایک ہی کرہ میں رہتے ہوئے اپنا بستر الگ رکھا ہوا اور دو چار روز ترک تعلق کر کے اس کو متبرہ کرنے کی کوشش کی ہو، اس کے باوجود بیوی اپنی غلط روی سے بازنہ آتی ہو، تب جسمانی سرزنش کی اجازت ہے۔

پھر سرزنش بھی شرعی حدود کے اندر ہو، اس طرح نہ مارے کہ جسم پر اور جسم کے

نازک حصہ پر نہ مارا جائے، لانھی اور کوڑے سے نہ مارے، ایک ہی جگہ مسلسل نہ مارے۔ رومال سے یا ہاتھ سے مارے، لوگوں کے سامنے سرزنش نہ کرے کہ اس سے عورت کی تذلیل ہوتی ہے، اس کو یا اس کے ماں، باپ کو گالی دینا کسی صورت جائز نہیں، نہ اس کو بھوکار کھنا جائز ہے، حدیث اور فقہ کی کتابوں میں بیوی کی تادیب اور سرزنش کے سلسلہ میں یہ تمام تفصیلات موجود ہیں اور ان سب کے باوجود حضور ﷺ نے فرمایا کہ تم میں سے جو بدترین لوگ ہوں گے وہی عورتوں پر ہاتھ اٹھائیں گے، خسر، خوش دامن، نند، دیور، جیٹھ، جھٹانی، بھاؤج کو کسی عورت کی سرزنش کا قطعاً اعتبار نہیں۔

شریعت میں کسی بات پر اس وقت تک یقین کرنے کی گنجائش نہیں، جب تک کہ اس کے لئے مناسب شرعی ثبوت فراہم نہ ہو جائے، ضعیف الاعتقادی اور ایمان و یقین میں کمی کی وجہ سے آج کل توهات اور شکوک و شبہات کی ایک عام فضابن گئی ہے، یہ کاری، ابتلاء میں اور آزمائشیں، حادثات، کار و بار میں نفع و نقصان، یہ سب کچھ اللہ کی طرف سے ہے، اللہ تعالیٰ کی مرضی کے بغیر کوئی نفع حاصل نہیں ہو سکتا اور جب تک اللہ کی مشیت نہ ہو، کوئی نقصان نہیں پہنچ سکتا، مصیبتوں سے بچنے کے لئے خود رسول ﷺ نے بعض آیتیں بتائیں ہیں اور بعض دعائیں آپ ﷺ کی زبان مبارک سے منقول ہیں، آپ ﷺ نے سورہ فاتحہ کو باعث شفا قرار دیا، آیت الکرسی کو اہلاؤں سے حفاظت کا ذریعہ بتایا، قرآن کی آخری دو سورتیں ”معوذۃین“ کو سحر سے تحفظ کے لئے اکسیر قرار دیا، ایک صاحب ایمان کے لئے ایسی چیزوں کا پڑھنا اور خدا پر بھروسہ رکھنا کافی ہے۔

خدا کے سوا کوئی غیب کی باتوں سے باخبر نہیں، کوئی شخص یقین کے ساتھ نہیں کہہ سکتا کہ فلاں شخص جادوگر ہے، مریض اگر خود کہے کہ مجھے فلاں نے جادو کیا ہے جب بھی اس پر یقین نہیں کرنا چاہئے، کیوں کہ خود عامل حضرات کے بقول یہ شیطان ہے، جو مریض پر سوار ہو کر اس کی کیفیت بیان کرتا ہے، غور کیجئے کہ جب انسان جھوٹ بولتے نہیں تھکتا، تو شیطان جس کو حدیث نبوی ﷺ کے مطابق دو مسلمانوں کے درمیان تفریق و نفرت پیدا کرنے میں سب سے زیادہ وچکپی ہے، کیا وہ جھوٹ بولتا ہو گا؟؟

درحقیقت یہ سب توهات و بدگمانیاں ہیں، جو بے دین اور ایمان کی کمزوری کی وجہ سے پیدا ہوتی ہیں، یہ کچھ بیکار قسم کے لوگوں کا ذریعہ معاش ہے اور کم ہمت و کم حوصلہ لوگ ان کی خوراک ہیں، اس کا نتیجہ ہے کہ بعض حضرات ڈاکٹر سے رجوع کرنے کے بعد ایسے پیشہ ور "کھاؤ پکاؤ" لوگوں سے مل کر اپنا مرض بڑھاتے رہتے ہیں اور اپنی دُنیا بھی ضائع کرتے ہیں اور آخرت بھی۔

ضرورت اس بات کی ہے کہ سماج کو اس سلسلے میں باشمور بنایا جائے، تو ہماری تصورات سے ان کو آزاد کیا جائے، معاشرہ میں حوصلہ و ہمت پیدا کیا جائے کہ اگر ایک ہاتھ کی ظلم و جور کے لئے اٹھے، تو کتنے ہی ہاتھ اس ہاتھ کو روکنے کے لئے اٹھ کھڑے ہوں، کتنی ہی زبان میں اس پر چون طعن کے تیر برسائیں اور سماج میں وہ اپنے آپ کو تہبا اور الگ تھلک محسوس کرنے لگے، ہر آنکھ جو اس پر اٹھے وہ اسے اس کی ذلت و رسوانی کا احساس دلانے اور ہر زبان جو اس پر کھلے وہ اس کی شناخت اور گروٹ کا اعلان کرنے لگے۔

(۱۰ ارجو ۱۹۹۸ء)

مظلوموں کی مدد — اسلامی اور انسانی فریضہ

اسلام اللہ تعالیٰ کا بھیجا ہوا دین ہے، یہ کوئی نیا دین نہیں، بلکہ حضرت آدم ﷺ کے وقت سے یہ دین چلا آ رہا ہے، کیوں کہ اللہ تعالیٰ نے انسانیت کے لئے اسی نظام حیات اور طریقہ زندگی کو پسند فرمایا ہے، قرآن کا ارشاد ہے، ”ان الدین عند الله الاسلام“ (آل عمران: ۱۹) یعنی اللہ کے نزد یہکہ جو دین معتبر و مقبول ہے وہ صرف اسلام ہے، اس دین کو آخری اور مکمل صورت میں محمد رسول اللہ ﷺ پر نازل فرمایا گیا، اب جو لوگ اس سچے دین پر ایمان لے آئیں، وہ سب گویا ایک خاندان کے افراد ہیں، اور ایمان کے رشتہ نے ان کو جوڑ رکھا ہے۔

یہ ایک آفاقی اور عالمگیر خاندان ہے، جیسے پانی کے ایک قطرہ کی کوئی قیمت نہیں ہوتی، ہوا اسے اڑا لے جاتی ہے، اور دھوپ اسے لمحوں میں جلا کر رکھ دیتی ہے، لیکن یہی قطرہ سمندر میں مل جاتا ہے تو وہ سمندر کی وسعت و طاقت کا ایک حصہ بن جاتا ہے، اور ایک ناقابل تغیر طاقت قرار پاتا ہے، اسی طرح جب کوئی انسان ایمان لاتا ہے، تو وہ سمندر سے بھی زیادہ وسیع اور طاقتوار خاندان کا ایک حصہ بن جاتا ہے، علاقے اور جغرافیائی سرحدیں، برادریاں اور زبانیں یہ سب انسانی تکمیل میں اور بُوارے ہیں، اسلام کی نگاہ میں پوری انسانیت صرف دو گروہ میں بٹی ہوئی ہے، ایک وہ جو خدا کی طرف سے آئی ہوئی ابدی سچائی پر یقین رکھتا ہو، یہ قرآن کی زبان میں مسلم ہے، دوسرے وہ جو اس سچائی کے منکر ہیں، جنہیں قرآن کافر سے تعبیر کرتا ہے۔

افسوس کہ مغرب نے اخوت ایمان پر یقینہ چلانے اور مسلمانوں کی صفوں میں انتشار پیدا کرنے کے لئے قویت کے جاہلی تصور کو جگایا اور انہیں علاقہ اور زبان اور قبیلہ

و خاندان کے نام پر تقسیم کرنے کی بے جا کوشش کی، اور وہ بڑی حد تک اس میں کامیاب بھی رہے، لیکن حقیقت یہی ہے کہ پوری دنیا کے مسلمان ایک کنبہ اور خاندان ہیں اور ہم سب اس خاندان کے افراد ہیں، آخوت اسلامی کا یہ رشتہ تمام رشتتوں سے زیادہ عزیز اور یہ تعلق تمام تعلقات سے زیادہ محبوب ہے۔ رسول اللہ ﷺ نے اس آفاقی خاندان کے باہمی رفتہ محبت کو کس خوبصورتی کے ساتھ بیان فرمایا، آپ نے فرمایا:

تم اہل ایمان کو باہمی رحم دلی اور محبت و مودت میں ایک جسم کی طرح پاؤ گے، کہ اگر ایک عضو کو بھی تکلیف ہو تو اس کے لئے پورا جسم بے خوابی اور بخار میں بنتا ہو جاتا ہے۔

(بخاری، عن فرعان بن بشیر، حدیث نمبر: ۶۰۱۱)

حضرت ابو موسیٰ اشعریؓ کی ایک روایت میں ہے کہ ایک مومن دوسرے مومن کے لئے عمارت کی طرح ہے، جس کا ایک حصہ دوسرے حصہ کو مضبوط کرتا ہے، پھر خود رسول اللہ ﷺ نے ایک ہاتھ کی انگلیاں دوسرے ہاتھ کی انگلیوں میں ڈال کر اس کو عملی مثال کے ذریعہ سمجھایا: *المومن لله مومن كالبنيان يشد بعضه ببعض*

(بخاری، حدیث نمبر: ۶۲۰۶)

یہ رشتہ درود و محبت کا رشتہ ہے، دنیا میں کہیں کسی مسلمان پر کوئی آزمائش آئے، ہر مسلمان کو اس پر ترقبہ لٹھنا چاہئے، ایک مسلمان کو کوئی زخم لگے تو دوسرا اپنے سینے پر اس کی کسک محسوس کرے، ایک مسلمان پر کوئی پتھر پھینکا جائے، تو دوسرے کو اپنے کیجھ پر اس کی چوتھی محسوس ہو، اس وقت ہمارے ملک میں گجرات کے مسلمان بھائی ہندو ہشت گردوں کا نشانہ بننے ہوئے ہیں، ہزاروں افراد قتل کر دیئے گئے، سینکڑوں مرد و عورت زندہ نذر آتش کر دیئے گئے، چھوٹے چھوٹے معصوم بچوں بلکہ پیٹ میں پروش پانے والے بچہ تک کو ظلم و جور کا نشانہ بنایا گیا ہے، شاید آسمان کی آنکھوں نے ایسے مظالم کم دیکھے ہوں گے، اس صورت حال نے بجا طور پر نہ صرف مسلمانوں بلکہ ان تمام لوگوں کو جن کے اندر انسانیت کی کوئی رمق باقی تھی لرزہ برانداز کر کے رکھ دیا ہے، اور پورے ملک سے مسلمان گجرات

کے لئے، پس بھائیوں کی طرف مدد کا تھا بڑھا رہے ہیں، یہ بات بہت خوش آئندہ ہے کہ گجرات کے مظلوم مسلمانوں کی مدد کرنے والوں میں مسلمان حیدر آباد نے سب پر سبقت حاصل کی ہے، ہمیں اس حقیقت کو پیش نظر رکھنا چاہئے کہ اس وقت ہم گجرات کے مظلوم بھائیوں کے لئے جو کچھ کر رہے ہیں، وہ احسان نہیں، بلکہ ایک مذہبی اور انسانی فریضہ ہے، اور مسلمانان گجرات کو یہ سزا آن کے مسلمان ہونے اور پورے ملک میں اسلامی کاز کی مدد کرنے کی وجہ سے دی گئی ہے۔

مدد کا ایک طریقہ تو ہنگامی ہے، یعنی عارضی طور پر کچھ کھانے، پینے کے سامان دے دیئے، کچھ برتن اور کپڑوں کا لظہم کر دیا، یہ تو ضروری ہے ہی، لیکن اصل مسئلہ پائیدار بیویادوں پر ان مشکلات کو حل کرنے کا ہے، یہ زیادہ اہم ہے، اس وقت بہت سے لوگ سر چھپانے کے لئے سایہ سے بھی محروم ہو چکے ہیں، ان کے لئے مکانات کی تعمیران کی مصیبت اور پریشانی کو حل کرنا ہے، بہت سے لوگ وہ ہیں کہ جنہیں ان کی آبادیوں سے نکال دیا گیا ہے، اور ایمان سے محروم کی قیمت پر ہی ان کو واپسی کی اجازت دی جا رہی ہے، جو ظاہر ہے کہ کسی مسلمان کے لئے زندگی اور جان کی قربانی سے بھی بڑھ کر رہے، ان کے لئے مسلمانوں کے کثیر آبادی والے علاقوں میں زمین خرید کر بستیاں بنانا ضروری ہے، بہت سی خواتین بیوہ ہو چکی ہیں، ان کی زندگی کے لئے گذر اوقات کا مسئلہ ہے، کہ اگر ان کی شادی کر دینا قرین مصلحت ہو اور وہ اس پر آمادہ ہوں، تو مسلمان اس بوجہ کو اٹھانے کے لئے تیار ہوں، اور بیوہ عورتوں سے نکاح کی جو سنت رسول اللہ ﷺ نے چھوڑی ہے، اس سنت کو تازہ کریں۔

رسول اللہ ﷺ نے بیوہ اور مسکین لوگوں کی خدمت کرنے والوں کو، اللہ کے راستے میں جہاد کرنے والے یادن میں روزہ رکھنے والے اور رات میں تہجد پڑھنے والے کے برابر قرار دیا، الساعی علی الارملة والمساكین کالمجاہدین فی سبیل الله او کا الذی یصوم النهار یقوم اللیل (بخاری عن صفوان، حدیث نمبر: ۶۰۰) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا:

جس نے کسی مسلمان سے دنیا کی مصیبتوں میں سے کسی مصیبت کو دور کیا تو اللہ تعالیٰ اس سے قیامت کے دن کی مصیبتوں میں مصیبت کو دور فرمائے گا، جس نے کسی شک دست پر آسانی پیدا کی، اللہ تعالیٰ دنیا و آخرت میں اس کے ساتھ آسانی فرمائیں گے، جو کسی مسلمان کی غلطی کو مجھپاٹے اللہ تعالیٰ دنیا و آخرت میں اس کی ستاری فرمائیں گے، جب تک بندہ اپنے بھائی کی مدد میں رہتا ہے اللہ تعالیٰ اس بندہ کی مدد کی طرف متوجہ رہتے ہیں، (ابوداؤد: حدیث نمبر: ۲۹۳۶) اس سے اندازہ کیا جاسکتا ہے کہ اس وقت ان مظلوم بھائیوں کی مدد کس قدر را ہم اور اجر و ثواب کا سامان ہے۔

رسول اللہ ﷺ نے حاجت مندوں کی اعانت کو بڑی خوبصورتی کے ساتھ سمجھایا ہے، جسے سُن کر ہر شخص کا دل پسچ جائے، آپ ﷺ نے فرمایا، اللہ تعالیٰ قیامت کے دن فرمائیں گے، اے این آدم! میں یکار ہوا تو نے میری عیادت نہیں کی، بندہ عرض کرے گا، پروردگار! میں کیسے آپ کی عیادت کر سکتا تھا، آپ تو خود سارے جہاں کے رب ہیں، ارشاد ہوگا: کیا تمہیں معلوم نہیں کہ میرا فلاں بندہ یکار تھا تو نے اس کی عیادت نہیں کی، اگر تم اس کی عیادت کرتے تو تم مجھے اس کے پاس پاتے۔ پھر ارشاد ہوگا، اے این آدم! میں نے تجھ سے کھانا طلب کیا اور تو نے مجھے کھلایا نہیں، بندہ عرض کنالا ہوگا: میرے پروردگار! آپ تو تمام عالم کے رب ہیں، آپ کو میں کیوں کر کھانا کھلاتا، اللہ تعالیٰ فرمائیں گے: میرا فلاں بندہ تجھ سے کھانے کا طلب گار ہوا تھا، تم نے اسے نہیں کھلایا، اگر تم اسے کھلاتے تو مجھے وہاں موجود پاتے، پھر اللہ کہیں گے: اے این آدم! میں نے تجھ سے پانی مانگا، اور تو نے مجھے نہیں دیا، بندہ ملت جی ہو گا! میرے پروردگار! آپ تو کائنات کے رب ہیں، میں آپ کو کس طرح پلاتا، فرمان باری ہوگا، تجھ سے میرے فلاں بندے نے تو پانی مانگا تھا، تو نے اسے پانی نہیں دیا، اگر تو اسے پلاتا تو مجھے وہاں موجود پاتا، (مسلم، حدیث نمبر: ۶۵۵۶) گویا ایک مسلمان کا دوسرا مسلمان کی مدد کرنا براہ راست اسے اللہ کے حضور پھونچانا ہے، اس سے اندازہ کیا جاسکتا ہے کہ اللہ کی نگاہ میں مخلوق کی خدمت اور

بندوں کی حاجت روائی کی کیا اہمیت ہے؟۔

انسان کو سب سے زیادہ فکر اور خواہش درازی عمر اور خوش معاشری کی ہوتی ہے، رسول اللہ ﷺ نے ارشاد فرمایا کہ جو چاہتا ہو کہ اس کی رزق میں وسعت اور عمر میں برکت ہو تو اسے صدر حجی کرنا چاہئے (بخاری، حدیث نمبر: ۵۹۷۵) جو لوگ آخرت کی زندگی اور اللہ تعالیٰ کے نظام غیری پر یقین رکھتے ہیں، ان کے لئے یہ یقیناً مزدہ جانفرزادے ہے۔

ایک اہم سلسلہ تیم ہونے والے بچوں کی تعلیم و تربیت اور ان کی کفالات کا ہے، اس سلسلہ میں بہتر طریقہ تو یہ ہے کہ مسلمان حسب استطاعت ایک دو بچوں کی کفالات قبول کر لیں، اور اپنے خاندان کے ایک فرد کی حیثیت سے ان کی پروش کریں، خاص کر جو لوگ صاحب اولاد نہیں ہیں، ان کے لئے یہ نہایت ہی بہتر صورت ہے، یہ ایک دوستیم کے یا لڑکی کی کفالات ان شاء اللہ ان کے لئے برکت ہی ثابت ہو گی، اور رسول اللہ ﷺ کی وہ سنت بھی ادا ہو سکے گی، جو تیم کی کفالات کے سلسلہ میں آپ ﷺ نے قائم فرمائی تھی، کئی ازواج مطہرات جو آپ ﷺ کی نکاح میں آئیں وہ اپنے ساتھ تیم بچوں کو بھی لے کر آئیں، اور آپ ﷺ نے انہیں بوجھ نہیں بلکہ خدا کی ایک نعمت سمجھ کر قبول فرمایا، آپ ﷺ نے اپنے انکشافت شہادت اور درمیانی انگلی کو ملا کر فرمایا کہ میں اور تیم کی کفالات کرنے والا جنت میں اس طرح ہوں گے، (بخاری، حدیث نمبر: ۶۰۰۰۵) مومن کے لئے یہ کس قدر مسروکن خوبخبری ہے! اور جو لوگ دنیا میں رسول اللہ ﷺ کی رفاقت سے محروم ہیں، ان کے لئے آخرت میں اس سعادت کو حاصل کرنے کا کتنا آسان نسخہ ہے! تیموں کی کفالات کی ذمہ داری قبول کرنے کے علاوہ ایسے باپ کی شفقت اور ماں کی متاسے محروم بچوں کے لئے تیم خانے بھی قائم کرنے ہوں گے، تاکہ زیادہ سے زیادہ لڑکے اور لڑکیاں اجتماعی کفالات کے ذریسا یہ تعلیم کے زیور سے آراستہ ہوں، اور ترقی کی راہ پر گامزن ہو سکیں، اللہ تعالیٰ نے تیموں کے سلسلہ میں ایسی بات ارشاد فرمائی ہے کہ جو سنگ دل سے سنگ دل آدمی کو

بھی پکھلا کر رکھ دے، اللہ تعالیٰ فرماتے ہیں کہ: لوگوں کو یہ سوچ کر ذرنا چاہئے کہ اگر وہ خود اپنے پیچھے بے بس اولاد چھوڑتے تو مرتے وقت انہیں اپنے بچوں کے بارے میں کیسے کچھ اندر یہی شے ہوتے، اس لئے لوگوں کو اللہ تعالیٰ سے ذرنا اور درست بات کہنا چاہئے (انساہ: ۹۰) — کیسی چونکا دینے والی بات ہے، کسی کو یہ خبر نہیں کہ اس کے بچوں کی پروردش اس کے ہاتھوں ہو گی، یا وہ انہیں چھوڑ کر دنیا سے گزر جائے گا، اور اگر وہ انہیں چھوڑ کر دنیا سے بلا لیا جائے تو اپنے بے سہارا بچوں کے بارے میں اس کے کیا جذبات و احساسات ہوں گے؟۔

(۳۱، ۲۰۰۰۲ء، مئی)

سب سے بڑی بہادری

انسان مجموعہ اضداد ہے، طاقت و راہسا کہ سمندر اور پہاڑ بھی اس کی خود کروں میں ہے، اور کمزور ایسا کہ پانی کا معمولی ساتھ لطم اور پہاڑ کا ایک سنگ ریزہ بھی اس کی موت کے لئے کافی ہے، لطیف ایسا کہ غنچہ و گل بھی اس پر نثار ہو، اور ذوق سے محروم ہو تو کثیف ایسا کہ شاید کوئی اخلاقی اور مادی آلات اس کا مقابلہ کر سکے، محبت کرے تو شبہم اور باشیم سے بھی زیادہ خنک، اور نفرت پر اتر جائے تو آتش فشاں بھی اس کی گرمی عداوت پر شرماۓ، اسی طرحی انسانی فطرت میں ایک اہم عنصر غصہ، غیظ و غصب اور جوش و انتقام کا ہے، یہ ایک آگ ہے جو انسان کے سینہ کو سلاگا کر کھدیتی ہے، اور اس کا انگ انگ اس کی حرارت سے دبک اٹھتا ہے، آنکھیں سرخ ہو جاتی ہیں، چہرے کا رنگ بدل جاتا ہے، زبان بے قابو ہو جاتی ہے، اور جب غصہ شدید ہو تو اپنے اعضاء پر بھی انسان کی گرفت باقی نہیں رہتی، اسی لئے رسول اللہ ﷺ نے فرمایا کہ غصہ شیطان کی طرف سے ہوتا ہے، گویا غصہ کی حالت میں انسان شیطان کا نمائندہ بن جاتا ہے، اور شیطان اس کو اپنے مقصد و منشا، کی تحریک کے لئے ذریعہ بناتا ہے۔

غضہ کی کیفیت انسان کو دینی اعتبار سے بعض اوقات خت خارہ میں ڈال دیتی ہے، زبان سے کفریہ کلمات نکل جاتے ہیں، آدمی ایسی باتیں کہہ جاتا ہے جو سراسر تقاضہ دین و ایمان کے مخالف ہوتی ہیں، یہی جوش غصب انسان کو قتل و قتل اور سب و شتم تک پہنچا دیتا ہے، دینی نقصان تو ہے ہی، دینی نقطہ نظر سے بھی انسان کچھ کم نقصان سے وہ چارٹیں ہوتا، بہت سے واقعات ہیں کہ بیوی کو طلاق دے دیتے ہیں، بعض مغلوب العقل حضرات خود کشی کر بیٹھتے ہیں، شدت غصب میں اپنا ہی سامان توڑ پھوڑ کرنے سے گریز

نہیں کرتے، غصہ کی وجہ سے انسانی دماغی میریض بھی بن سکتا ہے، اور قلب پر حملہ سے بھی دوچار ہو سکتا ہے۔ اگر معاشرہ کے مفاسد کا جائزہ لیا جائے تو زیادہ تر برائیاں غصہ ہی کی دین ہیں، خاندانوں کی باہمی نفرت، میاں بیوی کے درمیان ہنہی فاصلے، ایک دوسرے کی عزت ریزی، صلح کے موقع تلاش کرنے کے بجائے مقدمہ بازی اور جنگ و جدال کا تسلسل، سماج کی یہ مہلک یہماریاں توے فیصلہ غصہ ہی کے سبب ہیں، اسی لئے اسلام میں غصہ کو سخت ناپسندیدگی کی نظر سے دیکھا گیا ہے، اور غصہ پر قابو پانے کی ہدایت فرمائی گئی ہے۔

آپ ﷺ نے ارشاد فرمایا کہ جیسے الیواہ شہد کو خراب کر دیتا ہے، اسی طرح غصہ ایمان کو، ایک اور روایت میں ہے کہ جو شخص غصہ کرتا ہے وہ جہنم کے قریب ہو جاتا ہے، (احیاء العلوم: ۳/۱۶۵) آپ ﷺ نے فرمایا کہ بدترین آدمی وہ ہے جس کو غصہ جلد آئے اور ختم ہودی سے، شرہم سریع الغضب بطنی الفتنی، اور بہترین آدمی وہ ہے جسے غصہ دیر سے آئے اور جلد چلا جائے، خیرہم بطنی الغضب سریع الفتنی (ترمذی، حدیث: ۲۱۹۱) ایک بار آپ ﷺ کا گذر کچھ لوگوں پر ہوا، کچھ لوگ پھر انھار ہے تھے، آپ ﷺ نے دریافت فرمایا: یہ کیا کر رہے ہیں؟ لوگوں نے عرض کیا: پھر انھار ہے ہیں، لوگ ان کی بہادری بیان کرنا چاہ رہے تھے، آپ ﷺ نے ارشاد فرمایا: کیا میں تم کو ان سے بھی بہادر آدمی نہ بتاؤں؟ پھر ارشاد فرمایا: ان سے بھی بہادر وہ شخص ہے جو غصہ کے وقت اپنے آپ پر قابو رکھے، ایک اور روایت میں ہے کہ کچھ لوگوں کے پاس سے آپ ﷺ گذرے، جو منتشر حالت میں تھے، آپ ﷺ نے دریافت فرمایا: یہ کیا ہے؟ لوگوں نے کہا: فلاں پہلوان ہے کہ جس پہلوان سے بھی کشتی لڑتا ہے اسے زیر کر دیتا ہے، آپ ﷺ نے ارشاد فرمایا: کیا میں تم کو اس سے بھی زیادہ پہلوان شخص کے بارے میں نہ بتاؤں؟ اس سے بھی بڑا بہادر وہ شخص ہے جس پر کوئی شخص ظلم کرے، اور وہ اپنے غصہ کو پی جائے۔ اس نے اپنے غصہ پر بھی غلبہ پایا اور اپنے شیطان پر بھی، اور اپنے حریف کے شیطان پر بھی، (مجموع اثرات: ۶۸/۸) ایک اور روایت میں ہے کہ اصل بہادر وہ ہے کہ جسے غصہ آئے خوب غصہ آئے،

چہرہ سرخ ہو جائے اور بال کھڑے ہو جائیں، پھر بھی وہ اپنے غصہ پر قابو پالے۔

(حوالہ سابق: ۶۹/۸)

ای لئے رسول اللہ ﷺ خاص طور پر غصہ سے بچنے کی نصیحت فرماتے، ایک صاحب نے آپ ﷺ سے نصیحت کی خواہش کی، آپ ﷺ نے فرمایا غصہ نہ کرو، وہ بار بار پوچھتے رہے، اور آپ ﷺ بار بار یہی جواب دیتے رہے، حضرت سفیان بن عبد اللہ ثقفیؓ نے عرض کیا: کہ مجھے کوئی مفید مگر مختصر نصیحت فرمائیے! آپ ﷺ نے ارشاد فرمایا: غصہ نہ کرو، وہ بار بار نصیحت کی درخواست کرتے رہے، اور آپ ﷺ ہر بار یہی جواب ارشاد فرماتے: (مجموع الزوائد: ۸۰/۸، بحوالہ طبرانی) حضرت ابو درداء رضی اللہ عنہ نے درخواست کی کہ ایسا عمل ارشاد فرمایا جائے جو مجھے جنت میں داخل کر دے، فرمایا: غصہ نہ کرو، (حوالہ سابق) حضرت عبد اللہ بن عمرؓ نے ایسا عمل جاننے کی خواہش کی جو خدا کے غصب سے بچانے والا ہو، اب بھی یہی ارشاد ہوا کہ غصہ نہ کرو، (حوالہ سابق: ۶۹/۸، بحوالہ مندادہ) ایک صحابیؓ فرماتے ہیں کہ میں نے آپ ﷺ سے نصیحت کی درخواست کی، آپ ﷺ نے غصہ سے بچنے کو فرمایا، میں نے اس میں غور کیا تو محسوس کیا کہ غصہ ہی تمام برائیوں کی جڑ ہے۔ الغصب
یجمع الشرکله (حوالہ سابق)

اہل علم نے نقل کیا ہے کہ حضرت سليمان الطبلیؑ نے اپنے بچوں کو خاص طور پر غصہ کی کثرت سے منع فرمایا، اور کہا: ایسا کو کثرة الغصب (احیاء العلوم: ۱۲۵/۳) امام جعفرؑ کا قول منقول ہے کہ غصب ہر برائی کی کلید ہے، الغصب مفتاح کل شر، حضرت عمر رضی اللہ عنہ اکثر اپنے خطبہ میں ارشاد فرماتے تھے کہ جو شخص حرص، خواہش نفس اور غصہ سے نج گیا وہ کامیاب ہو گیا، مشہور محدث عبد اللہ بن مبارکؓ سے دریافت کیا گیا کہ آپ ایک جملہ میں حسن اخلاق کو بتائیے، امام صاحبؒ نے فرمایا: غصہ چھوڑ دو، اترک الغصب،

(احیاء العلوم: ۱۲۶/۳)

ای لئے غصہ کو لی جانے پر بڑا اجر ہے، حضرت معاذ بن انسؓ سے مروی ہے کہ آپ ﷺ نے فرمایا جو شخص غصہ اتارنے پر قادر ہو، اس کے باوجود وہ غصہ پی جائے، اللہ تعالیٰ

اس کو قیامت کے دن تمام مخلوقات کی موجودگی میں (از را و اعزاز) طلب فرمائیں گے، اور اسے اختیار دیں گے کہ جس حور کا چاہے انتخاب کر لے، (ترمذی، حدیث نمبر: ۲۰۲۱) اور اس کی وجہ ظاہر ہے کہ غصہ پر قابو پانا اور غصہ کے وقت اپنے آپ کو عدل اور اعتدال پر قائم رکھنا آسان نہیں، اور انسان کے اخلاقی و روانداری کا اصل امتحان اسی موقع پر ہے، اسی لئے حضرت عبد اللہ بن مسعود نے خوب فرمایا کہ آدمی کی بردباری کو اس وقت دیکھو جب وہ غصہ کی حالت میں ہو، اور اس کی امانت و دیانت کا اندازہ اس کی طبع و حرص کے موقع پر، جس کو تم نے حالت غصب میں نہیں دیکھا، تم کو اس کی بردباری کا علم نہیں، اور جس کو تم نے حرص و لائق کے موقع پر نہیں دیکھا، تم کو اس کی دیانت کی خبر نہیں، (احیاء العلوم: ۳/۱۶۶)

حقیقت یہ ہے کہ غصہ کو پی جانا بہت بڑا عمل ہے، اور جیسا کہ آپ ﷺ نے فرمایا، نہایت ہی بہادری کا کام ہے، اسی لئے آپ ﷺ نے غصہ پر قابو پانے کی مختلف تدابیر بتائی ہیں، آپ ﷺ نے اس کی ایک تدبیر یہ بتائی کہ ایسے وقت میں آدمی "اعوذ بالله من الشیطان الرجیم" پڑھے، ایک صاحب اتنا غصب ناک تھے کہ لگتا تھا کہ اب ان کی ناک پھٹ پڑے گی، آپ ﷺ نے فرمایا کہ میں ایک ایسا کلمہ جانتا ہوں کہ اگر یہ کہے تو اس کا غصہ فرو ہو جائے، دریافت کیا گیا: وہ کیا کلمہ ہے؟ آپ ﷺ نے ارشاد فرمایا: "اعوذ بالله من الشیطان الرجیم" (ابوداؤد حدیث: ۳۷۸۰، بخاری حدیث: ۶۰۳۸) وہ اس کی ظاہر ہے کہ غصہ ایک شیطانی حرکت ہے، جب انسان اس موقع پر تعود پڑھے گا، تو اللہ کی مدعا سے اس شیطانی حرکت پر غلبہ پائے گا، نفیا تی اعتبر سے بھی اس کلمہ کو پڑھتے ہوئے آدمی کا ذہن اس جانب منتقل ہوتا ہے کہ وہ اس وقت شیطان کا آکھ کار ہے، اس خیال سے وہ اپنے آپ کو موجودہ کیفیت سے بآسانی نکال سکے گا۔

غضہ پر قابو پانے کی ایک تدبیر یہ بھی ہے کہ غصہ کے وقت انسان کچھ نہ بولے اور چپ سادھے، آپ ﷺ نے ارشاد فرمایا کہ جب تم میں سے کسی کو غصہ آئے تو خاموش رہے، اذا غصب احد کم فلیسکت، (مندادہ، حدیث نمبر: ۲۱۲) کیونکہ غصہ کی حالت میں انسان جتنا زیادہ بولتا ہے، جوش غصب بڑھتا جاتا ہے، اور اکثر اوقات ایسی

باتیں کہہ جاتا ہے جو خود اس کے لئے نقصان دہ ہوتی ہے۔ غصہ کو روکنے کی ایک تدبیر یہ بھی ہے کہ انسان اپنی موجودہ کیفیت میں تبدیلی لے آئے، کھڑا ہو تو پینچھے جائے، اور پیشًا ہو تو لیٹ جائے، رسول اللہ ﷺ نے حضرت ابوذر رغفاری رضی اللہ عنہ کو غصہ کے وقت اس تدبیر کے اختیار کرنے کا حکم فرمایا تھا، (ابوداؤد حدیث نمبر: ۸۲، ۲۷۸ من ابن رغفاری)

ایو واکل ایک واعظ تھے، وہ عروہ بن محمد سعیدیؒ کے پاس گئے، عروہ سے ایک شخص نے ایسی بات کہی کہ ان کو غصہ آگیا، وہ اٹھ گئے، اور وضو کر کے واپس آئے، پھر ایک حدیث بیان فرمائی کہ آپ ﷺ نے ارشاد فرمایا: غصہ شیطان کی طرف سے ہے، شیطان آگ سے پیدا کیا گیا ہے اور آگ پانی سے بھائی جاتی ہے، اس لئے جب تم میں سے کسی کو غصہ آئے تو وضو کر لینا چاہئے، (ابوداؤد، حدیث نمبر: ۳۲۸۳) معلوم ہوا کہ وضو، بھی غصہ پر قابو پانے میں ایک موثر طریقہ ہے، روحانی طور پر تو وضو میں غصہ فرو کرنے کی تاثیر ہو گی تھی، کیوں کہ یہ ارشاد نبوی ہے اور آپ ﷺ کے ارشاد سے بڑھ کر صحیح درست بات اور کیا ہو سکتی ہے؟ لیکن علاوہ اس کے نفیاتی اعتبار سے بھی اس کو محسوس کیا جا سکتا ہے کہ پانی کی بندگی جسم کی حرارت، تکان، اور غیر معتدل کیفیت کو دور کرنے اور معتدل بنانے میں بہت موثر ہوتی ہے، امام غزالیؒ نے کچھ اور تدبیریں بھی غصہ پر قابو پانے کی بتائی ہیں، ان میں یہ ہے کہ غصہ پر قابو پانے کے فضائل سے متعلق آیات و احادیث کو اپنی نگاہ میں رکھے، اپنے آپ نو اللہ کے عذاب سے ڈرانے، غصہ سے انجام کا ردعاوت و انتقام کی جو آگ فریق مخالف کے دلوں میں سلسلے گی اس کو اپنے ذہن میں متحضر کرے، غصہ کے وقت آدمی کی صورت میں جو بگاڑ آتا ہے اس کو ذہن میں لائے، اور سوچ کہ گویا وہ اس کیفیت میں ایک کاٹ کھانے والے کے اور حملہ کرنے والے درندے کی طرح ہے، وغیرہ (احیاء العلوم: ۲۷-۳۷)

حقیقت یہ ہے کہ ان تمام تدبیر کا حاصل اور غصہ پر قابو پانے کا سب سے موثر ذریعہ خدا کا خوف ہے، خدا سے بے خوفی انسان کو ظلم پر جری بناتی ہے، اور خدا کا خوف انسان کے بے قابو جذبات کو تھام لیتا ہے، حضرت عمر رضی اللہ عنہ ان لوگوں میں تھے جن کو زیادہ

غصہ آتا تھا، لیکن اس کے ساتھ ساتھ احکام خداوندی کے سامنے سرتسلیم خم کرنے میں بھی ان کی کوئی مثال نہیں تھی، اسی لئے ان کے بارے میں لوگوں نے لکھا ہے: کان و قافا عند کتاب اللہ ایسا بھی ہوا کہ آپ نے کسی شخص کو اس کی غلطی کی بناء پر کوڑے لگانے کا حکم دیا، اس نے آیت قرآنی پڑھ دی کہ ”عفود رکذر“ کو اختیار کرو۔ بھلائی کا حکم دو، اور ناواقف لوگوں سے گریز برتو۔ ”خذ العفو وامر بالعرف واعتراض عن الجاهلين“ (اعراف: ۱۹۹۹) حضرت عمر رضی اللہ عنہ نے ایک لمحہ غور فرمایا اور اس کو چھوڑ دیا۔ (احیاء العلوم: ۳/۲۷۳) اگر سینہ میں خوف خدا کی آگ موجود ہو، تو وہ غصہ کی آگ کو کھا جائے گی، اور اگر دل خوف اللہ سے خالی ہو تو غصہ کی آگ اسے کھا جائے گی دنیا میں اور آخرت میں بھی۔

غصہ برائیوں کی جڑ ہے اور غصہ پینا سب سے بڑی بہادری۔

(اکتوبر ۱۹۹۹ء)

گدأگری اور اس کا سد باب

آج کل ہماری مسجدوں، مذہبی مقامات اور دینی اجتماعات کی ایک پہچان گدأگروں کا ازدواح اور ایک خاص لئے اور وہن میں ان کی طرف سے سوالیہ کلمات کی سکر رجھی ہے، ان میں بعض کے اندر الحاج کی زیادہ صلاحیت ہوتی ہے، اور آپ کے لئے ان کو نظر انداز کر کے آگے بڑھ جانا دشوار ہوتا ہے، بعض کی جرأت رندانہ بھی قابل دید ہوتی ہے، اگر آپ نے انہیں بھیک نہیں دی یا بھیک کی مطلوبہ مقدار نہیں دی، تو ان کی خشگیں نگاہ کو سے بغیر چارہ نہیں، کچھ ایسے فرزانے بھی ہیں جو آپ کو دوچار صلوٰاتیں سنانے سے بھی نہیں چوکتے، وہ اس طرح سوال کرتے ہیں کہ ناداقف آپ کو ان کا مقر وض بھجھ بیٹھے، مذہبی مقامات کے علاوہ سیاحتی مقامات، ریلوے اسٹیشن، بس اسٹینڈ اور ٹریفک سگنل کی جگہیں جہاں گاڑیوں کے رکنے کی نوبت آتی رہتی ہے، اس گروہ کے پسندیدہ اور مستجاب مقامات ہیں، اس لئے یہاں ان کی وافر تعداد نہ صرف یہ آموجود ہوتی ہے، بلکہ کمال اخلاص اور کمال استقامت کے ساتھ صبح کی پہنچنے سے لے کر رات گئے تک اپنے محاذ پر ڈھی رہتی ہے، پولیس والوں کا محسول اور گاہے ڈنڈوں کے ذریعہ ان کی تنبیہ اور دینے والوں کی ڈانت ڈپٹ ان کو نہ ملول خاطر کرتی ہے، اور ان کے پائے استقامت میں کوئی تزلزل آنے دیتی ہے، اس لحاظ سے ثابت قدی میں وہ ایک نمونہ کا درجہ رکھتے ہیں۔

یہ گدأگری بھی انواع و اقسام کے ہیں، کچھ صحت مند و تو انا، کچھ واقعی مریض اور زیادہ تر مصنوعی مریض، مریض اور معدود رعام طور پر بیکار شمار کئے جاتے ہیں، لیکن اس میدان میں وہ نہایت کارآمد اور مفید ہیں، اسی لئے بہت سے صحت مند بھکاری ناپینا اور معدود فقیروں کا تعاون حاصل کرتے ہیں، اور ایک دوسرے کی مدد سے پھر دلوں کو موم بنانے

کا کام انجام دیتے ہیں، ان میں بچے بھی ہیں، جوان بھی، اور بڑھے بھی، مرد بھی ہیں اور خواتین بھی، کم سن لڑکیاں بھی جوان لڑکیاں اور سن رسیدہ عورتیں بھی گداگری کے اس پیشہ میں ہر طرح کے لوگ موجود ہیں، ایسے گروہ بھی کپڑے گئے ہیں جو دیہاتوں اور دور دراز علاقوں سے بچوں کو کپڑا کر لاتے ہیں، اور انہیں کسی قدر معدود رہنا کر ان سے گداگری کرتے ہیں، زمانہ کی ترقی کے ساتھ ساتھ گداگری کے لئے بھی جدید ذرائع کا استعمال شروع ہو گیا ہے، چنانچہ بعض فقراء انٹرنیٹ کی مدد سے علمی سطح پر اپنی رسائی کو وسیع کرنے کے لئے کوشش ہیں۔

ایسا محسوس ہوتا ہے کہ گداگروں کا یہ گروہ اس کو ایک آسان اور سہولت بخش ذریعہ معاش تصور کرتا ہے، چند ماہ پہلے اخبارات میں یہ خبر آئی تھی کہ حیدر آباد میں گداگروں کی آمدی کا اوسمیں تا چار ہزار روپے ماہانہ ہے، خاص خاص موقع جیسے رمضان المبارک اور عید وغیرہ میں اس میں خاصاً اضافہ ہو جاتا ہے، اس کا نتیجہ یہ ہے کہ یہ اس پیشہ سے دشبرا دار ہونے کو کسی طور تیار نہیں ہیں، اگر آپ انہیں کام کرنے کو کہیں یا خود اپنے یہاں کام کرنے کی دعوت دیں تو وہ ایسا منہ بنا کریں گے کہ گویا آپ نے ان کی بے عزتی کی ہے، غرض وہ اپنے پیشہ پر قانون بھی ہیں اور مطمئن بھی، اور انہیں اس پر نہ کوئی حجاب ہے اور نہ عار، اس بات سے مزید دکھ ہوتا ہے کہ ان میں بہت ہی قابل لحاظ تعداد ہمارے مسلمان بھائیوں کی ہے، اور جس امت کو سب سے بڑھ کر غناء اور استغفاء کی تعلیم دی گئی ہے، وہی اس اخلاقی بیماری میں پیش پیش ہے۔

اسلام سے پہلے بعض مذاہب میں مذہبی لوگوں کے لئے کسب معاش کی اجازت نہیں تھی، اور ان کا گزر اوقات اسی طرح ہوتا تھا، کہ وہ لوگوں کے سامنے دست سوال دراز کریں اور لوگوں کی مذرو نیاز پر زندگی گزاریں، ہندو بھائیوں کے یہاں برہمن کے حقوق میں یہ بات شامل تھی کہ لوگ اسے دان کیا کریں، بدھیوں کے یہاں مذہبی رہنماؤں اور بھگتوں کو کسب معاش کی ممانعت ہے، اور وہ لوگوں کی دچھنا پر زندگی گزارا کرتے تھے، عیسائیوں کے یہاں جب رہبانتی اور ترک دنیا کے فلق نے قبول عام حاصل کیا تو نہ

— (مسئلہ پکیلشناز) —

صرف مذہبی رہنما، بلکہ عوام میں بھی زاہد قسم کے لوگوں نے اس بات کو ضروری سمجھا کہ وہ کسب معاش چھوڑ دیں اور لوگوں کے دینے ہوئے پر اپنی زندگی گزاریں، لیکن اسلام نے اول روز سے ہی کسب معاش کو ضروری قرار دیا، قرآن نے کہا کہ اللہ کی بندگی سے فارغ ہونے کے بعد کسب معاش کی کوشش کرنی چاہئے، اور مال کو فصلِ الہی سے تعبیر کیا (المجمع: ۱۰/۲۸)

رسول اللہ ﷺ نے خود تجارت فرمائی، حضرت ابو بکر ؓ، حضرت عمر ؓ، حضرت عثمان ؓ اور اکابر صحابہؓ نے تجارت کی، حضرت علیؓ اور بہت سے صحابہؓ نے محنت و مزدوری کر کے اپنی ضروریات پوری کیں اور تلاشِ رزق کی تحسین فرمائی گئی۔

اسلام نے توکل کی تعلیم ضروری، لیکن لوگوں نے جو بے عملی اور فرائض سے پہلوتی کو توکل کا نام دے رکھا تھا، اس کی اصلاح بھی فرمائی، اسلام نے بتایا کہ توکل یہ نہیں ہے کہ اسباب دنیا کو ترک کر دیا جائے، بلکہ توکل اسباب کو اختیار کرنے کے بعد نتائج کو اللہ پر چھوڑ دینے کا نام ہے، اس لئے کسب معاش توکل کے منافی نہیں، گداگری پیدا ہی اس لئے ہوتی ہے، کہ انسان کسب معاش کی تگ و دو سے دل چرانے لگے، اس کے سد باب کے لئے آپ ﷺ نے ایک طرف کسب معاش کی اہمیت کو واضح فرمایا کہ گداگری کے اصل سبب کو ختم کرنا چاہا۔

اور دوسری طرف گداگری کی مذمت فرمائی، اور اسے شخص سے منع کیا، ایک صاحب رسول اللہ ﷺ کی خدمت میں آئے اور کچھ سوال کیا، آپ نے ان سے فرمایا کہ تمہارے پاس کیا کچھ سامان ہے؟ اس نے کہا میرے پاس تو مخفی ثاث اور پیالہ ہے، آپ نے وہ دونوں چیزوں میں مغلوب آئیں اور ان کی ڈاک لگائی، ایک صاحب نے ایک درہم قیمت لگائی، دوسرے شخص نے دو درہم، آپ نے اسے دو درہم میں فروخت کر دیا، پھر ایک درہم میں کلہاڑی کا پھل منگایا اور کلہاڑی بنا کر اسے حوالہ کر دیا، اور ایک درہم اسے دے کر ارشاد ہوا کہ اس سے اپنی ضرورت پوری کریں، اور کلہاڑی سے لکڑی کاٹ کر لائیں اور فروخت کریں، اور ایک ماہ تک پھر کہیں بھیک مانگتے ہوئے نظر نہیں آئیں، ان صاحب نے اس ہدایت پر عمل کیا، اور ایک ماہ کے بعد اس حال میں تشریف لائے کہ کتنی درہم ان کے پاس

موجود تھے، اور وہ گداگری کو چھوڑ پکے تھے، آپ نے فرمایا "یہ بات کہ تم اپنی پیشہ پر لکڑی کے گٹھے کاٹ کر لاؤ اور اسے فروخت کرو اس سے بہتر ہے کہ تم لوگوں کے سامنے دست سوال پھیلاؤ، وہ چاہیں تو دیں، چاہے تو نہیں دیں۔"

اس طرح کے بعض اور واقعات بھی منقول ہیں، حضرت ابو ہریرہ رضی اللہ عنہ راوی ہیں کہ دو شخص خدمت نبوی میں حاضر ہوئے اور کچھ طلب کیا، آپ نے مشورہ دیا کہ جنگل جاؤ لکڑی کا نو اور اسے فروخت کرو، انہوں نے ایسا ہی کیا، پہلے لکڑیاں بیج کر کھانے کی اشیاء خریدیں، پھر سونا خرید کیا، پھر سواری کے لئے گدھے خرید کے، اور کہنے لگئے کہ اللہ تعالیٰ نے ہمارے لئے رسول اللہ ﷺ کے حکم میں برکت رکھا ہے۔

(مجموع الزوائد: ۹۳/۳)

آپ ﷺ نے سوال کرنے سے صحابہ کو اس درجہ منع فرمایا اور اس کی تعلیم دی کہ وہ معمولی چیزیں مانگنے سے بھی احتراز کرتے تھے، حضرت ابو بکر رضی اللہ عنہ کا حال یہ تھا کہ اگر اونٹنی کا گام نیچے گر جاتی، تو اونٹنی کو بھاتتے اور خود گام لیتے، گام بھی دوسروں سے مانگنے کے روادار نہیں ہوتے۔ (حوالہ سابق) یہ رسول اللہ ﷺ کی تربیت کا نتیجہ تھا، حضرت ابوذر غفاری رضی اللہ عنہ اور حضرت ثوبان رضی اللہ عنہ دونوں کا بیان ہے کہ آپ ﷺ نے ان سے عہد لیا کہ کسی سے سوال نہ کریں، یہاں تک کہ اگر کوڑا نیچے گر جائے تو وہ بھی دوسرے سے نہ مانگیں۔

(مجموع الزوائد: ۹۳/۳)

حضرت علی رضی اللہ عنہ سے روایت ہے کہ آپ ﷺ نے فرمایا: جو شخص مستغنى ہونے کے باوجود سوال کرے، وہ اپنے لئے جہنم کی چنگاریوں میں اضافہ کر رہا ہے، دریافت کیا گیا: مستغنى ہونے سے کیا مراد ہے؟ "وَمَا ظَهَرَ غَنِيٌّ" ارشاد ہوا: جس کے پاس رات کا کھانا موجود ہو، (حوالہ سابق) گویا جس شخص کے پاس ایک وقت کا کھانا موجود ہو اس کے لئے دست سوال دراز کرنا روانہ ہے، حضرت عبد اللہ ابن عمر رضی اللہ عنہ فرماتے ہیں کہ سوال قیامت کے دن صاحب سوال کے چہرے پر خراش کی صورت میں ظاہر ہو گا، اب جو چاہے اسے اپنے چہرہ پر باتی رکھے، (حوالہ سابق: ۹۶) اور حضرت جبشی بن جنادة رضی اللہ عنہ کی روایت

میں آپ ﷺ کا ارشاد منقول ہے کہ جس نے فقر و حتاجی کے بغیر سوال کیا، گویا وہ چنگاری کو کھاتا ہے، (حوالہ سابق) حضرت ثوبان ﷺ کی روایت میں ہے کہ پیسہ رکھنے کے باوجود سوال کرنا قیامت کے دن اس کے چہرے پر عیب کی صورت اختیار کر لے گا، کانت شینا فی وجہه یوم القيادۃ (حوالہ سابق) غور کیجئے کہ دنیا کی چند روزہ زندگی میں اگر چہرے پر بدنماد ہبہ آجائے تو انسان اس کو دور کرنے کے لئے کتنا پریشان ہوتا ہے، آخرت کی دائیٰ زندگی میں جب ایں جنت خوبصورت ترین شہادت میں ہوں گے، انسان کو اپنے عیب دار اور داغ دار چہرے پر کتنی شرمداری ہوگی، خاص کر ایسی صورت میں کہ لوگوں کو یہ بات معلوم ہوگی کہ رنگ و نور کی اس بستی میں کوئی شخص اتفاقی اور پیدائشی طور پر بد صورت نہیں ہے، بلکہ اس کی بد صورتی اس کی بد اعمالیوں کا عکس ہے، کتنا عجیب ہے کہ بننے سنور نے والا انسان اس دائیٰ بدر وی اور بد صورتی کے بارے میں فکر مند نہ ہو!

گداًگری فقر و احتیاج کا نتیجہ نہیں، بلکہ اس کا اصل سبب تن آسانی و ہل انگاری، اور مفت خوری و بطن پروری کی خواہ ہے، اس کا سبب یہ ہے کہ انسان نے حیاء اور غیرت کی چادر کو تار کر دیا ہے، اگر انسان میں قوت ارادی اور خودداری ہو اور اپنی عزت و آبرو عزیز ہو، تو وہ دوسروں کے سامنے دست سوال نہیں پھیلائ سکتا، رسول اللہ ﷺ نے ارشاد فرمایا کہ جو شخص اپنے آپ کو عفیف و آبرو مند رکھنا چاہے اللہ تعالیٰ اسے عفیف رکھتے ہیں، اور جو مستغثی رہنا چاہے اللہ تعالیٰ اسے استغنا عطا فرماتے ہیں، (مجموع الزادہ: ۳۹۵، بحوالہ منہ احمد) خودداری کے اسی مزاج کو باقی رکھنے کے لئے اسلام نے زکوٰۃ کا اجتماعی نظام قائم کیا، کہ لوگ بیت المال میں زکوٰۃ جمع کریں، اور بیت المال ضرورت مندوں کا حسب ضرورت تعاون کرے، کیوں کہ سرکاری ادارہ سے کوئی مدد حاصل کرنے کی صورت انسان کا جذبہ خودداری ختم نہیں ہوتا اور حجاب و حیاء کی کیفیت باقی رہتی ہے، جب انسان ایک دوسرے سے سوال کرنے لگتا ہے تو پہلے زبان کھولنے نہیں کھلتی، دل پر پھر رکھ کر اپنا مطلب پھیلاتا ہے، تو نہ آنکھوں میں خجالت کی کیفیت ہوتی ہے، نہ زبان کو اظہارِ مذہع میں کوئی جھجک باقی رہتی ہے، اور نہ ہاتھ کو لوگوں کے سامنے دراز ہونے میں

کوئی عار۔

کسی بھی قوم کے لئے یہ بات نہایت شرمناک ہے کہ بچوں نے چھوٹے بچے جو قوم کے مستقبل ہوتے ہیں، جوان مزدوجورت جن میں محنت اور تنگ و دوکی صلاحیت ہوتی ہے، جو قوم کا اٹاٹا اور اس کے ہاتھ پاؤں ہیں، ان میں بے عملی اور بے ضمیری پیدا ہو جائے، اس سے زیادہ قابل افسوس بات اور کیا ہو سکتی ہے۔

گداگری کے سڑہ باب کے لئے ثبت اور منفی اقدامات کی ضرورت ہے، ثبت اقدام یہ ہے کہ ایسے بچوں کو تعلیم میں لگایا جائے، بہت سے سرکاری و غیر سرکاری ادارے ہیں جہاں بچوں کی مفت تعلیم کا انتظام ہے، انہیں ایسے اداروں میں پہنچایا جائے، جو خواتین اور مرد کام کرنے کے لائق ہیں انہیں مزدوری پر لگایا جائے، آج کل مزدوروں کی کھپت بہت زیادہ ہے، اصل دشواری تعلیم یافتہ بے روزگاروں کے لئے ہے، اور گداگری کے پیشہ میں زیادہ تر ناخواندہ اور ان پڑھ لوگ ہیں، انہیں محنت مزدوری پر آمادہ کیا جاسکتا ہے، جو لوگ واقعی جسمانی اعتبار سے معدود ہوں ان کے لئے اقامت گاہیں قائم کی جائیں، یا گورنمنٹ کی طرف سے بننے ہوئے رفاقتی اداروں تک ان کو پہنچایا جائے۔

منفی اقدام سے مراد یہ ہے کہ گداگری کی حوصلہ شکنی کی جائے، مسجدوں اور درگاہوں کے ذمہ داران انہیں وہاں بیٹھنے اور بھیک مانگنے سے روکیں، مذہبی اجتماعات، جماعت و عیدین کے موقع پر بھی انہیں بھیک مانگنے سے منع کیا جائے اور ان کی حوصلہ شکنی کی جائے، ان کو بھیک نہیں دی جائے، یہ بھیک مانگیں تو کام کرنے کی ترغیب دی جائے، اس طرح ان کی حوصلہ شکنی ہوگی، اور یہ باعزت طریقہ پر کمانے کے عادی ہوں گے بہت سے لوگ جماعت وغیرہ میں کھلے پیسے لے کر آتے ہیں، اور روپیہ دور و پیہہ ہر فقیر کو دیتے چلے آتے ہیں، بہ ظاہر یہ کار خیر ہے، لیکن بالواسطہ یہ اپنی قوم کے ایک گروہ کو گداگری کا عادی بنانا ہے، اس لئے اس سے احتساب ہی قوم کے مفاد میں ہے۔

رسول اللہ ﷺ کا اسوہ ہمارے سامنے موجود ہے، کہ ایک طرف آپ نے بھیک

ماں نے والوں کو دینے سے انکار کر دیا، اور دوسری طرف انہیں محنت و مزدوری کر کے اپنی ضروریات پوری کرنے کی ترغیب بھی دی، اور اس کی تدبیر بھی فرمائی، اگر ہم اپنی قوم کو اس لعنت سے بچانا چاہتے ہیں تو ہمیں بھی ان میں یہ مزاج پیدا کرنا ہو گا، کہ وہ اپنے گاڑھے پہنچنے کے لئے آؤں اور آؤں کے پیش کھائیں، لیکن دوسروں کے سامنے سوال کے ہاتھ پھیلا کر بے آبروئی کا راستہ اختیارتہ کریں !!

(۲۳ اگست ۲۰۰۲ء)

فضول خرچی — روزافزوں بیماری

عام طور پر لوگ معاشی قوت کا راز اس بات کو سمجھتے ہیں کہ آمدی کے ذریعہ میں اضافہ ہوا اور اسے دس ہزار کے پندرہ ہزار ملنے لگیں، حالانکہ حقیقت یہ ہے کہ معیشت کے استحکام کا تعلق آمدی سے بھی ہے اور خرچ سے بھی، بلکہ حقیقت یہ ہے کہ کمائے سے زیادہ مشکل اور اہم خرچ کرنے کا فن ہے، اگر انسان اپنی زندگی کا ایک نظام بنائے اور خرچ میں اپنے آپ کو اس کا پابند رکھے، تو نسبتاً کم آمدی کے ساتھ بھی وہ اپنے سے زیادہ کمائے والوں کے مقابلہ خو شکوار اور خوش حال زندگی گذار سکتا ہے، اس کے لئے ضروری ہے کہ وہ جن امور میں پیسے خرچ کرتا ہے یا کرنا چاہتا ہے، اس کے چار حصے کرے: بہت ضروری، ضروری، نہ ضروری اور نہ غیر ضروری، غور کیا جائے تو انسان ان چاروں مدار سے گذرتا ہے، ”بہت ضروری مصارف“ کو کسی بھی طرح نظر انداز نہیں کیا جاسکتا ہے، جیسے کہانے پینے کی اتنی مقدار جو آدمی کی بقا کے لئے ضروری ہے، سادگی کے ساتھ علاج و معالجہ، بچوں کی کفایت کے ساتھ تعلیم، فضول خرچی سے بچتے ہوئے شادی بیاہ، یہ انتہائی ضروری اخراجات ہیں، ”ضروری مصارف“ میں مناسب اور طبیعت کے لئے موزوں کھانے پینے کا نظم، بقدر ضرورت سواری، سہولت بخش علاج، سماجی مزاج سے ہم آہنگ بقدر ضرورت کپڑے وغیرہ داخل ہیں، ان کو فقط اسلامی کی اصطلاح میں ” حاجت“ کہتے ہیں، تیسرا درجہ ایسی چیزوں کا ہے جو ضروری نہیں، لیکن انسان مختلف شعبہ ہائے زندگی میں سہولت کے لئے ان کا طالب ہوتا ہے: جیسے آرام دہ سواری، ایک حد تک راحت بخش علاج وغیرہ، یہ ضروریات نہیں ہیں، البتہ ” جائز خواہشات“ ہیں اور فقة اسلامی کے ماہرین کی زبان میں ”تحسینات“ ہیں، چوتھا درجہ ایسی چیزوں کا ہے، جو بالکل غیر ضروری اور فضول

ہیں، جیسے مکانات میں حد سے زیادہ تر میں و آرائش، کپڑوں میں بہت قیمتی ملبوسات کا انبار، کھانے پینے میں ایسی فضول خرچی کہ دس آدمی کے کھانے کی جگہ میں آدمی کا کھانا پک جائے، آدھا استعمال ہو اور آدھا ضائع ہو، شادی بیاہ میں ہزاروں روپے کے کارڈ کی طباعت پر خرچ کر دینا، شادی خانہ کی بہت زیادہ آرائش، دعوت میں کئی طرح کے میٹھے، سواریوں میں ضرورت ایک گاڑی سے پوری ہو جاتی ہے، لیکن کئی کئی گاڑیوں کا رکھنا اور جب کسی نئے ماؤل کی گاڑی آئے تو بلا ضرورت جدید سے جدید تر کا شوق فرمانا، یہ سب فضول خرچی اور اسراف کے دائرہ میں آتا ہے۔

جو چیزیں بہت ضروری ہیں، ان میں کمی نہیں کی جاسکتی، جو چیزیں ضروری ہیں، زندگی میں سادگی اپنا کرو اور اپنے آپ کو سادہ زندگی کا عادی بنا کر اس میں بھی کسی قدر کمی کی جاسکتی ہے، تیرے درجہ میں جو چیزیں ہیں، ان سے بچنے کی کوشش کرنی چاہئے، زیادہ تر حرص و ہوس اور خواہشات کا لامتناہی سلسلہ آدمی کونت نئی آسانیوں کا قیدی بنا لیتا ہے اور یہ آسانیاں انسان کو اسراف اور فضول خرچی کی طرف لے جاتی ہیں، رسول اللہ ﷺ نے ہمیشہ اپنے لئے سادہ زندگی کو پسند فرمایا اور مسلمانوں کو اسی کی ترغیب بھی دی، آپ ﷺ کا مکان، آپ ﷺ کا لباس، کھانا پینا، بستر، رہن ہن، غرض پوری زندگی سادگی اور کفايت شعاری کا نمونہ تھی، خوب سے خوب تر کی خواہش بھی ایک یہماری ہے، بعض لوگوں کو دیکھا گیا ہے کہ قرض کے بوجھ سے دبے ہوئے ہیں، قرض خواہوں سے چھپے پھرتے ہیں، صبح و شام قرض خواہ دروازہ پر دستک دیتا ہے، تقاضہ کرتا ہے، صلواتیں سناتا ہے، سرراہ بے آبرو کرتا ہے، لیکن اس کے باوجود اگر کوئی نئی چیز بازار میں آگئی، تو باوجود اس قرض کے وہ اس کے لئے بے قرار سا ہو جاتا ہے، چاہے اس سے اس کے قرض میں کتنا بھی اضافہ ہو جائے؟ گویا یہ ایک نظر ہے، جو اپنے مخمور کو ہوش کے ناخن نہیں لینے دیتا۔

اسلام کا تصور یہ ہے کہ دنیا ضروریات پوری کرنے کی جگہ ہے اور آخرت خواہشات کی تکمیل کی جگ، آخرت اسی لئے بنائی گئی ہے، کہ جنت میں جانے کے بعد جنتی جو چاہے وہ بھر پور طریقہ پر اور فوراً اسے مہیا کروی جائے "وَلَكُمْ فِيهَا مَا أَتَشَاءُنَّ

آنفسُکم" (حمد السجدة: ۳۱) دنیا خواہشات کی تکمیلی جگہ نہیں ہے، بلکہ ضروریات پر اکتفا کرنے کی جگہ ہے، یہاں انسان کا اپنی خواہشات کا غلام بن جانا منزل کو بھول کر راستہ کو مقصد بنالینے کے متراوف ہے، لیکن افسوس کہ انسان اسی کیفیت میں جتنا ہے، اسی لئے رسول اللہ ﷺ نے خوب فرمایا کہ قبر کی مٹی کے سوا کوئی چیز نہیں جو انسان کے پیٹ کو بھر سکے۔ انسان کو چاہئے کہ اپنی زندگی کے ایک ایک گوشے کا جائزہ لے اور دیکھئے کہ وہ کہاں ضروریات کی حد سے آگے بڑھ کر خواہشات کے دام میں گرفتار ہو چکا ہے اور اپنی زندگی میں سادگی لانے کی کوشش کرے، آپ سادہ زندگی گذار کر اپنے سماج میں زیادہ باعثت رہ سکتے ہیں اور اپنے آپ کو پر سکون بھی رکھ سکتے ہیں۔

ممکن ہے کہ آپ کے پاس عمدہ سواری نہ رہے، آپ کے گھر میں دیدہ زیب فرنچر نہ ہو، لیکن آپ کے دراوزہ پر کوئی قرض و صول کرنے والا دستک نہ دے رہا ہو اور نہ کوئی آپ کے نادہنده ہونے کی شکایت کرنے والا ہو، تو آپ باعثت طریقہ پر سماج میں زندگی گذار سکیں گے اور آپ ڈھنی تناو کی کیفیت سے محفوظ رہیں گے، یہ اتنی بڑی نعمت ہے کہ اس سے بڑی کوئی نعمت نہیں۔

اخراجات کا وہ طریقہ جسے میں نے "غیر ضروری اور فضول" سے تعبیر کیا ہے، اسلامی نقطہ نظر سے گناہ اور ناجائز ہے، قرآن مجید نے ایک سے زیادہ موقع پر فضول خرچی کی ممانعت کی ہے، اللہ تعالیٰ نے ارشاد فرمایا کہ اسراف نہ کرو کہ اللہ تعالیٰ اسراف کرنے والوں کو پسند نہیں فرماتے؛ "لَا تُسْرِفُوا إِنَّهُ لَا يُحِبُّ الْمُسْرِفِينَ" (الانعام: ۱۳۲) ایک اور موقع پر فضول خرچی سے روکتے ہوئے اللہ تعالیٰ نے ارشاد فرمایا کہ: فضول خرچی کرنے والے شیطان کے بھائی ہیں "إِنَّ الْمُبَدِّرِينَ كَانُوا إِخْوَانَ الشَّيَاطِينَ" (الاسراء: ۲۷) فضول خرچی دو طریقوں پر ہوتی ہے، ایک یہ کہ بے جا مصرف میں پیسے خرچ کئے جائیں، جیسے ضرورت سے زیادہ روشنی میں، آتش بازی میں، گانے بجائے میں، دکھاوے کے اظہار اور زیادہ تشویر میں، حدیہ ہے کہ بعض لوگ جج کے لئے جانے اور آنے کے موقع سے بھی کثیر قم خرچ کر کے اخبارات میں مصور اشتہار طبع کرتے ہیں، یہ سب

بے محل خرچ ہیں، جو شرعاً جائز نہیں، بے محل خرچ کرنے کو قرآن نے "تہذیر" سے تعبیر کیا ہے، چنانچہ حضرت عبد اللہ ابن مسعود رضی اللہ عنہ سے منقول ہے کہ تہذیر یعنی حق امور میں خرچ کرنے کا نام ہے، الانفاق فی غیرو حق (تفییر ابن کثیر: ۳۶۳) فضول خرچی کی دوسری صورت یہ ہے کہ جن چیزوں میں خرچ کرنا چاہئے، انہیں میں خرچ کیا جائے، لیکن ضرورت سے زیادہ کھانا ایک غیر ضروری چیز ہے، لیکن اسی میں ضرورت سے زیادہ خرچ کرنا اسراف ہے، لباس و پوشش دین میں مطلوب ہے، لیکن اسی میں تفاخر آمیز کپڑے بنانا اور ایک جوڑے کی جگہ دس جوڑے کا اہتمام کرنا فضول خرچی ہے اور اسی کو قرآن نے "اسراف" کے لفظ سے تعبیر کیا ہے۔

اسلام فضول خرچی کو نہایت ناپسندیدہ نظر سے دیکھتا ہے اور اس نے ہر باب میں فضول خرچی کو منع کیا ہے، حضرت سلمان فارسیؓ سے مروی ہے کہ دنیا میں جو جتنا زیادہ آسودہ ہو کر کھاتا ہوگا، قیامت کے دن وہ اسی قدر بھوکا ہوگا "ان اکثر الناس شبعا في الدنيا اطولا لهم جوعا يوم القيمة" (ابن ماجہ، حدیث نمبر: ۳۳۹۳) حضرت انس رضی اللہ عنہ سے روایت ہے کہ جو کچھ طبیعت چاہے اسے کھا گذرنا اسراف ہی کی ایک صورت ہے، "ان من السرف ان تأكل كل ما اشتھيت" (ابن ماجہ، حدیث نمبر: ۳۳۹۵)

آپ رضی اللہ عنہ نے اسے بھی پسند نہیں فرمایا کہ کھاتے ہوئے اگر کوئی لقمہ ہاتھوں سے گر جائے، تو اسے یوں ہی چھوڑ دیا جائے، معمول مبارکہ تھا کہ اگر کوئی ٹکڑا اگر جاتا تو اسے اٹھاتے، پوچھتے، پھر اسے تناول فرماتے، (ابن ماجہ، حدیث نمبر: ۳۳۹۶) لباس و پوشش میں بھی آپ رضی اللہ عنہ نے اعتدال اور میانہ روی کی تلقین فرمائی، حضرت عبد اللہ بن عمر رضی اللہ عنہ سے مروی ہے کہ آپ رضی اللہ عنہ نے فرمایا: جس نے شہرت اور دکھاوے کا لباس پہنا، اللہ تعالیٰ اسے قیامت کے دن ذلت و رسولی کا لباس پہنا میں گے، (ابن ماجہ، حدیث نمبر: ۳۶۵۳) ایک روایت میں حضرت عبد اللہ بن عمر رضی اللہ عنہ سے مروی ہے کہ آپ رضی اللہ عنہ نے فرمایا: دکھاوے، پیو، صدقہ کرو اور پہنو، البتہ فضول خرچی نہ ہو اور تکبیر نہ ہو، (ابن ماجہ، حدیث نمبر: ۳۶۵۰) اسی لئے آپ رضی اللہ عنہ نے بسیار خوری کو بھی بہت ناپسند فرمایا ہے۔

نہ صرف کھانا پینا اور پہننا اوڑھنا، بلکہ دنیٰ امور میں بھی آپ ﷺ نے فضول خرچی کو پسند نہیں فرمایا، ثابت بن قیس ہنامی ایک صحابی نے ایک دن پانچ سو بھجور کے درختوں کے پھل کاٹے اور اسی دن پورے تقسیم کر دیئے، اہل و عیال کے لئے کچھ نہیں رکھا، تو آپ ﷺ نے اسے پسند نہیں فرمایا اور اسی موقع سے حکمِ ربانی نازل ہوا: لا تصرفوا، (الجامع لاحکام القرآن: ۷/۱۱۰) یہاں تک کہ آپ ﷺ وضو اور غسل میں بھی ضرورت سے زیادہ پانی استعمال نہیں فرماتے، غسل ایک "صاع" پانی سے کرتے، جو تین لیٹر سے کچھ زیادہ ہوتا ہے اور اس کے چوتحائی پانی سے وضو فرماتے، آپ ﷺ نے فرمایا کہ اگر کوئی شخص نہر کے پاس ہو جب بھی وضو میں ضرورت سے زیادہ پانی کے استعمال سے گریز کرے اور ایسا بھی ہوا کہ آپ ﷺ نے نہر کے پاس برتن میں پانی لے کر وضو فرمایا اور جو پانی نیچ رہا اسے دوبارہ نہر میں ڈال دیا۔ (مجموع العروائد: ۲۱۹)

حقیقت یہ ہے کہ اسراف اور فضول خرچی نے ہمارے سماج کو ایک ایسی مصیبت میں ہتلا کر دیا ہے جس کی سزا معاشرہ کا ہر شخص بھگت رہا ہے، کیوں کہ جب کسی معاشرہ میں فضول خرچی کا رجحان پیدا ہو جاتا ہے، تو لوگ خواہی نہ خواہی اس معیار کو پورا کرنا چاہتے ہیں، چاہے اس کے لئے کتنی بھی مشقت اٹھانی پڑے، فضول خرچی جہاں ایک شخصی مرض ہے، وہیں ایک قومی مرض بھی ہے، غور فرمائیے کہ اس وقت ہندوستان کے ذریعہ آمدی میں سب سے بڑا ذریعہ قرض ہے، ملک کی جمیعی آمدی کا چھپیں فیصد قرض سے حاصل ہوتا ہے اور اخراجات کی سب سے بڑی مدد پیرونی سود کی ادائیگی ہے، کل بجٹ کا ستائیں فیصد صرف پیرونی سود کی ادائیگی پر خرچ کیا جاتا ہے، عالمی مالیاتی بینک کی رپورٹ کے مطابق اس وقت ہر ہندوستانی بچہ جو ماں کے پہیت سے پیدا ہوتا ہے، وہ دس ہزار روپے کا مقرض ہوتا ہے، ان بڑھتے ہوئے اخراجات کی سب سے بڑی وجہ سرکاری اخراجات میں بڑھتا ہوا اضافہ ہے، ۱۹۹۸ء، ۱۹۹۹ء میں قریب ستائیں لاکھ کروڑ روپے صرف ہندوستانی حکمرانوں کے اخراجات ہیں، ۱۹۹۹ء میں مرکزی انتظامیہ کی تخریج اور الاؤنس کی مد میں تقریباً پینتالیس ہزار کروڑ کا اضافہ ہوا اور ۱۹۹۹ء میں یہ اضافہ کئی چند ہو چکا ہے۔

ای طرح ایکشن کا معاملہ ہے: تمہرے ہیں لوگ سجا کے انتخاب میں ایکشن کمیشن کا اندازہ ہے کہ ایک ہزار کروڑ روپے خرچ ہوں گے اور سیاسی پارٹیاں بھی اتنی ہی مقدار میں سفید سرمایہ (White Money) خرچ کریں گی، لیکن بصرین کا اندازہ ہے کہ امیدواروں کی طرف سے جائز ناجائز رقم ملا کر پچاس ہزار کروڑ سے کم اخراجات نہ ہوں گے، اس طرح اندازہ کبھی کہا رہے ملک کی مقدار کے بنے میں اور پھر متفہ کی شاہ خرچی میں قوم کا کتنا کثیر سرمایہ ضائع ہو رہا ہے؟ یہ قومی فضول خرچی کا ایک کھلا ہوا اور سادہ سا حساب ہے، سرکار تو جو فضول خرچی کرتی ہے، وہ کرتی ہی ہے، بھی کئی کمپنیوں کا حال بھی اس سے پچھے کم نہیں، مثلاً اور لہ کپ ۱۹۹۹ء میں ملک کی مختلف کمپنیوں نے اس کرکٹ میچ کے اشتہار اور اس اشتہار کے پس پرداہ اپنی تشویش پر نوسو کروڑ روپے خرچ کئے ہیں، اس سے اندازہ کیا جاسکتا ہے کہ صرف شخصی اور انفرادی بلکہ قومی اور اجتماعی سطح پر بھی فضول خرچی کی بیماری کس قدر روز افزون ہے؟ ایک ایسا ملک جو تعلیم اور صحت جیسی اہم ضروریات پر اپنے بجٹ کا دس فیصد بھی خرچ کرنے کے موقف میں نہ ہو اور ایک ایسا ملک جس میں کروڑوں انسان خط غربت سے بچنے کی وجہ سے بزرگ رہتے ہوں، ہزاروں افراد کے پاس سرچھانے کے لئے جگہ نہ ہو، ایک وقت کھانے کے بعد دوسرے وقت کھانے کا انتظام نہ ہو اور جو قوم اپنے ہزاروں کم عمر اور مخصوص بچوں کو ہونلوں میں برتن ڈھونے اور اس طرح اپنی روزی کمانے پر مجبور ہو، کیا اُسے یہ بات زیب دیتی ہے کہ وہ اپنی انفرادی اور اجتماعی زندگی میں پانی بلکہ گندے اور آکوڈہ پانی کی طرح پیسے بھائیں؟

(۲۰ اگست ۱۹۹۹ء)

اپنے روپے آپ نہ جلائیے!

اللہ تعالیٰ نے دنیا میں اکثر نعمتوں کو متضاد صفتتوں کا حامل بنایا ہے، ”ہوا“ انسان کے لئے ہمہ وقق ضرورت ہے، لیکن اگر یہ آندھی اور طوفان کی شکل اختیار کر لے تو پُر رونق آبادیوں کو تاخت و تاراج کر کے چھوڑ دیتی ہے، پانی انسان کے لئے کتنی عظیم الشان نعمت ہے، لیکن یہی پانی جب سیل رواں بن کر کھیتوں کو اجاڑتا، درختوں کو اکھاڑ پھینکتا اور مکانوں کو غرقاب کرتے ہوئے زمین بوس کرتا چلا جاتا ہے، تو ایسی آفت بن جاتا ہے کہ کیا انسان اور کیا حیوان، سب جائے پناہ ڈھونڈتے رہتے ہیں، اور کتنے ہی انسان سیلاں کی بھینٹ چڑھ جاتے ہیں۔

اسی طرح آگ بھی اللہ کی ایک نعمت ہے، گواگ کے نام سے گھبراہٹ ہوتی ہے، اور اس کی جلانے اور خاکستر کر دینے کی صلاحیت سے روگنگئے کھڑے ہو جاتے ہیں، لیکن غور کیا جائے تو انسان کے بے شمار مفادات آگ سے ہعلق ہیں، یہ آگ ہی ہے جو نوع پہ نوع خوش ذاتی غذا میں ہمارے لئے فراہم کرتی ہیں، آج جتنے کارخانے چل رہے ہیں، اور ایک سے ایک سہولت کی اشیاء ہمیں فراہم کر رہے ہیں، یہ سب آگ ہی کی کرشمہ سازی ہے، آگ سے بھاپ تیار ہوتا ہے، اور بھاپ سے مشینیں چلتی ہیں، لیکن قدرت کی دوسری نعمتوں کی طرح یہ نعمت بھی کبھی رحمت کے بجائے زحمت بن جاتی ہے، اگر کسی آبادی میں آتش فشاں پھوٹ جائے، تو انسان اور حیوان کیا، پہاڑ کی چٹانیں بھی سو کھے ہوئے ہوں گی طرح فضاء میں بکھر جاتی ہیں، اور کسی آبادی میں آگ لگ جائے تو دیکھتے ہی دیکھتے پوری آبادی خاک بلکہ خاکستر کا ذہیر ہو کر رہ جاتی ہے۔

یہ تو قدرتی آفات ہیں، لیکن اگر کوئی شخص اپنے آپ آگ کو ایک آفت بنالے، تو

اس سے زیادہ بے دوف اور بد نصیب اور کون ہو گا؟ بعض لوگ تو غصہ یا مالیوں کی وجہ سے خود سوزی کر لیتے ہیں، دنیا میں بھی ان کی موت بڑی کربناک ہوتی ہے، اور آخرت میں خود کشی کا گناہ اس کے علاوہ ہے، جان کی طرح مال بھی اللہ کی ایک بڑی نعمت ہے، مال نہ صرف دنیا میں انسان کے جینے کا سہارا اور اس کے بقاء کا ناگزیر ذریعہ ہے، بلکہ آخرت میں بھی اجر و ثواب اور گناہوں کی تلافی کا باعث ہے، بہت سی عبادات میں جو فرض کی گئی ہیں، خلصاً مالی ہیں، صدقہ صرف عبادت ہی نہیں، بلکہ گناہ کے لئے کفارہ بھی ہے، مال ہی کے ذریعہ بہت سے حقوق و واجبات ادا ہوتے ہیں، جن کا ادا کرنا باعث ثواب اور جن سے غفلت برنا باعث گناہ ہے۔

خود سوزی کے تو بہت سے واقعات پیش آتے رہتے ہیں، لیکن مال سوزی اور اپنا مال آپ جلانے کے واقعات شاذ و نادر ہی پیش آتے ہیں، بلکہ اگر کوئی شخص اپنا مال آپ جلانے تو لوگ اسے پاگل اور دیوانہ ہی سمجھیں گے، لیکن مال سوزی کی کچھ ایسی صورتیں بھی ہیں جو ہیں، تو پاگل پن ہی، لیکن معاشرہ انہیں پاگل نہیں کہتا، شادیوں میں جو پناہ بازیاں ہوتی ہیں، کیا یہ اپنے پیسوں کو آپ جلانا نہیں ہے؟ شب پر اسے ایک مبارک رات ہے، عبادت اور ذکر و تلاوت کی رات ہے، لیکن کیا مسلمان محلوں میں یہ رات پناخوں کی گھن گرج اور آتش بازیوں کی خیرہ کر دینے والی روشنیوں سے پہچانی جاتی ہے؟ ہندو بھائیوں کا ایک تیوار دیپاولی ہے، پہلے اس رات تیل کے دیئے جلانے جاتے تھے، اس سے نہ گھر میں آگ لگتی تھی، نہ کسی کی جان کو خطرہ ہوتا تھا، نہ کمزور دل مریض کو کان پھاڑنے والی آواز سے گھبراہٹ ہوتی تھی، لیکن زمانہ کی ترقی کے ساتھی نسلوں نے تھوار منانے کے انداز بھی بدل لئے ہیں، اب مٹی کے دیوں کی جگہ بجلی کے بلب اور قمقوں نے لے لی ہے، اور آتش بازیاں اس جوش و خروش کے ساتھ ہوتی ہیں، کہ گویا آگ کا کھیل ہے، کہ کون کتنے روپے آگ میں جھوٹک سکتا ہے؟ ہمارے مسلمان بھائیوں کو یہ تو توفیق نہیں ہوتی کہ اپنے غیر مسلم بھائیوں کے ذکر درد میں شریک ہوں، بھوکے ہوں تو انہیں کھانا کھلائیں، کپڑے نہ ہوں تو انہیں کپڑے پہنائیں، مریض ہوں تو ان کی عیادت کریں، لیکن دیوالی کے اس

نامعقول جوش و خروش اور آتش بازی میں وہ بھی ان کے ساتھ شریک ہوتے ہیں، یعنی اجر و ثواب کے کام میں تو دوری اختیار کرتے ہیں، اور بارگناہ اٹھانے میں شریک و سہیم ہو جاتے ہیں۔

پشاور اور آتش بازی بے یک وقت کئی گناہوں کو شامل ہے، سب سے بڑا گناہ تو یہی ہے کہ یہ مال کا ضیاع ہے، آدمی اپنی ہر خواہش پوری کرنے لگے اور اس کے فوائد و نقصانات کو اپنے سامنے نہ رکھے، یہ بھی فضول خرچی میں داخل ہے، یہاں تک کہ رسول اللہ ﷺ نے فرمایا کہ آدمی ہر مکن چاہی چیز کھاہی کر دم لے، یہ بھی فضول خرچی ہے، ان من السرف ان تاکل کل ما اشتہیت (کنز العمال، حدیث: ۳۶۶) کھانا پینا اور لباس جو ایک ضرورت ہے، اس میں بھی آپ ﷺ نے اسراف کو پسند نہیں فرمایا، کلو واشر بوا و تصدقوا و البسو اماں ریخ بالطہ اسراف او مخللیۃ (ابن ماجہ، حدیث نمبر: ۳۶۵۰) اسلام میں فضول خرچی کی ممانعت کے بارے میں احکام اس قدر رخت ہیں کہ وضوء جو ایک عبادت ہے، اور اس پر رسول اللہ ﷺ نے اجر و ثواب بتایا ہے، اس میں بھی ضرورت سے زیادہ پانی استعمال کرنے کو آپ ﷺ نے منع فرمایا، اور اسی بنیاد پر فقہاء نے اسے مکروہ قرار دیا ہے، آپ ﷺ کا معمول مبارک تھا کہ وضوء ایک مد اور غسل ایک صاع پانی سے کیا کرتے تھے، ایک صاع کا وزن ساڑھے تین کیلو ہوتا ہے اور ”مد“ اس کا چوتھائی، اس سے آپ ﷺ کی کفایت شعاری کا اندازہ کیا جاسکتا ہے۔

دوسرے آتش بازی کی وجہ سے لوگوں کا آرام و سکون غارت ہوتا ہے، راستہ چلنے والوں کو دقت پیش آتی ہے، بلکہ کئی ایسے واقعات پیش آئے ہیں، کہ لوگوں کی جانیں تک چلی گئیں، یا بعض گھروں کو آگ لگ گئی، دوسروں کی ایذا اور سانی حراثم اور گناہ شدید ہے، رسول اللہ ﷺ کو جب کسی گھر پر دستک دینا ہوتا تو ہتھیلوں کے بجائے انگلیوں کے پورے دستک دیتے، تاکہ بے ہنگم اور غیر متوازن آواز نہ ہو، آپ ﷺ نے اس سے بھی منع فرمایا کہ کوئی ہتھیار لہرائے، کہ اس سے لوگوں کی ہراسانی ہوتی ہے، ظاہر ہے کہ آتش بازی اور پشاور بازی میں ایذا اور سانی بھی ہے اور ہراسانی بھی۔

تیسرا بات یہ ہے کہ مسلمانوں کو اس بات سے منع کیا گیا ہے کہ وہ دوسری قوموں کی مشاہدہ اختیار کریں، اور ان کے طور و طریق کو اپنائیں، خاص کر مذہبی معاملات میں دوسری اقوام کی مماثلت اختیار کرنا زیادہ باعث گناہ ہے، خوشی کے موقع پر اس طرح کی حرکتیں کرتا ہندو بھائیوں کی مشاہدہ ہے، رسول اللہ ﷺ نے ارشاد فرمایا کہ جو کسی قوم کا کہہ اختیار کرے وہ اسی میں سے ہے، من تشبہ بقوم فهُو مِنْهُمْ، مذہبی امور میں مشاہدہ کی ممانعت نہیں زیادہ ہے، بلکہ علماء نے اس کو حرام قرار دیا ہے۔

جو غل خود گناہ ہو، اس میں تعاون بھی گناہ ہے، اللہ تعالیٰ کا ارشاد ہے کہ گناہ اور ظلم و زیادتی میں تعاون نہیں کرنا چاہئے ”لَا تَعَاوُنُوا عَلَى الْإِثْرِ وَالْعُدُوَّانَ“ (المائدۃ: ۲۰)

اس سے ظاہر ہے کہ نہ صرف خود پناہ بازی کرنا منوع ہے، بلکہ دوسروں کو پناہ فراہم کرنا یا اس کی دکانیں لگانا اور اس کو فروخت کرنا بھی اس دائرہ میں آتا ہے، کیونکہ یہ سب گناہ کے تعاون میں شامل ہے۔

پھر مسلمانوں کے لئے الجی فکر ہے کہ آپ ﷺ کا قبلہ اول یہودیوں کے غاصبانہ تسلط میں ہے، آپ کی مسجد یہ شہید کر دی گئی ہیں، بوسنیا اور چیچنیا کی سر زمین آپ کے بھائیوں کے خون سے لالہ زار بنی ہوئی ہے، گجرات کا لہوا بھی خشک بھی نہیں ہو پایا ہے، کیسی کیسی ذلت و نکبت اور پسپائی و ندامت ہماری تقدیر کا حصہ بنی ہوئی ہیں، ان حالات میں بھی اگر آپ خوشی کے شادیاں بجا کیں، اور اظہار مشرت کے لئے آتش بازیاں کریں تو کیا ہم سے زیادہ بے حس اور بے شرم انسانیت کا کوئی اور گروہ ہو گا؟؟

(اکتوبر ۲۰۰۲ء)

رشوت — بڑھتا ہوا نا سور!

آج کل عہدے اور مناصب باعثِ اعزاز اور ذرائع کب سمجھے جاتے ہیں، لیکن دراصل عہدہ داروں اور ذمہ داروں کی جواب دہی عام لوگوں کے مقابلہ زیادہ ہوتی ہے، وہ اپنے بارے میں بھی جواب دہ ہوتا ہے، اور اپنے ماتحتوں کے بارے میں بھی، چنانچہ رسول اللہ ﷺ نے ارشاد فرمایا: کل کمر راع و کل کمر مسؤول عن رعيته، یعنی تم میں سے ہر شخص اپنے دائرہ میں ذمہ دار ہے، اور جو لوگ اس کے ماتحت ہیں، وہ ان کے بارے میں جواب دہ بھی ہے، اس لئے جو لوگ کسی اعلیٰ عہدہ پر فائز ہوں، اور کوئی منصب ان سے متعلق ہو، ان کی زندگی کو زیادہ محتاط اور ان کے دامنِ عمل کو زیادہ پاک و صاف ہونا چاہئے، اسی لئے رسول اللہ ﷺ نے سرکاری محصلین کو دیئے جانے والے ہدیہ کو مالی حرام قرار دیا، هدا یا العمال غلوں (مجموع الزوائد: ۲۰۰/۳)

اسی بناء پر فقہاء نے صراحت کی ہے کہ جو شخص قاضی بنایا جائے یا کسی اور سرکاری عہدہ پر فائز کیا جائے، تو اسے ایسے لوگوں سے تخفہ قبول کرنا جائز نہیں، جو اس سے پہلے اسے تحائف پیش نہیں کیا کرتے تھے، یا پہلے کم یا معمولی تخفہ دیتے تھے، اور اب ان کے تحائف کی مقدار اور معیار میں اضافہ ہو گیا ہو، کیونکہ تخفہ اپنے مقصد و منشائے اعتبار سے رشوت ہوا کرتا ہے، اور اس طرح خوبصورت ناموں کا غافل چڑھا کر ایک ناپاک اور خبیث شئی کا لین دین عمل میں آتا ہے، رسول اللہ ﷺ جو حکیمت پیغمبر، انسانی نفیات سے سب سے زیادہ باخبر اور حقیقت آگاہ تھے، آپ نے نہایت وقت نظر سے اس چھپی ہوئی انسانی بیماری کو شناخت فرمایا، اور اس کے ستد باب کے لئے یہ علاج تجویز کیا کہ سرکاری عہدہ پر اور بھتے ہوئے لوگ اسے جو کچھ دیں، وہ اسے بیت المال میں داخل کر دے،

چنانچہ رسول اللہ ﷺ نے این امریہ، نامی قبیلہ بنو اسد کے ایک شخص کو وصیٰ زکوٰۃ پر عامل بنایا، جب وہ صاحب و اپنے آئے تو عرض کیا کہ میں یہ آپ ﷺ کا ہے، اور یہ لوگوں نے مجھے بدیہی کیا ہے، هذا الکمر و هذا اهدی لی، آپ کو اس سے بہت ناگواری ہوئی، منبر القدس پر کھڑے ہوئے، اور لوگوں کو نصیحت کرتے ہوئے فرمایا کہ ہم جب کسی شخص کو عامل بنانے کے بھیجتے ہیں، تو یہ کیا معاملہ ہے کہ وہ آنے کے بعد کہتا ہے کہ یہ تمہارا ہے اور یہ میرا ہے، وہ اپنے ماں باپ کے گھر میں تو بیٹھ کر دیکھے، کہ اسے حد یہ کیا جاتا ہے یا نہیں؟ (بخاری، حدیث نمبر: ۲۸۲۱) ایک موقع پر خاص اہتمام سے آپ نے فرمایا کہ تم میں سے جو شخص میری جانب سے خدمت پر مامور ہو، اور وہ ہم سے ایک دھماکہ بھی چھپائے، تو وہ حرام ہے، جسے وہ قیامت کے دن لے کر آئے گا۔ (ابو داؤد، حدیث نمبر: ۳۵۸۱)

گویا حکمرانوں، ذمہ داروں اور عبید یاداروں کو مال کے معاملہ میں زیادہ محتاط کروار ادا کرنا ہے، کیونکہ کسی عبیدہ پر فائز کیا جانا اس پر کامل درجہ اعتماد اور اس کی دیانت پر پورے بھروسہ کی دلیل ہے۔ اگر وہی بے راہ روی کی راہ اختیار کر لے، اور خیانت کا ارتکاب کر بیٹھئے، تو وہ سروں پر کیا اعتماد کیا جا سکتا ہے؟ اس احتیاط کی وجہ ظاہر ہے کہ قومی سرمایہ تک اس کی رسائی ہوتی ہے، وہ نصف اپنا بلکہ پوری قوم کے مفادات کا محافظہ اور چوکیدار ہوتا ہے اور اس پر جرم کرنے اور دوسروں کے حقوق پر غاصبانہ قبضہ کے زیادہ موقع حاصل ہوتے ہیں، رسول اللہ ﷺ کی ان ہدایات اور اسلام کی ان تعلیمات کی اہمیت اس وقت معلوم ہوتی ہے جب ایوان اقتدار میں رشوت ستانی اور حریص سیاست دانوں کی قوم سے خداری کے واقعات منتظر عام پر آتے ہیں۔

موجودہ بیجے پی حکومت اسی دعوے کے ساتھ بام اقتدار پر چڑھی ہے کہ وہ ایک صاف شفاف اور مالی خیانت سے پاک حکومت فراہم کرے گی، کاگنریں کو وہ بیشہ صلوٰاتی سناتی رہی ہے، اور بوفورس جیسی قدر آور اور ہنگامہ خیز توپ پر بیٹھ کر اس نے اقتدار کا یہ سفر طے کیا ہے، اور اس توپ سے کاگنریں کے قلعوں کو سمرا کرنے میں کامیابی حاصل کی ہے، لیکن افسوس اور صد ہزار بار افسوس! کہ کاگنریں تقریباً چالیس سال کے سیاسی سفر کے

بعد اسکینڈ والوں کے جس غار میں جا گری تھی، بے بجے پی کے اقتدار کو تو ابھی چالیس مہینے بھی نہیں ہوئے، لیکن اس نے بد عنوانی اور قوم سے خیانت میں اس پر بھی سبقت حاصل کر لی ہے، گویا اقتدار میں سبقت کے ساتھ اخلاقی انحطاط میں بھی ہماری حکومت مسلسل سبقت حاصل کر رہی ہے، اور یہ خیانت بھی دفاع جیسے اہم معاملے میں کی گئی ہے، جس سے ملک کی سالمیت اور اس کے وقار کا تحفظ متعلق ہوتا ہے، پارٹی صدر جناب بنگار لکشمی سے لے کر بی، بجے، پی کی سب سے اہم حلیف سما پارٹی کے صدر جیا جیلی، ملک سے وفاداری کے دعویدار آرائیں، ایس کے لیڈر جناب گپتا، کنی فوجی جرنیل، اور کنی صف اول کے سیاسی قائدین اور دفاعی عہدیدار ان رشوت کے اس شرم ناک کیس میں مادث پائے گئے ہیں، جب اتنی ذمہ دار شخصیتیں اور اتنے اہم معاملہ میں خیانت اور بد دینی کا ثبوت دے سکتے ہیں، تو اوروں کا کیا شمار؟؟

کہا جاتا ہے کہ حکمرانوں کے مزاج و اخلاق کا اثر ان کے زیر حکومت رہنے والوں پر پڑتا ہے، الناس علی دین ملوک ہم: ہمارے ملک میں اس وقت قدم قدم پر رشوت ستانی کا بازار جس طرح گرم ہے، وہ اس کی ایک روشن مثال ہے، آپ راستہ سے گذر رہے ہیں، تو ثریفک پولیس کو "معمول" دینا ہے، اگر کوئی معاملہ خداخواست پولیس اشیش کا پیش آگیا، تو ظالم کوسرا سے بچنے کے لئے اور مظلوم کو اپنی فریاد باقی رکھنے کے لئے معمول دینا ضروری ہے، اگر آپ کی تجارت یا صنعت ہو تو "معمولات" کی ضرورت پڑے گی، کچھ پولیس والے، کچھ بیکس والے، کچھ یہ آفیسر، کچھ وہ آفیسر، زمین و جانداد کا مسئلہ ہے تو رجسٹری آفس کے کلرکوں اور ذمہ داروں کو معمول ادا کیجئے، اگر ٹرین میں آپ کا ریزرویشن کنفرم نہیں، تو وہاں اُنی آپ سے معمول مانگنے میں کوئی خجالت محسوس نہیں کریں گے، سیاست دانوں کا معاملہ ان سب سے سو اے، انہی عوام سے ان کے کاموں کے لئے بھی رشوت چاہئے اور جو سرکاری کام ان کی معرفت ہوتا ہے، ان میں بھی کمیشن چاہئے، ان کو تو اس آمدی کے بغیر شاید کھانا بھی ہضم نہ ہوتا ہو اور نیند بھی نہ آتی ہو، غرض، رشوت کا ایک زنجیری سلسلہ ہے، جس نے نیچے سے اوپر تک پورے سماں کو ایک دوسرے سے باندھ رکھا

ہے، چونکہ اس حمام میں سب بے لباس ہیں، اس لئے گورنمنٹ کا لین دین دوپھر کی دھوپ کی طرح معلوم و معروف ہے، لیکن مشکل ہی سے قانون کا شکنجه نہیں کس پاتا ہے، کیونکہ یہ آپس میں بانٹ کر کھانے والے چور ہیں، اور وہ ایک دوسرے کو بچانے میں ہی اپنی عافیت محسوس کرتے ہیں، حد یہ ہے کہ انسداد رشوت کے ذمہ دار ان بھی بعض دفعہ رشوت لینے کے مجرم پائے گئے ہیں، اس لئے رشوت جو کبھی چھپ چھپا کر لی جاتی تھی، لوگ شرماتے اور گھبرا تے تھے، کہ کہیں ان کی یہ کمزوری طشت از بام نہ ہو جائے، اب لوگ اسے کوئی قابل شرم بات نہیں سمجھتے ہیں، اور اس خلاف معمول کا نام ہی "معمول" پڑ گیا ہے، گویا یہ سماجی زندگی کے معمولات میں سے ہے۔

نتیجہ یہ ہے کہ غیر مسلموں کے ساتھ مسلمان اور رذیل سمجھے جانے والوں کے ساتھ شراف، قوم بھی بے تکلف اس برائی میں مبتلا ہیں، اب صورت حال یہ ہے کہ بہت سے لوگوں سے ان کی آمدی دریافت کی جائے تو کہتے ہیں کہ تشوہاد اتنی ہے، اور بالائی آمدی اتنی، یا باہر کی آمدی اتنی، یہ بھی بے حیائی اور بے شری کی انتہاء ہے، کہ مجرم اپنے جرم کے اظہار میں بھی کوئی حیاء محسوس نہ کریں، اور اپنی حرام خوری پر بھی اس قدر نازار ہوں کہ اس رذیل اور خبیث آمدی کو بالائی آمدی کا نام دیں، رسول اللہ ﷺ نے جن برا نیوں پر لعنت فرمائی ہے، ان میں ایک رشوت کا لین دین بھی ہے، حضرت عبد اللہ بن عمر رضی اللہ عنہ سے مردی ہے کہ رسول اللہ ﷺ نے رشوت لینے والے اور رشوت دینے والے پر لعنت فرمائی ہے، (ابوداؤد: ۲۵۸۰، ابن ماجہ، حدیث نمبر: ۲۲۳۴) اور حضرت ثوبان رضی اللہ عنہ کی روایت میں یہ اضافہ ہے کہ رشوت کے معاملہ میں جو بخولیا ہو یعنی جس نے دینے والے اور لینے والے کے درمیان واسطہ کا کام کیا ہے، اس پر بھی لعنت ہو، لعن رسول اللہ ﷺ علی الراشی والمرتشی والراسیش (مجموع الزوائد: ۱۹۸/۲) حضرت عبد الرحمن بن عوف رضی اللہ عنہ سے روایت ہے کہ آپ ﷺ نے فرمایا: رشوت لینے والا اور دینے والا جسمی ہے بالراسی والمرتشی فی النار (مجموع الزوائد: ۲، ۱۹۹) عبد اللہ بن مسعود رضی اللہ عنہ کا قول ہے کہ فیصلہ میں رشوت کا لین دین تو کفر ہے۔ اور لوگوں کے درمیان رشوت ستانی "سخت" یعنی حرام کا کہانا ہے۔

بعض حضرات کہتے ہیں کہ ہماری تجویزیں اتنی کم ہوتی ہیں کہ اوپر کی آمدی کے بغیر زندگی گذری نہیں سکتی، لیکن یہ محض اپنے آپ اور اپنے خدا کے ساتھ دھوکہ ہے، بہت سے لوگوں کی آمدی آپ سے کہیں معمولی اور حقیر ہے، لیکن انہوں نے اپنا دامن حرام سے بچا رکھا ہے، اگر کوئی اور مثال ملنی دشوار ہو تو ان مولویوں ہی کو دیکھ لیا جائے، جو مساجد اور مدارس میں مصروف خدمت ہیں، اور جن کو بہت سے لوگ نظرِ دولت میں مخمور ہو کر اپنی کم نگاہی کی وجہ سے حقیر کہتے ہیں، ان کی آمدی کس قدر کم ہے، لیکن اس کے باوجود وہ حلال پر قناعت کے ساتھ خوش پوچی اور بے فکری کے ساتھ اپنی زندگی گذار ہے ہیں۔

در اصل مالِ حلال میں برکت ہوتی ہے، اور مالِ حرام میں بے برکتی، برکت کا مطلب نہیں ہے کہ ہزار روپے بارہ سور و پے بن جائیں، اور نہ بے برکتی کا یہ مطلب ہے کہ بارہ سور کے ایک ہزار ہو جائیں، برکت یہ ہے کہ جو کام دوسروں کا زیادہ پیسوں میں ہو، آپ کا وہی کام کم پیسوں میں ہو جائے، اور جن اخراجات طلبِ مصیبتوں میں دوسرا شخص بنتلا کیا جائے، اللہ آپ کو ان سے محفوظ رکھے، یہ برکت اور بے برکتی محض فلسفہ اور خیالی پلاً و نہیں ہے، بلکہ ایک ایسی حقیقت ہے جسے انسان ہر دن سر کی آنکھوں سے دیکھتا اور عملی زندگی میں اس کا تجربہ کرتا ہے، دو شخص بیمار ہوئے، بیماری ایک ہی ہے، لیکن ایک کا علاج پچاس، سور و پے میں ہو گیا، اور دوسرے کے علاج میں ہزاروں روپے خرچ ہو گئے، ایک نے اپنی لڑکی کی شادی کی، تو لاکھوں خرچ ہو گئے، اور اس کے بھائی یا اس کے پڑوی نے اپنی لڑکی کے لئے اسی معیار کا رشتہ کیا، اور دس ہزار میں پوری تقریب انجام پائی، اسی کا نام برکت ہے، اور یہ ایسی حقیقت ہے جس کو ہر شخص اپنے ماحول میں دیکھ سکتا ہے، بس، چشم پینا کی ضرورت ہے، اس طرح کے واقعاتِ محض بخت واتفاق نہیں، بلکہ اللہ کے نظامِ غیری کے تابع ہیں،

بعض لوگ ایسا سوچتے ہیں کہ جب سارا زمانہ اس برائی میں ملوث ہے تو ایک ہمارے اختیاط کرنے سے کیا انقلاب آجائے گا؟ یہ محض "غدر گناہ بدتر از گناہ" ہے، اگر کسی انسان کے جسم میں وسیع نہ ہو، تو کیا انسان یہ سوچ سکتا ہے کہ جسم کا جو تھوڑا حصہ باقی

ہے، اسے بھی زخی کر دیا جائے اگر کوئی خوشحال جھونپڑپنی میں نجک دستوں کے درمیان پہنچ جائے، تو کیا یہ خیال آتا ہے کہ جب اتنے سارے لوگ غریب ہیں، تو میں بھی غریب ہو جاؤں اور اپنی دولت سمندر میں ڈال آؤں، یا لوگوں میں لٹادوں؟؟ — جو چیزیں مادی اعتبار سے کراہت و ناپسندیدگی کی ہیں، ان کے بارے میں ہماری سوچ یہ نہیں ہوتی، تو روحانی زندگی اور اللہ تعالیٰ کی مرضیات و منہیات میں ہم کیسے ایسے خیال خام کو دخل دے سکتے ہیں، اور کیا خدا نے سچ و بصیر جو دلوں کے حال سے واقف ہے۔ ہمارے اس عذر کو قبول کر لے گا؟

رشوت و راصل غریبوں، مظلوموں اور مجبوروں کا خون ہے، جسے رشوت خور پی کر لذت کام و دھن حاصل کرتے ہیں، یہ خون بہ ظاہر لذتیہ اور لطف انگیز ہے، لیکن اپنے نتائج اور اثرات کے اعتبار سے دنیا میں آفتوں اور ابتلاؤں کو دعوت دینا ہے، اور آخرت میں مذاب الیم ہے!

(۱۳ ابر ہارچ راج ۲۰۰۵ء)

رشوت اور ہمارا سماج

کہا جاتا ہے کہ انسان ایک سماجی حیوان ہے، انسان یکا و تھا نہیں رہ سکتا، انسانی آبادی ہی کے ذریعے اس کی ضروریات پایہ سمجھیل کو پہونچ سکتی ہیں، اگر انسان کو خوبصورت سے خوبصورت بہشت صفت پارک میں بھی رکھ دیا جائے، اور اس کے گرد و پیش دورہ اور شہد کی نہریں بھی جاری ہو جائیں، لیکن وہ ویران اور غیر آباد ہو تو انسان جلد ہی اس نظرِ عشرت سے اکتا جائے گا، اسی لئے اللہ تعالیٰ نے جنت میں بھی حضرت حوا کو حضرت آدم کا رفیق و شریک بنایا اور دنیا میں نسل انسانی کے ہر فرد کو ایک پورے خاندان کی رفاقت عطا کی، جب ایک ہی جنس کے مختلف افراد جمع ہوں، تو ضروری ہے کہ ان کے مفادات میں نکراوہ ہو، یہ نکراوہ تمین طرح کا رد عمل پیدا کرتا ہے، عدل، ایثار اور ظلم۔

عدل یہ ہے کہ ہر شخص قانون و اصول کے مطابق اپنے حق پر راضی اور قانع رہے، اگر تمام لوگ طے کر لیں کہ وہ اپنے حق پر ہی اکتفاء کریں گے، تو ظاہر ہے کہ ان کے درمیان کوئی نکراوہ نہیں پیدا ہو گا، جب ایک شخص اپنے حقوق کے دائرہ سے متباہز ہو تو یا تو دوسرا فریق اپنے بھائی کے حق میں دست بردار ہو جائے گا، یہ نہایت اعلیٰ درجہ کا وصف ہے، اسی کا نام ایثار ہے، قرآن و حدیث میں اس وصف کی بڑی تحسین کی گئی ہے، ایثار تصادم کو ختم کرنے کا بہت ہی شریفانہ طریقہ ہے، لیکن نفس کے لئے اس قدر دشوار اور مشکل بھی ہے، اور بعض معاملات تو ایسے ہیں کہ ان میں ایثار کی محنجائش بھی نہیں ہے، اگر دوسرا فریق ایثار کے لئے تیار ہو، تو جو لوگ خدا نا ترس ہوتے ہیں، وہ آمادہ ظلم ہو جاتے ہیں اور دسرے کا حق چھین لینے کی سی نامسود شروع کر دیتے ہیں، ظلم کے لئے جو اسباب اور وسائل اختیار کئے جاتے ہیں ان میں ایک اہم ذریعہ رشوت بھی ہے۔

کسی کو حق سے محروم کرنے یا کسی ناقص کو اپنے حق میں کرنے کے لئے جو پیسے یا کوئی اور چیزیں دی جائیں، اسی کو رشوت کہتے ہیں، ما یعطی لابطال حق اولاً حقاق باطل (لطحاوی علی الدر: ۳/۷۷)۔ رشوت کے لئے صرف مال ہی کا استعمال نہیں ہوتا بلکہ بعض اوقات دوسرے مالی یا غیر مالی فوائد پھوپھا کر بھی اپنے غلط مقاصد کو حاصل کیا جاتا ہے، یہ بھی رشوت ہی میں داخل ہے، رشوت معاشرہ میں ظلم و نا انصافی کو تقویت پھوپھاتی ہے، رشوت کی وجہ سے باصلاحیت لوگ محروم کر دیے جاتے ہیں، اور بے صلاحیت اور نااہل لوگ ذمہ دار بنائے جاتے ہیں، اور اس سے پورے سماج کو نقصان پھوپھاتا ہے۔

فرض کیجئے کہ ایک طالب علم نے نااہلی کے باوجود رشوت دے کر رشت پاس کیا اور شعبہ طب میں داخلہ لے لیا، پھر اسی طرح میڈیکل ایجیکل ایلیم مکمل کی، اس کے بعد اسی شہارے ملازمت حاصل کی، اور ترقی کی منزلیں طے کی، اب یہ نااہلی کتنے مریضوں کو صحت کے بجائے موت سے ہم کنار کرے گی، اس نقصان کا اصل سر ارشوت ہی سے ملتا ہے، آج کل تو دفاع جیسے حساس اور اہم شعبہ میں بھی رشوت کا بازار گرم ہو گیا ہے، جس کے نقصان کیانہ از نہیں کیا جاسکتا، دفاع سے ملک کی سلامتی اور اس کا تحفظ متعلق ہے، اگر رشوت کی بنیاد پر غیر مفید ہتھیار خریدے گئے، تو خطرات کے موقع پر کیسے ہم اپنی سرحدوں کی حفاظت کر سکیں گے، اس لئے رشوت افراد و اشخاص، معاشرہ و سماج اور قوم و ملک ہر ایک کے لئے نہایت ہی نقصان دہ اور خطرناک عمل ہے۔

شاید ہی کوئی شخص ہو، جو رشوت کی برائی کا مخترف نہ ہو، لیکن دوسری طرف یہ بھی ایک حقیقت ہے کہ آج ہماری زندگی کا کوئی شعبہ رشوت ستانی سے خالی نہیں، اس نے باصلاحیت لوگوں کو اس بات پر مجبور کر دیا ہے کہ وہ یہاں تعلیم حاصل کریں، ہر سیکھیں اور اپنی قوم کو چھوڑ دوسرے ملکوں میں جا کر لوگوں کی خدمت کریں، اور کسی بھی شعبہ میں بے صلاحیت اور کم صلاحیت عہدہ داران اور کارکنان کی بھرمار ہے، جس کا نتیجہ یہ ہے کہ لوگ سرکاری اسکولوں اور ہسپتاں وغیرہ سے مایوس ہو گئے ہیں، اور کارکنوں کی نااہلی اور فرض ناشناشی کی وجہ سے دنوں میں ہونے والے کام ہمینوں میں بھی انجام نہیں پاتے۔

رشوت کو کسی بھی مذہب میں پسند نہیں کیا گیا ہے، اسلام کی نگاہ میں رشوت نہایت ہی قابل نفرت عمل ہے، اللہ تعالیٰ کا ارشاد ہے :

اپنے مال آپس میں باطل طریقہ پر نہ کھاؤ اور مال حکام کے پاس
نہ لے جاؤ کہ لوگوں کے مال کا ایک حصہ گناہ کے ساتھ کھا جاؤ حالانکہ تم
اس سے واقف ہو (البقرۃ: ۱۸۸)

اس آیت میں خاص طور پر عدالت کی رشوت ستانی کی مذمت فرمائی گئی ہے، کیوں کہ عدالت کا کام ہی انصاف قائم کرنا اور ظلم کرو کرنا ہے، اگر یہ ادارہ انصاف خود رشوت کی بیانیاد پر ظلم و نا انصافی پر عمل پیرا ہو جائے تو اس سے زیادہ بد نیختی کی بات اور کیا ہو گی، نہ کہ اس لئے ہے کہ کھانے کے ذائقہ کو درست کرے، لیکن اگر نہ کہی خراب ہو جائے تو اس کا مداوا کیوں کر ہو سکے گا؟ شکر اس لئے ہے کہ بے مزہ چیزوں کو حلاوت بخشنے، لیکن اگر شکر ہی میں حلاوت باقی نہ رہے، تو کہاں سے مٹھاں حاصل ہو گی؟ یہی حال عدالت اور انصاف کے اداروں کا ہے، اس لئے سب سے زیادہ مذموم اور ناپسندیدہ ترین صورت محکمہ انصاف کا رشوت میں بیٹلا ہونا، یا اس کو رشوت میں بیٹلا رکرنا ہے، ایک شخص وقتی طور پر اس سے فائدہ اٹھا سکتا ہے، لیکن مال کاری یہی چیز خود اس کے لئے بھی موجب نقصان ہو سکتی ہے، کیوں کہ جو شخص آج اس سے رشوت لے کر اپنے عہدہ کو بے آبرو کر سکتا ہے، وہ کل ہو کر اس کے خلاف دوسروں سے بھی رشوں میں وصول کر سکتا ہے۔

قرآن مجید نے رشوت کی دوسری جس بدترین صورت کا ذکر کیا ہے وہ ہے، دین و ایمان کے معاملہ میں رشوت، بہت سے یہودی اور نصرانی علماء اپنے خوش عقیدہ عوام سے نذر و نیاز و صول کیا کرتے تھے، اور دین کے بارے میں انہیں دھوکہ میں رکھتے تھے، جب رسول اللہ ﷺ کی بعثت مبارکہ ہوئی، تو یہی لوگ اپنی عوام کو دامن اسلام میں آنے سے رکاوٹ بننے ہوئے تھے اور کوشش کرتے تھے کہ وہ مسلمان نہ ہونے پائیں، تاکہ ان کی اس حرام خوری میں کوئی رکاوٹ نہ پیدا ہو، اللہ تعالیٰ نے ان کی اس بد نیتی سے پرده اٹھاتے ہوئے ارشاد فرمایا:

اے ایمان والو! بہت سے یہودی اور عیسائی علماء ناقص طریقہ پر لوگوں کا مال کھاتے ہیں، اور اللہ کے راستے سے روکتے ہیں، جو لوگ سونا چاندی جمع کرتے ہیں اور انہیں اللہ کی راہ میں خرچ نہیں کرتے، آپ انہیں دردناک عذاب کی "خوبخبری" سنائیے (التوہب: ۲۲)

مذہب کی راہ سے جو رشوت آتی ہے، وہ تقدس کا لباس زیب تن کے ہوئے ہوتی ہے، لوگوں کو اس کے رشوت ہونے کا خیال بھی نہیں ہوتا، اس مذہبی رشوت کی حقیقت جاننے کے لئے کلیساوں کی تاریخ پڑھئے، جہاں مغفرت نامے فروخت کئے جاتے تھے، اور پادری حضرات ورثاء کے داد و دہش کے اعتبار سے میت کا درجہ و مقام متعین کر کے دستاویز بھی لکھ دیتے تھے، اسی کیفیت نے یورپ میں کلیسا کے خلاف بغاوت پیدا کی اور بالآخر یہ عیسائیت کے بجائے نفس مذہب سے نفرت کا باعث ہوا، مدینہ میں علماء یہود حلال و حرام کے احکام متعین کرنے میں بھی رشوت لیا کرتے تھے، اسی لئے فقهاء نے لکھا ہے کہ مفتی پر حسب خواہ فتویٰ لکھنے کے لئے پیسے قبول کرنا بھی حرام ہے، اور یہ بھی رشوت میں داخل ہے، بلکہ بہتر یہ ہے کہ مستحقی سے کسی قسم کا تحفہ قبول ہی نہ کیا جائے، بعض فقهاء نے اس کی صراحت کی ہے۔

مذہبی رشوت کی روایت آج بھی ختم نہیں ہوئی ہے، قادیانی حضرات کے یہاں آج بھی بہشتی مقبرہ، قادیان میں اصل اور دوسرے مقامات پر اس کی نقل کی شکل میں موجود ہیں، جس میں کثیر رقم لے کر تدمین کی اجازت دی جاتی ہے، اور لوگ اس تصور کے ساتھ اس میں دفن ہوتے ہیں کہ یہاں دفن ہوتے ہی اب وہ داخل بہشت ہوں گے، اسی تصور کے تحت دور راز مر نے والے اپنی جائیداد کا ایک بڑا حصہ دے کر اس قبرستان میں جگہ حاصل کرتے ہیں، یہ مغفرت نامے تقسیم کرنے کی جدید اور مہذب شکل ہے، افسوس کہ اب مسلمانوں میں بھی یہ بیماری در آرہی ہے، بعض لوگ سمجھتے ہیں کہ اگر فلاں بزرگ کی قبر کے قریب دفن ہونے کا موقع مل جائے تو ہمارا مسئلہ حل ہو جائے گا، حالاں کہ انسان کا مسئلہ عقیدہ و عمل اور تعلق مع اللہ سے حل ہو گا، نہ کہ کسی مخصوص جگہ میں دفن ہونے سے، عوام

کی اس خوش عقیدگی سے فائدہ اٹھاتے ہوئے، بہت سی دفعہ متولیان خطیر رقم حاصل کر کے قبر کی جگہ دیتے ہیں، یہ بالکل خلاف شرع بات ہے، کیوں کہ قبرستان وقف ہے، وقف کی زمین کا کوئی شخص مالک نہیں ہو سکتا اور نہ ہی اُسے خرید و فروخت کیا جاسکتا ہے، یہ غیر شرعی عمل بھی رشوت ہی کے دائرہ میں آتا ہے۔

رشوت کی ان دو صورتوں کو تو قرآن نے صراحتاً ذکر کیا ہے، لیکن رشوت جس شعبہ میں بھی ہواں کا محرك کچھ بھی ہو اور کسی نام سے بھی لین دین ہو یہ بہر حال حرام ہے، رسول اللہ ﷺ نے رشوت لینے والے اور رشوت دینے والے دونوں پر لعنت فرمائی ہے۔

(ترمذی برداشت عبد اللہ بن عمر و، حدیث نمبر: ۱۳۲۷)

رشوت لینا تو جرم ہے ہی، لیکن رشوت دینا بھی کچھ کم جرم نہیں، کیوں کہ جب معاشرہ میں رشوت دینے والے لوگ پیدا ہوتے ہیں تبھی رشوت خوروں کی حوصلہ افزائی ہوتی ہے اور ان کے مرض کو تقویت پہنچتی ہے، حضرت ثوبان رضی اللہ عنہ کی ایک روایت میں ”رائش“ کے لفظ کا اضافہ ہے، (جمع الزوائد: ۲۰۰، ۱۹۸) رائش ”پھولنے“ کو کہتے ہیں، یعنی جو شخص رشوت خور اور رشوت دہنده کے درمیان واسطہ کاردار ادا کرے۔

بھیتیت عہدہ جو فریضہ آپ سے متعلق ہے، اگر اس کے ادا کرنے پر آپ نے پیسے حاصل کئے، خواہ منہ کھول کر مانگا ہو، یا زبان حال کو سمجھتے ہوئے دیا گیا ہو، بہر صورت یہ رشوت میں داخل ہے، رشوت نام بدل کر بھی دی جاتی ہے، اسی لئے رسول اللہ ﷺ نے ارشاد فرمایا کہ عہدہ داروں کو دیا جانے والا تحفہ بھی مال حرام ہے، هدا یا العمال غلول (جمع الزوائد: ۲۰۰، ۲۰۱) بعض لوگ رشوت کے لئے یہ جواز پیش کرتے ہیں کہ سارا ماہول ہی گزارا ہوا ہے، اور تمام ہی لوگ رشوت خوری کرتے ہیں، یہ نفس کو فریب دینے کا ایک بہانہ ہے، نہ کہ دلیل، اگر کوئی براہی اسی نہ ہوگی کہ اس کو سند جواز حاصل نہ ہو جائے، یہ بھی ایک حقیقت ہے کہ ہمارے سماج میں اب بھی بہت سے ایسے ایماندار لوگ موجود ہیں، جو رشوت سے اپنا دامن بچاتے ہیں، وہ خوبصورت کوٹھیوں اور فلک بوس دروبارم کے مالک

نہیں ہوتے، لیکن لوگوں کے دلوں میں ان کی عظمت کے نقوش ثبت ہوتے ہیں۔ افسوس ناک بات یہ ہے کہ اب اس بُرائی کے بُرائی ہونے کا احساس بھی ذہنوں سے نکلتا جا رہا ہے، لوگ بے تکلف اپنی تہخواہ اور اوپر کی آدمی کا ذکر کرتے ہیں، اگر کسی لڑکے کے بارے میں یہ بتایا جائے کہ یہ چور اور ڈاکو ہے تو شاید ہی کوئی شخص اس سے رشتہ کرنے کو تیار ہو، لیکن یہ جاننے کے باوجود کہ فلاں شخص کی اوپر کی آدمی اتنی ہے، ماں باپ اس کی ہوشمندی کے تاء خواں ہوتے ہیں، اور لوگ اپنی لڑکی کے لئے اس مہذب چور بلکہ سینے زور کا انتخاب کرتے ہیں، دنیا کے لوگ خواہ بُرائی کے دلدل میں گردن تک ذوب جائیں، مسلمانوں کے لئے بہر حال یہ بات روانہ نہیں ہے، کہ وہ ”چلو تم ادھر کو ہوا ہو جدھر کی“ کے فلسفہ کو اپنی زندگی کا اصول ہالیں، ان کا کام ہوا کے رُخ پر چلانا نہیں ہے، بلکہ ہوا کے رُخ کو بدلانا اور اس کو صحیح سمت دینا ہے!۔

(۲۹ مارچ ۲۰۰۲ء)

سود اور ہمارا معاشرہ

اسلام کے نظامِ معيشت کا ایک بنیادی ستون "سود" کی ممانعت ہے، یوں تو اسلام سے پہلے بھی اکثر مذاہب میں سود کو منع کیا گیا تھا، بالائیں کا عہدِ حقیق جو یہود یوں اور عیسائیوں دونوں کے نزدیک مستند ہے کہ "خروج" نامی صحیفہ میں اسرائیلوں سے سود لینے کو منع کیا گیا ہے، اور عہدِ جدید جو صرف عیسائیوں کے نزدیک معتبر ہے، کے صحیفہ "لوقا" کی انجیل میں بھی قرض پر نفع نہ لینے کی تلقین کی گئی ہے، بلکہ عیسائیت میں اصلاحی تحریک کے بانی لوہر نے تو اس بات کو بھی شد و مدد سے منع کیا اور حرام قرار دیا کہ نقد قیمت کے مقابلہ ادھار قیمت زیادہ رکھی جائے، فلاسفہ یونان افلاطون اور ارسطو وغیرہ نے بھی سود کو ایک نامعقول اور ایک ناوجی فعل قرار دیا ہے، کیوں کہ خود روپیہ میں روپیہ پیدا کرنے کی صلاحیت نہیں۔

لیکن اسلام نے جس شدت اور تاکید کے ساتھ اس سے منع کیا ہے کسی اور مذہب میں اس کی مثال نہیں ملتی، قرآن مجید میں کم از کم پانچ آیات میں صراحتاً سود کو منع کیا گیا ہے، اور یہاں تک فرمایا گیا کہ اگر تم سود سے باز نہیں آتے تو اللہ اور اس کے رسول سے جنگ کے لئے خبردار ہو جاؤ، (البقرة: ۲۷۸) احادیث میں بھی بکثرت سود کی نہ ملت کی گئی ہے، آپ ﷺ نے سود لینے والے، سود دینے والے، سودی معاملہ کو لکھنے والے، اور ایسے معاملہ پر گواہ بننے والے، سمجھوں پر اللہ کی لعنت بھیجی ہے، (مسلم، عن جابر بن عبد اللہ) کی ایک روایت میں ہے کہ سود کا وبال تہتر قسم کا ہے، جن میں سے کم تر درجہ یہ ہے کہ کوئی شخص اپنی ماں سے زنا کرے (متدرک حاکم، عن عبد اللہ ابن مسعود) حضرت عبد اللہ بن سلام نے فرمایا کہ سود کا ایک درہم تینیس بار زنا کرنے سے بڑھ کر ہے، (طبرانی) آپ ﷺ کے ارشادات

سے معلوم ہوتا ہے کہ سوداں بُرائیوں میں سے ہے جس کی وجہ سے دنیا میں بھی عذاب آتا ہے، حضرت عبد اللہ بن عباسؓ سے مروی ہے کہ جب کسی آبادی میں زنا اور سود کی کثرت ہو جائے تو گویا اس آبادی والوں نے اپنے اوپر اللہ کے عذاب کو اٹار لیا (متدرک حاکم) اور ایک روایت میں ہے کہ جب کسی قوم میں سود عام ہو جاتا ہے تو وہ قوم تحطیسالی میں بنتا کر دی جاتی ہے (منداحمد، عن عمرو بن العاص)

بہ طبع ہر یوں لگتا ہے کہ سود سے مال بڑھ رہا ہے، لیکن درحقیقت سود سے بے برکتی پیدا ہوتی ہے، اسی لئے اللہ تعالیٰ نے ارشاد فرمایا: "اللہ تعالیٰ سود کو مثال تے ہیں" (ابقرۃ: ۶۷) نیز حضرت عبد اللہ بن مسعودؓ سے آپ ﷺ کا ارشاد مروی ہے کہ جس نے سود سے بہت سارا مال لکایا، انجام کارا اس میں کمی ہی ہوگی، (ابن ماجہ) اسی لئے حضرت عمرؓ نے فرمایا کہ سود سے بھی بچو اور شہزادہ سود سے بھی بچو، "دعوا الربو والريبه" (ابن ماجہ) ایک طرف سود کی اس درجہ ممانعت ہے کہ شاید شرک کے علاوہ کسی اور برائی کو اس درجہ نہ ملت کی گئی ہو، اس کے ساتھ ساتھ رسول اللہ ﷺ کی یہ پیشین گوئی بھی ہے کہ قیامت کے قریب سود، زنا اور شراب نوشی عام ہو جائے گی، (طبرانی، عن عبد اللہ بن مسعودؓ) نیز ایک روایت میں ہے کہ ایک زمانہ ایسا آئے گا کہ اگر کوئی شخص سود خوری سے نجی بھی جائے تو اس کے غبار سے نہیں نجع سکے گا (ابوداؤد، عن ابی ہریرۃ) اور غالباً یہ زمانہ آچکا ہے!

سود کی حقیقت یہ ہے کہ ایک ہی جنس کی چیزوں کا تبادلہ ہو، جیسے روپیہ کاروپیہ سے، سونا کا سونا سے، چاول کا چاول سے، اور ایک طرف سے زیادہ مقدار ہو اور دوسری طرف سے کم، جیسے ایک سورپیہ دیا جائے اور ایک سود وصول کیا جائے، یا ایک سوکیلو چاول دیا جائے اور ایک سود کیلو چاول وصول کیا جائے، اسی لئے رسول اللہ ﷺ نے ایک اصول مقرر فرمادیا کہ قرض پر قرض وضنه کا کسی بھی طرح کا نفع حاصل کرنا سود میں داخل ہے: "کل قرض جو منفعة فهو ربو" (المجامع الصغیر، عن علی) صحابہؓ اس معاملہ میں اس قدر محتاط تھے کہ مقرض کا تحفہ بھی قبول کرنے میں احتیاط کرتے تھے، حضرت عمرؓ نے حضرت ابی ابن کعبؓ کو دس ہزار درهم بطور قرض دیئے تھے، حضرت ابی ابن کعبؓ

نے اپنے باغ کا کچھ پھل حضرت عمرؓ کو تھنہ پیش کیا، حضرت عمرؓ نے واپس کر دیا، (بخاری و مسلم) حضرت انسؓ فرماتے ہیں کہ اگر تم کسی کو قرض دو اور وہ تم کو کھانے کا طبق پیش کرے، یا اپنی سواری پر جنہے ہائے، اور پہلے سے اس طرح کے تھنے تھائے دینے کا اس کا سعمول نہ رہا ہو، تو ایسے تھائے قبول نہ کرنا چاہئے، (ابن ماجہ) حضرت عبد اللہ ابن عمرؓ سے ایک شخص نے پوچھا کہ میں نے ایک شخص کو قرض دیا اور اس نے مجھے کچھ تھنہ دیا، تو حضرت عبد اللہ ابن عمرؓ نے فرمایا کہ یا تو اس تھنہ کے بدلے میں تھنہ دے دو یا اس کو اپنے قرض میں شامل کرو، (مصنف عبدالرازاق) اس لئے قرض دینے والوں کو اس سلسلہ میں خوب احتیاط سے کام لیتا چاہئے۔

افسوں کہ آج کل سود کی حرمت اور شناخت لوگوں کے ذہن سے نکلتی جا رہی ہے، بہت سے لوگ بات تو جائز اور حلال منافع کی کرتے ہیں، لیکن نقصان کا خطرہ قبول کرنے کو بالکل تیار نہیں ہوتے اور چاہتے ہیں کہ ان کا نفع بہر حال متغیر رہے۔ اور سرمایہ کو کسی قسم کا خطرہ نہ رہے۔ یہ لکڑ سود خوارانہ ذہنیت کی عکاس ہے۔ جہاں یہ بات ضروری ہے کہ اپنا سرمایہ خوب سوچ سمجھ کر کسی کمپنی میں مشغول کیا جائے اور کمپنی کے کاروبار کی پہلے تحقیق کر لی جائے وہیں یہ بھی ضروری ہے کہ ایک مسلمان اپنے ذہن کو اس بات کے لئے تیار رکھے کہ اگر اللہ کی طرف سے اس کے لئے نقصان ہی مقدر ہے تو اسے بھی وہ نہیں خوش برداشت کرے گا۔

سود کی بعض ایسی صورتیں بھی ہیں، جس میں ناواقفیت کی وجہ سے بعض دیندار لوگ بھی بنتا ہو جاتے ہیں، ان میں ایک صورت تو بینک میں لکسڈ ڈپارٹ کی ہے، یعنی: آپ ایک مخصوص مدت کے لئے بینک میں اپنی رقم رکھتے ہیں، اور اس مدت کے پوری ہونے پر بینک دو گونہ تین گونہ صورت میں یہ رقم آپ کو واپس کرتا ہے، ظاہر ہے یہ صورت صریحاً سود کے دائرہ میں آتی ہے اللہ تعالیٰ نے مطلقاً سود کو حرام قرار دیا ہے، کسی خاص خطہ اور علاقہ کی قید نہیں لگائی، اس لئے جیسے شراب، زنا، چوری اور ڈکھنی، مسلم ممالک میں بھی حرام ہیں اور غیر مسلم ممالک میں بھی، اسی طرح سود کی ممانعت بھی ہر علاقہ اور مقام کے لئے ہے اور

اس سے پچاہر مسلمان کا فریضہ ہے۔

آج کل شہروں میں یہ صورت مروج ہے کہ لوگ اپنا مکان ایک مخصوص مدت کے لئے فروخت کر دیتے ہیں، کہ جب بھی ہم یہ رقم واپس کر دیں، پھر مکان واپس مل جائے، مثلاً ”الف“ نے ”ب“ کے ہاتھ پچاس ہزار میں مکان فروخت کیا کہ جب بھی الف ب کو پچاس ہزار روپیہ ادا کر دے گا ب اس کا مکان واپس کر دے گا، اس معاملہ میں الفاظ تو خرید و فروخت کے استعمال کئے جاتے ہیں، لیکن حقیقت میں اس رقم کی حیثیت قرض کی ہے اور مکان بے طور رہن کے قرض دینے والے کے پاس ہے، رہن کے سامان سے فائدہ اٹھانا جائز نہیں، کیوں کہ یہ قرض پر نفع اٹھانا ہے اور قرض پر نفع اٹھانا سود میں داخل ہے، فقہاء کے نزدیک یہی صحیح رائے ہے، اسی طرح دیہاتوں میں مقروض اپنی زراعتی اراضی قرض دھنده کو حوالہ کرتا ہے کہ جب تک وہ قرض ادا نہ کر دے قرض دھنده اس کی پیداوار لیتا رہے، یہ صورت بھی سود میں داخل ہے، کیوں کہ یہ قرض پر نفع اٹھانا ہے اور اسی کا نام سود ہے۔

بعض ادارے جن کا مقصود غیر سودی قرضوں کی فراہمی ہے وہ دفتری اخراجات اور ادارہ کے انتظامات کے لئے قرض لینے والوں سے کچھ رقم وصول کرتے ہیں، اگر ہر ماہ حساب ہو جائے اور واقعی جتنی رقم قرض کے لیں دین کو لکھنے والے عملہ اور قرض وصول کرنے والے عاملین پر خرچ ہوتی ہے، اس کو ان مقروضوں پر ان کے قرض کی نسبت سے تقسیم کر دیا جائے اور صحیح انعامی پیسے وصول کیا جائے تو اس کی گنجائش ہے، لیکن مقروضوں پر ان کی رقم کے تناوب سے ماہانہ فیس رکنیت باندھ دینا مثلاً ہزار روپے پر دس روپے ماہانہ یا نیس ہزار پر نیس روپے ماہانہ، تو یہ صورت جائز نہیں ہے اور یہ بھی سود ہی میں داخل ہے، اسی طرح قرض کے تناوب سے قرض فارم فروخت کرنا، مثلاً دس ہزار روپیہ قرض لینے والوں کو سور و پے کا قرض فارم اور نیس ہزار روپیہ قرض لینے والوں کو دو سور و پے کا قرض فارم خریدنے پر مجبور کرنا جائز نہیں، یہ صورت بھی سود میں داخل ہے، جو ادارے قائم ہی اس لئے ہوئے ہیں کہ لوگوں کو غیر سودی قرضے فراہم کریں ان کے لئے ایسے طریقے

اختیار کرنا قطعاً مناسب نہیں، جو خود بالواسطہ سود کے زمرہ میں آتے ہیں۔

چنھی فنڈ کی یہ صورت کہ ماہ بہ ماہ ایک شخص پوری رقم اٹھائے، اور تمام شرکاء کو باری باری برابر قم ادا کرنی پڑے، جائز ہے، لیکن یہ صورت کہ بعض شرکاء نقصان کے ساتھ چنھی اٹھائیں، جائز نہیں، اور سود میں داخل ہے؛ کیوں کہ یہ رقم کا رقم سے تبادلہ ہے اور بعض شرکاء کو زیادہ رقم حاصل ہوتی ہے اور بعض کو کم۔ اسی طرح تاجریوں کے حلقوں میں چیک، ڈرافٹ اور کسی کے ذمہ واجب الاداء قرض کم قیمت میں فروخت کیا جاتا ہے تاکہ کم ہی، نقد رقم حاصل ہو جائے، مثلاً دس ہزار کا چیک نو ہزار میں فروخت کر دیا جاتا ہے، یہ صورت بھی سودتی کی ہے، اور قطعاً جائز نہیں۔

اسی طرح کے بعض اور معاملات بھی ہیں جو سود سے خالی نہیں، ایک مسلمان کی حیثیت سے ہمارا فرض ہے کہ دنیا حلال و حرام کی پرواہ کئے بغیر جس راستہ پر جا رہی ہے ہم بھی وہی راستہ اختیار نہ کر لیں، بلکہ اپنے آپ کو سود جیسے گناہ سے بچائیں، کہ حضرت عبد اللہ ابن عباس رض سے روایت ہے: جس کا گوشت مال حرام سے پیدا ہوا ہو، جہنم اس کی زیادہ مستحق ہے۔ (مشکوٰۃ: ۲۲۶)

(۹) رابریل (۱۹۹۹ء)



مشیات بڑھتا ہوا سماجی ناسور

انسان کو جن اعمتوں سے سرفراز کیا گیا ہے، ان میں ایک عقل و دانائی بھی ہے، یہی عقل ہے جس نے اس کے کمزور ہاتھوں میں پوری کائنات کو سخن کر رکھا ہے اور اسی صلاحیت کی وجہ سے اللہ نے اس کو دنیا میں خلافت کی ذمہ داری سونپی ہے، اسی لئے اسلام میں عقل کو بڑی اہمیت حاصل ہے، قرآن مجید نے بے شمار مواقع پر مسلمانوں کو تدبر اور تفہیر کی دعوت دی ہے، تدبر اور تفہیر کی حقیقت کیا ہے؟ یہی کہ انسان جن چیزوں کا مشاہدہ کرے اور جو کچھ سنے اور جانے عقل کو استعمال کر کے اس میں غور و فکر کرے، اور انجامی حقیقوں اور ان دیکھی سچائیوں کو جاننے اور سمجھنے کی سعی کرے، اسی لئے قانون اسلامی کے ماہرین اور فلاسفہ نے لکھا ہے کہ شریعت کے تمام احکام بنیادی طور پر پانچ مقاصد پر مبنی ہیں، دین کی حفاظت، جان کی حفاظت، نسل کی حفاظت، مال کی حفاظت اور عقل کی حفاظت، گویا عقل اور فکر و نظر کی قوت کو برقرار رکھنا اور اسے خلل اور نقصان سے بحفوظ رکھنا اسلام کے بنیادی مقاصد میں سے ایک ہے۔

چنانچہ اسلام میں جن کاموں کی ہدایت کے ساتھ مذمت کی گئی ہے اور جن سے منع فرمایا گیا ہے ان میں ایک نشہ کا استعمال بھی ہے، قرآن مجید نے نہ صرف یہ کہ اس کو حرام بلکہ ناپاک قرار دیا ہے، کیونکہ انسان کا سب سے اصل جوہر اس کے اخلاق و کردار ہیں نہ انسان کو اخلاقی پاکیزگی سے محروم کر کے گندے افعال اور ناپاک حرکتوں کا مرکب کرتی ہے، اور انسان کی روحانی اور باطنی ناپاکی ظاہری ناپاکی سے بھی زیادہ انسان کے لئے مضرت رسائی ہے، احادیث میں بھی اس کی بڑی سخت وعید آئی ہے، اور بار بار آپ ﷺ نے پوری صفائی اور وضاحت کے ساتھ اس کے

حرام اور گناہ ہونے کو بتایا ہے، آپ ﷺ نے ارشاد فرمایا کہ ہر نوش آور چیز حرام ہے، (بخاری عن عائشہ، حدیث نمبر: ۵۵۸۵) حضرت جابر بن عبد اللہ سے آپ ﷺ کا ارشاد مروی ہے کہ جس شئی کی زیادہ مقدار نوشہ کا باعث ہوا س کی آن مقدار بھی حرام ہے (ترمذی، حدیث نمبر: ۱۸۶۵) یہ نہایت اہم بات ہے، کیونکہ عام طور پر نوشہ کی عادت اسی طرح ہوتی ہے کہ معمولی مقدار سے انسان شروع کرتا ہے اور آگے بڑھتا جاتا ہے، یہاں تک کہ بعض اوقات اتنا آگے بڑھ جاتا ہے کہ زہر آمیز انجکشن کے بغیر اس کی تسلیم نہیں ہوتی۔

نشہ کے جو نقصانات ہیں وہ ظاہر ہیں، اس کا سب سے بڑا نقصان تو خود اس شخص کی صحت کو پہنچتا ہے، اطباء اس بات پر متفق ہیں کہ شراب اور مشیات ایک سوت رفارز ہر ہے، جو آہستہ آہستہ انسان کے جسم کو کھو کھلا اور عمر کو کم کرتا جاتا ہے، انسان کی زندگی اس کے لئے ایک امانت ہے، انسان کے وجود سے نہ صرف اس کے بلکہ سماج کے بہت سے اور لوگوں کے حقوق بھی متعلق ہیں، نوشہ کا استعمال اس امانت میں خیانت کرنے کے متراوف ہے، اسی لئے رسول اللہ ﷺ نے نوش آور اشیاء کے ساتھ ساتھ ایسی چیزوں سے بھی منع فرمایا جو جسم کے لئے "فتور" کا باعث بنتی ہوں یعنی ان سے صحت میں خلل واقع ہوتا ہو، چنانچہ حضرت ام سلمہؓ سے مروی ہے: نہی رسول اللہ عن کل مسکرو مفتر (ابوداؤد، حدیث نمبر: ۳۶۸۶)

مشیات کے نقصانات کا دوسرا پہلو مالی ہے، سیال مشیات ہوں یا جامد، قابلِ لحاظ قیمت کی حامل ہوتی ہیں، شراب کی ایک بوٹی اتنی قیمتی ہوتی ہے کہ خط غربت سے نیچے زندگی برکرنے والے لوگوں کا ایک کنبہ اس سے اپنی ایک وقت کی روٹی روزی کا سامان کر لیتا ہے، یہ تو معمولی نوشہ آور اشیاء کا حال ہے، بعض مشیات تو اتنی قیمتی ہیں کہ ایک کیلو کی قیمت ایک کروڑ روپے ہوتی ہے، ہماری حکومت ایک مہلوک کے لئے ایک لاکھ روپے ایکس گریڈ شاہدیتی ہے، اس طرح آپ کہہ سکتے ہیں کہ ایک کیلو ہیرون کی قیمت ایک سو انسانوں کے برابر ہے، اس سے ہمارے عہد میں انسانی وجود کی ناقدری اور صحت و

اخلاق کے لئے مغرب اشیاء کی "قدرو قیمت" کا مقابل کر سکتے ہیں!

— پھر نشیات کا استعمال تو آدمی اپنے اختیار سے شروع کرتا ہے، لیکن جب وہ گرفتار بلا ہوتا ہے تو آپ اپنے قابو میں نہیں رہتا، وہ اضطرار نشیات کے خریدنے اور استعمال کرنے پر گویا مجبور ہوتا ہے، چاہے کھانے کو دور و فی میسر نہ ہو، مگر کے لوگ بھوک اور فاقہ سے گذار رہے ہوں، علاج کے لئے پیسے میسر نہ ہوں لیکن جو اس عادت کا اسپر ہو گا، وہ انسانی ضروریات کو پس پشت ڈال کر پہلے اپنی اس خونے بد کو پورا کرنے کی کوشش کرے گا، اس لئے اسرا ف اور فضولی خرچی کا یہ بہت بڑا محرك ہے، نشہ خواری نے خاندان کے خاندان کو تباہ کر کے رکھ دیا ہے، بڑی بڑی جائیدادیں اور پرشکوہ حوصلیاں اس خود خرید زہر کے عوض کوڑی کی قیمت پک چکیں۔

نشیات کی مضرتوں کا سماجی پہلو یہ ہے کہ انسان ایک سماجی حیوان ہے جس سے مختلف لوگوں کے حقوق اور ذمہ داریاں متعلق ہیں، ایک شخص باپ ہے تو اسے اپنے بچوں کی پرورش و پرداخت کرنی ہے، نہ صرف اس کے روزمرہ کی کھانے پینے کی ضروریات کو پورا کرنا ہے، بلکہ اس کی تعلیم کی بھی فکر کرنی ہے، وہ بیٹا ہے تو اسے اپنے بوڑھے ماں باپ اور اگر خاندان کے دوسرے بزرگ موجود ہوں تو ان کی پرورش کا بار بھی انھاتا ہے، شوہر ہے تو یقیناً بیوی کے حقوق اس سے متعلق ہیں، بھائی ہے تو چھوٹے بھائی بہنوں کی پرورش اور شادی بیاہ کا فریضہ اسی کے کامدھوں پر ہے، نہ انسان کو اپنے گرد و پیش سے بے خبر اور غافل بنا دتا ہے، اور اس بدمستی میں نہ اس کو لوگوں کے حقوق یاد رہتے ہیں، نہ اپنے فرائض و واجبات، بعض اوقات تو وہ ایسی حرکت کر بیٹھتا ہے کہ اپنے ساتھ دوسروں کی زندگی بھی تباہ و بر باد کر دے، جیسے طلاق کے واقعات ہیں، طلاق کے بہت سے واقعات بالخصوص دیہی علاقوں میں اسی نوعیت کے ہوتے ہیں، جس کا خیازہ اسے بھی بھگلتانا پڑتا ہے اور اس سے زیادہ اس کی بیوی اور بچوں کو۔

شراب کے نقصاہات کا سب سے اہم پہلو اخلاقی ہے، نشہ کی بدمستی انسان سے ناکردنی کر لیتی ہے، اور ناحفتی کہوادیتی ہے، قتل، عصمت ریزی ظلم و زیادتی سب دشمن

اور ہذیان گولی باعڑت لوگوں کی بے تو قیری، کون سی بات ہے جو انسان نشہ کی حالت میں نہ کرتا ہو؟ ہوش کی کیفیت میں جس سے آنکھ ملانے کی بھی جرأت نہیں ہوتی، نشہ کی حالت میں اس پر ہاتھ اٹھاد دینا بھی قابل تعجب نہیں، اور معتدل حالت میں تہائی میں بھی زبان پر جن باتوں کا لانا اگر ان خاطر ہو، نشہ کی حالت میں اس سے زیادہ فخش اور خباشت آمیز گفتگو انسان بے تکلف کرتا ہے، اسی لئے نشہ صرف برائی ہی نہیں، بلکہ برائیوں کی جڑ ہے، اور محض ایک گناہ ہی نہیں بلکہ یہ نکلوں گناہوں کا سرچشمہ ہے۔

اسی لئے پیغمبر اسلام ﷺ نے شراب کو ”ام الغایث“، یعنی برائیوں کی جڑ (نامی: ۵۶۶) اور ”ام الفواحش“، یعنی بے حیائیوں کی جڑ قرار دیا ہے، (ابن ماجہ: ۲۳۷۲) شراب کی اخلاقی قباحتوں کی اس سے بہتر کوئی تعبیر نہیں ہو سکتی، ایک موقعہ پر آپ ﷺ نے ارشاد فرمایا: کہ جیسے درخت سے شاخیں پھوٹی ہیں، اسی طرح شراب سے برائیاں۔

آپ ﷺ نے اس سلسلہ میں ایک واقعہ بھی بیان فرمایا کہ ایک خوبصورت عورت نے اپنے پاس شراب رکھی اور ایک بچہ کو رکھا اور ایک شخص کو مجبور کیا کہ وہ تمن میں سے ایک برائی کم سے کم ضرور کرے، یا تو وہ اس عورت کے ساتھ بد کاری کرے، یا اس بچہ کو قتل کر دے، یا شراب پئے، اس شخص نے سوچا کہ شراب پینا ان تینوں میں مکتر ہے، چنانچہ اس نے شراب پی لی، لیکن اس شراب نے بالآخر یہ دونوں گناہ بھی اس سے کرالئے۔ (نامی: ۵۶۶)

غرض نشہ جسمانی، مالی، سماجی اور اخلاقی ہر پہلو سے انتہائی مضرت رسائی چیز ہے، اس وقت نوع بنویں مخلوقات کی کثرت اور اس کے استعمال میں جو عموم پیدا ہو رہا ہے وہ حد درجہ تشویش تاک بات ہے، لوگوں نے مخلوقات کو نئے نئے خوبصورت نام دے دئے ہیں، گلکے، چاکلیٹ اور مختلف دوسری اشیاء، کے ساتھ نشہ کا نام لئے بغیر تھوڑا تھوڑا نشہ آور اجزاء کا طلبہ اور نوجوانوں کو عادی بنایا جاتا ہے، اور یہی چیز اس کو آئندہ مخلوقات کا باضابطہ خوگر بنادیتی ہے، رسول اللہ ﷺ نے خوب ارشاد فرمایا کہ میری امت میں بعض لوگ

شراب پیس گے لیکن اس کو شراب کا نام نہیں دیں گے، یہ سمونہا بغیر اسمہا (نسائی: ۵۶۵۸) نیز حضرت عبد اللہ بن عباسؓ سے مروی ہے کہ جس نے کسی کم عمر لڑکے کو شراب پلائی، جس کو حلال و حرام کا شعور نہیں، تو اللہ پر ضروری ہے کہ قیامت کے دن اسے لکھنا ہے۔ (جمع الغواہ: ۳۷۹، ر ۲)

مغربی ملکوں میں شراب کی کثرت کی ایک اہم وجہ خاندانی نظام کا بکھرا و بھی ہے، خاندانی روابط کے کمزور پڑ جانے اور رشتہوں کے بکھر جانے کے باعث لوگ اپنی نجی زندگی میں ڈھنی اور قلبی سکون سے محروم ہیں، اس لئے چند ساعت کے سکون کے لئے نشہ کرتے ہیں کہ کچھ تو قلب کا بوجھ ہلکا ہو، مشرقی معاشرہ میں زیادہ تر یہ چیز بغیر سمجھے بوجھے مغرب کی نقل اور فیشن کی دین ہے، اب جرام پیشہ اور ما فیا گروہ نوجوان لڑکوں اور لڑکیوں کو نشہ کا عادی بنا کر ان کا استھصال کرتا ہے، ان کو اپنے مذموم مقاصد کے لئے آکہ کار بناتا ہے اور ان سے نشہ کی تھوڑی مقدار کے عوض قتل و راہزی، چوری اور عصمت فروشی کے کام لیتا ہے، تعلیم گاہوں میں بخشیات کا بڑھتا ہوا رجحان ستم بالائے ستم، اور نقصان بالائے نقصان کا مصدق ہے۔

اس برائی سے سماج کو بچانے کی تدبیر بھی ہے کہ ایک طرف لوگوں کو نشہ کے نقصانات کے بارے میں باشور کیا جائے اور اس کے نقصانات سے ہر سطح پر آگاہ کیا جائے، دوسری طرف ان اسباب پر روک لگائی جائے جو بخشیات کے پھیلنے میں مدد و معاون ہیں، اگر شراب بیچنے کے پرست بھی جاری کئے جائیں اور دوسری طرف شراب سے منع بھی کیا جائے تو یہ تو ایک مذاق ہو گا جہاں قدم قدم پر شراب کی دکانیں کھلی ہوں، ہوٹلوں میں شراب بیچی، خریدی جاتی ہو، سرکاری تقریبات میں جام و سبو پیش کئے جاتے ہوں، وہاں شراب کی برائی کیوں کر لوگوں کے ذہن میں راخ ہو سکے گی، اور کیسے سماج کو اس لعنت سے نجات حاصل ہوگی؟ اسی لئے رسول اللہ ﷺ نے شراب کے سلسلہ میں دس آدمیوں پر لعنت بھیجی ہے، نچوڑنے والے پر، نچوڑوانے والے پر، پینے والے پر، اٹھا کر لے جانے والے پر، اس پر جس کی طرف اٹھا کر لے جائی جائے،

ساتی پر، بیچنے والے پر، اس کی قیمت کھانے والے پر، خریدنے والے پر اور اس شخص پر جس کے لئے خرید کی جائے (ترمذی، حدیث: ۱۲۹۵)۔ اس سے بڑی بد قسمتی اور کیا ہو گی کہ ملک کے حکمراں اور ارباب اقتدار سرتاپا اس کی مضرتوں سے واقف ہیں، پھر بھی اس لئے اس پر پابندی لگانے کے حق میں نہیں کہ اس تجارت سے حکومت کو اپنی شاہ خرچیوں اور ارباب اقتدار کو اپنی عشرت کوشیوں کے لئے ڈھیر سار انگلیں وصول ہو سکتا ہے؟؟

(۲۳ جولائی ۱۹۹۹ء)

کردارگشی

ایکشن کا طوفان تھم چکا ہے، اور ہندوستان کے اکثر علاقوں میں ایکشن کا عمل پورا ہو چکا ہے، ایکشن کے متعدد بیٹھ بکس میں بند ہیں، اور ہزاروں امیدواروں کی قسمتیں ان بند ڈبوں سے متعلق ہیں، یہ ایکشن صرف سیاسی زور آزمائی اور عوامی مقبولیت ہی کی آزمائش نہیں، بلکہ ہمارے اخلاق و کردار، زبان و بیان اور شرافت کا بھی امتحان ہیں، ہندوستان ایک ایسی سرزین ہے، جو شروع سے مذہبی و انسانگی میں ممتاز رہی ہے، بودھ مذہب ہو یا جین موت، ایران سے آیا ہوا پاری مذہب ہو، یا خود ہندوستان میں پیدا ہونے والا سکھ دھرم، ہندو مذہب ہو یا حق و سچائی کا آخری اور مکمل ترجمان مذہب اسلام، ان سب کے نقوش اس ملک کے چپہ چپہ پر ثابت ہیں، اور یہاں کی تہذیب و ثقافت ان کے گھرے اثرات سے خالی نہیں ہے، مذہب خواہ کوئی بھی ہو، اور عقیدہ و عمل میں خواہ کسی قدر بھی اختلاف ہو، شرافت، اخلاق اور انسانیت کا پیغام بر ہوتا ہے، اس لئے رواداری، مردمت اور بردباری ہندوستان کی اصل فطرت ہے، اگر اس ملک کی فطرت میں یہ عنصر ہوتا تو مختلف قوموں کو یہاں پناہ نہ ملی ہوتی، اور یہ تہذیب یوں اور قوموں کا گلددستہ نہ بنتا ہوتا۔

لیکن کیا ہم نے اپنی اس قومی روایت کو باقی رکھا ہے؟ اس پر غور کرنے کی ضرورت ہے، ہمیں چاہئے کہ آپ اپنا امتحان لیں، اور خود اپنا احساس کریں، جب حالات معتدل ہوں، اس وقت انسان کے اخلاق اور سلوک کی آزمائش نہیں ہوتی، انسان غیر معمولی حالات میں ہی پہچانا جاتا ہے، ایکشن بھی آزمائش کی کسوٹی ہے، یہ موقع، مقادمات کے تکرار و نظریات کے تصادم اور ہندوستان کی سیاست میں مختلف خاندانوں کے ہوس اقتدار کا ہوتا ہے، اس موقع سے ہمارے اخلاق کی حقیقی تصور یہ سامنے آتی ہے، اور اندر وہی جذبات اہل

پڑتے ہیں، اخلاق و انسانیت کے مصنوگی نقاب جو ہم نے پہن رکھے ہیں، تاریخ ہو جاتے ہیں، اور اس کے اندر جو مکروہ چہرہ چھپا ہوا ہے وہ سامنے آ جاتا ہے۔

چھپلے دنوں ہمارے سیاسی قائدین نے کیا کچھ نہیں کہا، اور نہیں کہلا�ا؟ بی، جے، پی لیڈروں نے محترمہ سونیا گاندھی کے خلاف کیسے او جھے ریمارک کئے، اور پھر گانگریں کے جزل سکریٹری نے اٹل بھاری و اچپنی وزیر اعظم پر کیسے ناشائستہ جوابی حملے کئے؟ ملک کی بعض دوسری خواتین امیدواروں پر بھی اخبار کی دنیا میں ایسی پھیلتیاں کسی نہیں کہ شریف آدمی تھہائی میں بھی ان کو کہنے سے شرمائے، خود ہمارے سلمان قائدین نے ایک دوسرے کے بارے میں کیا کچھ نہیں کہا؟ تقریروں میں ایک دوسرے کے بھی حالات بلکہ اس کی کئی پشتوں کے حالات بیان نہیں کئے گئے؟ کیا یہ حقیقت نہیں کہ ایک دوسرے کی عزت و آبرو کو بھی نشانہ بنایا گیا؟ یہ ہماری اخلاقی پستی اور فکری رفاقت کا مظہر ہے، اپنے نظریات کو پیش کرنا اور مختلف نظریہ پر تنقید کرنا بڑی بات نہیں، بلکہ جمہوریت کا ضروری حصہ ہے، معیاری تنقید سے بڑھ کر جمہوریت کے لئے کوئی قیمتی تحریک نہیں ہو سکتا، لیکن ضروری ہے کہ تنقید ہوت کہ تنقیص، اور تنقید ادب و شائستگی کے دائرہ میں ہو۔

جب نفس پر چوت پڑے اور اپنے کردار کو خوکر لگے، وہی وقت انسان کے اخلاقی معیار کو پر کھنے کا ہوتا ہے، اسی لئے رسول اللہ ﷺ نے فرمایا کہ بہادر وہ نہیں جو شخصی میں کسی کو زیر کردے بلکہ حقیقی بہادر وہ ہے جو غصہ کے وقت اپنے آپ پر قابو رکھے، انما الشدید الذي يسلك نفسه عند الغضب (بخاری، حدیث نمبر: ۲۱۱۳، مسلم، حدیث نمبر: ۲۰۹)

ایک بار ایک صاحب نے آپ ﷺ سے نصیحت کرنے کی خواہش کی، آپ نے ارشاد فرمایا: لا تغضب لیعنی غصہ نہ کرو، وہ بار بار آپ ﷺ نصیحت کی خواہش کرتے رہے اور آپ ہر بار یہی ارشاد فرماتے کہ غصہ نہ کرو، (بخاری، حدیث نمبر: ۲۱۱۶، ترمذی حدیث نمبر: ۲۰۲۰)

حضرت ابو سعید خدریؓ سے مردی ہے کہ ایک بار آپ ﷺ نے عصر کے بعد صحابہؓ سے خطاب فرمایا، آپ ﷺ نے اس خطاب میں یہ بھی فرمایا کہ مزاج کے اعتبار سے انسان مختلف نوع کے ہوتے ہیں، ان میں سب سے بہتر وہ ہے جس کو غصہ دیر سے آئے اور جلد ————— **زمزم پبلیشنز** —————

چلا جائے، خیر ہم مبطنی الغضب و سریع الفتنی اور سب سے خراب شخص وہ ہے جس کو غصہ آئے جلدی اور جائے دیر سے، (ترمذی، حدیث نمبر: ۲۱۹۱) اس لئے انفرادی معاملات میں بھی اور اجتماعی مسائل میں اس سے بھی بڑھ کر غیظ و غضب کو قابو میں رکھنا چاہئے، کہ حد اعدال سے بڑھتا ہوا غصہ، نفرت اور حسد کا جذبہ ہی انسان کو بے قابو کرتا ہے اور غیر معتدل بنادیتا ہے۔

زرم خوبی اور زرم کلامی سے وہ کچھ حاصل کیا جاسکتا ہے، جو تند مزاگی یادہ گوئی اور کردارکشی سے حاصل نہیں کیا جاسکتا، حضرت عائشہؓ سے مردی ہے کہ آپ ﷺ نے فرمایا: اللہ تعالیٰ زرم خوبی ہیں، زرم خوبی کو پسند فرماتے ہیں اور زرم خوبی پر وہ کچھ عنایت کرتے ہیں جو تند خوبی پر نہیں دیتے، ان اللہ رفیق بحباب الرفق، و يعطى على الرفق مالا يعطى على العنف (مسلم، حدیث نمبر: ۲۵۹۳) آپ ﷺ نے خوب ارشاد فرمایا کہ زرمی جس چیز میں بھی ہوا سے آراستہ اور خوبصورت بنادے گی، ان الرفق لا يكون في شفاعة الا زانه او جو چیز زنی سے محروم ہوگی، وہ بدنمائی سے خالی نہ ہوگی، ولا ينزع من شفاعة الا شانہ (مسلم، حدیث نمبر: ۲۵۹۴) اس لئے تنقید اگر صاحب اور تعمیری ہو، شریفانہ ہو اور حدود ادب میں ہو، تو ایک بہتر چیز ہے، لیکن اگر تنقید کا مشا کردارکشی اور ذلتیات پر حملہ کرنا ہو، تو یہ نہایت قبح، غیر اسلامی اور غیر شریفانہ فعل ہے۔

آپ ﷺ کے مخالفین اور کفار و مشرکین آپ کو "محمد" کی بجائے "ذرم" کہا کرتے تھے، "محمد" (ﷺ) کے معنی قابل تعریف کے ہیں، "ذرم" کے معنی ایسے شخص کے ہیں، جس کی برائی بیان کی جاتی ہو، یہ کتنی بے ہودہ اور ناشائستہ حرکت تھی، وہ ظاہر ہے، لیکن آپ ﷺ مجسم رحمت تھے، اس لئے کبھی اس پر مشتعل نہیں ہوئے، اور نہ اپنے مخالفین کو کبھی قبح ناموں سے یاد کیا، بلکہ صحابہؐ کو کفار کی اس حرکت پر غصہ آتا تو تسلی دیتے، اور فرماتے: اللہ نے ان کی لعنت و ملامت کو میری طرف سے پھیر دیا ہے، کہ وہ "ذرم" کو برا بھلا کہتے ہیں، اور میں "محمد" ہوں، (بخاری، حدیث نمبر: ۲۵۳۳) حدیث میں کہیں یہ بات نہیں ملتی کہ آپ ﷺ نے اپنے بدترین مخالفین کے لئے بھی ناشائستہ الفاظ استعمال کئے ہوں، یا ان کی

ذاتی زندگی کے مفاسد کو طشت از بام کرنے کی کوشش کی ہو۔

آپ ﷺ غیر مہذب کا جواب بھی مہذب طریقہ پر دیا کرتے تھے، یہود ہمیشہ آپ ﷺ کی شان میں گستاخی کرتے رہتے تھے، اور ایسے الفاظ کی تلاش میں رہتے تھے جس کے خراب معنی ہوں، اور وہ لفظی اور صوتی اعتبار سے کسی اچھے لفظ کے قریب ہو، تاکہ دھوکہ دیا جاسکے، چنانچہ سلام سے قریبی لفظ عربی میں "سام" ہے، جس کے معنی موت کے ہیں، جب آپ کو سلام کرتے تو "السلام عليکم" کی بجائے "السام عليکم" کہ دیتے، جس کے معنی ہیں: "آپ ﷺ پر موت آئے" آپ ﷺ اس کے جواب میں صرف "وعليکم" کہنے پر اکتفا کرتے، ایک بار کچھ یہود ملاقات کو آئے اور انہوں نے اسی طرح کے الفاظ کہے، حضرت عائشہؓ موجود تھیں، ان سے رہا نہیں گیا، اور جواب دیا: "بل عليکم السام واللعنة" یعنی تم پر موت آئے اور لعنت ہو، آپ ﷺ نے فرمایا کہ عائشہ! تم بذیبان نہ بنو کہ اللہ تعالیٰ کو ہر معاملہ میں نرمی پسند ہے۔ ان الله يحب المرفق في الامر كلہ۔ (بخاری، باب النہی عن ابتداء اهل الكتاب بالسلام اخ)

قرآن مجید نے حضرت موسیٰ کی دعویٰ زندگی کا بہت تفصیلی نقش کھینچا ہے، اللہ تعالیٰ حضرت موسیٰ ﷺ اور حضرت ہارون ﷺ کو فرعون کی طرف دعوت اسلام دینے کے لئے مأمور فرماتے ہیں، فرعون کی سُنگ دلی، اس کا ظلم و جور، کفر پر اس کا اصرار، بلکہ اپنی خدائی کا دعویٰ محتاج اظہار نہیں، لیکن اس کے باوجود حکم ہوا کہ ان کو زمی کے ساتھ دعوت دینا شاید اسے عبرت ہو اور اس میں خدا کا خوف پیدا ہو، "فَقُولَا لَهُ قَوْلًا لَيَنَا لَعْلَةٌ يَتَذَكَّرُ أَوْ يَخْشِيٌّ" مقام فکر ہے! کہ فرعون جیسے خالم و جابر اور متکبر کافر کے ساتھ بھی زم گفتاری کی تلقین کی جا رہی ہے، قرآن میں بتاتا ہے کہ خدا کے نیک بندوں کا طریقہ یہ ہے کہ ان کی چال ڈھال بھی تو اضع اور فروتنی کا مظہر ہوتی ہے، اور جب اورچھے قسم کے لوگ ان سے ناشائستہ باتیں کہتے ہیں تو وہ ان سے بھی کلمہ خیر کہہ کر ہٹ جاتے ہیں: "وَإِذَا خَاطَبَهُمُ الْجَاهِلُونَ قَالُوا سَلَامًا"۔ (آل عمران: ۶۳)

رسول اللہ ﷺ کے یہاں عزت نفس کا اس درجہ خیال تھا کہ غیر مسلموں میں بھی جو اصحاب وجاہت ہوتے، آپ ﷺ ان کا لحاظ فرماتے، آپ ﷺ نے بادشاہ روم ہرقل کو خط لکھا تو ”عظیم الروم“ کے لفظ سے خطاب فرمایا، یعنی روم کا عظیم شخص، بعض صحابہ کو اس تعبیر پر تامل تھا، لیکن آپ ﷺ نے فرمایا کہ ان کو اسی طرح کہتے ہیں، بعض سردار ان قبائل کو از ربا احترام آپ ﷺ نے اپنا تکمیل پیش فرمایا، ابوسفیان ہیل مکہ کے سردار تھے، فتح مکہ کے موقع سے آپ ﷺ نے ان کا اعزاز کرتے ہوئے فرمایا: جو ابوسفیان کے گھر میں داخل ہو جائے اسے امن ہے، ”من دخل دار ابی مسفیان فهو آمن“ یہ آپ ﷺ کا سلوک و برداشت غیر مسلموں اور اعداء اسلام کے ساتھ تھا، اور ہم اپنے مسلمان بھائیوں کے ساتھ بھی ایسا روایہ اختیار کرتے ہیں جس پر انسانیت شرما نے، اور جس سے شرم و حیا کو عار آئے۔

یہ کردار کشی جو اشیع پر ہوتی ہے اور پوشش اور اخباری اشتہار کو بھی اس کے لئے ذریعہ وسیلہ بنایا جاتا ہے اور سوال و جواب، پھر جواب الجواب اور اس کے بعد اس جواب کا جواب جو کیا جاتا ہے اور لوگوں کی عزت و آبرو سے کھیلنے میں جس چوکسی اور مہارت کا ثبوت دیا جاتا ہے، وہ مسلمانوں کے لئے سراسر باعث شرم و عار ہے، باہمی کردار کشی اور آبروریزی کے بغیر بھی ہم اپنا مدعی لوگوں کے سامنے رکھ سکتے ہیں، اور ہم اپنا پیغام پہنچا سکتے ہیں، ہماری یہ اخلاقی پستی اور دناءت عام مسلمانوں کو غلط اشارے دیتی ہے، جب مسلمانوں کے قائدین اور محترم شخصیتیں ہی اس سطح پر اتر آئیں تو عوام سے کیوں کرتوقع رکھی جاسکتی ہے کہ وہ اپنے آپ کو ان کمزوریوں سے دور رکھ سکیں گے؟ جس سفینہ کا ناخدا ہی آداب سفر سے بے بہرہ ہو، کون ہے جو اسے ساحل سے ہمکنار کرے؟ — کاش! ہمارے سیاسی قائدین اور ان قائدین کے معاونین و انصار جو بہر حال ظہراں ”خیرات“ ہی کا ایک حصہ ہیں، اس حقیقت پر غور کریں!

(۱۹۹۹ء)

پانی جس نے آگ لگادی

پانی کا کام آگ بجھانا اور بخندک بجھنا ہے، لیکن اس وقت "پانی" نے پورے ملک میں آگ لگا رکھی ہے، قارئین سمجھے گئے ہوں گے کہ یہ کون سا آتش خیز اور حرارت ریز پانی ہے؟ میری مراد "Water" نامی فلم سے ہے ابھے دیپا مہتا نامی ہدایت کار بناری ہیں، اس سے پہلے ان ہی خاتون نے "آگ" لگائی تھی، اور "آگ" نامی فلم تیار کی تھی، شیو سینا کے کارکن اس فلم پر اتنے بڑھم ہوئے کہ حقیقی معنوں میں کرتے پاجامے سے باہر آگئے، اور اب وہ ایسا پانی پیش کر رہی ہیں جو آگ سے بھی بڑھ کر گرم ہے، "فائر" نامی فلم ہم جنسی کے موضوع پر تھی، ظاہر ہے کہ یہ بے حیائی اور بے شرمی پرمنی فلم ہے، ہندوستان جیسے ملک میں جو بڑی حد تک ایسی اخلاقی بیماریوں سے پاک اور محفوظ ہے، وہاں ہم جنسی کے موضوع پر کسی فلم کا آنا ایک بے معنی بات ہے، اور اس کا نتیجہ برائی کی تشہید و ترغیب کے سوا اور کچھ نہیں ہو سکتا۔

دیپا مہتا کی نئی فلم کے بارے میں کہا جاتا ہے کہ ہندو نہ ہی طبقہ میں پھیلی ہوئی اخلاقی انسانی کی اور ہندو معاشرہ میں خواتین بالخصوص بیوہ خواتین کے ساتھ ناروا اسلوک اور ان کی حالت زار کا ذکر ہے، اس سلسلہ میں دو باتیں قابل غور ہیں: اول یہ کہ جو باتیں اس کے ذریعہ پیش کرنے کی کوشش کی جا رہی ہیں کیا وہ حقائق پرمنی ہیں؟ دوسرے اگر حقائق پر بنی ہیں تو کیا ہر حقیقت کا اظہار مناسب ہوتا ہے، اس سے قطعی نظر کر کے اس سچائی کا اظہار سماج کے لئے مفید ہے یا مضر، اور فائدہ مند ہے یا نقصان دہ؟؟

یہ ایک حقیقت ہے کہ ہندو نہ ہی مصادر میں اخلاقی نقطہ نظر سے قابل اعتراض باتیں بہ کثرت پائی جاتی ہیں، رام جی ہندوؤں کے یہاں نہایت ہی مقدس شخصیت کبھی

جاتی ہے، اور اس وقت تو "رام" کا نام ہندو فکر و تہذیب کا عنوان بن چکا ہے، لیکن رامائن رام کی زبان میں سیتا کے حسن کی جو تصویر کھینچتا ہے وہ کھلی ہوئی بے حیائی پرمنی ہے، یہاں تک کہ وہ اپنے بھائی لاکشمن کے سامنے سیتا کے ساتھ اپنے جنسی تعلقات کو بھی تفصیل سے بیان کرتے ہیں، انگ اور پونی مردانہ اور زنانہ اعضاء، مخصوصہ کو کہا جاتا ہے، ہندو مذہب میں انگ اور پونی کی بھی پرستش کی جاتی ہے، یہاں تک کہ ان فخش الفاظ سے بچوں کے نام بھی رکھے جاتے ہیں، جیسے شیو لکشم، رام لکشم وغیرہ، کرنا انگ میں بعض مندر ایسے ہیں جہاں مرد و عورت کو بے لباس ہو کر پوچا کرنی پڑتی ہے، حکومت اسے روکنے کی کوشش کر رہی ہے، لیکن اکثر حکومت کی ممانعت پر مذہبی جذبات غلبہ حاصل کر لیتے ہیں۔

ای لئے ہندو مذہبی حلقہ میں مرد و عورت کے جنسی تعلق کے طریقے اور کیفیات تحقیق و تالیف کا خاص موضوع ہے، اور اس موضوع پر "کام سوت" کے نام سے کئی مذہبی کتابیں اور باش قسم کے لوگوں کے لئے لذت کام و دہن کا سامان ہیں، بے حیائی اور بد اخلاقی کو مذہبی رنگ دینے کے لئے برماؤں نے "دیوداہی نظام" شروع کیا، اس رسم کے تحت عام ہندو اور خاص کر محلی ذات کے لوگ اپنی لڑکوں کو مندوں پر مذہبی چذبہ سے وقف کیا کرتے تھے، اور لوگوں کو دھوکہ دے کر مذہبی شخصیتیں ان سے اپنی شہستان ہوس سجاویا کرتے تھے، مسلمانوں کے دور حکومت میں اس نامعقول رسم کو ختم کرنے کی بہت کچھ کوششیں کی گئیں، لیکن بدقتی سے اب تک مہاراشر، کرناٹک اور ہندوستان کے بعض علاقوں میں یہ رسم باقی ہے، حقیقت یہ ہے کہ "دیوداہی نظام" کو اگر مذہبی قبیلہ گری کا عنوان دیا جائے تو غلط نہ ہوگا!

چنانچہ اس مذہبی فکر نے ہندو تمدن پر بھی گہرا اثر ڈالا ہے، "بھجورا ہو" کا مندر اور "اجنا" کے غار اس کی کھلی ہوئی مثالیں ہیں، جیسا کہ کہنے والے کہتے اور نقل کرنے والے نقل کرتے ہیں کہ کوئی شریف اور حیادار انسان اپنے بزرگوں یا عزیزوں کے ساتھ ان مناظر کو دیکھنیں سکتا، ہندو تحریکات پر بھی وقہ و قہ سے بے حیائی کی چھاپ نمایاں رہی ہے، اس کی واضح مثال اچاریہ زنجیش اور "ہرے راما ہرے کرشنا تحریک" ہے، اس

لئے یہ ایک سچی حقیقت اور کڑوی سچائی ہے کہ ہندو مذہب کی جو تصور اس وقت ہمارے سامنے ہے وہ اخلاقی نقطہ نظر سے کسی مذہب کے شایان شان نہیں، اور ہمیں یقین ہے کہ یہ مذہب کی حقیقی تعلیمات میں آمیزشوں اور ملاوٹوں کا نتیجہ ہے، ورنہ کسی مذہب کے بارے میں ایسی حیا باختہ فکر کا تصور نہیں کیا جاسکتا۔

ہندو سماج میں عورتوں کی مظلومیت بھی ایک ایسی حقیقت ہے جس سے انکار ممکن نہیں، منوسراں عورتوں کے بارے میں صاف کہتی ہے کہ کسی عورت پر کبھی بھروسہ مت کرو، کسی بھی عورت کے ساتھ تنہامت بیٹھو خواہ وہ تمہاری ماں ہو، یا بیٹی یا بہن، وہ آپ کو غلط تر غیب دے سکتی ہے، اسے شوہر سے علاحدگی کا حق نہیں، نہ ہندو مذہب میں اس کے لئے میراث ہے، نہ وہ اپنے لئے رشتہ منتخب کر سکتی ہے، یہ وہ عورتیں منحوس کبھی جاتی ہیں، وہ دوسری شادی نہیں کر سکتیں، ان کو زندگی بھر بنا اس نگار سے دور رہنا ہے، اور سب سے بڑا ظلمتی کی رسم ہے، ہندو عقیدہ کے مطابق ایک عورت کے ستی ہونے کی وجہ سے تین خاندان کے گناہ معاف ہوتے ہیں، اس کے والد کا خاندان، اس کی والدہ کا خاندان، اور اس کے شوہر کا خاندان، اس ترقی یافتہ دور میں بھی ستی کی وکالت کرنے والے لوگ موجود ہیں، پوری کے شنکر اچاریہ نے علی الاعلان کہا ہے کہ یہ وہ عورت کے لئے ستی ہونے کے سوا کوئی اور راستہ نہیں، اور حکومت کے ذریعہ اس رسم پر پابندی لگائے جانے کی وہ پوری قوت سے مخالفت کریں گے، خواہ انہیں پھانسی پر کیوں نہ چڑھا دیا جائے، جب ان سے پوچھا گیا کہ ایسی خواتین کے بچوں کا کیا ہو گا؟ تو بے تکلف جواب دیا کہ یہ تقدیر کا لکھا ہے، بچے خواہ تکلیف اٹھائیں یا مر جائیں، ستی بہر حال ہندو مذہب میں جاری رکھی جائے گی، جب ہندو مذہب کے سب سے بڑے پیشواستی کے وکیل و نصیب ہوں تو اگر بڑپ کنور یا ان جیسی دوسری بھولی بھالی خواتین کے ستی ہونے کا واقعہ پیش آئے تو تعجب نہ ہونا چاہئے!

اس لئے اس میں کوئی شہمہ نہیں کہ اخلاقی بے راہ روی اور عورتوں کے ساتھ زیادتی اور ناصافی ہندو سماج میں موجود ہے، اور سب سے بد بخشنہ بات یہ ہے کہ اس کو

مذہبی رنگ دے دیا گیا ہے، یہ کہنا تو بہر حال صحیح نہ ہو گا کہ ہندوستان کے تمام مذہبی شخصیتوں کے بارے میں یہ رائے قائم کر لی جائے کہ وہ سب ایسی باتوں میں برابر کے شریک ہیں، یقیناً ان میں شریف، سمجھدار، تقاضہ حیا سے آگاہ اور انسانی نجابت کی ترجمان شخصیتیں بھی ہوں گی، اور ان سب کے بارے میں ایک ہی طرح کا خیال قائم کر لینا شاید قرین النصاف نہ ہو، لیکن سوال یہ ہے کہ کہاں پر سچائی کا اعلان واظہار کیا جانا چاہئے؟ غالباً اس کا جواب نفی میں ہے۔

ایسی سچائی جو سماج کو فائدہ کی بجائے نقصان پہنچائے، جو خیر کی اشاعت کی بجائے بدی کی تشریک کا باعث ہو، جو لوگوں کو شرافت و صلحیت کی بجائے بدخوبی کی طرف لے جاتی ہو، اس سچائی کو ظاہر کرنے سے چھپانا بہتر ہے، اسی لئے رسول اللہ ﷺ نے بعض موقع پر جھوٹ بولنے کی اجازت دی ہے، کیوں کہ یہاں جھوٹ پر مقابلہ بیچ کے زیادہ مفید اور نفع بخش ہے، اگر ایک مظلوم اور کمزور شخص نے آپ کے یہاں پناہ لے رکھی ہے، ایک بے بس عورت اپنی عصمت و عزت کی حفاظت کے لئے چھپی ہوئی ہے، اور ایک ظالم اس مظلوم کے قتل اور ایک اوپاش اس عورت کی عصمت ریزی کے درپے ہو اور آپ کے جھوٹ سے اس شخص کی جان اور اس عورت کی عزت بیچ سکتی ہو، اور آپ کے بیچ سے جان جاسکتی ہو اور ایک عورت کی چادر عفت تار تار ہو جانے کا اندیشہ ہو تو ضرورت ہے کہ ان حالات میں آپ کے لئے جھوٹ بولنا ہی واجب ہے، اور بیچ بولنا اس جرم میں شریک ہونے کے متراود ہے۔

فلم خواہ کوئی بھی ہو، اسلامی نقطہ نظر سے وہ گناہ ہی ہے، اور یہ بھی ایک حقیقت ہے کہ فلم بنیادی طور پر رائی کی ترویج اور سفلی جذبات کی تحریک ہی کا ذریعہ ہے، اس سے کسی خیر کی توقع نہیں، لیکن ایسی فلمیں جن کا مقصد شروع سے اخیر تک نفسانی جذبات کی تسلیم ہی ہو، جس کا منتہ ای کی خاص طور پر تشریک ہو اور جو مذہبی جذبات کے احترام اور تقدیس کی حدود کو بھی مجرور کرتی ہو یقیناً شر بالائے شر اور گناہ بر تراز گناہ ہے، ممکن ہے کہ سنگھ پر یو اور کے لوگ اس لئے اس فلم کی مخالفت کر رہے ہوں کہ اس سے بہمنی افکار و تصورات پر زد

پڑتی ہے، اور ہندو تمدن کی حقیقی تصور سامنے آتی ہے، لیکن اس سے قطع نظر تمام ہی سمجھیدہ لوگوں کے لئے نیز اور اس طرح کی فلمیں قابلِ نہادت ہیں کہ ایک تو اس سے بُرائی کی تشریف ہوتی ہے، دوسرے اس سے مذہبی جذبات کو خوبی پہنچانے کی نہایت ہی ناشائستہ اور غلط روایت قائم ہو رہی ہے، جو بڑے فساد اور اعتشار کا موجب بن سکتا ہے، قرآن مجید نے تو اس پہلو کو اس قدر ملحوظ رکھا ہے کہ شرک سے بڑھ کر اسلام میں کوئی شی قابلِ نہادت نہیں لیکن مشرکین جن دیوبیوں، دیوبتاوں کی پرستش کرتے ہوں، ان کو برا بھلا کرنے سے بھی منع کیا گیا، کہ ہر انسان کے لئے اپنے مذہب پر رہتے ہوئے دوسروں کے مذہبی جذبات کا احترام ملحوظ رکھنا ضروری ہے۔

(۱۱ فروری ۲۰۰۰ء)

افواہیں اور ہمارا روایہ

اللہ تعالیٰ نے انسان کی صلاحیتوں کو محدود رکھا ہے، اس کی قوتیں ایک خاص دائرہ میں کام کرتی ہیں، مثلاً انسان کو ایک بہت بڑی نعمت دیکھنے کی دی گئی ہے، پھر اور لو ہے کس قدر مضبوط ہیں، ہمندر کا امن کس قدر وسیع اور بے پناہ ہے، لیکن وہ دیکھنیں سکتے، انہوں نے آج تک خود اپنے حسن و جمال کو بھی دیکھا نہیں ہو گا، لیکن ایک خاص حد تک چیزوں ہی کو انسان دیکھ سکتا ہے، اگر کوئی رکاوٹ نہ بھی ہو تو انسان کو آدھے ایک کیلو میٹر سے آگے کی چیزیں صاف نظر نہیں آتیں، اگر بیچ میں دیوار حائل ہو تو بالکل قریب کی چیزوں کو بھی وہ نہیں دیکھ سکتا، انسان میں سننے کی صلاحیت رکھی گئی ہے، لیکن اس کا بھی یہی حال ہے، اس کی ساعت کا دائرہ چند فرلانگ تک ہوتا ہے، یہ بھی اس وقت ہے کہ جب کہ کوئی چیز حائل نہ ہو، ورنہ دوسرے کے بیچ چند انج کی دیوار ہوتی ہے اور ایک طرف کی آواز دوسری طرف بالکل سنائی نہیں پڑتی، انسان کے دیکھنے اور سننے کے دائروں کو جو محدود رکھا گیا ہے بظاہر یہ ایک محرومی معلوم ہوتی ہے، لیکن حقیقت میں یہ بجائے خود اللہ تعالیٰ کی بہت بڑی نعمت ہے، ہر انسان اپنے لئے ایسی تہائی (Privacy) چاہتا ہے جو دوسرے کی مداخلت سے آزاد ہو، انسان کی بہت سی ضروریات ایسی ہیں، جن میں دوسروں کی آنکھ اور کان کے تعاقب سے باہر ہونا، اس کے لئے ضروری ہو جاتا ہے، فرض کیجئے کہ کسی مکان میں بہت سے کمرے ہوں، ہر کمرے میں الگ الگ لوگ رہتے ہوں، وہ سب ہمہ وقت ایک دوسرے کی نظر میں ہوں اور ایک دوسرے کی چھوٹی بڑی بات کا نوں سے نکراتی رہتی ہو، تو اس کے لئے زندگی گزارنا کتنا دو بھر ہو جائے گا، اسے اپنے مکان میں رہتے ہوئے بھی ایسا محسوس ہو گا کہ وہ ریلوے کے کسی مصروف پلیٹ فارم

پر مقیم ہے، اس لئے انسان کی صلاحیتوں کا محدود ہوتا بظاہر ایک محرومی معلوم ہوتی ہے، لیکن درحقیقت یہ بھی اللہ تعالیٰ کی ایک بہت بڑی نعمت ہے اور انسان کے لئے سامان راحت بلکہ ایک ضرورت ہے۔

انسان اپنی محدود دیکھنے اور سننے کی صلاحیت کی وجہ سے بہت سی باتیں جانے میں دوسروں کی اطلاع کا محتاج ہوتا ہے، اس کے سوا چارہ نہیں، کہ اپنے جسم سر سے دیکھنے اور گوش سر سے نہ بغیر بعض امور کو تسلیم کرے، اس لئے دنیا کا سارا کار و بار دوسروں کی دی ہوئی خبر پر اعتماد دیقین سے متعلق ہے، اور اسی طرح نظام زندگی جاری و ساری ہے، خبریں صحیح بھی ہوتی ہیں اور غلط بھی، صحی بھی ہوتی ہیں اور جھوٹی بھی، خبر دینے والے جھوٹے بھی ہوتے ہیں، بعض لوگ طبعاً برے نہیں ہوتے لیکن ان کی طبیعت میں مبالغہ ہوتا ہے، وہ لفظوں کے ایسے بازگر ہوتے ہیں، کہ سننے والوں کو رائی پہاڑ محسوس ہوتا ہے، کچھ لوگ شریف اور نیک خوب ہوتے ہیں، لیکن سادہ لوح اور بھولے بھالے ہونے کی وجہ سے ہر طرح کی باتوں کا یقین کر لیتے ہیں، کسی خبر پر جرح نہیں کرتے، اور اس کے کھرے کھونے کو پر کھے بغیر مان لیتے ہیں، بعض حضرات سے کسی بات کو سننے یا سمجھنے میں غلط فہمی بھی ہو جاتی ہے، یہ مختلف اسباب ہیں، جن کی وجہ سے دانستہ یا نادانستہ اور بالا رادہ یا بلا ارادہ خلاف واقعہ باتیں لوگوں میں چل پڑتی ہیں، ایسے ہی بے سرو پا باتوں کو "ہواء" کہتے ہیں۔

بارہا ایسا ہوتا ہے کہ کسی شخص نے کچھ لوگوں کو بھاگتے ہوئے دیکھا، یہ دوڑ بھاگ کسی اور سبب سے تھی، لیکن شہر کی فضاء کو دیکھتے ہوئے بعض لوگوں کو خیال ہو گیا کہ شاید دو گروہوں کے درمیان تصادم ہو گیا ہے، اب اس خوف سے انہوں نے خود بھاگنا شروع کیا، آتے ہوئے راستے میں جو لوگ ملے ہمدردی و بہی خواہی میں انہیں بھی واپس ہونے کی صلاح دیدی، پھر خبراً یک محلہ سے دوسرے محلہ میں پہنچی، اور ایک فرقہ کے ناسجھ لوگوں نے دوسرے فرقہ کے لوگوں پر وار کر دیا یہاں تک کہ پورا شہر فساد کی آگ میں بھڑکنے لگا، اور اس بے تحقیق خبر کی چنگاری نے پورے علاقہ کے امن و امان کو نذر آتش

کر دیا، اس طرح کے واقعات ہمارے سماج میں پیش آتے رہتے ہیں، افواہوں کی بنا پر گروہی لڑائیاں ٹھن جاتی ہیں، ادارے اور جماعتیں تقسیم ہو جاتے ہیں، اجتماعی کاموں میں رخنه پڑتا ہے، خاندانوں میں نفرت کی آگ سلگ جاتی ہے، بدگمانیاں پیدا ہوتی ہیں، یہاں تک کہ میاں بیوی میں طلاق کے واقعات پیش آ جاتے ہیں، والدین، اولاد اور قریب ترین اقارب کے درمیان نفرت کی دیوار کھڑی ہو جاتی ہے، افواہوں کے گرم بازاری نے بہت سے مخلص، محبت قوم، برگزیدہ شخصیتوں کو بے آبرو کیا ہے، اور خود غرضی و بدخواہ افراد کی طالع آزمائی کو کامیابی سے ہم کنار کر کے قوم و ملک کو ناقابلٰ علاقی نقصان پھوپھایا ہے۔

افواہوں کو جنم دینا نہیں پھیلانا اور ان کو تقویر پھوپھانا نہایت حق ناشائستہ و نامناسب عمل ہے، اللہ تعالیٰ نے اخبار و واقعات کے بارے میں یہ اصولی رہنمائی فرمائی ہے کہ جب کوئی ناقابلٰ بھروسہ آدمی کوئی خبر لائے تو جب تک اس کی اچھی طرح تحقیق نہ ہو جائے اس پر اعتماد نہیں کرنا چاہئے۔

”يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوا
أَنْ تُصِيبُوا قَوْمًا بِجَهَالَةٍ فَتُضْبِحُوا عَلَىٰ مَا فَعَلْتُمْ نَأْذِنَّ لَمَّا“

(اجرأت: ۶)

اے ایمان والو! اگر کوئی ناقابلٰ بھروسہ (فاسق) شخص کوئی اہم خبر دے تو اچھی طرح تحقیق کر لیا کرو، کہ کہیں کسی قوم پر تم ناواقفیت میں حملہ نہ کر دو کہ پھر تمہیں اپنے کئے پر پھختا ناپڑے۔

اس سے معلوم ہوا کہ بے تحقیقی خبروں پر یقین نہیں کرنا چاہئے، اور اگر اس پر یقین کیا گیا تو یہ نقصان اور مضرت کا باعث ہو گا، یہ آیت ایک خاص واقعہ کے پس منظر میں نازل ہوئی ہے، رسول اللہ ﷺ نے قبیلہ بنو مظلق کی طرف ۔۔۔ جو مسلمان ہو چکے تھے ۔۔۔ اپنے نمائندہ ولید بن عقبہ کو بھیجا، بنو مظلق نے جب نمائندہ نبوی کو دیکھا تو ان کے احترام و توقیر کے لئے آبادی سے پاہر نکل آئے، ولید نے سمجھا کہ یہ لوگ ان کے

قتل کے درپے ہیں اور پچھلے پاؤں واپس آگئے، آکر حضور کو اطلاع دی کر یہ لوگ مرد ہو گئے ہیں، یہ زکوٰۃ ادا کرنے کے منکر ہیں، اور وہ ان کے قتل کے درپے ہو گئے تھے، آپ ﷺ نے ان سے جہاد کا ارادہ فرمالیا، ابھی تیاری کے مرحلہ میں تھے کہ بنو مصطفیٰ کا وفد آپ ہو چا، انہوں نے عرض کیا کہ آپ کے قاصد آرہے تھے، ہم اس لئے نکلے کہ ان کا استقبال کریں اور اپنی زکوٰۃ ان کی خدمت میں پیش کریں، ہمیں معلوم ہوا ہے کہ انہوں نے یہ خیال کیا ہے کہ ہم لوگ ان سے جنگ کے لئے نکلے تھے، سو یہ غلط ہے، اسی موقع سے یہ آیت نازل ہوئی، (قرطیبی: ۳۱۱/۱۶) — غور بحث کر یہ عہد نبوی کا واقعہ ہے، اور یہ اطلاع ایک صحابی رسول کی تھی، انہوں نے دانستہ غلط بیانی سے یقیناً کام نہیں بیاتا تھا کہ یہ مقام صحابیت سے فروٹر بات ہے، بلکہ یہ مخط غلط فہمی کا نتیجہ ہے، یہ نادانستہ غلط فہمی بھی کتنے بڑے انتشار کا پیش خیمہ بن سکتا تھا، تو جہاں افواہیں بالقصد پیدا کی جاتی ہوں، ان سے کس قدر نقصان ہو گا؟

افواہوں کے پھیلنے کے چند خاص اسباب ہیں، ان میں سے ایک اہم سبب یہ ہے کہ لوگ ہر سی سنائی ہوئی بات کو نقل کرتے چلے جاتے ہیں، خواہ وہ بات کس قدر بھی بے نیاد ہو، بعض لوگوں نے اس کے لئے دروغ برگردن راوی کی ایک خود ساختہ بیساکھی تیار کر رکھی ہے، اور اس کے ساتھ ہر گفتگی و ناگفتگی کو نقل کر دینے میں کوئی عار نہیں محسوس کرتے، یہ بھی خدا سے بے خوفی کی بات ہے، رسول اللہ ﷺ نے اس بیماری کی تشخیص کرتے ہوئے فرمایا: آدمی کے گناہ گار ہونے کے لئے یہ بات کافی ہے کہ وہ ہر سی ہوئی بات کو نقل کر دے: کفی بالمرء کذبًا ان یحدث بكل ماسمع (مسلم، حدیث نمبر (۷) مقدمة الكتاب) — ہر سی سنائی بات کو نقل کرنے سے معاشرہ میں کس طرح بگاڑ پیدا ہوتا اور فساد پھیلتا ہے، اس کی مثال رسول اللہ ﷺ کی حیات طیبہ میں پیش آنے والا واقعہ اُنک ہے، کچھ بیمار ذہن منافقین نے امت کی ماں سیدنا حضرت عائشہ صدیقۃؓ پر تہمت لگادی، اور اس افواہ کو پھیلانے کی خوب کوشش کی، نتیجہ یہ ہوا کہ بعض سادہ لوگ، مخلص مسلمان بھی اس میں شریک ہو گئے اور مدینہ میں ایسے انتشار کی کیفیت پیدا ہوئی کہ

— [زمزم پبلیشنز] —

حیاتِ نبوی میں شاید ہی کسی اور واقعہ سے آپ کو اس درجہ تکلیف پہنچی ہو، یہ اسی بات کا نتیجہ تھا کہ ایک سنی سنائی بات کو کچھ لوگ بلا تحقیق کہتے چلے گئے۔

ان افواہوں میں اضافہ ان لوگوں کی وجہ سے ہوتا ہے، جبکہ باتوں کے متلاشی رہتے ہیں، لوگوں کی برا نیوں اور کوتاہیوں کے بارے میں تحسیں سے جن کو لذت ملتی ہے، اور کسی واقعہ میں اگر چند احتمالات ہوں، تو منفی پہلو کی طرف ان کا ذہن زیادہ چلتا ہے، اس طرزِ عمل کو حضور نے پسند نہیں کیا، اسی لئے تحسیں کو منع کیا گیا، اور ان لوگوں کو کچھ فکر قرار دیا گیا جو کسی بات کی غلط تاویل و توجیہ کے درپے ہوتے ہیں،

”فَامَّا الَّذِينَ فِي قُلُوبِهِمْ زَيْغٌ فَيَنْبَغِيُونَ مَا تَشَاءُبَهُ مِنْهُ“

ابنِ تَعَلَّمَةِ الْفِتْنَةِ وَابنِ تَعَلَّمَةِ تَأْوِيلِهِ۔“ (آل عمران: ۷۷)

جن لوگوں کے دلوں میں کچھی ہے، وہ فتنہ برپا کرنے اور (من چاہی) تاویلیں کرنے کے لئے متشابہات کے پیچھے پڑے رہتے ہیں۔

افواہیں عام طور پر اعلانیہ نہیں پھیلائی جاتیں، ریڈیو اور اخبارات کو ان کا ذریعہ نہیں بنایا جاتا، (ویسے آج کل حکومتوں کے غیر ذمہ دارانہ اور ذرائع ابلاغ کے جانب دارانہ روایہ کی وجہ سے ایسا بھی ہو رہا ہے)، بلکہ زیادہ تر سینہ بسینہ افواہیں پھیلائی جاتی ہیں، اور سرگوشیوں کے ذریعہ گشت کرتی رہتی ہیں، اسی لئے زیادہ تر سرگوشیوں کو قرآن مجید نے پسند نہیں کیا: ”لَا خَيْرٌ مِّنْ كَثْيَرٍ فِي نِجَوَاهِمْ“ (النساء: ۱۱۳)

کسی بھی خبر کے بارے میں صحیح طریقہ یہ ہے کہ یا تو انسان خود اس کی تحقیق کر لے، یا کم سے کم ایسے سمجھدار، معاملہ فہم، اور زمانہ آگاہ لوگوں کی طرف رجوع کرے، جن کے بارے میں توقع ہو کہ وہ مناسب طریقہ پر اس کی تحقیق کرنے کے بعد کوئی صحیح قدم اٹھائیں گے، اللہ تعالیٰ کا ارشاد ہے:

جب ان کو امن یا خوف کی کوئی بات پہنچتی ہے تو وہ اسے پھیلادیتے ہیں، اگر وہ اس کو رسول اور اپنے میں سے ذمہ داروں تک پہنچا دیتے تو اسے وہ اوگ جان لیتے جو ان میں سے بات کی تہہ تک

پہنچ کر صحیح نتیجہ اخذ کر سکتے ہیں، اگر تم پر اللہ کا فضل اور اس کی رحمت نہ ہوتی تو تم تو شیطان کی پیروی کرنے والے ہو جاتے۔ (النساء: ۲۳)

اس آیت میں اللہ تعالیٰ نے اس بھیادی مرض کا علاج بتایا ہے جو افواہوں کا باعث ہوتا ہے، اور وہ یہ کہ جو باتیں اہم ہوں ان کے بارے میں اگر انسان خود تحقیق کی صلاحیت نہ رکھتا ہو، تو اس کی صلاحیت رکھنے والوں سے رجوع کر لے اور کسی بھی بات کو بلا تحقیق بیان کرنے، بلکہ خود بھی اس پر یقین کرنے سے گریز کرے، کیونکہ انسان اپنے کافلوں، اپنی آنکھوں اور اپنے دلوں کا مالک نہیں بلکہ امین ہے، اس کے بارے میں وہ عند اللہ جوابدہ ہے، ”أَنَّ السَّمْعَ وَالْبَصَرَ وَالْفُوادَ كُلُّ أُولَئِكَ كَانَ عَنْهُ مَسْؤُلًا“ (الاسراء: ۳۶)

(۲۲ ربما رج ۲۰۰۲ء)

وعدہ خلافی — ہمارے سماج میں!

اللہ تعالیٰ نے اہل ایمان کے لئے آخرت کا نظام یہ رکھا ہے کہ چیزوں کا مہیا ہونا انسان کی خواہشات کے تابع ہوگا، انسان جو چاہے گا فوراً اس کے لئے وہ چیز فراہم ہو جائے گی، ”وَلَكُمْ فِيهَا مَا تَشَاءُهُمْ أَنفُسَكُمْ وَلَكُمْ فِيهَا مَا تَدْعُونَ“ (حمد الحمد: ۳۱) لیکن دنیا کا معاملہ اس سے مختلف ہے، یہاں انسان ایک چیز کی خواہش کرتا ہے، لیکن وہ اسے بروقت پورا نہیں کر سکتا، وہ ایک چیز کا ضرورت مند ہوتا ہے، لیکن وہ چیز سے بروقت مہیا نہیں ہوتی، اسی لئے انسان ایک دوسرے سے لین دین کاحتاج ہوتا ہے، اس لین دین میں اکثر عہد و پیمان کی نوبت آتی ہے، اس لئے شاید ہی کوئی انسان ہو جس کو زندگی کے مختلف مراحل میں خود وعدہ کرنے یا دوسروں کے وعدہ پر بھروسہ کرنے کی نوبت نہ آتی ہو، وعدہ کرنے والے پر دوسرا شخص بھروسہ اور اعتماد کرتا ہے، اور بعض دفعہ اس اعتقاد پر خود بہت سے معاملات طے کر گزرتا ہے، اس لئے وعدہ کی بڑی اہمیت ہے۔

اسی لئے اسلام میں بڑی تاکید کے ساتھ عہد کو پورا کرنے کا حکم دیا گیا ہے، اور عہد ٹھیکی کی نہ ملت کی گئی ہے، اللہ تعالیٰ کا ارشاد ہے: عہد کو پورا کرو، کیونکہ قیامت کے دن عہد کے بارے میں انسان جواب دہ ہوگا، ”وَأَفْوِوا بِالْعَهْدِ، إِنَّ الْعَهْدَ كَانَ مَسْلُولًا“ (بی اسرائیل: ۲۲) قرآن نے ان لوگوں کی تعریف کی ہے، جو وعدہ کو پورا کیا کرتے ہوں، (آل عمرہ: ۲۲) ایک اور موقع پر بھی ان لوگوں کی تعریف کی گئی ہے جو اپنے وعدہ کا پاس ولحااظ رکھتے ہوں، ”وَالَّذِينَ هُمْ لَا مُنْتَهُمْ وَعَاهِدُهُمْ رَاغُونَ“ (مومنون: ۸) خود اللہ تعالیٰ نے اپنی اس صفت کا بار بار ذکر فرمایا ہے، کہ اللہ تعالیٰ وعدہ کی خلاف درزی نہیں کرتے، ”وَلَنْ يَنْخُلِفَ اللَّهُ وَعْدَهُ“ (آل جمع: ۶)، اللہ کے نبی حضرت اسماعیل الطیبین کی تعریف کرتے ہوئے خاص طور پر اس کا ذکر فرمایا گیا

کہ وہ وعدہ کے بحق تھے: "إِنَّهُ كَانَ صَادِقَ الْوَعْدِ" (مریم: ۵۲)

رسول اللہ ﷺ نے اپنے ارشادات کے ذریعہ بھی ایقاون عہد کی اہمیت اور وعدہ خلافی کی بُرائی کو بیان فرمایا ہے، چنانچہ آپ ﷺ نے فرمایا کہ جس میں تمن با تم پائی جاتی ہوں وہ منافق ہے، جب بات کرے تو جھوٹ بولے، وعدہ کرے تو وعدہ خلافی کرے، اگر امانت رکھی جائے تو خیانت کرے، (بخاری، حدیث نمبر: ۳۳) نفاق کفر کی ایک قسم ہے، اور وعدہ خلافی کو آپ ﷺ نے نفاق قرار دیا، اس سے اندازہ کیا جاسکتا ہے کہ وعدہ خلافی کس قدر نہ موم بات ہے، آپ ﷺ نے اپنے عمل کے ذریعہ ایقاون عہد کی ایسی مثال قائم کی ہے کہ اس کی نظیر ملتی دشوار ہے، عبد اللہ بن ابی الحسناء سے مروی ہے کہ میں نے رسول اللہ ﷺ کی بعثت سے پہلے آپ ﷺ سے خرید و فروخت کی، آپ کی کچھ چیز باقی رہ گئی، میں نے وعدہ کیا کہ میں یہ چیزیں یہاں لے کر آتا ہوں، میں بھول گیا، یہاں تک کہ آج اور آئندہ کل کا دن گذر گیا، تیرسے دن میں حاضر ہوا تو آپ اسی جگہ پر تھے، آپ ﷺ نے صرف اس قدر فرمایا: تم نے مجھے مشقت میں ڈال دیا، میں یہاں تمن دنوں سے تمہارا انتظار کر رہا ہوں۔ (ابوداؤد، حدیث نمبر: ۳۹۹۹)

وعدہ کی پابندی اور ایقاون عہد کا بھی سابق آپ ﷺ سے آپ کے رفقاء نے پڑھا، اور اپنی عملی زندگی میں اسے برداشت کر دکھایا، چنانچہ حضرت عبد اللہ بن عمر رضی اللہ عنہ کی وفات کا وقت آیا، تو فرمایا کہ قریش کے ایک شخص نے میری بیٹی کے لئے نکاح کا پیغام دیا تھا اور میں نے اس سے کچھ ایسی بات کھیجی جو وعدہ سے ملتی جلتی ہے، تو میں ایک تھائی نفاق یعنی نفاق کی تمین میں سے ایک علامت کے ساتھ اللہ سے ملنائیں چاہتا، اس لئے میں تم لوگوں کو گواہ بنانا ہوں کہ میں نے اس سے اپنی بیٹی کا نکاح کیا (احیاء العلوم: ۱۳۲، ۳) — ان واقعات سے اندازہ کیا جاسکتا ہے کہ رسول اللہ ﷺ اور آپ کے صحابہؓ نگاہ میں وعدہ کو پورا کرنے کی کس قدر اہمیت تھی دوست ہو یا دشمن، اپنا ہو یا بیگانہ، اور مسلمان ہو یا غیر مسلم، ہر ایک کے ساتھ عہد کی پابندی ضروری ہے، رسول اللہ ﷺ صلی اللہ علیہ وسلم ہی سے جوں ہی فارغ ہوئے حضرت ابو جندل رضی اللہ عنہ خون میں لہو لہاں اور پاؤں میں بیزیاں لگی ہوئی تشریف لے آئے،

اور مسلمانوں سے عرض کنائے کہ انہیں مدینہ لے جایا جائے، آپ ﷺ نے اہل مکہ کو راضی کرنے کی کوشش کی، کہ اس دفعہ سے جو مکہ سے مسلمان ہو کر مدینہ جانے والوں کو واپس کرنے کے سلسلہ میں ہے، حضرت ابو جندل رضی اللہ عنہ کو مستحبی رکھا جائے، لیکن اہل مکہ نے نہیں مانا، چنانچہ بالآخر آپ نے انہیں واپس فرمادیا، اسی طرح جن غیر مسلم قبائل سے آپ کے معاهدات ہوئے، آپ نے ان معاهدات کا پورا خیال رکھا، بلکہ بعض دفعہ مخالفین کی عہد شکنی کو برداشت کرتے ہوئے بھی آپ اپنے عہد پر قائم رہے۔

افسوس کے اخلاقی اخراجات اور چیزیں کی وجہ سے آج سماج میں وعدہ خلافی کی نوع بنوں صورتیں مردوج ہو گئی ہیں، اور لوگوں کے ذہن میں اس کی کوئی اہمیت باقی نہیں رہ گئی ہے، عام طور پر لوگ سمجھتے ہیں کہ قرض وغیرہ کے لین دین ہی سے وعدہ کا تعلق ہے، حالانکہ ہم زندگی کے تمام مراحل میں عہد و پیمان سے گذرتے ہیں، معاملات جتنے بھی ہیں، نکاح، خرید و فروخت، شرکت اور پاٹنر شپ، دو طرفہ وعدہ ہی سے عبارت ہے، اسی لئے معاملات کو عقد کہا جاتا ہے، عقد کے معنی دو طرفہ وعدہ اور معاهدہ کے ہیں، اللہ تعالیٰ نے ایک سے زیادہ موقع پر ایقاں عقود کی طرف متوجہ فرمایا ہے، ”وَأَوْفُوا بِالْعُهُودَ“ (المائدہ: ۱) نکاح کے ذریعہ مرد عورت کے ساتھ حسن سلوک اور اس کے اخراجات کی ادائیگی کا عہد کرتا ہے، اور عورت جائز باتوں میں شوہر کی فرمان برداری کا وعدہ کرتی ہے، لہذا اگر شوہر بیوی کے ساتھ حق تلفی کرے یا بیوی شوہر کے ساتھ حکم عدوں تونہ صرف حق تلفی اور عدول حکمی کا گناہ ہو گا بلکہ وعدہ خلافی کے بھی گناہ گار ہوں گے، یعنی والا گا یک سے مال کے صحیح ہونے اور قیمت کے مناسب ہونے کا وعدہ کرتا ہے، اگر وہ گا یک سے عیب چھپا کر سامان یا چیز یا قیمت میں معمول سے زیادہ نفع وصول کر لے، اور گا یک کو جتائے کہ اس نے معمولی نفع پر سامان فروخت کیا ہے، تو یہ عقد تجارت کے ذریعہ فریقین ایک دوسرے کے ساتھ جو عہد کرتے ہیں، اس کی خلاف ورزی ہے۔

جب آپ کہیں ملازمت کرتے ہیں تو سرکاری یا غیر سرکاری ادارہ میں جو اوقات کا متعین ہوں، آپ ان اوقات میں اپنی ڈیوٹی پر حاضر رہنے کا عہد کرتے ہیں، اگر آپ

ان اوقات کا پابندی نہ کریں، دیرے سے دفتر پہنچیں، پہلے دفتر سے نکل جائیں، یاد رہیاں میں دفتر چھوڑ دیں، یا دفتر کے اوقات میں مفوضہ کاموں کو انجام دینے کے بجائے اپنے ذاتی کام کرنے لگیں، تو یہ بھی وعدہ کی خلاف ورزی میں شامل ہے، بعض شعبوں میں ملازمین کو خصوصی الاڈنس دیا جاتا ہے، کوہ پرائیوٹ طور پر کوئی اور کام نہ کریں، خاص کر میڈیکل شعبہ میں گورنمنٹ چاہتی ہے کہ ڈاکٹر کی پوری صلاحیت سرکاری دواخانے میں آنے والے مریضوں پر خرچ ہو، کیوں کہ انسان کی قوت کا محدود ہے، اور جو شخص ہسپتال میں آنے سے پہلے اپنی قوت ڈھیر سارے مریضوں کو دیکھنے پر صرف کرچکا ہو، یقیناً اب جو مریض اس کے سامنے آئیں گے، وہ کما حقہ، اس کی تشخیص نہیں کر سکے گا، اب اگر کوئی شخص گورنمنٹ سے الاڈنس بھی حاصل کرے، اور بھی تکینک اور زسنگ ہوم بھی چلائے تو یہ وعدہ خلافی کے زمرے میں آئے گا، اور یہ بات تو ستم بالائے تم ہو گی کہ جب کوئی مریض سرکاری دواخانہ میں آئے، تو معافی اس سے ایسی بے اعتنائی برتبے، کہ وہ اس کے پرائیوٹ دواخانہ سے رجوع ہونے پر مجبور ہو جائے، یہ وعدہ خلافی کے ساتھ ساتھ عموم پر کھلا ہوا ظلم بھی ہے۔

آج کل بعض سواریوں کے لئے گورنمنٹ کی طرف سے میز لگے ہوئے ہیں، اس میز میں فریقین کی رعایت ملحوظ ہے، لیکن ہوتا یہ ہے کہ پسختگی مجبوری اور ضرورت کو دیکھتے ہوئے میز سے زیادہ پیسے طلب کئے جاتے ہیں، یہ بھی وعدہ خلافی کے زمرہ میں داخل ہے، کیوں کہ گورنمنٹ کا نیکس لائنس نیکس کے قواعد و ضوابط کے ساتھ مربوط ہے، گویا لائنس لینے والا اس بات کا عہد کرتا ہے کہ وہ گورنمنٹ کی ہدایت کے مطابق ہی پیسے وصول کرے گا، لوگوں کی مجبوری کو دیکھتے ہوئے زائد چیزوں کا طلب گارہونا اس عہد کی خلاف ورزی ہے۔

وعدہ کا تعلق ہماری تقریبات، جلسوں، اور دعوتوں سے بھی ہے، مثلاً دعوت نامہ میں لکھا گیا کہ نکاح عصر کے بعد ہو گا، لیکن جب تقریب میں پہنچ تو معلوم ہوا کہ نوشہ صاحب اپنی شان خاص کے ساتھ عشاء کے بعد تشریف لائے، دعوت نامہ میں لکھا گیا کہ

طعام دلیلہ ۸، بجے شب میں ہے، لیکن حقیقت معنوں میں دعوت کی ابتداء دس بجے شب سے ہوئی کیا یہ عدہ کی خلاف ورزی نہیں ہے؟ غور کیجئے کہ لوگ ایسی تقریبات میں شرکت اپنے تعلقات کی پاسداری میں کرتے ہیں، کسی کے یہاں بیماری ہے، کوئی خود بیمار ہے، کسی نے تقریب کے وقت کے لحاظ سے آئندہ پروگرام بنا رکھا ہے، ایسے موقع پر یہ تاخیر اس کے لئے کس قدر گران گذرتی ہے آ کرو اپس ہونے میں میزبان کی ناگواری کا اندریش، اور انتظار کرنے میں دسرے پروگرام متاثر!

افسوں کہ دینی جلسوں اور پروگراموں میں بھی ہم اس کی رعایت ملاحظہ نہیں رکھتے، اعلان ہوا کہ نمازِ عشاء کے فوراً بعد جلسہ شروع ہو گا، لیکن عملاً مزید دو گھنٹہ تاخیر سے جلسہ کا آغاز ہوا، دعوت نامے میں صحیح ۹، بجے سے جلسہ کا اعلان کیا گیا، لیکن جلسہ کا آغاز ہی ۱۱، بجے کے بعد ہوا، یہ وعدہ خلافی بھی ہے، اور وقت کی ناقدرتی بھی، کچھ یہی حال بعض مقررین کا ہوتا ہے، مقرر صاحب کو وقت ۲۰، دو منٹ کا دیا گیا، لیکن جب مانگ ان کے ہاتھ میں آیا تو انہیں یہ خیال پیدا ہو گیا کہ اس پروگرام میں ان کے سوا کسی اور کو تقریر کا حق نہیں، اور اس طرح دسرے مقررین کے لئے یا تو وقت نہیں بچا، یا سامعین کے صبر کا امتحان ہوتا رہا، حالانکہ اسلام نے تمام عبادتوں کو وقت کے ساتھ مر بوط رکھا ہے، نماز کے لئے اوقات مقرر ہیں، وقت گذر جائے تو نماز قضاۓ ہو جائے گی، وقت سے پہلے پڑھلی جائے تو نماز ادا ہی نہ ہوگی، روزہ بھی وقت سے متعلق ہے، دو منٹ پہلے افظار کر لے تو روزہ درست نہیں ہو گا، دو منٹ بعد سحری کھائیں تب بھی روزہ فاسد ہو جائے گا، حج بھی پانچ مقررہ ایام میں کیا جاتا ہے، اور حج کے تمام افعال کے لئے ایام و اوقات مقرر ہیں، زکوٰۃ کا تعلق بھی مال پرسال گذرنے سے ہے، عجیب بات ہے کہ جس دین میں وقت کا اتنا پاس و لحاظ ہو، اسی دین کے ماننے والوں میں وقت کی اس درجہ ناقدرتی اور نا حق شناسی یہ سب با تمنی وعدہ خلافی میں داخل ہیں!

ہم جب کسی ملک کی شہریت اختیار کریں تو یہ اس ملک کے قوانین پر عمل کرنے کا عہد کرتا ہے، لہذا جب تک وہ قوانین اسلامی تعلیمات کے خلاف نہ ہوں یا صریحاً ظلم پر منی

نہ ہوان قوانین کا پابند رہنا ہم پر واجب ہے، اور اس کی رعایت نہ کرنا ملک کے ساتھ کئے ہوئے عہد کی خلاف ورزی ہے، اس لئے اس سے پچا ضروری ہے۔— غرض، سماجی زندگی میں ہم ہر جگہ ایک عہد کے پابند ہیں، بعض عہد ہم اپنی زبان سے کرتے ہیں، بعض عہد ملک کے شہری ہونے کے لحاظ سے از خود ہم سے متعلق ہو جاتا ہے، بعض عہد کسی معاملہ کی وجہ سے شرعاً ہمارے ذمہ ہوتا ہے، اور بعض سماج کے عرف و رواج کی بنیاد پر بھی ہمارے لئے واجب العمل ہوتا ہے، ہم پر ان سب کی پاسداری ضروری ہے، مگر زندگی کے کتنے ہی مراحل میں ہم اپنے عہدوں پیان توڑتے ہیں، اور وعدے و فائزیں کرتے، اس پر وقت نظر کے ساتھ غور کرنے اور وعدہ خلافی و بد عہدی کے گناہ سے بچنے کی ضرورت ہے۔

(۲۲ اگست ۲۰۰۱ء)

ایک مہلک بیماری جو خرید کی جاتی ہے

اللہ تعالیٰ نے اس دنیا میں جو کچھ پیدا کیا ہے وہ اصل میں انسان ہی کے نفع کے لئے ہے، بشرطیکہ انسان اس کا صحیح استعمال کرے، دنیا میں یقیناً ایسی چیزیں بھی ہیں کہ غلط طریقہ پر ان کا استعمال طرح طرح کی بیماریوں کا سبب اور ہلاکت کا باعث بھی ہو سکتا ہے، اسی لئے اللہ تعالیٰ نے انسان کو عقلی عطا کی ہے اور تجربات سے فائدہ اٹھانے کا شعور بخشنا ہے، اس سے بڑھ کرنا بھی کی کوئی اور بات نہیں ہو سکتی کہ انسان ایک شی کے نقصان کو جانتے اور سمجھتے ہوئے پھر اسی کو استعمال کرتا جائے، اور اپنی گاڑھی کمائی ایک ایسی چیز پر خرچ کرے جو خود اس کو نقصان پہنچانے والی ہو۔

لیکن عجیب بات ہے کہ عملاً صورت حال یہی ہے کہ محنت و مشقت سے حاصل کی ہوئی دولت کا اچھا خاصاً حصہ ہماری سوسائٹی میں بہت سے لوگ اسی طرح ضائع کرتے ہیں اور قیمتاً مہلک بیماریاں خرید کرتے ہیں، تعجب بالائے تعجب یہ ہے کہ صرف جاہل و ناخواندہ عوام ہی اس میں بجا نہیں ہیں، بلکہ پڑھنے لکھنے اصحابِ ذوق و ادب اور رابر بے فکر و دلنش بھی اس نادانشمندانہ عمل میں برابر کے شریک ہیں۔ آپ کے لئے یقیناً یہ بات باعثِ حرمت ہوگی کہ آخر وہ کیا بیماری ہے جو مہلک اور تکلیف وہ بھی ہے، لیکن پسیوں کے خرید کی جاتی ہے اور پڑھنے لکھنے سمجھدار لوگ بھی اسے خرید کرتے ہیں، لیکن آپ حرمت زدہ نہ ہوں، یہ ایک واقعہ ہے اور آپ کو اپنے گرد و پیش، دوست احباب میں ہی اس کی کتنی ہی مثالیں مل جائیں گے!

یہ بیماری ہے ”تمبا کا استعمال“، خواہ آپ پان کے ساتھ زردہ کے نام سے استعمال کریں، یا بیزی اور سگریٹ کی صورت میں، آپ اپنے سینہ کو بھٹی بنالیں یا آپ

نووار کی محل میں ناک میں اس کا استعمال کریں یا دانت میں مل کر تکین خاطر کا سامان کریں، یہ تمام صورتیں دراصل بیماریاں ہیں، اور ایسی بیماریوں کا پیش خیسہ ہیں جو انسان کو شدید قسم کے آلام میں جتلات کرتی ہیں اور بالآخر زندگی کی نعمت سے محروم کر دیتی ہیں۔

یہ بلا مشرقی ممالک میں غالباً مغربی ممالک ہی سے درآمد ہوئی ہے، علامہ طحاؤی نے شیخ نجم غزی شافعی سے نقل کیا ہے کہ دمشق میں پہلی و نفعہ ۱۰۱۵ھ میں اس کا ظہور ہوا، (طحاؤی علی المراتی: ۳۶۳) اسی کے آگے جیچھے ایشیا اور افریقہ کے دورے ملکوں میں تمبا کو کی آمد ہوئی، ہندوستان میں گوتھما کو بہت پہلے سے موجود رہا ہے، لیکن مسلم عبد حکومت میں اکبر کے دور میں حقوق کی صورت تمبا کونوٹی کے رواج میں اضافہ ہوا، بعض محققین کا خیال ہے کہ تمبا کو کا اور داولا جنوبی ہندوی کے علاقہ میں ہوا ہے چنانچہ حکیم محمد عبد اللہ قطر از ہیں:

تمبا کو ابتداء میں جنوبی ہند کی طرف سے آیا جس کا بنی شہوت یہ ہے کہ اہل فرجنگ ہند میں اسی جانب سے وارد ہوئے تھے، امریکہ کا جنگلی تمبا کو آج کل بھی مبینی ہڑاونکور اور لنکا میں بکثرت پیدا ہوتا ہے، مائر ریجنی میں مرقوم ہے کہ تمبا کو پہلے دکن میں آیا اور وہاں سے اکبر کے زمانہ میں شمال مشرقی ہند میں پہنچا۔ (خواص تمبا کو: ۱۲، ۱۳)

تمبا کو اور سگریٹ کے نقصانات اب کوئی ایسی چیز نہیں رہی جو محتاج بیان ہو، اب اس کے نقصانات مسلمات میں سے ہیں، یوں تو یہ انسان کے پورے وجود کے لئے مضرت رسائیں ہیں، لیکن خاص کر پھپھڑے کے لئے سم قائل ہے، برطانیہ میں ۱۹۵۴ء میں ایک طبی بورڈ مقرر کیا گیا تھا، جس نے اپنی رپورٹ میں بتایا کہ اکثر اموات کا سبب پھپھڑے کا کینسر ہے۔ اور یہ تمبا کو کے استعمال سے پیدا ہوتا ہے ۱۹۶۲ء رپورٹ کے بحسب برطانیہ میں ایک سال میں ۲۳ رہزار انسان کی موت صرف پھپھڑے کے کینسر سے ہوئی جس کا سبب سگریٹ کا استعمال تھا اس کے علاوہ منہ اور حلق کا کینسر اور دل کی بیماریاں تمبا کو کے استعمال کی رہیں منت ہیں، تازہ امریکی تحقیق کے مطابق تمبا کو میں

شامل جزء "پارین" تباکونوٹی کے "جین" کو کمزور کر کے کینسر کے جراحت سے لانے کی جسمانی صلاحیت کو کمزور کر دیتا ہے، انسانی جسم میں اگر "جین، پی، ۵۳" صحت مند ہو تو وہ کینسر کے مقابلہ قوت مدافعت فراہم کرتا ہے اور یہی جین تباکونوٹی سے اپنی قوت کھو بیٹھتا ہے، حالیہ تحقیق کے مطابق امریکہ میں کینسر سے جو افراد موت کا شکار ہوتے ہیں، ان میں سے دو تھائی افراد کی تباکونوٹی، موٹاپا، بسیار خوری اور کاہلی کی وجہ سے ہوتی ہیں۔

(روزنامہ مصنف ۱۳ ارجولائی، سائنس نکنالوجی ایڈیشن)

سگریٹ میں جو گوٹھن پائی جاتی ہے، خون پر اس کے سخت مضار اڑات مرتب ہوتے ہیں تباکو کا اثر انسان کی قوت تو ہضم پر بھی پڑتا ہے، آج کل تباکو خوری کی جو نئی صورتیں وجود میں آئی ہیں جس میں سب سے کثیر الاستعمال "گنکا" ہے، یہ تو اور بھی زیادہ مضرات رسال ہے، اس سے مسودھوں اور منہ کے باہری حصہ کا کینسر ہوتا ہے اور گنکا خوری کی وجہ سے کینسر پیدا ہونے کا تابع تشویش ناک حد تک بہت زیادہ ہے، اسی لئے ہمارے ملک اور دنیا کے متعدد ملکوں میں سگریٹ کے پیکٹ پر قانوناً اس جملہ کے لکھنے کو ضروری قرار دیا گیا ہے کہ "سگریٹ پینا صحت کے لئے نقصان دہ ہے،" اور اب ہمارے ملک میں تباکو خوری اور تباکونوٹی کو روکنے کے لئے بعض اور تدایری کی طرف بھی توجہ کی جا رہی ہے۔

مذہبی نقطہ نظر سے دیکھا جائے تو تباکونوٹی کو عام طور پر ناپسند کیا گیا ہے، ہندوؤں کی مذہبی کتابوں میں بھی تباکونوٹی کی ممانعت وارد ہوئی ہے، "بر اہما پران" ہندو پرانوں میں سے ایک ہے، اس میں یہاں تک مذکور ہے کہ تباکونوٹی کرنے والا گوبرا، حسن کو "دان" (عطیہ) دیتا ہو پھر بھی وہ زک (جہنم) ہی میں جائے گا، "اسکندر پران" میں ہے کہ "بر اہمن، چھتری اور دو لیش جو تباکو پیتے ہیں وہ چندال کی طرح ہیں،" یا گیہہ ولکیہ سرتی میں آٹھ قسم کی نشیات کا ذکر کیا گیا ہے جن میں ایک تباکو بھی ہے، سکھوں کے دسویں گرو گوند سنگھ جی نے اپنے چیزوں پر تباکو کے استعمال کو منوع قرار دیا تھا، (ہدایت، شمارہ: ۷، ۸۔ جے پور: ۲۲) اسی لئے گردواروں میں تباکو رکھنے کو بھی سخت

خلاف احترام سمجھا جاتا ہے۔

جہاں تک اسلام کا تعلق ہے تو عرب میں رسول اللہ ﷺ کے عہد میں تمبا کو غائب نہیں پایا جاتا تھا، گو بعض روایات میں تمبا کو کی نعمت وارد ہوئی ہے، لیکن یہ روایات حد درجہ ضعیف اور نامعتبر ہیں، مگر اسلام کی اصولی تعلیمات سے تمبا کو کا حکم جانا جاسکتا ہے، اسلام نے بیان دی طور پر تمام نباتات کو حلال رکھا ہے، سوائے ان نباتات کے جو نوشہ آور ہوں، مہلک ہوں یا صحت جسمانی کے لئے ضرر رسان ہوں اور ظاہر ہے کہ تمبا کو کا جسم انسانی کے لئے مضر ہونا ایک مسلم اور متفقہ حقیقت ہے، نیز رسول اللہ ﷺ نے ہر "مسکر" اور "مفقر" ہی سے منع فرمایا ہے۔ نہی عن کل مسکر و مفتر (ابوداؤد، باب ما جاءی فی المُسْكَرِ) مسکر سے مراد نہ آور اشیاء ہے اور مفتر کا لفظ "فتور" سے ماخوذ ہے، فتور کے معنی کمزوری اور گراوٹ کے ہیں، علامہ ابن اثیر فرماتے ہیں: ضعف و انکسار (نہایہ: ۳۰۸/۳) پس "مفقر" کا لفظ ہر ایسی چیز کو شامل ہے جو انسانی جسم اور صحت کو کمزوری سے دوچار کرتا ہو، اسی لئے علامہ محمد عبدالرؤف مناوی نے "حشیش" کو بھی مفتر اشیاء میں شمار کیا ہے اور لکھا ہے کہ علامہ زین الدین عراقی نے بھی اسی حدیث سے "حشیش" کے حرام ہونے پر استدلال کیا ہے، (دیکھئے: فیض القدر: ۴۲۸/۶) اس لئے کہا جاسکتا ہے کہ مفتر اشیاء میں تمبا کو بھی شامل ہے۔

تمبا کو کے احکام کی بابت فقهاء اسلام کے درمیان اختلاف رائے ہے، بعض حضرات نے اس کی مضرتوں کی وجہ سے اسے بالکل ہی حرام قرار دیا ہے، بعض حضرات نے بالکل ہی جائز اور مباح، کیونکہ چیزوں میں اصل مباح ہونا ہے اور بعض اہل علم کے نزدیک یہ مکروہ ہے، فقهاء شافعی میں علامہ محمد غزالی اس کو حرام قرار دیتے ہیں، (طحاوی: ۳۶۳) اور طحاوی ہی نے بعض فقهاء حنفیہ سے اس کی کراہت نقل کی ہے، ہندوستان میں ماننی قریب کے اہل علم زیادہ تر اس کے جواز کے قائل ہیں، البتہ اس کو خلاف اولی سمجھتے ہیں اور مسجد جاتے وقت منہ صاف کر کے جانے کی تلقین کرتے ہیں، مولانا ریشد احمد گنگوہی، (فتاویٰ رشیدیہ: ۲۸۱) مولانا اشرف علی تھانوی (امداد الفتاوی: ۱۱۲/۳) اور مولانا احمد رضا خاں بریلوی

(فتاویٰ رضوی: ۲۵۲) اور ان سے پہلے کے اہل علم میں مولانا عبدالحی فرجی محلی (مجموعہ الفتاویٰ فتاویٰ ۲۲۹، ۱) کے فتاویٰ ملاحظ کئے جاسکتے ہیں، لیکن عرب علماء کا عام رجحان اس کے ناجائز ہونے کی طرف ہے، شیخ عبدالعزیز بن باز، شیخ محمد ابراہیم آل شیخ کے فتاویٰ اس سلسلہ میں بار بار سعودی عرب سے طبع ہو چکے ہیں، شیخ محمد ابراہیم کا فتویٰ بہت تفصیلی ہے، اور انہوں نے حفیہ، مالکیہ، شافعی اور جنابہ چاروں دینستان فقہ کے اہل افتاء کے فتاویٰ اس کی حرمت و ممانعت پر نقل کئے ہیں، یہی رائے علماء ہند میں مولانا عبد الرحمن مبارکپوری کی ہے، (تحفۃ الاخروی: ۳۲۳) فقہی نقطہ نظر سے یہ بات زیادہ درست معلوم ہوتی ہے کہ تمباکو کا استعمال مکروہ ہے اور طبی اعتبار سے تمباکو کے استعمال کی جو صورت جتنی زیادہ مضرت رسال ہو، اس میں اسی قدر شدت کے ساتھ کراہت پائی جائے گی، ایسا لگتا ہے کہ ہمارے علماء ہند تک اس کے نقصانات اور مضرتوں کی تفصیلات پہنچ نہیں پائی جیسیں، انہوں نے تمباکو کے صرف ظاہری اور وقتی اثرات پر نگاہ رکھی اور اس کے اندر ولی اور مستقل مضرتوں اور ہلاکت خیزیوں کے بارے میں ان کو کما حقہ، علم نہیں ہو پایا، آج کل جو طبی تحقیقات سامنے آ رہی ہیں، اگر یہ ان کے سامنے موجود ہوتیں تو یقیناً ان کا رجحان اس بارے میں زیادہ شدید ہوتا۔

تمباکونوشی کے نقصانات عالم اسلام میں جب کبھی بھی سامنے آئیں اس کو روکنے کی بھرپور تدبیر کی گئیں، ۱۰۳۲ھ میں سلطان احمد اول نے تمباکو کی تمام دکانیں بند کرنے کا حکم دیا، سلطان مراد چہارم کے بارے میں تو منقول ہے کہ وہ تمباکونوشی کرنے والوں کے دونوں ہونٹ اور نسوار استعمال کرنے والے کی ناک کٹوادیتا تھا، شریف مکہ سعود بن سعود نے ۱۱۳۶ھ میں برسر عام قہوہ خانوں اور بازاروں میں تمباکونوشی کی ممانعت کا فرمان جاری کر دیا تھا، سوڈان میں مہدی تمباکو استعمال کرنے والوں کو اسی ۸۰ روپے اور ایک ہفتہ قید کی سزا دیتا، مغل بادشاہ جہانگیر نے اپنی قلعروں میں تمباکونوشی پر بخت پابندی عائد کر دی تھی، کم و بیش دوسری قوموں میں بھی ملک و قوم کے ہی خواہ حکمرانوں نے تمباکو نوشی کا سدِ باب کرنے کی بھی کوشش کی، انگلینڈ میں شاہ جاک اول نے سروالثڑوالی کو

جس نے انگلینڈ میں تمباکو کو فروخت دیا، گرفتار کر کے سزا نے موت دی، ستر ہویں صدی کے اوآخر تک روی حکام تمباکو نوشوں کو سخت سزا دیا کرتے، پہلی دفعہ کوڑے لگاتے، دوسرا بار پینے پر تاک کاٹ دیتے اور تیسرا دفعہ میں سزا نے موت دے دیتے۔

(ماہنامہ ہدایت: شمارہ: ۷: صفحہ ۳۰)

گوتمبا کو نوشی فطرت سے سلیمان کے لئے متفقہ طور پر نہایت مذموم، ناپسندیدہ، قابل ترک اور لاائق اجتناب شی ہے، اس سے پچھا اور انگلی نسلوں کو اس سے بچانا ہم سب کا فریضہ ہے، بد قسمتی سے نوجوانوں کے لئے اب یہ ایک فیشن بنتا جا رہا ہے، اگر ہم نے اپنی نسلوں کو اس بلاء بے درماں سے بچانے کی کوشش نہیں کی تو یہ ان کے ساتھ سب سے بڑا ظلم ہو گا۔

(رجولائی ۱۹..... ۳۰)

خودکشی — تشویش ناک سماجی مسئلہ

زندگی بہت بڑی نعمت ہے، ایسی نعمت جس کا کوئی بدل نہیں، جو جانے کے بعد واپس نہیں آتی، انسان یہ نعمت اپنی محنت اور کدو کاوش سے حاصل نہیں کرتا بلکہ کائنات کے رب کا عطا یہ ہے، ایسا عطا یہ جو علم و تحقیق کی اتنی ترقی کے باوجود ایک سربست راز ہے، علم و سائنس کی ترقی اس مقام پر پہنچ چکی ہے کہ انسان اپنے ایک ایک عضو کے بارے میں جانے لگا ہے کہ وہ اس کا جنم کتنا ہے؟ سر کے بال سے پاؤں کے ناخن تک اس نے بدن کے ایک ایک انگ اور رُگ و ریشہ کو اپنی تحقیق کا موضوع بنایا ہے، لیکن آج بھی عقل اس گرہ کو کھولنے سے عاجز ہے اور قدرت کے راز سربست سے پرده اٹھانے میں ناکام ہے کہ آخر روح کی حقیقت کیا ہے؟ یہ جسم میں کیوں کرا آتی ہے اور کہاں سے آتی ہے؟ پھر کس طرح چپ چاپ جسم کو داغ فراق دے کر چلی جاتی ہے کہ نہ کوئی ہاتھ ہے جو اسے تھام سکے، نہ کوئی حاس سے حاس مشینی آلات ہیں، جو اس کو گرفتار کر سکیں یا کم سے کم اس کی حقیقت کا ادراک ہی کر لیں، انسان کی یہ مجبوری اور علمی بے بسی خدا کا یقین دلاتی ہے اور ایمان میں تازگی پیدا کرتی ہے، اسی کو اللہ تعالیٰ نے ارشاد فرمایا کہ لوگ آپ ﷺ سے روح (زندگی) کے بارے میں سوال کرتے ہیں، آپ ﷺ فرمادیں کہ یہ میرے رب کے حکم اور فرمان سے عبارت ہے۔ ”فَلْ إِلَهٌ مِّنْ أَمْوَالِنَا“۔ (بین اسرائیل: ۸۵)

پس انسان اپنی ”زندگی“ کا خود مالک نہیں ہے بلکہ امین ہے، زندگی اس نے حاصل نہیں کی ہے، بلکہ اسے عطا فرمائی گئی ہے، یہ اس کے پاس خالق کائنات کی امانت ہے اور ممکن حد تک اس کی حفاظت اس کی ذمہ داری ہے، اسی لئے رسول ﷺ نے بیماری کا علاج کرنے کی تائید فرمائی، خود آپ ﷺ نے اپنا علاج کرایا اور اسی لئے علماء نے

لکھا ہے کہ علاج کرانا توکل کے خلاف نہیں، کیوں کہ توکل اور قناعت کے اعلیٰ درجہ پر حضرات انبیاء کرام فائز تھے اور وہ علاج بھی کرتے تھے اور حفظان صحت کے اصول کی رعایت بھی کرتے تھے۔

کوئی بھی ایسا عمل جو انسانی صحت یا زندگی کے لئے مضرت رسائی ہو اور انسانی زندگی کو خطرہ میں ڈال سکتا ہو، جائز نہیں، آپ ﷺ نے ہر ایسی چیز کے کھانے سے منع فرمایا، جو نشہ آور یا جسم کو نقصان پہنچانے والی (مفتر) ہو۔ ”مفتر“ یعنی جسم کے لئے مضرت رسائی چیزوں کے کھانے کی ممانعت تو ظاہر ہے کہ صحت اور زندگی کے تحفظ کے لئے ہے، لیکن نشہ آور چیزوں سے منع کرنے کی وجہ جہاں یہ ہے کہ اس سے انسان کی عقول و فہم پر زد پڑتی ہے اور بہت سے اخلاقی مفاسد اس کی وجہ سے پیدا ہوتے ہیں، وہیں یہ بھی ہے کہ یہ ایک میثماز ہر ہے جو موت کی طرف زندگی کے سفر کی رفتار کو بڑھادیتا ہے۔

ایسی لئے فقہاء نے نباتات میں ایسی چیزوں کے کھانے کو ناجائز قرار دیا ہے، جو زہر کے قبیل سے ہو اور انسانی زندگی کے لئے خطرہ کا باعث ہو سکتی ہو۔ (الفقہ الاسلامی و الدین: ۵۰۶/۳)

اسلام تو اللہ کی عبادت اور بندگی میں بھی ایسے غلوکو پسند نہیں کرتا کہ انسان اپنی صحت کو برپا کر لے اور جان جو کھم میں ڈالے، عہد نبوی ﷺ میں بعض حضرات نے یہ معمول بنالیا تھا کہ رات بھر عبادت میں مشغول رہتے اور دن میں روزہ رہتے، ایک دوسرے صحابی حضرت سلمان فارسیؓ نے ان کو اس سے منع کیا اور فرمایا: تم پر تمہاری آنکھ کا بھی حق ہے، تمہارے اپنے وجود کا بھی حق ہے اور تمہاری بیوی کا بھی حق ہے، اس لئے کبھی روزہ رکھو اور کبھی نہ رکھو، نماز بھی پڑھو اور سونے کا بھی اہتمام کرو، حضور ﷺ کو جب اس کی اطلاع ملی تو آپ ﷺ نے حضرت سلمانؓ کے نقطہ نظر کو درست قرار دیا اور تصویر فرمائی، (بخاری: ۲۶۲، مسلم: ۲۶۲) آپ ﷺ نے جان بچانے کے لئے دوا کے طور پر ایسی چیزوں کے استعمال کی بھی اجازت دی جو اصل ناجائز اور حرام ہیں۔ (بخاری: ۳۶)

یہ اور اس طرح کی اسلامی تعلیمات سے اندازہ کیا جاسکتا ہے کہ جیسے اسلام نے دوسروں کی جان بچانے کا حکم دیا ہے، اسی طرح انسان پر یہ بات بھی واجب ہے کہ وہ

بے حد امکان اپنی جان کی حفاظت کرے، کیوں کہ زندگی اس کے پاس خدا کی امانت ہے اور امانت کی حفاظت اسلامی، اخلاقی اور انسانی فریضہ ہے، اسی لئے اسلام کی نگاہ میں "خود کشی" بہت بڑا گناہ اور ستمگین جرم ہے، ایسا گناہ جو اس کو دنیا سے بھی محروم کرتا ہے اور آخرت سے بھی، خود قرآن مجید نے خود کشی سے منع فرمایا ہے۔ ارشاد ہے: "لَا تَقْتُلُوا انفُسَكُمْ" (النَّاسَ: ۲۹) پیغمبر اسلام ﷺ کے متعدد ارشادات ہیں جن میں نہایت سختی اور تاکید کے ساتھ خود کشی کو منع فرمایا گیا ہے، حضرت ابو ہریرہؓ سے مردی ہے کہ آپ ﷺ نے فرمایا: جس نے اپنے آپ کو پہاڑ سے گرا کر خود کشی کی وہ جہنم کی آگ میں بھی اسی طرح ہمیشہ گرتا رہے گا اور جس شخص نے لو ہے کی ہتھیار سے خود کو ہلاک کیا وہ دوزخ میں بھی ہمیشہ اپنے پیٹ میں ہتھیار گھونٹتا رہے گا، (بخاری) ایک اور روایت میں ہے کہ گلا گھونٹ کر خود کشی کرنے والا جہنم میں ہمیشہ گلا گھونٹتا رہے گا اور اپنے آپ کو نیزہ مار کر ہلاک کرنے والا دوزخ میں بھی ہمیشہ اپنے آپ کو نیزہ مارتا رہے گا۔ (بخاری)

حضرت طفیل بن عمر دویؓ کے ساتھ ایک اور صاحب نے مدینہ ہجرت کی، وہ دوسرے صاحب یکار پڑ گئے، تکلیف کی شدت کے باعث ان سے صبر نہ ہو۔ کا اور ایک ہتھیار سے اپنی انگلیوں کے جوڑ کاٹ لئے، رگیں کٹ گئیں اور خون اتنا بہہ گیا کہ انتقال ہو گیا، حضرت طفیلؓ نے ان کو خواب میں دیکھا کہ وہ بہتر حالت میں ہیں، لیکن ان کے ہاتھ ڈھکے ہوئے ہیں، حضرت طفیلؓ نے دریافت کیا کہ آپؓ کے رب نے آپ کے ساتھ کیا معاملہ کیا؟ ان صاحب نے کہا: اللہ نے ہجرت کی وجہ سے مجھے معاف کر دیا، لیکن میرے ہاتھوں کے بارے میں فرمایا گیا کہ جس چیز کو تم نے خود بگاڑ لیا ہے، میں اسے درست نہیں کر سکتا، حضرت طفیلؓ نے یہ خواب حضور ﷺ سے بیان کیا، آپ ﷺ نے دعا فرمائی کہ بارہا! ان کے ہاتھوں کو بھی معاف فرمادے! (مسلم عن جابرؓ)

صحابی رسول حضرت جندبؓ سے مردی ہے کہ آپ ﷺ نے ارشاد فرمایا کہ تم سے پہلے کی قوموں میں ایک شخص کو زخم تھا، وہ تکلیف برداشت نہ کر سکا، چھری لی اور اس سے اپنا ہاتھ کاٹ؛ الا، خون بختم نہ کا اور موت واقع ہو گئی، اللہ تعالیٰ نے ارشاد فرمایا کہ میرے بندہ نے اپنی

ذات کے معاملہ میں مجھ پر سبقت کرنے کی کوشش کی، اس لئے میں نے اس پر جنت حرام کر دی، (بخاری و مسلم) رسول اللہ ﷺ رحمتِ جسم تھے، لیکن اس کے باوجود حضرت جابر بن سرہ راوی ہیں کہ ایک شخص نے خود کشی کر لی، تو آپ ﷺ نے اس پر نمازِ جنازہ نہیں پڑھی، (ترمذی) اسی لئے ایک جلیل القدر فقیہ اور محدث امام احمد رحمہ کا خیال ہے کہ خود کشی کرنے والے شخص پر عام لوگ تو نمازِ جنازہ پڑھیں گے، لیکن امام اسلامیین نمازِ جنازہ نہیں پڑے گا (ترمذی)

رسول ﷺ کے ان ارشادات سے اندازہ کیا جاسکتا ہے کہ خود کشی اسلام کی نگاہ میں کتنا سخین جرم ہے؟ یہ دراصل زندگی کے مسائل اور مشکلات سے راہ فرار اختیار کرتا ہے اور آزمائشوں اور اپنی ذمہ داریوں سے بھاگ نکلنے کی ایک غیر قانونی اور ایک غیر انسانی تدبیر ہے، بدستی سے ایمان سے محروم یا کمزوری اور اپنی ذمہ داریوں سے بے اعتنائی کے باعث اس وقت پوری دنیا میں خود کشی کا رجحان بڑھتا جا رہا ہے، مغربی ممالک میں سماجی نظام کے بکھرا وہ کی وجہ سے عرصہ سے خود کشی کا رجحان بڑھتا جا رہا ہے، مغربی ممالک میں سماجی نظام کے بکھرا وہ کی وجہ سے عرصہ سے خود کشی کو انسان کا نجی حق تسلیم کیا جاتا ہے، جو لوگ طویل عرصہ سے بیمار ہوں، ان کو بعض مغربی ملکوں میں مہلک انجکشن لگوا کر مر جانے کی قانونی اجازت حاصل ہو گئی ہے، بلکہ ان کے ورثاء اور رشتہ داروں کو بھی اس کی اجازت دے دی گئی ہے اور اس کو "قتل پر جذبہِ رحم" کا خوبصورت نام دیا گیا ہے۔

چند سالوں سے ہمارے ملک ہندوستان میں بھی خود کشی کے واقعات میں بڑا اضافہ ہوا ہے اور اس سال معاشری حالات کی ناموافقت کی وجہ سے آندھرا پردیش میں تقریباً پانچ سو کاشت کاروں کی خود کشی نے اخبارات و رسائل میں جلی عنوان کا درجہ حاصل کر لیا ہے اور ریاستی اسمبلی سے لے کر پارلیمنٹ تک اس کی گونج سنی جا رہی ہے، پڑوس کی ریاست اڑیسہ میں بھی کسانوں کی خود کشی کے واقعات بکثرت پیش آئے ہیں، ہفتہ میں چار پانچ دن میں اخبارات میں ایسی خبریں مل ہی جاتی ہیں، جن میں خواتین کی خود سوزی اور خود کشی کا ذکر ہوتا ہے، یہ واقعات عام طور پر سراسر والوں کی زیادتی اور پیسوں کے نہ ختم ہونے والے مطالبات کی وجہ سے پیش آتے ہیں، ایسے ماں باپ کی خود کشی بھی انوکھی

بات نہ رہی جو اپنے افلس و غربت کی وجہ سے اپنی بیٹیوں کے ہاتھ پہلے کرنے سے قاصر ہیں اور ظالم سماج نے ان کو سخت ڈھنی تنازع میں بدل کیا ہوا ہے، کچھ واقعات ایسے مقروضوں کے بھی پیش آتے ہیں کہ قرض، سودا اور سودا در سودا نے ان کی ہمت توڑ رکھی ہے۔

مقامِ افسوس بھی ہے اور لاکن حیرت بھی کہ بہت سے مسلمان بھی اب اس کا شکار ہو رہے ہیں، لاکن حیرت اس لئے کہ خود کشی بنیادی طور پر ایمان کی کمزوری یا اس سے محرومی کی وجہ سے کی جاتی ہے، جو شخص خدا پر ایمان رکھتا ہو، یقین کرتا ہو کہ خدا دشوار یوں کی سیاہ رات سے آسانی اور امید کی صبح نو پیدا کر سکتا ہے، جو شخص تقدیر پر ایمان رکھتا ہو کہ خوش حالی اور تحفظ دستی اور آرام و تکلیف اللہ ہی کی طرف سے ہے، صبر و قناعت انسان کا فرض ہے اور جو آخرت پر ایمان رکھتا ہو کہ زندگی کے مصائب سے تھکے ہوئے مسافروں کے لئے وہاں راحت و آرام ہے اور زندگی کی آزمائشوں سے راہ فرار اختیار کرنے والوں کے لئے اللہ کی کمزوری اور عذاب، وہ کیسے مشکل و قتوں میں خدا کی چوکت پر اپنی پیشانی رکھنے یا پار گاہ رباني میں وست سوال پھیلانے اور خدا کی رحمت سے امید رکھنے کے بجائے مايوں ہو کر اپنے آپ کو ہلاک کر لے گا؟؟

ضرورت اس بات کی ہے کہ خود کشی کے اخلاقی اور سماجی نقصانات لوگوں کو بتائے جائیں، سماج میں لوگوں کی تربیت کی جائے کہ وہ سُنگدستوں اور مقروضوں کے ساتھ نرمی اور تعاون کا سلوک کریں، گھر اور خاندان میں محبت اور پیار کی فضا قائم کریں اور باہر سے آنے والی بہبود کا تھنڈ دیں، رسم و روانج کی جن زنجروں نے سماج کو زخمی کیا ہوا ہے، ان کو کامنے کی کوشش کریں، شادی، بیویوں کے مرحلوں کو آسان بنا کریں اور جو لوگ ڈھنی تنازع سے دو چار ہوں اور مشکلات میں گھرے ہوئے ہوں، ان میں جینے اور مسائل و مشکلات سے نبرد آزمائونے کا حوصلہ پیدا کریں، کہ بقول حضرت کلیم:

سلگنا اور شتی ہے جل کر مر جانے سے کیا ہوگا
ہوا ہے کام جو ہم سے وہ پروانوں سے کیا ہوگا

(۲۲ جولائی ۱۹۹۸ء)

پستی کا کوئی حد سے گزرنا دیکھئے

۱۲ ابريل ۱۹۹۸ء کے روز نامہ "منصف" میں شرخی کے ساتھ یہ خبر شائع ہوئی ہے کہ حیدر آباد شہر میں "سمن بینک" قائم ہو چکا ہے، جہاں مردوں سے مادہ تولید حاصل کیا جاتا ہے اور اولاد کی خواہش مند بانجھ خواتین کو فروخت کیا جاتا ہے اور ان کے رحم میں اس کو پہنچایا جاتا ہے، ذاکر مادہ تولید حاصل کرنے میں طبعی نقطہ نظر سے ہر طرح کی احتیاط لمحو نظر کھتے ہیں، جو ہر حیات فروخت کرنے والوں کو ایک بار ۱۲۰ روپے قیمت ادا کی جاتی ہے، خبر کے مطابق اب تک اس بینک کو بچپاس مستقل عطیہ و ہندگان حاصل ہو چکے ہیں اور تمیں خواتین اس سے حاملہ ہونے کی آرزو پوری کر چکی ہیں۔

حیدر آباد کے لئے تو یہ خبر غالباً ایک اکشاف کا درج رکھتی ہے، لیکن ہندوستان میں مغربی تہذیب کے باب الداخلہ میں عرصہ پہلے سے ایسے بینک قائم ہیں اور ممکن ہے کہ ملک کے دیگر شہروں میں بھی اس طرح کے ادارے کام کر رہے ہوں، عرصہ پہلے جانوروں کے لئے اس کا تجربہ کیا گیا تھا اور اب جانوروں پر حمل و تولید کا یہ طریقہ عام طور پر استعمال کیا جاتا ہے، بلکہ اب مختلف جانوروں کے اختلاط اور ان کے ذریعہ ایسی نسل کے حصول کا بھی کامیاب تجربہ کیا جا رہا ہے، جس میں دونوں صنف کے جانوروں کی خصوصیات جمع ہوں۔

حیوانات میں نر کا مادہ تولید مادہ کے رحم تک پہنچایا جائے، اس میں اخلاقی اعتبار سے کوئی قباحت نہیں، یہ اسلامی نقطہ نظر سے بھی جائز ہے، کیوں کہ اللہ تعالیٰ نے جانوروں میں نسب کی پہچان اور والدین اور اولاد کی شناخت نہیں رکھی، اس لئے اگر ان کا نسب مجہول ہو اور شناخت باقی نہ رہے تو کوئی حرج نہیں، اگر دو الگ الگ جنس کے نر و مادہ کا اختلاط ہو تو اس میں بھی کوئی جرجم نظر نہیں آتا کہ اس میں کوئی اخلاقی برائی نہیں، رسول اللہ ﷺ کے زمانہ میں خضر

موجود تھے، جوگہد ہے اور گھوڑی کے اختلاط سے پیدا ہوتے تھے، ان کی سواری کی جاتی تھی اور خود آپ ﷺ نے بھی خچر کی سواری فرمائی، یہ شرعی اعتبار سے اس کے جائز ہونے کی دلیل ہے۔ اگر زو ماڈہ حلال ہوں تو ان سے پیدا ہونے والا پچھلی حلال ہو گا اور اس کا کھانا جائز و درست ہو گا، کیوں کہ حیوانات کی شناخت ان کی ماضی سے ہے۔ اگر ایک حلال اور ایک حرام ہو تو فقہاء کے ایک گروہ کا خیال ہے ”ماڈہ“ حلال ہو تو حلال اور ماڈہ حرام ہو تو حرام تصور کیا جائے، دوسرا خیال ہے کہ اس کی عادات و خصائص پر فیصلہ ہو گا، کیوں کہ ظاہری طور پر یہی ایک ذریعہ ہے، جس سے معلوم کیا جاسکتا ہے کہ اس جانور کی زیادہ مماثلت کس سے ہے؟ مثلاً کتنے اور بکری کے اختلاط سے بچ پیدا ہو، یہ سامنے کے دانت سے کھائے اور کتنے کی طرح بھونکنے تو اسے کتابت کیا جائے گا اور اگر کنارے کے دانتوں سے کھائے اور اس کی آواز بکری سے مماثلت رکھتی ہو، تو حلال ہو گا، تیسرا رائے ہے کہ ایسے جانور کو حرام تصور کیا جائے گا، کیوں کہ اسلامی قانون میں اس بات کو بطور اصول مانا گیا ہے کہ اگر کسی چیز کے بارے میں حلال و حرام کے پہلو جمع ہوں تو حرام ہونے کی ترجیح دی جائے گی، اذا اجتمع العلال والحرام غلب الحرام (الاشباه والنظائر: ۱۰۹) حقیقت یہ ہے کہ یہی تیسرا رائے ان میں سے قوی، شریعت کے مزاج سے قریب اور شریعت کے اصول و قواعد سے ہم آہنگ ہے۔

عقل و شعور کی خصوصی صلاحیت کے سوا اگر انسان اور دوسرے جانوروں کے ان اوصاف کا مقابل کیا جائے جو بحیثیت حیوان انسان میں پائے جاتے ہیں، تو بڑی مماثلت نظر آتی ہے، دیکھنے، سennے، سوچنے، چکھنے اور چھوکر محسوس کرنے کی صلاحیت انسان میں بھی ہے اور دوسرے جانوروں میں بھی، خود دونوش کی ضرورت اور ہضم کا نظام بھی دونوں کے ساتھ ہے، تو الدو تناسل کے لئے زو ماڈہ کا اختلاط اور تولیدی نظام میں بھی بڑی حد تک یکساںیت ہے، لیکن جو چیز انسان کو دوسرے جانوروں سے ممتاز کرتی ہے، وہ عفت و عصمت اور نسب کی شناخت ہے، یہی چیز انسانی معاشرہ میں خاندان کو وجود میں لاتی ہے، نکاح کے ذریعہ مردوں و عورتوں میں قانونی ارتباط بہم پہنچتا ہے، پھر اسی سے رشتہ بنتے ہیں اور قرابت کا دائرة وسیع سے وسیع تر ہوتا جاتا ہے۔

ہر شریف سماج میں عفت و عصمت اور نسب کی پہچان کو باقی رکھنے کو نہایت ضرورت اور اہم تسلیم کیا گیا ہے اور اسی نسبت سے بے عفتی اور بے نسبی کونفرت کی نظر سے دیکھا گیا ہے، یہ سائیت میں حضرت مریم کی اور ہندو نمہہب میں سیتا کی عفت و عصمت کو اخلاقی نمونہ مانا گیا ہے، اسلام — جو سب سے تحفظ نمہہب ہے اور جس کی تعلیمات قیامت تک کے لئے مشعل ہدایت ہیں — نے شرک کے بعد سب سے زیادہ جس گناہ کی نہادت کی ہے، وہ زنا ہے اور اس جرم کی اتنی سخت سزا مقرر کی ہے کہ ارتداد کی سزا بھی اس درجہ شدید نہیں، پھر غور کرو تو اسلام کا پورا قانون معاشرت دوستوں پر ہمیں ہے: عفت و عصمت کی حفاظت اور زوجین میں محبت و مودت کی برقراری، طلاق و خلع اور شوہر کے ظلم سے نجات پانے کے لئے فتح و تقریق کی گنجائش، قانون عدالت، پرده و حجاب کے احکام اور غیر محروم مردوں اور عورتوں کے اختلاط کی ممانعت، ان سب کا مدعای اس کے سوا اور کیا ہے کہ انسان حیوانات کی طرح بے نسب نہ ہو جائے اور جانوروں کی طرح شہوت رانی پر کمر بست نہ ہو۔

انسانی تاریخ میں متعدد ایسے ادواگزرے ہیں جن میں انسان نے اپنے آپ کو حیوان کی سطح سے بھی پست کر لیا ہے اور شاید شیطان بھی ان کی اخلاقی پستی دیکھ کر عرق آکلو ہوا ہو گا، ایران میں ۷۲ء میں ”مزدک“ پیدا ہوا، جس نے عورتوں کو آگ، پانی اور چارہ کی طرح مشترک اور تمام انسانوں کے لئے حلال قرار دیا اور ماں بہن کی تمیز بھی اٹھادی، (المحل وال محل للشہرستانی: ۱۴۳۲ھ: پیر د) طبری کا بیان ہے کہ اس مفسدانہ فلسفہ نے ایسا زور پکڑا کہ جو چاہتا اور جس کے گھر میں چاہتا گھس جاتا، نہ باپ اپنی اولاد کو پہچان سکتا تھا اور نہ اولاد اپنے باپ کو۔

(تاریخ طبری: ۲/۸۸)

یونان حالاں کے تہذیب و ثقافت کا مرکز رہا ہے، لیکن یونان کے زوال میں اخلاقی پستی نے بڑا کردار ادا کیا ہے، اخلاقی پستی کا یہ حال تھا کہ پروفیسر لیکی کے بقول ”بڑے ہرے حکماء و فلاسفہ طوائف سے غیر مخفی راہ و رسم رکھتے اور ان کے گرد ہر وقت مشاہیر شعراء، ماہرین فنون لطیف، موئیین اور فلاسفہ کا مجمع لگا رہتا تھا اور اکثر ان کا مکان علمی صحبت کا مرکز ہوتا تھا“، (تاریخ اخلاق یورپ: ۱۵۲.۵۳) یہاں تک کہ اس زمانہ میں ستراط جیسا فلسفی و حکیم

اپنے زمانہ کی مشہور طوائف تھوڑوں ناکواس کی پیشہ عصمت فروٹی کی متعلق رونق و ترقی کا مشورہ دیتا نظر آیا ہے۔ (حوالہ سابق: ۲۳۱)

موجودہ مغربی تہذیب دراصل اسی مزد کی فلسفہ کی نتیجہ اور وارث ہے، چنانچہ عرصہ پہلے کے اعداد و شمار کے مطابق امریکہ میں ہر سال اوسط ۱۰ ار لائکھ ہرامی پچے استقطاب کے ذریعہ ضائع کر دیے جاتے ہیں، پچاس فی صد کنواری لاکیاں اور ۲۶ فیصد شادی شدہ عورتیں زنا میں ملوث ہیں اور کم از کم ہر پانچ میں ایک بچھج نسب نہیں ہوتا، (خطبہ ولادت: ۳۰-۳۲) اور یہ تو بہت پرانے اعداد و شمار ہیں، اب تو کہا جاتا ہے کہ دفاتر فارموں میں صرف ماں کے نام کا خانہ ہوتا ہے، باپ کے نام کا خانہ نہیں ہوتا، انسانیت کی ایسی تبدیل و روائی شاید ہی اس سے پہلے بھی ہوئی ہو۔ فیما اسفہ و یا عجباہ!

ثیسٹ نیوب کے ذریعہ اجنبی مردوں عورت کے مادہ تولید کو بار آور کرنا یا اجنبی اور غیر معروف مردوں کے مادہ تولید کو عورت کے رحم میں منتقل کر کے اس کو ماں بنانا کھلی ہوئی بدکاری اور انسانوں کو حیوان کی سلطھ پر اتنا نہ ہے، انسان کو نسب اور اپنی شناخت سے محروم کر دینا اخلاق و شرافت کے بالکل مفارز ہے اور شاید ہی کوئی مدھب ہو جو اس کو جائز رکھتا ہو، اسلامی تعلیمات اس سلسلہ میں بالکل واضح ہیں، آپ ﷺ نے ارشاد فرمایا کہ خدا و آخرت پر ایمان رکھنے والے کسی شخص کے لئے یہ قطعاً حلال نہیں کہ وہ اپنے پانی یعنی مادہ تولید سے دوسرے کی کھیتی یعنی بیوی کے علاوہ کسی اور خاتون کے رحم کو سیراب کرے۔ لا يحل لامرء يوم من بالله واليوم الآخر ان يسقي ما و زرع غيره۔ (ترمذی)

ماں بننے کی خواہش ہر چند کہ عورتوں کی ایک فطری خواہش ہے، لیکن یہ خود اس جوڑے کے لئے یا انسانی سماج کے لئے ایسی ضرورت نہیں کہ جس کے لئے ایسے فعل کی اجازت دی جائے، جو تہذیب کی بارگاہ میں قابل قبول ہو اور نہ شرافت و تہذیب کے ایوان میں قابل تسلیم، یہ دراصل مشرق کی مذہبی روایات پر شب خون مارنے کی کوشش ہے اور اس سے بڑھ کر بذہبی کی بات کچھ اور نہیں ہو سکتی کہ تو الد و تناصل کے اس غیر انسانی طریقہ پر ایک بھی صدائے احتیاج بلند نہ ہو۔ (۷ اپریل: ۱۹۹۸ء)

ستی کا واقعہ۔ ملک و قوم کے لئے داع غ ندا مت!

یوں تو آج کل ہمارے ملک میں اکیسویں صدی کا بہت چرچا ہے، راجیو گاندھی نے ملک کو عصری تقاضوں کے ساتھ اکیسویں صدی میں داخل کرنے کا فخرہ دیا تھا، لیکن آج تمام ہی قائدین نے اس کو اپنا فخرہ بنالیا ہے، بعض تو ہم پرست لوگ تو ایسا سمجھنے لگے ہیں کہ گویا اکیسویں صدی شروع ہونے کے بعد شاید کچھ غیر معمولی اور عجوبہ واقعات ظہور میں آئیں گے، بعض لوگوں کے یہاں یہ بحث جاری ہے کہ ۲۰۰۰ء سے اس صدی کا آغاز ہو گایا ایک سال بعد، اس صدی کی سب سے بڑی خصوصیت یہ سمجھی جاتی ہے کہ یہ سائنس اور تکنالوجی، علم و تحقیق اور علم و تحقیق کے وسیلے سے خوشحالی اور اقتصادی ترقی کی صدی ہو گی، لیکن کیا واقعی ہم نے فکری اور عملی اعتبار سے ترقی کا سفر جاری رکھا ہے یا ہم فکر و نظر کی تاریکی اور تہذیب و تمدن کی پستی کی طرف واپس لوٹ رہے ہیں، یہ ایک اہم سوال ہے؟

ہم نے یقیناً نوکلیر بم بنالئے ہیں، دور دراز تک مار کرنے والے میزائل کو وجود بخشنا ہے، سمندر کی تھوڑی میں اتر کر جنگ و جدال کی صلاحیت حاصل کی ہے، سائنس اور تحقیق کے دوسرے شعبوں میں بھی ہم نے اپنے قدم آگے بڑھائے ہیں، لیکن ایک محدود و طبقہ تک ہی ہماری کامیابیاں محدود ہیں، ملک کے عام باشندے اور دیہات و قریبی جات میں رہنے والے ہم وطنوں تک ہم علم کی روشنی پہنچانے اور تہذیب و تمدن کی شمع جلانے میں ناکام رہے ہیں، اس کی ایک مثال اکیسویں صدی کی ولیز پر بھی "ستی" کے واقعات کا پیش آتا ہے، ارنومبر کو اتر پردیش میں موضع ست پر دان جو "مہرو" کے قریب واقع ہے، میں "ستی" کا واقعہ پیش آیا ہے، ذرا لگع ابلاغ کی

رپورٹ کے مطابق چون شاہ کے شوہر کا انتقال ہو گیا، اور مذکورہ تاریخ کو آخری رسومات انجام دی گئیں، چون شاہ نے وہن کا لباس زیب تن کیا، بن سنور اور ج دھج کر آئی اور اپنے شوہر کی شعلہ بارچتا پر کو دی گئی، لوگ اس تماشا کو دیکھتے رہے لیکن اسے بچانے اور روکنے کی کوئی کوشش نہیں کی گئی، چون شاہ کی لاش اس قدر جل بھن کر راکھ بن گئی کہ پوسٹ مارٹم بھی نہیں کیا جاسکا۔

حالانکہ پوسن نے اسی واقعہ کے بعد اس علاقہ کو اپنے محاصرہ میں لے لیا تاکہ یہ سی کی ترغیب کا باعث نہ بنے، لیکن لوگوں نے ایک نہیں سنی اور نومبر کی اخباری اطلاع کے مطابق اس وقت تک ۳۰ رہزار ہندو انتہائی عقیدت کے ساتھ اس مقام کا درشن کر چکے ہیں اور ابھی سلسلہ جاری ہے، لوگ اس جگہ ایک مندر بنانا چاہتے ہیں، ہندو عورتوں میں انتہائی عقیدت کے ساتھ "ستی اسحقل" پر پھول اور سیند ور چڑھانے کے لئے آرہی ہیں، دیہاتیوں کے بیان کے مطابق یہ علاقہ "ستی" کی رسم کے لئے مشہور ہے اور گذشتہ پچاس برسوں میں یہ چوتھا راجعہ ہے، ستی کے مقام پر پوجا کی جاتی ہے اور ہر جمعرات کو میلے لگائے جاتے ہیں۔

سانس و نکالوجی اور علم و تحقیق کے اس عہد میں بھی اس طرح کے واقعات کا پیش آنا نہایت شرمناک بات ہے، مسلمانوں کے اس ملک میں آنے سے پہلے ہندوستان میں "ستی" کا رواج برہمنوں کو چھوڑ کر دوسری ذات کے افراد میں عام تھا، مسلمانوں نے اس بد بخانہ رسم کو مٹانے کی بڑی کوششیں کیں، پھر انگریزوں کے عہد میں ستی کو منوع قرار دینے کے لئے مستقل قانون بنایا، لیکن اس کے باوجود ملک کے بعض علاقوں خاص کر راجستان وغیرہ میں ستی کے شدہ شدہ واقعات پیش آتے رہے ہیں، اور بار بار کے روک تھام کے باوجود ابھی بھی اکاڈمیا یسے انسانیت سوز واقعات پیش آتے ہیں، "ستی" محض ایک رسم نہیں بلکہ ہندو فکر اور قانون معاشرت سے اس کا رشتہ جڑا ہوا ہے، عورتوں کے بارے میں ہندو تصور یہ ہے کہ اس کا اپنا مستقل وجود نہیں بلکہ وہ مرد ہی کے وجود کا ایک حصہ ہے اور اس کی حیثیت ملکیت اور جائیداد کی ہے، یہوی گویا شوہر کی جائیداد ہے، اسی

لنے ہندو سماج میں عورتوں کو کوئی میراث نہیں دی جاتی تھی، لہکیوں کو اپنے نکاح کے بارے میں کوئی اختیار نہیں تھا اور ان کی مرضی کو داخل دیئے بغیر اولیاء ان کی شادی کر دیا کرتے تھے، نکاح کے بعد طلاق اور علاحدگی کا کوئی تصور رہی نہیں تھا، اور شوہر کے گذر جانے کے بعد بھی ان کے لئے دوسرے نکاح کی گنجائش نہیں تھی، نکاح یوگاں ہندو سماج میں ایسی ناجائز بات تھی کہ ایک ساتھ بود و باش اختیار کرنے کی وجہ سے مسلمان بھی اسے معیوب سمجھنے لگے، ستی کی رسم بھی غالباً اسی فکر سے جڑی ہوئی ہے کہ چونکہ وہ اپنے شوہر ہی کے وجود کا ایک حصہ ہے اس لئے اسے اپنے شوہر ہی کے ساتھ نذر آتش ہو جانا چاہئے، ستی ہونے کو ہندو سماج میں شوہر کے ساتھ کمال و فاداری تصور کیا جاتا تھا، اور اسی لئے اس عمل کو تقدیس و احترام کی نظر سے دیکھا جاتا تھا۔

اس طرح کے واقعات ہمیں اسلامی تعلیمات کی پاکیزگی، ان کی عقل و فطرت سے ہم آہنگی اور تمام طبقوں کے ساتھ عادلانہ اور منصفانہ رویہ کی طرف متوجہ کرتے ہیں، اسلام نے مردوں اور عورتوں کے وجود کو "مستقل"، "تسلیم" کیا ہے، (نساء: ۱۲۳، الفاطمہ: ۳۰) عورتوں کو میراث میں حقدار بنایا ہے، یہوی، بیٹیاں، ماں ان قرابت داروں میں ہیں جو بہر صورت میراث کی متحقیق ہیں، (الناء: ۱۲-۱۱) اگر زوجین میں نباه نہ ہو سکے تو طلاق کی گنجائش رکھی گئی ہے، (البقرۃ: ۲۳۶) یہوہ عورتوں کے لئے نہ صرف نکاح کو جائز قرار دیا گیا، بلکہ اس کی ترغیب دی گئی، (النور: ۳۲) خود رسول اللہ ﷺ نے جن خواتین سے نکاح فرمایا ان میں اکثر یہوہ عورتیں تھیں، عورت کو اپنی جائیداد میں تصرف کا کامل حق دیا گیا، (النساء: ۱۹) عورتوں کی مستقل حیثیت کو تسلیم کرنا اور نکاح کو ایک باعزت معابدہ قرار دینا جس میں شوہر و یہوی معاملہ کے دو فریق ہیں نہ کہ ایک مالک اور دوسرا مملوک یا ایک صاحب سامان اور دوسرا سامان و جائیداد، یہ مرد و عورت کے تعلق کا ایسا صاف ستر اور واضح تصور ہے جس میں ستی کی کوئی گنجائش نہیں اور شوہر کے ساتھ اپنے آپ کو نذر آتش کر دینے کا کوئی محرك نہیں۔

حقیقت یہ ہے کہ ہندو بھائیوں کو اسلام کا احسان شناس ہونا چاہئے کہ آج عورتوں

کے بارے میں ہندوستان میں جو کچھ قانونی اصلاحات ہوئی ہیں، وہ اسلامی تعلیمات ہی کا اثر ہیں چاہے عورتوں کے لئے حق میراث کا مسئلہ ہو یا ناخوشگوار تعلقات کی وجہ سے طلاق کی اجازت کا یا یوہ عورتوں کے لئے نکاح کی اجازت کا اور نکاح میں بڑکی کی رضامندی و خوشنودی کا، یہ سب اسلام کے متوازن اور عادلانہ قانون معاشرت کا نتیجہ ہے، اسی لئے تعلیمی پسمندگی اور اس کی وجہ سے در آنے والی معاشی گراوٹ کے باوجود مسلمانوں میں آج بھی اس طرح کے واقعات پیش نہیں آتے، اگر ہمیں سائنس و تکنالوجی اور علم و تحقیق کے ساتھ ساتھ فکر و نظر کی بلندی اور تہذیب و تمدن کی درخشانی کے ساتھ ایسوں صدی میں قدم رکھنا ہے اور ایک صالح اور باضمیر سماج کی تعمیر کرنی ہے تو ضرورت ہے کہ ہم ایک سماجی نظام کی حیثیت سے اسلام کو اپنے لئے مشعل راہ بنائیں کہ جب تک فکر کی اصلاح نہ ہوگی اور قلب و ذہن کی دنیا میں انقلاب نہ آئے گا اس طرح کے واقعات پیش آتے ہی رہیں گے، جو یقیناً قوم اور ملک کے لئے داغ نہادست اور نشان عار ہوں گے!

(۱۶ نومبر ۱۹۹۹ء)

دختروں کی کشی — عہد جدید میں

ایک صاحب خدمت اقدس ﷺ میں حاضر ہوئے اور عرض کیا کہ ہم کفر و جاہلیت میں جتنا اور بتوں کے پرستار تھے، خود اپنی اولاد کو مارڈا لئے تھے، میری ایک لڑکی تھی، وہ میرے پکارنے سے بہت خوش ہوتی تھی، جب بھی بلا تادوز کر آتی، ایک دن میں نے اسے بلا یا، وہ میرے پیچھے پیچھے آئی، میں اسے ساتھ لے کر چلتا رہا، یہاں کہ میں ایک محلہ کے کنویں کے پاس آیا، جو کچھ زیادہ دور نہیں تھا، میں نے اس کا ہاتھ پکڑا اور اسے کنویں میں پھینک دیا اور آخری بات جو میں نے اس کی زبان سے سنی وہ تھی میرے ابو! میرے ابو! یہ سن کر آپ ﷺ پر گریہ طاری ہوا، اتناروئے کے ریش مبارک بھی آنسو سے تر ہو گئی، پھر آپ ﷺ نے ان سے ارشاد فرمایا کہ اللہ تعالیٰ نے زمانہ کفر کے گناہوں کو معاف کر دیا ہے، اب نئے سرے سے اپنی عملی زندگی کا آغاز کرو، (سنن داری: ۱۳۱) اسلام سے پہلے عرب میں اس طرح کے ظالمانہ عمل کا ارتکاب کوئی شاذ و نادر بات نہ تھی، بلکہ کثرت سے ایسے واقعات پیش آیا کرتے تھے۔

ای لئے قرآن مجید نے متعدد مواقع پر اولاد کشی اور خاص کر دختروں کی کمزت کی ہے، (الانعام: ۱۶) لوگ فقر و افلاس کے اندر یہی سے قتل اولاد کے مرتكب ہو اکرتے تھے، ای لئے اللہ تعالیٰ نے کم سے کم دو جگہ بھوک اور فاقہ کشی کے خوف سے اس گھناؤنے جنم کے ارتکاب سے منع فرمایا ہے اور بتایا ہے کہ ان کی روزی ہمارے ذمہ ہے نہ کہ تمہارے ذمہ، (الاسراء: ۳)، (الانعام: ۱۹) ایک بار آپ ﷺ نے اس سوال پر کہ سب سے بڑا گناہ کیا ہے؟ اول نمبر پر شرک کا نام لیا، پھر والدین کی نافرمانی کا اور اس کے بعد اس خوف سے اولاد کو مارڈا لئے کا کہ اس کے کھانے کا کیا نظم ہو گا۔ (بخاری)

کچھ لوگ وہ تھے جو قتل اولاد کو قربانی تصور کرتے تھے اور سمجھتے تھے کہ اس عمل کے ذریعہ وہ اللہ تعالیٰ کا قرب حاصل کر سکیں گے، عربوں میں بھی یہ تصور عام تھا۔ چنانچہ قرآن مجید نے اس کا ذکر فرمایا ہے اور اس کی مذمت بھی کی ہے، (الانعام: ۱۶) خود آپ ﷺ کے دادا عبد المطلب نے اپنے بیٹے کی قربانی کی نذر مانی تھی، جب نذر پوری کرنے کی نوبت آئی تو اپنے دس بیٹوں کو لے کر کعبۃ اللہ میں حاضر ہوئے اور فال نکالا کہ قربانی کے لئے کس کا نام نکتا ہے؟ اتفاق کہ سب سے چھوٹے بیٹے عبد اللہ کا نام نکلا، یہ وہی عبد اللہ تھے جن کے صلب میں نبوت کا ماہِ تمام چھپا ہوا تھا، عبد المطلب اس قربانی کے لئے پوری طرح تیار تھے، لیکن قریش نے بڑی خوشامدیں کیں کہ اگر بیٹے کی قربانی کا رواج عام ہو گیا تو اس سے ہم کمزور ہو جائیں گے، چنانچہ زمانہ جاہلیت کے طریقہ کے مطابق پانے نکالے گئے اور بالآخر عبد اللہ کے بدلہ سو اونٹ ذبح کئے، (السیرۃ الابویۃ لابن ہشام: ۱۵۳۱) بچے کی قربانی کے نذر کے بعض اور واقعات بھی حدیث کی کتابوں میں ملتے ہیں، حضرت عبد اللہ ابن عباسؓ سے ایک خاتون نے اس قسم کی نذر کے بارے میں سوال کیا تو آپ ﷺ نے فرمایا کہ ایسا نہ کرو بلکہ اس کا کفارہ ادا کر دو، (موطا امام مالک، باب ائمہ عن اللہ در فی محدثین اللہ) اس سے ظاہر ہے کہ عربوں کے یہاں ایسی قربانی کوئی نادر واقعہ نہ تھی اور یہ کچھ عربوں ہی پر موقوف نہ تھا بلکہ دوسری قوموں میں بھی انسانی قربانی کا رواج رہا ہے، ہندوستان میں بھی دیویوں و دیوتاؤں پر انسانی چڑھاوے کا رواج تھا اور اس ترقی یافتہ دور میں بھی ایسی خبریں پڑھنے کوں جاتی ہیں کہ باپ نے اپنی ہی اولاد کو بھی چڑھا دی۔

تاہم فقر و افلاس کی وجہ سے اور خدا کی خوشنودی حاصل کرنے کی غرض سے قتل اولاد کے واقعات تو اکاڈمیا ہوتے تھے، لیکن ”دختر کشی“ کا رواج عربوں میں بہت ہی زیادہ تھا اور اس کے لئے ایسا شکاوتوں قلبی کا مظاہرہ کیا جاتا تھا کہ سن کر اور پڑھ کر آج بھی دل کا نپ اٹھتا ہے۔ حضرت قیس بن عاصمؓ نے بارگاہ نبوی ﷺ میں اعتراف کیا کہ وہ اسلام سے پہلے اپنی آٹھ دس لڑکیوں کو زندہ دفن کر چکے ہیں، بلکہ ایک روایت میں بارہ تیرہ لڑکیوں کا ذکر ہے۔ (مجموع ابو داہد: ۱۳۲۷)

در اصل عرب اپنے گھر میں داما دلانے کو شرم و عار کی بات سمجھتے تھے، اسی لئے بیٹی کی پیدائش کا نام سنتے ہی مارے غصہ کے اس کا چہرہ سیاہ پڑ جاتا تھا اور وہ لوگوں سے منہ چپائے پھرتا تھا، اس کے سامنے دو ہی راستے ہوتے تھے، یا تو وہ اس متاعِ رسولی کو اپنے پاس رکھے یا اسے منوں مٹی کے نیچے دفن کر دے، (انخل: ۷) ہندوستان میں بھی راجپتوں اور بعض دوسری طاقتور قوموں میں لڑکیوں کے دفن کر دینے کا رواج تھا اور شوہروں کے ساتھ یہوی کاستی ہو جانا بھی غالباً اسی تصور کا ایک حصہ تھا۔

گو اسلام سے پہلے بھی اور خود عرب سماج میں بھی بعض ایسے شریف انسف اور نیک طبیعت لوگ موجود تھے جو بے گناہ نومولود بچیوں کو حاصل کر لیتے اور پرورش کر کے ان کو جوان کرتے تھے، پھر اگر ان کے والدین چاہتے تو پچیاں ان کو واپس کر دیتے، ورنہ خود ہی ان کی پرورش کرتے رہتے، بخاری میں اس سلسلہ میں خاص طور پر زید بن عمر و بن نفیل کا ذکر آیا ہے، (بخاری: ۵۳۰) لیکن اس کی حیثیت محض شخصی کوششوں کی تھی اور ایسی کوششیں انفرادی طور پر محض دوچار دس جانوں کے تحفظ کا باعث بن سکتی تھیں، یہ کوششیں اس مقصد میں ذرا بھی بار آؤنیں ہو پائیں کہ عربوں کے ذہن سے شرم و عار کے اس احساس کو مٹا سکیں اور ان کو سمجھا سکیں کہ جو شخص اپنی بیٹی کی کوئی حالت کرتا ہے وہ ذلیل و حقیر نہیں بلکہ وہ اپنے داماد کا حسن ہے، اور ہر مرد کو اپنی بیوی کے والدین کا منت شناس اور احسان مند ہونا چاہئے۔

لیکن جب پیغمبر اسلام ﷺ رحمتِ جسم بن کر تشریف لائے اور کفر و جاہلیت اور اوہام و خرافات کی تہہ در تہہ تاریکی میں ان پر ہدایت کا چراغ روشن کیا، تو آپ ﷺ نے عربوں کے ذہن سے اس تصور ہی کو مٹا دینے میں کامیابی حاصل کی، آپ ﷺ نے لڑکیوں کو "زمت" کے بجائے "رحمت" قرار دیا، ان کی پرورش کو آخرت کی نجات کا ذریعہ بتایا، سماج میں قریب قریب مردوں کے مساوی حقوق ان کو عطا فرمائے اور ہر طرح کے اعزاز و احترام سے اس مظلوم طبقہ کو سرفراز کیا، خواتین سے تو آپ ﷺ با ضابطہ اس بات کی بیعت ہی لیا کرتے تھے کہ وہ قتل اولاد کا ارتکاب نہیں کریں گی۔

ان تعلیمات کا اثر یہ ہوا کہ یا تو وہ وقت تھا کہ لوگ اپنی لڑکیوں کو زندہ رکھنا اور ان کی

پروش کرنا بھی باعث عار تصور کرتے تھے، یا پھر وہ وقت آیا کہ حضرت امامہ بنت حمزہؓ کی پروش کے لئے تمیں تمیں صحابہ حضرت علیؓ، حضرت جعفرؑ اور حضرت زید بن حارثؓ مدئی تھے، مقدمہ آپ ﷺ کی عدالت میں آیا اور آپ ﷺ کو اس سلسلہ میں فیصلہ کرنا پڑا، پھر مسلمان جہاں کہیں گئے وہ مظلوم اور ستم رسیدہ لوگوں کے لئے ایک پیام رحمت ثابت ہوئے، ہندوستان میں بھی مسلمانوں نے ہی سچی کی رسم ختم کی اور یہ وہ عورتوں کے لئے تحفظ کا سروسامان کیا۔

ہمارا یہ دور علم و تحقیق اور اکشاف کا دور ہے، سائنسی ترقیوں نے بہت سی ایسی باتوں کو ”واقع“ بنا کر دکھایا ہے، جن کو نصف صمدی پہلے ناممکن تصور کیا جاتا تھا، علم و تحقیق سے جو چیز حاصل ہوتی ہے وہ اکثر دو دھاری توارکا درج رکھتی ہے، اگر اس کا صحیح استعمال ہو تو بہت نافع، اور غلط استعمال ہو تو اسی درجہ مضرت رہتا، ایسی ہی سائنسی تحقیقات میں ایک جنین کے بارے میں قبل از وقت حاصل ہونے والی معلومات ہیں، ایسی معلومات پر مبنی ثٹ کے لئے ”سونو گرفتی مشین“ ایجاد پذیر ہوتی ہے، اس مشین کے ذریعہ جنین کی جنس معلوم کرنا ممکن ہے، چنانچہ چند سورو پرے خرچ کر کے (Sex Dermination Test) کرایا جاسکتا ہے اور معلوم کیا جاسکتا ہے کہ رحم مادر میں لڑکا ہے یا لڑکی؟

ایک معمولی اندازہ کے مطابق اس ثٹ پر مبنی اطلاعات کی روشنی میں روزانہ پانچ تا چھ سو لڑکیاں اس عالم رنگ و بو میں آنے سے پہلے ہی موت کے گھاث اسداری جاتی ہیں، قتل دشمنوں اور غیر سماجی عناصر یا غنڈوں کے ذریعہ نہیں ہوتا بلکہ شفیق باپ اور ”متنا سے معمور ماں“ کے ہاتھوں ہوتا ہے اور خاندان کے بزرگوں اور خیرخواہوں کا مشورہ بھی اس میں پوری طرح شریک رہتا ہے، گواں سی حقوق اور خواتین کی مختلف تنظیموں کے احتجاج اور مطالبہ پر قانوناً یہی ثٹ کو منع کر دیا گیا ہے، لیکن جب تک انداز فکر میں تبدیلی نہ آئے، قانون شکنی کو کب روکا جاسکے گا؟

اصل میں لوگوں کو سمجھانے کی ضرورت ہے کہ عورت کا وجود سماج کے لئے اسی قدر ضروری ہے جس قدر مرد کا، اگر عورتوں کی شرح پیدائش گھٹتی چلی جائے اور مردوں کا تناسب بڑھتا چلا جائے تو اس سے ایسے سماجی مفاسد پیدا ہوں گے کہ جن کا تصور بھی دشوار ہے، خواتین پر مجرمانہ دست درازی میں اضافہ ہوگا، زنا اور اغواء کے واقعات بڑھیں گے، گھروں کا ماحول

خراب ہوگا، اخلاقی انارکی پیدا ہوگی اور چوں کے اصل میں افزائش نسل کا مدار عورت ہی کا وجود ہے اس لئے مطلق شرح پیدائش کم ہوتی جائے گی اور اس کے نتیجے میں افرادی و سائل کی تقلیل کا سامنا ہوگا، انسان کو خاندانی نظام کے سکون سے محروم کو گوارا کرنا پڑے گا اور اس سے انسی بے حیائی اور بے شری کوراہ ملے گی، جو قصور سے بھی ماوراء ہے، خود ہندوستان میں بعض قبائلی اقوام میں عورتوں کی شرح پیدائش میں کمی کی وجہ سے کئی کئی مردوں کی "مشترک بیوی" کا شرم ناک رواج موجود ہے، اسی سے دختر کشمی کے اس جرم کی تحقیقی کا اندازہ کیا جاسکتا ہے۔

اگر ہم صرف والدین کو دختر کشمی کی اس "جاہلیت جدیدہ" کا مجرم قرار دیں تو شاید انصاف نہ ہو، پورا سماج اس کا مجرم ہے، وہ ظالم سماج جو اپنے لڑکوں کو بازار کے سامان کی طرح اپنی قیمتیوں پر فروخت کرتا ہے، جو چاہتا ہے کہ لڑکوں کے والدین سے ان کی رُگ گاؤ کا آخری قطرہ خون بھی وصول کر لے، جس کو حرص و طمع نے سیم وزر کا ایسا پیاسا سا بنا دیا ہے کہ جسے کوئی سگ گزیدہ مریض، اور جس کی بے رحمی و شفاقت اور سنگدلی پر شاید درندے بھی شرماتے ہوں، جب تک ہم اس اصل مرض کا علاج کرنے میں کامیاب نہ ہوں، دختر کشمی کی اس نئی لہر کو روک نہیں سکتے۔

قرآن مجید نے زندہ درگور کی جانے والی لڑکوں کی بابت عجیب نقشہ کھینچا ہے کہ خدا کا دربار انصاف لگا ہوگا، خدا پوری شان قہاری کے ساتھ جلوہ افروز ہوگا، نا حق قتل کر دی جانے والی پھولوں کی طرح معصوم ہے گناہ لڑکیاں لائی جائیں گی، پھر اللہ تعالیٰ ان سے دریافت فرمائیں گے کہ آخر یہ کس جرم میں قتل کی گئی ہیں؟ بھای ذنب قتلت؟ (الکویر: ۹) شاید اس وقت ان لڑکوں کے قاتل مال باب پ بھی کثیرے میں کڑے ہوں گے، وہ ذاکر اور معانع بھی جن کا فریضہ ہے حد امکان زندگی کی حفاظت ہے نہ کہ زندگی کا خاتمه، اور شاید وہ پورا سماج بھی جو بالواسطہ ان بے گناہوں کے قتل میں شریک و سبیم ہے۔

(۲۷ رائٹ ۱۹۹۸ء)

ایک اہم سماجی مسئلہ

اللہ تعالیٰ نے انسان کو جن چیزوں کا ضرورت مند بنایا ہے، ان میں سے ایک نکاح بھی ہے، نکاح نسل انسانی کی افزائش کا ذریعہ، انسان کی پاکبازی اور عفت و عصمت کی حفاظت کا سب سے موثر طریقہ نکاح ہی ہے، اور یہ نوع انسانی کے فطری تقاضوں میں سے ہے، دین حق کا مشاہدی ہے کہ انسان کی فطری ضرورتوں کو اللہ تعالیٰ کی ہدایات کے دائرہ میں رہ کر پورا کیا جائے، اسی لئے انبیاء کے ذریعہ آنے والی ہر شریعت میں نکاح کو نہ صرف جائز قرار دیا گیا، بلکہ اس کی حوصلہ افزائی بھی کی گئی، انبیاء جو سب سے برگزیدہ گروہ انسانی ہیں، اور جن کا ایک ایک عمل انسانیت کے لئے اسوہ ہے، انہوں نے نہ صرف نکاح کیا، بلکہ بہتوں نے ایک سے زائد نکاح کئے، حضرت آدم ﷺ کے ساتھ حضرت حواء کے جوڑے کا ذکر باخیل میں بھی ہے اور قرآن میں بھی، حضرت ابراہیم ﷺ، حضرت اسماعیل ﷺ، حضرت اسحاق ﷺ، حضرت یعقوب ﷺ، حضرت موسیٰ ﷺ، حضرت لوط ﷺ اور حضرت زکریا ﷺ وغیرہ کی ازواج مطہرات کا قرآن اور قرآن سے پہلے کی مذہبی کتابوں میں واضح تذکرہ ہے، پیغمبر اسلام ﷺ نے بھی نہ صرف متعدد نکاح کئے، بلکہ نکاح کو اپنی سنت قرار دیا، آپ ﷺ نے فرمایا: من سنتی النکاح نکاح میرے طریقوں میں سے ہے، (مجموع الزوائد: ۲۵۲/۳) حضرت عبد اللہ بن عباس رضی اللہ عنہ سے روایت ہے کہ پانچ چیزوں کو آپ ﷺ نے انبیاء کی مشترکہ سنتیں قرار دیا، ان میں ایک نکاح ہے، (حوالہ سابق: ۲۵۲/۳) آپ ﷺ نے فرمایا کہ جو نکاح کرنے کی استطاعت رکھتا ہو، پھر بھی نکاح نہ کرے، وہ مجھ میں سے نہیں ہے، من کان موسر الآن ینكح ثمر لم
ینكح فليس مني (مجموع الزوائد: ۲۵۱/۳) جو لوگ بلا عذر تجدی کی زندگی گزارتے ہوں،

آپ ﷺ نے ان کو بدترین لوگ قرار دیا، شوار کمر عزابکم (مجموع الزوائد: ۲۵۰/۳)

خود قرآن مجید میں بھی نکاح کی تلقین کی گئی، ارشاد ہے:

”وَانكحوا الْيَامِيَّ مِنْكُمْ وَالصالِحِينَ مِنْ عِبَادِكُمْ
وَامانِكُمْ، إِنْ يَكُونُوا فَقَرَاءٌ يَفْنِهُمُ اللَّهُ مِنْ فَضْلِهِ، وَاللَّهُ وَاسِعٌ
عَلِيمٌ“ (النور:)

اور تم اپنے میں سے غیر شادی شدہ لوگوں کا نکاح کر دو، اور اپنے
غلاموں اور باندیوں میں سے بھی نیک لوگوں کا، اگر وہ محتاج ہیں تو اللہ
انہیں اپنے فصل سے غنی کر دے گا، اور اللہ تعالیٰ بڑی وسعت والے اور
جانے والے ہیں۔

اس آیت میں نکاح کی ترغیب دینے کے ساتھ ساتھ اس وہنی گردہ کو بھی کھولنے کی
کوشش کی گئی ہے جو عام طور پر نکاح کے بارے میں پائی جاتی ہے، کہ اگر نکاح کر دیا جائے
تو اس نکاح سے جو خاندان وجود میں آئے گا، اس کی ضروریات کیسے پوری کی جائیں گی؟
اللہ تعالیٰ نے فرمایا کہ اللہ تعالیٰ نکاح کی وجہ سے انہیں ”غنى“ سے سرفراز فرمائے گا، اور ان کی
رزق میں وسعت پیدا کرے گا، چنانچہ حضرت ابو ہریرہ رضی اللہ عنہ سے مروی ہے کہ رسول اللہ ﷺ
نے فرمایا: تین اشخاص کی مدد کرنا اللہ تعالیٰ پر حق ہے، ان میں ایک وہ شخص ہے جو اپنے
آپ کو پاک دامن رکھنے کی غرض سے نکاح کرے۔ (تفہیر ابن کثیر: ۳/۲۸۷)

اللہ تعالیٰ کی عبادات اور بندگی کے نام پر کچھ مذہبی گروہوں نے نکاح سے بے نیازی
برتی، جسے ”رہبائیت“ کہتے ہیں، تو قرآن مجید نے اسے پسند نہیں کیا، بلکہ اسے ایک من
کھڑت فعل قرار دیا، رہبانیہ ابتدعوها (الحمدیہ: ۲۷) جب اللہ کی بندگی کے لئے
یکسوئی کی نیت سے بھی تجدوں کی زندگی کو پسند نہیں فرمایا گیا، تو اس نے تجدو اخیار کرنا اور
نکاح میں تاخیر کرنا کیسے روا ہو سکتا ہے کہ اس کے معاشی حالات اور بہتر ہو جائیں؟ مگر
افسوس کہ مادیت کی پرستش اور خوب سے خوب تر معاشی معیار کی طلب کے نتیجے میں اس
وقت نکاح میں تاخیر کار، جان عام ہو گیا ہے، بعض نوجوان اصل شباب کو گذارنے کے بعد

— زمزم پبلیشنز —

جب عمر میں ڈھلا و شروع ہوتا ہے تو نکاح کرتے ہیں، یہ نہایت ہی غلط رہنمائی ہے، اور اس کے نقصانات بہت زیادہ ہیں، یہ نہ صرف اخلاقی اعتبار سے بلکہ طبی اعتبار سے بھی مضرت سے خالی نہیں، جب وقت بچوں کی تربیت کا آتا ہے تو والدین پر بڑھاپے کے آثار شروع ہو جاتے ہیں، یوں تو موت کا کوئی وقت مشین نہیں، لیکن عمر طبعی پر بھی موت آئے تو وہ پروش کے محتاج بچوں کو چھوڑ کر دنیا سے رخت سفر باندھ لیتا ہے، اور افسوس ناک پہلو یہ ہے کہ دیر سے نکاح کرنے کے واقعات زیادہ تر تعلیم یافت اور مرد کا الحال خاندان میں پیش آتے ہیں، اس لئے اس کو معاشری مغلوب الحالی کا نتیجہ قرار دینا قرین انصاف نہیں۔

اس سے زیادہ اہم مسئلہ یہ ہے اور مطلقہ عورتوں اور نکاح کے بعد تجدید سے دو چار ہونے والے مردوں کے نکاح کا مسئلہ ہے، ہندو تہذیب میں عورتوں کے مطلقہ ہونے کا تو تصور ہی نہیں تھا، کیونکہ عورت جب ایک دفعہ کسی مرد سے نکاح کے بندھن میں خلک ہو جاتی تو پھر اسے بہر قیمت اسی کی زوجیت میں رہنا پڑتا، خواہ یہ رشتہ محبت و سکون کی شبیم کی بجائے نفرت کی آگ میں کیوں نہ تبدیل ہو گیا ہو، لیکن جو عورتیں یہ ہو جاتیں اور اپنے شوہر کی لاش کے ساتھ زندہ نذر آتش کئے جانے سے نجات ہتیں، ان کا بھی حال کچھ بہتر نہیں تھا، انہیں دوسرا نکاح کرنے کی اجازت نہیں تھی، عربوں میں گوایا روانج نہیں تھا، لیکن بعض واقعات ایسے پیش آتے تھے، کہ شوہر یا اس کے درشد غیرت کی وجہ سے یامال کی حرث میں مطلقہ اور یہ عورتوں کو نکاح نہیں کرنے دیتے تھے۔

اسلام نے اس روایہ کو پسند نہیں کیا، اور جیسا کہ اوپر مذکور ہوا، بن یہوی مردوں اور بن شوہر عورتوں کے نکاح کرنے کا حکم دیا گیا، ایک موقع پر مطلقہ عورتوں کے اولیاء سے فرمایا گیا کہ اگر وہ باہمی رضامندی سے اپنے پہلے شوہر سے نکاح کرنا چاہیں تو رکاوٹ نہ بنو، ”فَلَا تَعْضُلُوا هُنَّ أَنْ يَنْكِحُنَّ إِذَا تَرَاضُوا بَيْنَهُمْ بِالْمَعْرُوفِ“ (آل بقرہ: ۲۳۲) پھر آگے اللہ تعالیٰ نے فرمایا کہ یہ تمہارے لئے پاک و صاف زندگی گذارنے کا نسخہ ہے، ”ذَالِكُمْ أَزْكِي لِكُمْ وَأَطْهُرُ“ (آل بقرہ: ۲۳۲) اس میں اس بات کی طرف اشارہ

ہے کہ مطلقة اور بیوہ عورتوں کا نکاح سماج کی پاکیزگی کا ذریعہ ہے، جو لوگ ازدواجی زندگی کے تجربے سے گذر چکے ہوں، ان کا مجر درہنا سماج کے لئے زیادہ نقصان دہ اور بجاڑ کا سبب ثابت ہو سکتا ہے، اس نصیحتِ ربانی میں غالباً اسی پہلو کی طرف اشارہ ہے۔

یہ ایک حقیقت ہے کہ ہمارے سماج میں مطلقة اور بیوہ خواتین کے نکاح کی طرف بہت کم توجہ دی جاتی ہے، بلکہ بچوں کی پروردش کے نام پر اس کو نظر انداز کیا جاتا ہے۔ یہ صحیح سوچ نہیں ہے، عورت ہر مرحلہ میں مرد کی رفاقت و نگہداشت کی محتاج ہوتی ہے، شادی سے پہلے باپ اس کا محافظ ہوتا ہے، شادی کے بعد اس کا شوہر، اور اخیر عمر میں اس کی اولاد، اس لئے شوہر ایک عورت کے لئے سکون اور نگہداشت کا ذریعہ ہے، وہ جس طاقت کے ساتھ اپنی ضروریات کا مطالبہ شوہر سے کر سکتی ہے، نہ بال بچوں سے کر سکتی ہے، نہ بھائی بہنوں سے، اور نہ شادی کے بعد اپنے والدین سے، اسے ادھوری زندگی گذاری پڑتی ہے، اس لئے یہ قطعاً نامنصفانہ بات ہے، کہ اس کی بیوگی اور تجرد کے وائی غم کو اس کا رفیق حیات ہنادیا جائے۔

رسول اللہ ﷺ نے جن ازواج مطہرات سے نکاح فرمایا، ان میں صرف حضرت عائشہؓ کی نواری تھیں، حضرت زینبؓ مطلقة تھیں، اور باتی امتحات المؤمنین بیوہ تھیں، خود رسول اللہ ﷺ کی دو صاحبزادیاں حضرت رقیہ، حضرت ام کلثوم رضی اللہ عنہما ابوالعب کے بیٹیے عتبہ اور عتبیہ سے منسوب تھیں، ابوالعب کے کہنے پر ان بدجختوں نے طلاق دے دی، آپ ﷺ نے ان دونوں کو یکے بعد دیگرے حضرت عثمان غنیؓ کے عقد میں دیا، ہندوستان میں بہت پہلے سے بیوہ اور مطلقة عورتوں کے نکاح نہ کرنے کی رسم چلی آتی تھی، حضرت شاہ ولی اللہ صاحبؒ نے اس خراب رسم پر بڑے افسوس کا اظہار کیا ہے، اور اپنے اہل خاندان کو اس بُری رسم کے ختم کرنے کی وصیت کی ہے، پھر حضرت شاہ اسماعیل شہیدؒ اور بانی دارالعلوم دیوبند مولانا محمد قاسم نانوتویؒ نے اس کے خلاف مہم چلائی اور نوادرانے کا جو ذہن سماج میں پیدا ہو گیا تھا، بحمد اللہ وہ کیفیت تو باتی نہیں رہی، لیکن عملًا اب بھی لوگ اس

سے اجتناب ہی برستے ہیں، اور بعض عورتیں تو بیس پچھیں سال کی عمر میں بیوہ ہو کر پوری زندگی اسی حال میں گذار دیتی ہیں، یہ نہایت ہی قیچی بات اور ظالمانہ رسم ہے، اور پوری قوت سے ختم کرنے کی ضرورت ہے۔

جن مردوں کی بیویوں کا انتقال ہو گیا ہے، ان کے دوبارہ نکاح کرنے کو بھی پسند نہیں کیا جاتا، بعض لوگ تو سن رسیدہ لوگوں کے بیوی کے انتقال کے بعد دوسرا نکاح کرنے کو حرص وہوس سمجھتے ہیں، اور خود بال بچے والد کے نکاح کے خلاف اٹھ کھڑے ہوتے ہیں، یہ بھی ناروا سوچ ہے، مرد جس قدر جوانی میں بیوی کا محتاج ہوتا ہے، بڑھاپے میں اس سے کچھ کم ضرورت مند نہیں ہوتا، کیونکہ بعض خدمت ایسی ہے جسے بیٹے، بیٹیاں، بہو انجام نہیں دے سکتے، بیوی ہی کر سکتی ہے، اسی لئے فقہاء نے لکھا ہے کہ یہ وقت ضرورت باپ کا نکاح بھی اولاد پر اس کا ایک حق ہے، کیوں کہ یہ اس کی خدمت میں شامل ہے، ہاں! یہ ضرور ہے کہ نکاح میں عمر کے لحاظ سے توازن ہونا چاہئے۔

یہ ایک اہم سماجی مسئلہ ہے اور ضرورت ہے کہ خطباء منبروں سے اور سماجی اصلاح کی تنظیموں اپنے پلیٹ فارم سے ان قیچی رسموں کے ازالہ کی فکر کریں، کہ یہ بے سہارا خواتین کو سہارا فراہم کرنے کی نیک کوشش ہوگی !!

(رجوی ۲۰۰۲ء ۲۵)

جہیز کی ظالمانہ رسم اور ہماری ذمہ داریاں

تین برا اسلام جناب محمد رسول اللہ ﷺ کی اس دنیا میں بعثت کا مقصد جہاں مخلوق کو اس کے خالق سے جوڑنا تھا، وہیں یہ بھی تھا کہ انسان نے اپنے آپ پر خود ساخت رسم و رواج کا جو بوجھ رکھ لیا ہے، اس کو اس سے آزاد کیا جائے ”وَيَضْعُ عَنْهُمْ أَضْرَهُمْ وَالْأَغْلَلُ الَّتِي كَانُوا عَلَيْهِمْ“ (الاعراف: ۱۵۷) چنانچہ اسلام سے پہلے لوگوں نے بطور خود جو مشکل قوانین اپنے آپ پر مسلط کرنے تھے، قرآن نے ان کو دور فرمایا، اور ایسے احکام دیے جو انسانی مصلحت سے ہم آہنگ بھی ہیں اور ان کے لئے قابل برداشت بھی، اسی لئے قرآن نے بطور اصول یہ بات کہہ دی ہے کہ اللہ تعالیٰ کسی بھی شخص کو اس کی قوت اور گنجائش کے لحاظ سے ہی احکام کا مکلف بناتے ہیں ”لَا يُكَلِّفَ اللَّهُ نَفْسًا إِلَّا وُسْعَهَا“ (البقرة: ۲۸۶) نیز اللہ تعالیٰ نے ارشاد فرمایا کہ خدا یہ نہیں چاہتا کہ اپنے بندوں کو حرج اور شکنگی میں مبتلا کر دے، بلکہ وہ تو سہولت و آسانی اور گنجائش و فراخی چاہتا ہے ”يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ“ (البقرة: ۲۸۵)۔

جیسے اللہ تعالیٰ نے عبادات کو آسان رکھا ہے، اور اللہ کی بندگی کے سیدھے سادھے بے خرج کے اور کم خرچ کے طریقے رکھے ہیں، معاملات کو اللہ نے اس سے بھی زیادہ آسان رکھا ہے، اور جیسے اللہ نے اپنے بخوبی نظام میں ایسی چیزوں کو جو مخلوق کے لئے ناگزیر ہیں، وافر مقدار میں رکھا ہے، اور بے قیمت و محنت فراہم کی ہیں، جیسے پانی اور ہوا، اسی طرح نظام شریعت میں بھی انسانی زندگی کی فطری ضروریات کو آسان رکھا گیا ہے، ان ہی ضروریات میں ایک لگاج ہے، لگاج انسان کی فطری ضرورت ہے، جس سے

ایک طرف نسل انسانی کی افزائش متعلق ہے، اور دوسری طرف اخلاق و کردار اور قلب و نگاہ کی حفاظت، اسی لئے اسلام میں نکاح کی بڑی حوصلہ افزائی کی گئی ہے، آپ ﷺ نے نوجوانوں کو تلقین فرمائی کہ پہ شرط قدرت وہ جلد نکاح کر لیا کریں، لیکن کوئی کے اولیاء سے فرمایا کہ مناسب رشتے ہاتھ آجائے تو شادی میں تاخیر کی جائے، آپ ﷺ نے نکاح کو اپنی اور انہیاں سابقین کی سنت قرار دیا، اور تجدی کی زندگی کو ناپسند فرمایا۔

نکاح کو آسان کرنے کا مقصد یہ ہے کہ حلال کو آسان کیا جائے تو حرام سے بچنا بھی آسان ہوگا، اور اگر حلال کو دشوار کر دیا جائے تو حرام سے بچنا بھی دشوار ہوگا، چنانچہ جن ممالک میں نکاح کی شرح کم ہے، اور تجدی کی زندگی گذارنے والوں کا اوسط زیادہ ہے، وہاں زنا اور فواحش کی کثرت ہے، وقتی سکون حاصل کرنے کے لئے نشیات کا استعمال عام ہے، خاندانی نظام بکھر چکا ہے، اور برائیاں ایک سیالاب بلا بن کر سماج کے رگ و ریشہ میں سماں گئی ہیں، اس لئے کوئی بھی ایسی بات جو نکاح کا راستہ روکنے والی ہو اور لڑکوں یا لڑکوں کو تجدی کی زندگی پر مجبور کرتی ہو سماج کے لئے سم قاتل ہے۔

آج جو چیزیں شادی بیاہ کے معاملہ میں رکاوٹ بنی ہوئی ہیں، ان میں سرفہرست جہیز اور گھوڑے جوڑے کا مسئلہ ہے، اس روایج نے سماج کو ناقابل تلافی نقصان پہنچایا ہے، اس کا سب سے شرمناک پہلو محض جہیز کے لئے شادی شدہ عورتوں کو جلانے اور ہلاک کرنے کے واقعات ہیں، یکم اگست ۱۹۹۱ء کی بی، بی، بی کے ایک نشریہ کے مطابق ۱۹۸۸ء تا ۱۹۹۹ء میں گیارہ ہزار سے زیادہ ہندوستان میں جہیزی اموات کے واقعات ہوئے ہیں، ۱۹۹۳ء میں سرکاری اعداد و شمار کے مطابق ہر دن جہیز کے مسئلہ کی وجہ سے سترہ اموات واقع ہوئی ہیں، ۱۹۹۷ء میں چھ ہزار سے زیادہ جہیزی اموات کے واقعات ہوئے ہیں، ۱۹۹۷ء سے چالیس سال کے عرصہ میں بہتر ہزار نوجوان عورتیں ہندوستان میں جہیز کی زادع کی وجہ سے مارڈی گئیں۔ (دیکھئے: ماہنامہ ہدایت، جی پور، جلد: ۸، شمارہ: ۹، صفحہ: ۲۵-۲۶)

جہیز کے اس نارواں سم و روایج نے جسم فروشی کو بھی بڑھا دیا ہے، ایک سروے کے مطابق ملک میں گیارہ سو ایسے علاقوں میں جو جسم فروش کے لئے بدمام ہیں، تینیں لاکھ

عورتیں پیشہ ورانہ طور پر اس رہائی میں بنتا ہیں، اور ان کے بچوں کی تعداد اکیاون لاکھ ہے، سروے کے مطابق ہر سال پچیس ہزار لڑکیاں اس حیا سوز پیشہ میں داخل ہو رہی ہیں، (سروزہ دعوت، نی دہلی ۱۶ اپریل ۱۹۹۹ء)۔ اسی طرح لڑکیوں کی قبل از پیدائش قتل کا سلسلہ بھی روز افزدہ ہے، اسی لئے جنوری ۱۹۹۶ء میں دورانِ حمل جنس کی شناخت کی غرض سے اڑاسونو گرافی پر پابندی عائد کی گئی، لیکن کتنے ہی جوڑے ہیں، جو اس پابندی کو خاطر میں نہیں لاتے، چنانچہ ہندوستان میں ہر سال ایک کروڑ بارہ لاکھ استقطاب حمل کے واقعات ہوتے ہیں، اور ان واقعات میں ہر سال نیس ہزار عورتیں موت کا شکار ہو جاتی ہیں، (اسلامی نظام معاشرت اور جہیز کی رسم، عمر حیات غوری، صفحہ ۵۲) یہ استقطاب حمل کے واقعات زیادہ تر ناجائز حمل اور قبل از وقت لڑکیوں کی شناخت سے متعلق ہیں۔

راجستان کے اضلاع باڑمیر، جسلمیر نیز ملک کے بعض دوسرے علاقوں میں پیدائش کے بعد بھی ہفتہ دس روز کے اندر لڑکیوں کو زہر کھلا کر یا کسی اور طرح مارڈا لئے کاررواج ہے، چنانچہ راجستان کے ضلع باڑمیر کے دیوارا گاؤں میں ایک عجیب واقعہ یہ پیش آیا کہ ۱۹۹۹ء میں وہاں ایک سو دس برسوں کے بعد ایک بارات آئی، (سروزہ دعوت، نی دہلی، ۳۰ اکتوبر ۱۹۹۹ء)۔ کیا اس جدید جاہلیت نے قدیم جاہلیت کو بھی شرمسار نہیں کر دیا ہے،؟

یہ فحاشی، تجدکار، جحان، اور لڑکیوں کے قتل وغیرہ کے واقعات کے لئے ایک اہم محرک بھی جہیز اور گھوڑے جوڑے کی بلا ہے، ایک طرف ملک میں غریبوں کی تعداد بڑھتی جاتی ہے، اور دوسری طرف ایک طبقہ دادعیش دینے اور اس عیش کے اظہار و نمائش میں ایک دوسرے پر سبقت لے جانے کے لئے کوشش ہے، بسیئی کے وان کھیزے اسیذیدم میں ۱۹۹۰ء میں ایک تقریباً شادی منعقد ہوئی، جس میں تیس ہزار لوگوں نے شرکت کی، اور بتایا جاتا ہے کہ ہیرے جواہرات کے ایک تاجر نے اسی بسیئی میں اپنی بیٹی کی شادی پر تیس کروڑ روپے خرچ کئے، (سروزہ دعوت، نی دہلی، ۱۶ اکتوبر ۱۹۹۸ء) ممتاز قائد جے للیخا کے منہ بولے بیٹے کی شادی کی مدھوش کر دینے والی تقریبات اور روشنی اور آواز کا سیلا ب شایدابھی تک لوگوں کو یاد ہو، بعض ایسی شادیاں

بھی اخبارات کے صفحات پر آچکی ہیں جن میں پورا ہوائی جہاز شادی کے لئے ریزرو کیا گیا — ایک ایسا ملک جس میں لاکھوں انسان بھوکوں پیٹ سو جاتے ہوں، اور ہر روز ہزاروں مریض اپنی ایڑیاں رگڑ رگڑ کر اس لئے جان دے دیتے ہوں کہ ان کے پاس دوا و علاج کے لئے کوئی پیسہ نہیں، ایسے سماج میں ایک طبقہ کا اس طرح دادعیش دینا انسانیت کے ساتھ کیسامداق ہے؟؟

اسلامی نقطہ نظر اس سلسلہ میں بالکل واضح ہے، اسلام نے نکاح میں تمام مالی ذمہ داریاں پر رکھی ہیں، مہر اس کے ذمہ ہے، ولیہ اسے کرنا ہے، بیوی کے نفقہ کی ذمہ داری اس پر ہے، بچوں کی پرورش کا بوجھ اسے برداشت کرتا ہے، خود کمانا ہے، اور پورے گھر کی ضروریات پوری کرنا ہے، اسی باعث تو اللہ تعالیٰ نے مرد کو "قوم" یعنی سربراہ خاندان بنایا ہے، اس لئے مرد کا عورت سے نکاح کے موقع پر یا نکاح کے بعد کچھ لینا درحقیقت نک و عار کی بات ہے، رسول اللہ ﷺ نے خود ایک سے زیادہ نکاح فرمائے، اپنی صاحبزادیوں کا نکاح کیا، اور آپ کے جان ثانی رفقاء کے بہت سے نکاح آپ کے سامنے ہوئے، لیکن نہ جیزیر، اور نہ مردوں کی طرف سے کوئی مطالبه، حضرت خدیجہ کا حضرت زینب گوسنے کا ہاردنے کا ذکر ملتا ہے، لیکن ایک تو یہ واقعہ نبوت سے پہلے کا ہے، دوسرے اس کی صراحة نہیں کہ نکاح کے وقت ہی ہاردیا ہو، رسول اللہ ﷺ نے حضرت فاطمہؓ کے لئے کچھ گھر بیو اشیاء، بستہ، سکنے، مشکیزہ وغیرہ بنوائے، لیکن حدیث و سیرت کی کتابوں میں یہ صراحة موجود ہے، کہ یہ سب کچھ خود حضرت علیؓ کی زرد فروخت کر کے اسی سے مہیا کیا گیا تھا، (دیکھئے: شرح مواہب: ۳۲-۳۳) مشہور ہے کہ اردو زبان میں سیرت کی پہلی کتاب مفتی عنایت احمد کا کوری کی "تاریخ جیب اللہ" ہے، انہوں نے بھی یہی لکھا ہے کہ حضرت علیؓ کے زرد کی قیمت میں سے کچھ آپ ﷺ نے حضرت بلاںؓ کو دیا کہ خوشبو خرید کر لائیں، اور باقی حضرت ام سلمہؓ کو کہ حضرت فاطمہؓ کے لئے گھر کی ضروریات خرید کی جائیں، (تاریخ جیب اللہ: ۳۳) فقہاء کے یہاں قریب قریب صراحة ملتی ہے کہ نکاح کے موقع پر عورت سے کوئی مال حاصل کرنا "رشوت" کے حکم میں

ہے، اور رشوت کا گناہ اور حکم ظاہر ہے کہ اس کا لینا بھی حرام ہے، اور ضرورت شدیدہ کے بغیر اس کا دینا بھی، اور لے لیا ہو تو واپس کرنا واجب ہے، رسول اللہ ﷺ نے رشوت لینے اور دینے والے پر لعنت فرمائی ہے، تو کس قدر محرومی کی بات ہے کہ ایک سنت نبوی کو انجام دیتے ہوئے انسان اس کے ساتھ اللہ تعالیٰ کی لعنت کا طوق بھی اپنے گلنے میں ذال ہے۔

حقیقت یہ ہے کہ جہیز اور گھوڑے جوڑے کا مسئلہ نہ صرف اسلامی بلکہ انسانی نقطہ نظر سے بھی نہایت سُنگین مسئلہ ہے، اور سنگین تر بتا جا رہا ہے، کم سے کم مسلمانوں کو دین عدل اور شریعت عادلہ کے حامل ہونے کی حیثیت سے اس کے مقابلہ کے لئے آگے بڑھنا چاہئے، اور سماج کو اس سے نجات دلانے کی کوشش کرنی چاہئے، نہ یہ کہ وہ خود ظلم و جور کے اس سندھر میں کو دپڑیں اور دوسری قوموں کی اس ظالمانہ رسم کو اپنے سماج میں لے آئیں، جیسے ایک زمانہ میں بعض بزرگوں نے نکاح بیوگان کی تحریک چلائی تھی، کیونکہ مسلمان ہندو سماج سے متاثر ہو کر یوہ عورتوں کے نکاح سے گریز کرنے لگے تھے، اسی طرح آج بھی ایک ایسی مہم کی ضرورت ہے، جو رسم جہیز کو مٹانے کے لئے برپا کی جائے، اور نہ صرف مسلمانوں میں بلکہ انسانی بینادوں پر تمام اقوام میں اس پیغام کو لے کر پھوپھو چاہیے۔

اس سلسلہ میں دو طبقہ کی ذمہ داریاں سب سے زیادہ ہیں، ایک تو علماء اور مشائخ کی، کہ وہ ایسی تقریبات میں شرکت سے گریز کریں، جن میں لین دین کی بنیاد پر نکاح کیا گیا ہو، اور غالباً ان کا یہ فعل مشاہد شریعت کے بھی مطابق ہو گا، دوسرے قوم کا مตول اور صاحب ثروت طبقہ جو اسراف اور فضول خرچی پر قادر ہے، اس کے باوجود وہ شادی بیاہ کی تقریب کو سادگی سے انجام دے، تو فضول خرچی کی یہ دوڑ کم ہو گی، اور متوسط اور غریب گھرانوں کے لئے اس پر عمل کرنا آسان ہو جائے گا سال ڈیرہ سال پہلے شہر کے ایک بڑے مسلم صنعت کار نے سادہ طریقہ پر اپنی لڑکی کی شادی کی رسم انجام دی، اخبارات نے بھی اس پر بڑی سرت کا اظہار کیا، اور مختلف حلقوں پر اس کا اچھا اثر پڑا — کاش! ہم سماج کی اس مجبوری کو محسوس کریں اور حقائق کی کڑاہیوں کو نہ صرف گوارا کریں، بلکہ ان کو سامنے رکھ کر اپنے حالات میں کچھ انقلابی تبدیلیاں لائیں۔ (۲۷ اکتوبر ۲۰۰۴ء)

لڑکوں کی تجارت

دنیا میں کتنی بھی چیزوں کی تجارت ہوا کرتی ہے، معمولی سے معمولی اور قیمتی سے قیمتی ہیرے موٹی سے لے کر ریت اور مٹی کے ڈھیر بلکہ غلطتوں تک کی خرید و فروخت کا سلسلہ جاری ہے، کسی زمانہ میں انسان کی بھی تجارت ہوا کرتی تھی، اب بھی سننا ہے کہ افریقہ کے بعض غریب ممالک میں انسان خریدے اور بیچے جاتے ہیں، گاہے گاہے ہندوستان میں بھی ایسی خبریں منظر عام پر آ جاتی ہیں، کہ فلاں مقام پر غریب اور فاقہ کش ماں باپ نے اپنے جگر کے نکروں کو کچھ پیسوں کی عرض فروخت کر دیا، یقیناً خون جگر پلا کراپنے بچوں کی پروردش کرنے والے ماں باپ ایسے موقعوں پر خون کے آنسو روئے، اور اشک حسرت ان بچوں کے قدموں پر پچاہو رکرتے ہوئے رخصت کرتے ہوں گے۔

لیکن انسانی تجارت کی ایک اور صورت ہے، جو اس وقت سماج کے مہذب لوگوں کے درمیان رائج ہے، جس میں انسان اپنے لڑکوں کو آپ فروخت کرتا ہے، اور فروخت کرتے ہوئے اس کی آنکھوں میں حسرت و افسوس کے آنسو نہیں بلکہ خوشی کے آنسو ہوتے ہیں، دل حسرت و یاس کی تپش سے ابلتا نہیں بلکہ حسین آرزوں کے تصور سے اچھلتا اور کوہتا ہے، یہ عجوب منڈی ہے جہاں پڑھے لکھے، اہل داش، اصحاب ثروت، اعلیٰ عہدوں پر فائز خوشی اپنے لڑکوں کا سودا لے کر آتے ہیں، اور اس کی تعلیم، معاشی امکانات، خاندانی پس منظر، یہاں تک کہ شکل و صورت اور آباء و اجداد کی شرافت کی دہائی دے کر ڈاک لگاتے اور زیادہ سے زیادہ قیمت کے خواستگار ہوتے ہیں، انہیں اپنے لڑکوں کو فروخت کرنے اور ان کی جوانی کی قیمت لگانے میں کوئی شرم ہوتی ہے، نہ کوئی عار۔

آپ سوچیں گے یہ کون سی منڈی ہے؟ کیا کوئی ماں باپ اپنے لڑکوں کو بچ بھی سکتا ہے، کہیں انسانوں کی بھی خرید فروخت ہوتی ہے، کیا عہد غایبی پھر واپس آگیا ہے؟ ۔۔۔ لیکن آپ کو اس پر تعجب نہ ہونا چاہئے، ہمارا پورا سماج انسانی تجارت کا مرکز بنا ہوا ہے، ہر گھر میں ایک دوکان ہے، اور ہر خاندان میں کچھ تاجر اور کچھ گاہک ہیں، ۔۔۔ کیا لڑکی والوں سے گھوڑے، جوڑے کے نام پر رقم وصول کرنا، ان سے جہیز کا مطالبہ کرنا، اپنے مدعوین کو ان کے سر تھوپ دینا اور ان سے منہ مانگا کھانا طلب کرنا، تجارت اور اپنے لڑکے کی قیمت لگانا نہیں ہے؟ قیمت روپیوں میں بھی ادا کی جاتی ہے، سامان و اسباب کے ذریعہ بھی، اور ہوٹلوں میں شکم پروری کے ذریعہ بھی، یہ سب قیمت کے مختلف عنوان اور الگ الگ انداز ہیں، لڑکا اور اس کے والدین ان تمام طریقوں سے لڑکے کی قیمت وصول کرتے ہیں، اور اس کی جوانی کا منہ مانگا دام پاتے ہیں، اس کے تجارت ہونے میں کیا مشہر ہے۔

اللہ تعالیٰ نے ایک ہی ماں باپ سے مرد و عورت دونوں کو پیدا کیا ہے، جیسے مردوں کے حقوق ہیں، ویسے ہی عورتوں کے، بلکہ قرآن نے کہا ہے کہ اصولی طور پر مرد و عورت دونوں حقوق میں برابر ہیں "وَلَهُنَّ مِثْلُ الَّذِي عَلَيْهِنَّ" (آل بقرۃ: ۲۲۸) ۔۔۔ البتہ صلاحیتوں کے تفاوت کے اعتبار سے تقسیم کارہے، اور بعض ذمہ داریوں میں مرد و عورت کے درمیان فرق رکھا گیا ہے، مرد کو سر بردار خاندان قرار دیا گیا "أَلَرِّجَالُ قَوْمٌ عَلَى النِّسَاءِ" (النَّسَاء: ۳۲) ۔۔۔ اور مردوں کو عورتوں پر ایک گونہ فوقيت دی گئی، لیکن یہ فوقيت محض مرد ہونے کی وجہ سے نہیں ہے، بلکہ مردانہ فرائض اور بحیثیت سر بردار خاندان خرچ کرنے کی وجہ سے ہے، "وَلِلرِّجَالِ عَلَيْهِنَّ دَرَجَةٌ" (آل بقرۃ: ۲۲۸)

غرض مرد کو جو فضیلت و برتری دی گئی ہے وہ اس وجہ سے کہ وہی مالی ذمہ داریوں کا بوجھاٹھاتا ہے، اسی لئے کسب معاش کی ذمہ داری مرد سے متعلق کی گئی "وَابْتَغُوا مِنْ فَضْلِ اللَّهِ" (الجمعة: ۱۰) اور امور خانہ داری کو عورتوں سے متعلق کیا گیا، اور ان سے کہا گیا کہ وہ گھر میں رہا کریں "وَقُرْنَ فِي بُيُوتِكُهُنَّ" (الاحزاب: ۳۲) کہ ان کی عزت

شمع خانہ بن کر رہنے میں ہے، نہ کہ شمع محفل بننے میں۔ اسی لئے ساری مالی ذمہ داریاں مردوں ہی سے متعلق رکھی گئی ہیں، مہر اسے ادا کرنا ہے، دعوت و لیمه اس کی ذمہ داری ہے، پھر زناح کے بابت لڑکی کی تمام ضروریات اس سے متعلق ہیں۔

اگر کوئی شخص اپنی ان مالی ذمہ داریوں سے راہ فرار اختیار کرتا ہے اور اس لڑکی اور اس کے اولیاء سے اپنی قیمت و حصول کرتا ہے، تو یہ نہایت ہی شرمناک بات ہے، جوانی کی قیمت تو جانور والی کی لگائی جاتی تھی، اور اعلیٰ نسل کے جانور حاصل کئے جاتے تھے، کیا شادی کے موقع سے لڑکے والوں کی جانب سے مطالبہ اس حیوانی کردار کی پیروی نہیں ہے، اور جو لوگ پیسے لے کر شادی کرتے ہیں، کیا وہ مردانہ تعظیم و وقار اور بھیت شوہر تکریم و تو قیر کے ستحق ہیں؟ جب کہ قرآن نے مردوں کو بلند رتبہ اس بنیاد پر قرار دیا تھا کہ وہ خرچ کرتے ہیں، اور آپ ﷺ نے فرمایا کہ اونچا یعنی دینے والا باتھ نچلے یعنی لینے والے باتھ سے بہتر ہے، الْبَدَ الْعَلِيَا خيْرٌ مِّنَ الْبَدَ الْمُفْلِي (بخاری، حدیث نمبر: ۱۳۶۹) تو جو شوہر اپنا باتھ نیچے رکھتا ہو اور اپنی بیوی اور اس کے اولیاء کو اپنا باتھ اونچا رکھنے پر مجبور کرتا ہو، وہ کیسے اپنی بیوی سے بلند رتبہ ہو سکتا ہے، اگر دولت مند خود فقیر کے سامنے باتھ پھیلانے لگے اور بادشاہ درویش کے سامنے اپنی کشکول رکھ دے، تو وہ فقیر درویش بلند مرتبہ ہو گا، یا بادشاہ وغیری؟ یہ ایک چیختا ہوا ناگوار خاطر، لیکن برحقیقت سوال ہے، اور جن لوگوں نے اپنی اور اپنے بچوں کی قیمت لگا رکھی ہے، انہیں کبھی تہائی میں اپنے آپ سے یہ سوال کرنا چاہئے، حقیقتیں تحقیق ہوتی ہیں، لیکن وان وہی ہوتا ہے جو حقیقت کے تحقیق گھونٹ کو اپنے طلق سے اتار لے۔

افسوں اس بات پر ہوتا ہے کہ بعض لوگ لڑکیوں کی شادی کے وقت تو شریعت کی وہائی دیتے ہیں، لیکن لڑکوں کی شادی کے وقت شریعت کو بھول جاتے ہیں، بلکہ شریعت کا ذکر بھی گراں خاطر ہوتا ہے، گویا شریعت پر عمل کرنا مقصود نہیں ہے، اصل مقصود نفس کے عفریت کا پیٹ بھرنا ہے، اس لئے کبھی پیسے بٹورنے کے غرض سے شریعت کے نام سے گریز کیا جاتا ہے، اور کبھی پیسہ بچانے کے لئے شریعت کا نام استعمال کیا جاتا ہے، مقصود

دونوں صورتوں میں اپنے مالی مفادات کو حاصل کرنا ہے، ابھی چند دنوں پہلے ہیدر آباد میں خواتین کی تنظیم تحفظ شریعت کمیٹی نے اپنے ۸ شبہ "ومن ہیلپ لائس" کے تحت نفس گارڈن میں ایک پروگرام رکھا تھا، جس میں شریعت اور حنف کے مطابق نکاح کرنے والے لڑکے اور لڑکیوں اور ان کے اولیاء کو جو رشتہ کے خواہشمند ہوں، دعوت دی گئی تھی، تاکہ ایسے لوگ اس عزم کے ساتھ باہم رشتہ طے کریں کہ وہ مسنون طریقہ پر بغیر لین دین کے تقریب نکاح کو انجام دیں گے، اس کمپ کے افتتاح کی ذمہ داری اس حقیر پر پر کمی گئی تھی، میں جب پہنچا تو اس وقت تک دوسو سے کچھ اور رشتہ کے خواہشمند حضرات اپنے نام رجسٹر کراچے تھے، لیکن ان میں میں رشتے لڑکے والوں کی طرف سے تھے، اور باقی سب لڑکی والوں کی طرف سے، گویا نوے فیصلہ رشتہوں کی پیس کش لڑکی والوں کی طرف سے تھی، اور دس فیصلہ لڑکے والوں کی طرف سے، اس سے اندازہ کیا جاسکتا ہے کہ ہمارے سماج کے مزاج میں کتنا بگاڑ آچکا ہے، اور شریعت اور دین کو کس قدر پس پشت ذالدیجا جاتا ہے۔

اسلامی نقطہ نظر سے نکاح کے موقع پر مہر کے علاوہ جو مطالبات کئے جاتے ہیں، وہ رشتہ کے حکم میں ہیں، رشتہ کا لینا تو حرام ہے، شدید ضرورت کے بغیر رشتہ کا دینا بھی حرام ہے، رسول اللہ ﷺ نے رشتہ لینے والے اور رشتہ دینے والے پر اللہ تعالیٰ کی لعنت بھیجی ہے، آپ ﷺ نے یہ بھی فرمایا کہ یہ دونوں جہنمی ہیں، اس طرح نکاح کے موقع سے مطالبه کرنے والے تو اپنے لئے جنم خریدتے ہی ہیں، اور اللہ کی لعنت کا طوق اپنے گلے میں لٹکاتے ہی ہیں، جو لوگ دینے پر مجبور نہ ہوں وہ بھی اپنے لئے جنم اور خدا کی لعنت خرید رہے ہیں، مجھے تو سب سے زیادہ افسوس لڑکے کے بوڑھے والدین اور دوسرے اعزہ کی کم بختنی پر ہوتا ہے، کہ زیادہ تر وہی مطالبات کی فہرست بتاتے ہیں اور اس پر اصرار کرتے ہیں، حالانکہ جب یہ سامان گھر میں آتا ہے، یا رقم لڑکوں کے ہاتھوں ملتی ہے، تو خود ان کو بہت کم اس سے استفادہ کا موقع بہم پہنچتا ہے، زیادہ تر گھر میں آنے والی بہوار اس کا شوہر ہی لفظ انداز ہوتا ہے، لیکن نا حق قبر میں پاؤں لٹکائے ہوئے والدین اپنے عمر

کے آخری لمحات میں جس کو توبہ و استغفار کے لئے وقف ہونا چاہئے تھا، دوزخ اور لعنت خدا و نبی بھروسہ اور بہ ہزار شوق خرید کرتے ہیں، کیا اس سے بڑھ کر بھی کوئی کم فضیلی بلکہ بد فضیلی ہو سکتی ہے؟

اگر کسی شخص نے رشوت لے لیا ہو تو اب اس کی علیفی کی یہی صورت ہے کہ وہ اسے واپس کر دے، اس لئے جن لوگوں نے مطالبہ کے ذریعہ کوئی رقم یا سامان حاصل کیا ہے، تو اس کا یا اس کی قیمت کا واپس کردینا شرعاً واجب ہے، مانگنا چاہے صراحتا ہو یا اشارہ، بر او راست ہو یا بالواسطہ سب کا ایک ہی حکم ہے، کبھی ایسا بھی ہوتا ہے کہ مطالبہ تو نہیں کیا اور سامان کی فہرست تو پیش نہیں کی لیکن کسی دولت مند گھرانہ میں یہ سمجھ کر رشتہ طئے کیا کہ اگر دونہیں تو ایک لاکھ تو کہیں نہیں جائیں گے، اتنا تو وہ بغیر مانگے، ہی دے دے گا، یہ بھی رشوت کے ہی حکم میں ہے، کیوں کہ فقہاء نے ایک اصول مقرر کیا ہے کہ جو چیز بطور شرط کے طئے نہ کی جائے، لیکن عرف و رواج کے تحت لی جائے، تو وہ بھی شرط لگانے کے ہی درجہ میں ہو گا، المعروف عرف کا المشروط شرعاً، ہاں! اگر انکارِ نفی کے باوجود لڑکی والے اپنی طرف سے دیدیں تو یہ یقیناً اس دائرہ میں نہیں آئے گا۔

اگر نکاح کی تقریب مسجدوں، دینی جلسوں اور نہ ہی اجتماعات میں رکھی جائیں، علماء اور اہل دین سے نکاح کے خطبات پڑھوائے جائیں، مجلس نکاح میں ایمان افروز اور روح پرور بیان رکھے جائیں، لیکن اندر وہی طور پر سودہ بازی بھی کی جائے اور چھپے ہاتھوں لیں دین کا معاملہ بھی طئے کیا جائے، تو یہ تو نفاق اور گناہ پر ظاہری نیکی کا دبیز غلاف چڑھانا اور دین کے پرده میں بے دینی کو چھپانا ہے، جو یقیناً کھلی ہوئی بے دینی سے بھی زیادہ نہ موم اور ناپسندیدہ ہے۔

لیں دین کا ایک نفیاتی اثر یہ پڑتا ہے کہ اگر کوئی لڑکی مسنون طریقہ عقد کے ذریعہ نکاح میں لا لائی جائے، تو لڑکی اور اس کے والدین کے اندر احسان مندی اور احسان شناسی کے جذبات پیدا ہوتے ہیں، وہ اپنے سرال کو اپنا محسن تصور کرتی ہے، وہ سمجھتی ہے کہ وہ ایک ماں باپ سے جدا ہو کر دوسرے ماں باپ کے گھر پہنچی ہے، اس میں اپنے

شوہر، ساس سر اور سرال کے بزرگوں کے تیس محبت اور خدمت کے جذبات ہوتے ہیں، اور جب لڑکے اور اس کے والدین لڑکی والوں کا خون جگر اور آخری قطرہ لہو نچوڑ کر اسے اپنے گھر لاتے ہیں، اس بہو میں احسان مندی اور جان ثاری کے بجائے نفرت اور خود غرضی کے جذبات پہاں ہوتے ہیں، اور یہ ایک فطری بات ہے، اگر کوئی شخص آپ کو پانچ روپیہ ہی کی کوئی چیز تھہہ پیش کرے، تو آپ یقیناً اس کے شکر گذار ہوں گے، اور آپ کے دل میں قدر دانی کا جذبہ پیدا ہو گا، اور اگر آپ کسی سے پانچ روپے میں کوئی چیز خرید کریں تو آپ اسے محسن تصور کرنے کے بجائے اپنے آپ کو محسن سمجھیں گے، اس لئے کہ تاجر خریدار کا احسان مند ہوتا ہے نہ کہ خریدار تاجر کا، اس لئے جس لڑکی اور اس کے سرپرست نے وہاں کی قیمت ادا کی ہے، آخر وہ اس مرد یا مرد کے اہل خانہ کے احسان مند کیوں کر ہو، جس کی قیمت ان لوگوں نے اپنا خون جگر بیچ کر ادا کی ہوں، اسی لئے آج کل یہ شکایت عام ہے کہ جب بہو گھر میں آتی ہے وہ خدمت و اطاعت کے جذبہ سے خالی و عاری ہوتی ہے، اور گھر سے متعلق فرائض اور اپنی ذمہ داریوں کو ادا کرنے میں کوتاہ۔

(۱۶ اگست ۲۰۰۲ء)

عورتوں کا حق میراث

اسلام کا معاشی اور مالی نظام اس اصول پر منی ہے کہ ایک ہی شخص کے پاس دولت کا ارتکاز نہ ہو، دولت زیادہ سے زیادہ تقسیم ہوتی رہے تاکہ غریبوں اور دولت مندوں کے درمیان معاشی فاصلہ کم ہو، اور حد سے زیادہ دولت کی وجہ سے انسان کے اندر جو اخلاقی مفاسد پیدا ہوتے ہیں اور ایک ہی شخص کے پاس دولت کے ارتکاز کی وجہ سے سماج کے ایک طبقہ میں احساسِ محرومی کی تشدید اور دہشت گردی کا جو روحانی نشوونما پاتا ہے، اس کا سب سے بڑا باب ہو سکے، تقسیم دولت کا جو نظام اسلام نے بنایا ہے اس میں ترکہ و میراث کے قانون کو بڑی اہمیت حاصل ہے، کیونکہ اس میں خود اس شخص کے ارادہ و اختیار کو کوئی دخل نہیں ہے، اگر مرنے والا شخص اپنی دولت کو کسی ایک ہی وارث کے حق میں مرکوز کرنا بھی چاہے تو نہیں کر سکتا۔

اسلام سے پہلے دنیا کے مختلف مذاہب اور نظام ہائے قانون میں قانون میراث بہت ہی غیر متوازن تھا، بعض مذاہب میں صرف لڑکوں کو حصہ ملتا تھا، لڑکیاں میراث سے محروم تھیں، بعض مذاہب میں صرف پہلوٹھا بیٹھا پورے متزوکہ کا حق دار سمجھا جاتا تھا، اسلام نے اس نا انصافی اور بے اعتدالی کو ختم کر کے ایک نہایت متوازن اور عادلانہ نظام میراث عطا کیا ہے، جس میں مردوں کے ساتھ ساتھ عورتوں کو بھی ترکہ کا حق دار بنایا گیا ہے، البتہ کیونکہ دونوں کی مالی ذمہ داریوں میں تفاوت ہے، اس لئے دونوں کے حق میراث میں بھی فرق رکھا گیا ہے، اسی طرح ایک ہی درجہ کے قرابت داروں کے حقوق مساوی رکھے گئے ہیں، چنانچہ لڑکا بڑا ہو یا چھوٹا، دونوں کا مسروطی حق برابر ہو گا۔

قانون میراث کی اہمیت کا اندازہ اس بات سے کیا جاسکتا ہے کہ فقط اسلامی کے بنیادی مأخذ چار ہیں، قرآن، حدیث، اجماع اور قیاس، ان میں پہلے تینوں مأخذ اصل ہیں، اور جن مسائل میں ان کی رہنمائی موجود نہ ہو، وہاں قیاس و اجتہاد سے مدد لی جائے گی، میراث کا قانون دو اہم قانون ہے کہ یہ براہ راست قرآن و حدیث کی صراحتوں اور امت کے اجماع و اتفاق سے ثابت ہے، اللہ تعالیٰ نے سورہ نساء (آیت: ۱۱، ۱۲، ۱۳) میں تفصیل سے میراث کے احکام کا ذکر فرمایا ہے، نیز احکام میراث کا ذکر کرتے ہوئے خاص طور پر متنبہ کیا ہے کہ یہ اللہ تعالیٰ کا مقرر کیا ہوا حصہ ہے، اور اللہ تعالیٰ باخبر ہیں اور حکماء سے واقف بھی ”فَرِیضَةٌ مِّنَ اللَّهِ، إِنَّ اللَّهَ كَانَ عَلَيْهَا حَكِيمًا“ (النَّسَاء: ۱۱) یعنی میراث کے احکام سراسر علم و حکمت پر منی ہیں، اس لئے چاہے تمہاری عقل اس کو مانے یا نہ مانے، اس پر عمل کرو، اور جان رکھو کہ یہی حکمت و مصلحت کے عین مطابق ہے!

آیت میراث جس واقعہ کے پس منظر میں نازل ہوئی، وہ بھی نہایت اہم ہے، حضرت جابر بن عبد اللہؓ سے مردی ہے کہ ہم حضور ﷺ کے ساتھ باہر نکلے، ”اسواف“ نامی مقام پر ہمارا گذر ایک انصاری خاتون کے پاس سے ہوا، وہ اپنی دو لڑکوں کو لے کر خدمت اقدس میں حاضر ہوئیں، اور عرض کیا کہ ان کے والد غزوہ احمد میں آپؐ کے ساتھ شہید ہو چکے ہیں، اور ان کے پچھا نے شہید کا کل مال و متروکہ لے لیا ہے، ان کے لئے کچھ نہیں چھوڑا، اور صورت حال یہ ہے کہ جب ان کے پاس کچھ مال ہی نہ ہو گا تو کوئی شخص ان سے نکاح کو بھی تیار نہ ہو گا، آپؐ نے ارشاد فرمایا کہ اللہ تعالیٰ اس سلسلہ میں فیصلہ فرمادیں گے، چنانچہ سورہ نساء کی آیت نمبر گیارہ نازل ہوئی، آپؐ نے ان خاتون کو اور ان میتم لڑکوں کے پچھا کو طلب فرمایا اور ان سے کہا کہ شہید کے ترکہ کا دو تھائی ان دونوں لڑکوں اور آٹھواں حصہ شہید کی بیوہ یعنی ان دونوں بچیوں کی ماں کو دے دو، اس کے بعد جو نجی جائے، وہ تمہارا ہے۔ (ابوداؤد: کتاب الفرامض)

آیت میراث میں اللہ تعالیٰ نے تفصیل سے میراث کے حق داروں کا ذکر فرمایا ہے، اور مردوں کے ساتھ ساتھ عورتوں کے حقوق کی بھی صراحت فرمائی ہے کہ اگر متوفی

کے بیٹے اور بیٹیاں دونوں ہوں تو بیٹوں کا حصہ بیٹے کے مقابلہ نصف ہوگا، اگر صرف ایک بیٹی ہی وارث ہو تو پورے ترک کے نصف کی حقدار ہوگی، اگر صرف دو بیٹیاں ہوں، بیٹے نہ ہوں، تو فی لڑکی ترکہ کا ایک تھائی پائے گی، اسی طرح باپ کے ساتھ ساتھ ماں کو بھی میراث کا مستحق قرار دیا گیا، کہ اگر متوفی صاحب اولاد رہا ہو تو ماں اور باپ میں سے ہر ایک کو چھٹا حصہ ملے گا، اور اگر اس کی اولاد اور بھائی بہن نہ ہوں تو ترکہ کا دو تھائی پاپ کا حق ہوگا اور ایک تھائی ماں کا، اور اگر متوفی کے کئی بھائی ہوں تو پھر ماں کو چھٹا حصہ ملے گا اور باقی باپ کو، اگر شوہر لا ولد ہو تو بیوی شوہر کے ترکہ میں چوتھائی کی حق دار ہوگی، اور شوہر صاحب اولاد ہے تو آٹھواں حصہ بیوی کا حق ہوگا، اگر کسی شخص کی وفات ہوئی، ناس کے والدین ہیں اور نہ اولاد صرف ایک بھائی یا ایک بہن ہے تو اسے ترکہ کا چھٹا حصہ ملے گا، اور ایک سے زیادہ ہیں جیسے ایک بھائی ایک بہن یا دو بھائی دو بہنیں، تو ایک تھائی ترکہ بھائی بہن میں برابر تقسیم ہوگا، سورہ نساء کی آیت نمبر گیارہ بارہ میں ان احکام کا ذکر فرمایا گیا ہے، اور اس کو اللہ تعالیٰ کا حکم "وصیة من الله" (آیت نمبر ۱۲) قرار دیا گیا ہے، پھر ان احکام کی تکید اور تقویت کے لئے ارشاد ہے:

يَهُ اللَّهُ كَيْ قَاتَمَ كَيْ ہوئی حدیں ہیں، تو جو اللہ اور اس کے رسول کے حکم پر چلے گا، اللہ سے ایسی جنتوں میں داخل فرمائیں گے جن کے نیچے نہیں بہتی ہیں، وہ ہمیشہ ہمیں رہیں گے، اور یہی ہے بڑی کامیابی! اور جو اللہ اور اس کے رسول کی نافرمانی کرے اور اس کی قائم کی ہوئی حدود سے تجاوز کر جائے، اللہ اس کو وزخ میں داخل کریں گے، وہ ہمیشہ اسی میں رہے گا، اور اس کے لئے رسوائیں عذاب ہے۔ (النساء: ۱۲، ۱۳)

عورتوں میں یوں بیٹی، ماں اور بہن کے علاوہ پوتی، دادی، اور نانی بھی بعض اوقات میراث کی حق دار قرار پاتی ہیں، فقہ کی کتابوں میں اس کی تفصیل موجود ہے، غرض اسلام میں عورتیں بھی میراث کی حق دار ہیں، بدعتی سے ہندوستان میں مسلمانوں نے برادران وطن سے جن غیر اسلامی طریقوں کو سیکھا اور ان کو لگایا، ان میں سے ایک عورتوں

کو میراث کے حق سے محروم رکھنا بھی ہے، شوہر کے انتقال کے بعد نبیوی کو میراث دی جاتی ہے اور نہ اس بات کی فکر کی جاتی ہے کہ اگر نبیوی کا حق مہر شوہر کے ذمہ واجب الاداء ہو تو پہلے مہر ادا کیا جائے پھر ترک کی تقسیم عمل میں آئے، حالانکہ مہر بھی دوسرے دین اور قرضوں کی طرح ایک قرض ہے، اور قرضوں کے ادائیگی کے بعد ہی بھی ہوتی جائیداد سے وارثوں کا حق متعلق ہوتا ہے، قرآن نے احکام میراث میں بار بار اس کا ذکر کیا ہے، پھر تم بالائے ستم یہ ہے کہ اس کو اس کے حق میراث سے بھی محروم کر دیا جائے، ایسی ہی زیادتی لڑکیوں کے حق میں بھی روا رکھی جاتی ہے، کہ پورے متروکہ پرلا کے قبضہ کر لیتے ہیں، اور لڑکیوں کو ان کا حق ہی نہیں دیتے، بعض لڑکیاں تو نابالغ بھی ہوتی ہیں، ایسی صورت میں ان کو ترکہ سے محروم کر دینا دوہرے گناہ کا باعث ہے، ایک تو ناجائز طریقہ پر دوسرے کے مال پر قبضہ، یعنی غصب، اور دوسرے یتیم کا مال کھانا، اور یتیم کے ساتھ ظلم جیسا شدید گناہ ہے وہ ظاہر ہے۔

لڑکیوں کو میراث سے محروم کرنے کا روایج اس قدر جڑ پکڑ گیا ہے کہ بعض خواتین اپنا حصہ میراث طلب کرنے میں حیا اور حجاب محسوس کرتی ہیں، اور اگر کوئی لڑکی اپنا حق مانگنے تو دوسرے اقرباء اور رشتہ دار بھی اسے عار دلاتے ہیں، اور اس کو دناءت اور خاست تصور کرتے ہیں، حالانکہ یہ محض دین سے ناواقفیت اور نابھی کی بات ہے، حصہ میراث ایک انسان دوسرے انسان کو نہیں دیتا، بلکہ یہ عطیہ خداوندی اور قرآن کی زبان میں "فریضة من الله" ہے۔ اور اہل علم نے لکھا ہے کہ انسان کے لئے مال حاصل ہونے کے جتنے ذرائع ہیں، ان میں سب سے زیادہ حلال اور پاکیزہ ذریعہ یہی میراث ہے، اس لئے نہ میراث کے طلب کرنے میں تکلف کرنا چاہئے، نہ اس عمل کو باعث شرم خیال کرنا چاہئے۔

یہ عجیب بات ہے کہ شریعت نے جس بات کو منع کیا ہے، اس کا ارتکاب کیا جاتا ہے، نکاح کو آسان رکھا گیا ہے اور نکاح میں لڑکی اور اس کے اولیاء پر کوئی مالی ذمہ داری نہیں رکھی گئی ہے، لیکن "مکھوزے جوزے" اور "جیزیر" کے مطالبے نے نماج کی کمر توڑ رکھی

ہے، اور لڑکی مال باپ کے لئے ایک بوجھ بن گئی ہے، اور جس چیز کا شریعت نے حکم دیا ہے یعنی حق میراث، اس سے ان کو محروم کیا جاتا ہے۔

پس، عورتوں کو حق میراث سے محروم کرنا اور بیٹیوں کو ترکہ میں سے حصہ نہ دینا سخت گناہ اور ظلم شدید ہے، یہ اللہ تعالیٰ کی عدالت کی حکمتی بھی ہے، قرابت داروں کے ساتھ حق تلقی اور ناصافی بھی، اور نہایت قبیح قسم کی حرام خوری بھی، حرام خوری ایسا گناہ ہے کہ یہ انسان کی عبادت کو ضائع کر دیتی ہے، اس کی وجہ سے دعائیں قبول نہیں ہوتیں، انسان طرح طرح کی آفتوں اور مصیبتوں میں بستلا ہوتا رہتا ہے اور آخرت کا عذاب اس کے علاوہ ہے، اس لئے کسی بھی طرح یہ مناسب نہیں کہ انسان دنیا کی متاع حقیر کے لئے دنیا اور آخرت کا اتنا بڑا خسارہ مول لے، اور جانتے ہو جھتے نقصان کی تجارت کرے !!

(۲۶ فروری ۱۹۹۹ء)

نام — قومی شناخت کا ایک اہم ذریعہ!

ہمارے ملک میں ایک تنظیم "راشٹری سیوک نگہ" ہے، جس کا مخفف "آر، ایس، ایس" ہے، معنی کے اعتبار سے یہ لفظ بہت پُر کشش ہے، گویا یہ قومی خدمت گاروں کا ایک گروہ ہے، لیکن اس کے عزائم اتنے ہی خطرناک اور انسانیت دشمن ہیں، یعنی اس تنظیم کا بنیادی مقصد ملک کی اقلیتوں پر جبر و دباؤ قائم رکھنا، اور ان میں عدم تحفظ کے احساس کو برقرار رکھنا ہے، گذشتہ نصف صدی سے زیادہ عرصہ سے وہ اپنے ان مقاصد کے لئے سرگرم عمل ہیں، اور امن کے نامہ اعمال کے حرف حرف سے مظلوموں کے خون والہو کی سرخی نمایاں ہے، کچھ عرصہ قبل جناب کے، سدرش آر، ایس، ایس کے ذمہ دار منتخب ہوئے ہیں، وہ اس منصب پر فائز ہونے کے بعد ہی سے ایسے گرم بیانات دے رہے ہیں جو اقلیتوں کو اشتغال میں لے آئیں، اور اس طرح فرقہ پرست عناصر کو اپنے نہ موم عزم کے رو بے عمل لانے کا بہانہ ہاتھ آجائے، انہوں نے یہ مسائیوں اور سکھوں کے خلاف بھی ہرزہ سرائی کی ہے، لیکن مسلمان ان کا زیادہ نشان ہیں۔

ہفتہ عشرہ پہلے انہوں نے اپنے ایک بیان میں مسلمانوں کو تلقین کی ہے کہ وہ اپنے نام میں اسلام کے ساتھ ہندو ناموں کو بھی جوڑا کریں، جیسے نعوذ بالله "محمد رام" وغیرہ نام رکھا کریں، انہوں نے اس بات پر غور نہیں کیا کہ مسلمانوں نے اس ملک پر آنحضرت سوال حکومت کی، ان میں بہت سے مسلم حکمران وہ تھے، جو اپنے سیاسی مسائل میں مسلمانوں کے مقابلہ ہندو بھائیوں کو قریب رکھتے تھے، اور جن مسلمان فرمان رواؤں کو آج یہ متعصب اور بیک نظر کرتے ہیں، جیسے حضرت اور نگ زیب عالمگیر، باہر وغیرہ، ان کا بھی حال یہ تھا کہ

— ﴿زمزم پېښېشىد﴾ —

بڑے بڑے سیاہ اور فوجی عہدوں پر انہوں نے ہندو بھائیوں کو رکھا تھا، اگر اتنا طویل عرصہ میں مسلمان دوسری قوموں کو بالجبر مسلمان بنانے کی کوشش کرتے، یا کم سے کم مسلمانوں کے سے نام رکھنے کی ان سے خواہش کی جاتی، اور انہیں مجبور نہیں کرتے، صرف ان کو اس کی ترغیب ہی دئے ہوتے تو اس میں کیا شہر ہے کہ اس ملک میں غالب ترین اکثریت مسلمانوں کی ہوتی، ایک ایسی قوم جسے درختوں اور پھردوں یہاں تک کہ کیڑے کموزوں کو بھی پوچھنے میں عار نہیں، اور بے جان مظاہر قدرت کے سامنے سر منکنے میں بھی کوئی حجاب نہیں، اس کے لئے انسانوں کا مطیع و فرماد بردار ہو جانا اور فرماد رواؤں کے سامنے سر جھکانا کیا دشوار ہوتا؟ لیکن مسلمانوں نے بھی ایسا نہیں کیا، اور اپنے پیغمبر کی تعلیم کے مطابق نہ ہب کے معاملہ میں جبر و باؤ کی راہ اختیار کرنے سے ہمیشہ اجتناب برتا، اگر ایسا نہ ہوا ہوتا تو جناب سدرش آج عبد اللہ یا عبد الرحمن ہوتے۔ یہ ہے مسلمانوں کی رواداری! اور دوسری طرف ہمارے یہ کوتاہ ذہن، تسلی نظر اور شدت پسند قائدین ہیں کہ جو صرف نصف صدی میں دوسری قوموں کو اپنے وجود میں جذب کرنے کے درپے ہیں، وہ بدھشوں، سکھوں، اور جینوں کو ہندو کہتے ہیں، عیسائی مبلغین کو زندہ نذر آتش کرتے ہیں، اور مسلمانوں کو بتاتے ہیں کہ ان کی رگوں میں رام اور کرشن کا خون ہے، اور تلقین کرتے ہیں کہ انہیں اپنے نام ہندوؤں کے سے رکھنے چاہئیں، کیا اس سے بھی بڑھ کر شدت پسندی اور نہ ہبی دہشت گردی کی اور مثال ہو سکتی ہے؟؟

اللہ کا شکر ہے کہ ملک کے بدلتے ہوئے حالات نے مسلمانوں کے اندر ایک نیا شعور پیدا کیا ہے، اور وہ اس بات کو سمجھے گئے ہیں کہ ایسے بیانات کا مقصد ان کو مشتعل کرنا اور بھڑکانا ہے، اگر وہ مشتعل ہو جائیں تو یہ باواسطہ ان فرقہ پرستوں کو تقویت پہنچانے کے متtrad ہوگا، چنانچہ مسلمانوں نے سدرش صاحب کے ان بیانات پر کوئی خاص توجہ نہیں دی، اور سنی ان سنی کر دی، کسی بات کو اہمیت نہ دینا اور اس پر رد عمل ظاہر کرنے کے بجائے خاموشی اختیار کرنا بھی معاندین کا ایک جواب ہے، اور بعض اوقات یہ جواب زیادہ موثر اور کم نقصان دہ ہوا کرتا ہے، اور حالات کا تقاضہ یہی ہے کہ مسلمان بہت سے مسائل میں

وہ طریقہ اختیار کریں جسے قرآن میں "اعراض" کہا گیا ہے۔

تاہم مسلمانوں میں یہ شعور ہونا چاہئے کہ وہ کسی بات کے دائرہ اثر کو سمجھیں اور محسوس کریں کہ اس بات کو قبول کرنے یا نہ کرنے میں ہمیں کیا نقصان اور فائدہ ہو سکتا ہے؟ تاکہ وہ جو بھی قدم اٹھائیں، وہ بصیرت سے بھر پور اور فراستِ ایمانی سے معمور ہو، ان کا بولنا بصیرت کے ساتھ بولنا ہو اور ان کا چپ رہنا بصیرت کے ساتھ چپ رہنا ہو،

نام اور قومی انتساب کی بڑی اہمیت ہے، رسول اللہ ﷺ نے اسی لئے مسلمانوں کو نام کے پارے میں بڑی واضح ہدایات دی ہیں، اور سماجی مسائل میں اس بابت حدیث میں جتنی وضاحت ملتی ہے، شاید ہی کسی اور امر کی بابت اس قدر تفصیل و وضاحت ہو، آپ ﷺ اس بات پر بہت زور دیتے تھے کہ بہتر نام رکھے جائیں، حضرت ابو درداءؓ سے روایت ہے کہ آپ ﷺ نے فرمایا تم لوگ قیامت کے دن اپنے اور اپنے باپ کے نام سے پکارے جاؤ گے، اس لئے اچھے نام رکھا کرو، (ابوداؤد: حدیث نمبر: ۳۹۳۸) حضرت عبد اللہ ابن عمرؓ کی روایت میں مزید وضاحت ہے کہ اللہ تعالیٰ کے نزدیک سب سے بہتر نام عبد اللہ اور عبد الرحمن ہیں، احباب الاسماء الی اللہ تعالیٰ عبد اللہ و عبد الرحمن (ابوداؤد: ۳۹۳۹) یعنی ایسا نام جس سے اللہ تعالیٰ سے ہندگی اور عبدیت کا رشتہ ظاہر ہو، کیونکہ یہ نام نہ صرف اس کی شخصیت بلکہ اس کے فکر و عقیدہ کا بھی ترجمان ہوتا ہے، اگر کسی شخص کا نام مشرکانہ ہوتا، تو آپ ﷺ اس کا نام بدل کر ایسا نام رکھتے، جس سے بجائے شرک کے توحید کا اظہار ہوتا، ایک صاحب آئے، آپ ﷺ نے ان کا نام دریافت کیا، انہوں نے کہا: عبد العزی، عزی می ایک بنت کا نام تھا، زمانہ جاہلیت میں لوگ اس کی طرف نسبت کرتے ہوئے اپنا نام رکھتے تھے، آپ نے ان کا نام عبد الرحمن رکھا، (مجموع الزوائد: ۵۰/۸) مشرکین چونکہ جانوروں کی بھی پوچا کرتے رہے ہیں، اس لئے بعض لوگ اپنا نام جانوروں کی نسبت سے بھی رکھا کرتے تھے، چونکہ عبد الرحمن بن سرہ کا نام "عبد کلاب" تھا، کلاب "کلب" کی جمع ہے، اور "کلب" کے معنی کتے کے ہیں، آپ ﷺ نے ان کا نام بھی عبد الرحمن رکھا۔ (مجموع الزوائد: ۵۵/۸)

اور صرف مشرکانہ نام ہی پر منحصر نہیں، کوئی بھی ایسا نام جس سے غلط معنی پیدا ہوتا ہو، آپ اسے پسند نہیں کرتے تھے، ایک خاتون کا نام ”عاصیہ“ تھا، جس کے معنی نافرمان کے ہیں، آپ ﷺ نے ان کا نام بدل کر ”جمیلہ“ رکھا، (ابوداؤد: ۳۹۵۲) حضرت علیؓ نے حضرت حسنؓ حسینؓ کا نام حرب رکھنا چاہا، حرب کے معنی جنگ اور لڑائی کے ہیں، آپ ﷺ نے بجائے اس کے حسنؓ اور حسینؓ نام رکھے، (مجموع الزوائد: ۵۲/۸) ایک صاحب خدمت میں حاضر ہوئے، آپ ﷺ نے ان کو ”مسلم“ سے موسم فرمایا، (مجموع الزوائد: ۵۲/۸) اس طرح کی بہت سی مثالیں حدیثوں میں موجود ہیں، اسی طرح آپ ﷺ نے انبیاء کے نام پر نام رکھنے کی ترغیب دی، تسموا باسماء الانبیاء، (ابوداؤد، حدیث نمبر: ۳۹۵) اور خود اپنے صاحبزادے، کا نام ابراہیم رکھا، کیونکہ نام سے انسان کے ذہن میں خود اپنی شناخت اور پہچان پیدا ہوتی ہے، جس شخص کا نام انبیاء، صحابہؓ اور اولیاء صالحینؓ کے نام پر ہو، اس کے ذہن میں ایک سوچ یہ ضرور پیدا ہوتی ہے کہ اس کا فکری نسب ان بزرگوں سے ملتا ہے، اور وہ اپنے عقیدہ و ایمان میں ان اہل اللہ کا وارث ہے۔

اسلام میں ایک خاص قانون ”موالات“ کا ہے، اس قانون کے تحت اگر کوئی بھی شخص کسی عرب مسلمان قبیلہ کے ہاتھ پر ایمان لاتا تو وہ اسی قبیلہ کی طرف منسوب کیا جاتا، امام بخاریؓ ایرانی انسل تھے، لیکن اسی نسبت سے ہمیں یہاں کہلانے، غور کیا جائے تو فقہاء کے استنباط کئے ہوئے اس قانون میں بہت ہی عیق اور دروس فکر کا فرمایا ہے، اور وہ فکر یہ ہے کہ انسان طبعی طور پر اپنے آباء و اجداد سے محبت رکھتا ہے، اور ان کی نسبت کو باعثِ افتخار جانتا ہے، اس لئے اگر مسلمان ہونے کے بعد بھی زمانہ کفر کی خاندانی نسبت اس کے ساتھ گلی رہے، تو اس سماج سے وہ پوری طرح اپنے آپ کو الگ نہیں کر سکے گا، اور اگر کر بھی لے تو یہ اندیشہ باقی رہے گا کہ کل ہو کر جب حالات بدل جائیں، تو اس کی الگلی پشتیں پھر اپنے ماضی سے فکری رشتہ استوار کرنے کی کوشش کریں، لیکن جب وہ ایک مسلمان خاندان سے منسوب ہو جائے گا، تو اس کا سرمایہ افتخار ایک ایسی خاندانی نسبت ہوگی، جو شروع سے مسلمان ہے، اور اس کا اندیشہ باقی نہیں رہے گا کہ وہ اپنے ماضی کی طرف لوٹ جائے،

چنانچہ ایران، عراق، مصر و شام وغیرہ کا بہت بڑا اعلاقہ جو اسلام کے زیر نگیں آیا، وہ اس طرح اسلام سے وابستہ ہو گیا کہ ان کی تہذیب و ثقافت پر کفر کی کوئی چھاپ باقی نہ رہ سکی، یہاں تک کہ ان کی زبان تک بدل گئی، بر صغیر کے بہت سے علاقوں میں راجپوتوں نے اسلام قبول کیا، کیونکہ یہ ایک بہادر قوم ہے، اور مسلمانوں میں پٹھان اپنی بہادری میں مشہور تھے، اس لئے انہوں نے مسلمان ہونے کے بعد پٹھان کہلانا پسند کیا، اور آج ہندوپاک میں پٹھان خاندان کی بعض شاخیں وہ ہیں، جو اصل میں راجپوت تھے، لیکن اب ان میں اپنے راجپوت ہونے کا ذرہ برابر بھی احساس باقی نہ رہا، بلکہ اللہ تعالیٰ نے ایک طویل عرصہ تک ان سے اسلام کی اور مسلمانوں کی حفاظت کی خدمت لی ہے۔

رسول اللہ ﷺ نے جب عربوں کے سامنے اسلام پیش کیا، تو یہ وہ دین حق تھا، جو حضرت آدم ﷺ سے آپ تک ہر دوسری میں آتا رہا، لیکن آپ ﷺ نے اس دین کے دین ابراہیمی اور اس ملت کے ملت ابراہیمی ہونے کی حیثیت کو زیادہ ابھارا، اور اس پہلو کو اپنی تعلیمات میں اور اسلام کے نمائندہ تھواروں میں نمایاں فرمایا، کیونکہ حضرت ابراہیم ﷺ کی طرف مشرکین عرب بھی آسمانی کتاب سے محروم ہونے کے باوجود اپنی نسبت کیا کرتے تھے، اور یہود و نصاری بھی اپنے آپ کو حضرت ابراہیم ﷺ کا وارث سمجھتے تھے، گویا جو تم نے میں آپ ﷺ کی دعوت کی اولین مخاطب تھیں، وہ بھی حضرت ابراہیم ﷺ کی نسبت کو اپنے لئے باعث صد اعزاز سمجھتی تھیں، اور آپ ﷺ کی تعلیمات تو اصل میں اسوہ ابراہیمی ہی پر بنی تھیں، اس لئے اس نسبت کی وجہ سے ان کو اسلام قبول کرنے میں کوئی عار نہیں تھی۔

ہندوستان کے بعض علاقوں خاص کر راجستان اور گجرات کے کچھ حصوں میں بہت سے ہندو خاندان صوفیاء کی کوششوں سے مشرف پر اسلام ہوئے، لیکن انہوں نے اپنے نام کے ساتھ اپنی سابقہ خاندانی نسبتوں کو بھی قائم رکھا، اور رٹھا کر، چودھری، ڈیسائی وغیرہ کہلانے، نتیجہ یہ ہوا کہ جب ان کی اگلی نسلیں دین سے دور اور علم دین سے محروم ہوئیں، اور لوگوں نے تحریص اور تزہیب کے ہتھیار استعمال کئے اور ان کو ان کی آبائی نسبت یاد دلائی تو بعض علاقوں میں ارتہ ادا کافتنہ پھوٹ پڑا اور ان نسبتوں نے اس مذموم ہمہم

کو تقویت پہ نچائی، اندونیشیا اور اس علاقے کے بعض ممالک میں ایسے نام رکھے جاتے ہیں جن میں ہندوانہ اور عیسائی ناموں کی آمیزش ہوتی ہے، جس کا اثر وہاں ارتداوی شکل میں ظاہر ہوا، ہندوستان میں بودھست، ہیمن اور بہت سے سکھ بھی ہندو ثقافت میں جذب ہوتے جا رہے ہیں، کیونکہ ان کے نام برادران وطن کے سے ہیں، اس لئے خود ان کے ذہن میں ان کی شناخت باقی نہیں رہی، اس لئے نام کے مسئلہ کو کم اہم نہ سمجھنا چاہئے، اس سے اعتقادی، فلکری، تہذیبی و ثقافتی اور لسانی شناخت متعلق ہے، جو قوم اپنے نام کی بھی حفاظت نہ کر سکے، اس کے لئے اپنی فلکر اور اپنی تہذیب کی حفاظت تو اور بھی دشوار ہے، اور جس قوم کی اپنی کوئی فلکر اور تہذیب نہیں ہوتی، اس کو دوسری قوم کے ساتھ جذب ہونے سے کوئی چیز روک نہیں سکتی، اس لئے ہمیں یہ بات ذہن میں رکھنی چاہئے کہ یہ محض نام رکھنے کی دعوت نہیں ہے، بلکہ اپنے دور رسم اثرات کے اعتبار سے فلکری و تہذیبی ارتداوی اور اپنے وجود کو گم کر دینے کی دعوت ہے!

(۱۰ مارچ ۲۰۰۱ء)

